
भगवान बुद्धावेलो श्री धर्मानन्द कोसम्बींचो ग्रंथ मेळौन नवभारत ग्रंथ- 
मालेन ग्रंथकारांचे कोतिमंत्तीचे बाबतीत उंचातलो ऊंच आँकडो गांठला. 
पालि भास आनी बौद्ध धमे हांतले निष्णात म्हणून तांचें नांव संसारातल्या 
विद्वन्मंडळछाक परिचित आसा. 


धर्मानंद कोसम्बी हाँचें पूर्वायुष्य हें हालीच्या काळाक क्वचित 
सांपडपी धमंजिज्ञासेचे उत्तमांतले उत्तम उदाहरण. केवळ तेविसाव्या 
वर्सा बयावेले बायलेक सोडून आनी संसाराक खोंट मारून कल्याणकारक 
अशा धर्माचें ज्ञान करून घेवपाचे तळमळीन घराभायर सरिल्ल्या धर्मा- 
तन्दाँची खबर वाचली म्हण्टकच संसारदुःख ना करपी धर्ममार्गाच्या सोदी- 
खातीर घरादाराचो त्याग करपी गोतमाचें चित्र दोळयांसामकार आयल्या- 
बगर रावना. संसारिक संकष्टां कोणाचेर येनात ? हजारांनी आनी लाखांनी 
लोकांचेर तीं येतात. त्या प्रसंगार मनीस जे तरेन वागता ताजवेल्यान ताजे 
मोल थारत।. गोंयच्या एका लहानशा गांवांत १८७६ सालाक जल्मा 
आथिल्ल्या धर्मानन्दाचेर तरणेपणांत कांय संसारिक आपत्ति आयल्यो 
आनी तांचें ' चित्त प्रपंचांत रमनाशें जालें ' 'बृद्धाचेर म्हजी अदिका- 
दिक स्रद्धा जडत चल्ली. प्रपंचाचो जसोजसो वीट येत गेलो तशीतशी म्हजी 
स्रद्धा दृढ जायत गेली. बृद्ध म्हजे सर्वस्व अशे म्हाका दिसूंक लागलें. कितलींय 
संकष्टां येवंत, कितल्योय इपत्ती भोगच्यो पड़त, बुद्धोपदेसाचें ज्ञान म्हाका 
जाले म्हण्टकच म्हज्या जल्माचें सार्थक जालें अशें म्हाका दिसूंक लागलें. ' 
` अशें धर्मानन्दांनीच त्या काळांतले आपले मनःस्थितीचें वर्णन केल्लें आसा 

प्रबळ धमं जिज्ञासेक लागून इ. स. १८९९ सालच्या अखेरेक निष्कांचन 
अवस्थेत घराचो त्याग केल्याउपरान्त ह्या तरुणान जें पर्यंटण केलें आनी 
ज्यो कल्पनेभायल्यो हालइपष्टा सोंसून बौद्ध धर्माचें ज्ञान आनी ताजे- 
वांगडाच आत्मसमाधान संपादलें तांचो वृत्तांत अत्यंत अद्भुत आनी चकासूर 
करपी आसा. धमंज्ञान प्राप्त करून घेवपाखातीर आ।रंभाक संस्कृत शिकपाचे 
धर्गानन्दांनी थारायलें. त्याखातीर पेलीं पुण्याक, थंयच्यान ग्वाल्हेराक 
आनी थंयसून काशीक ते गेले. संस्कृत विद्येच्या ह्या कुळारांनीं तांच्या 
शिक्षणाची. सोय सोंपेपणी आनी बरेभशेन जाली. जेवणाची सोय मात 
तांकां -अन्नछत्रांतच लावन घेवची पडली; . थंय प्रवेशय कष्टानच मेळळो: 
सुमार देड वस. व्याकरण (कौमुदी) आनी साइत्य हांचें अध्ययन केल्याउप रांत 
ध्मेजिज्ञासेन धर्मानंदांक नेपाळाक वचूंक प्रवृत्त केलें. बुद्ध भगवानाच्या 
धर्माचे जिवे तट्टटित अवशेष,  भगवन्ताची जल्मभूंय असो मान 
मेढैल्ल्य। नेपाळ राज्यांत थोडे पुण पळौंक मेळटले अशे आशेन ते थंय 
गेले. पुण आते आनी जिज्ञासू अशा त्या तरुणाक थैंची विपरीत परि- 
स्थिती पळौन अपार विषण्णताय आयली. थेच्यान ते बुद्धगयेक गेले. 
बौद्ध धमंग्रंथांचे सम्यक्‌ ज्ञान सेलावांक गेल्ल्यान जातलें अशें थेच्या एका 
भिक्षुन सांगिल्ल्यान धर्मानन्द थेंच्यान तडक सेलांवाक वचूंक भायर सल्ले. 
मेजमापाभायरे दगदग, कष्ट आनी संकष्टां सोंसून ते एकदांचे सैलांवाक पावले. 
थंय अखेर तांकां जाय आशिल्ले तें, म्हळ्यार धर्माचें ज्ञान मेळ्ळें. कोलंबो 
शाराल।गशिल्ल्या ' विद्योदय विद्यालय ' नांवाच्या विहारांत भिक्षुधर्मान 
रावन ताणीं महास्थविर सुमंगलाचार्यं हांच्या हाताखाल पालि ग्रंथाचो 
अभ्यास केल्लो. पुण सैलावांत खाणाजेवणाचे हाल जांवक लागिल्ल्यान 
तांचे अरोग्य बरें उरना जालें, म्हणून ते वसंभरयान परतले आनी मद्रासाक 
गेले. थंय सं म्हैने रावन विशेष अध्ययन करपाच्या इराद्यान ब्रह्मदेशाक 
गेले. थंय विहारांत रावन ताणीं ध्यांनमार्गाचो अभ्यास केलो; पुण 
थंयय तांगेलें आरोग्य बरें उरना जाल्ल्यान ते परते हिंदुस्थानाक आयले. 
भिक्षुच्या भेसांतच भगवान गोतमाच्या आयुष्यांतल्या चिरस्मरणीय घट- 


ग्रंथकर्त्याची वळख ९ 


, नांनी पवित्र जाल्ल्या सारनाथ, कुसिनारा, लुम्बिनीवन, कपिलवस्तु बी 
बौद्ध धर्माच्यो ताणीं यात्रा केल्यो. उपरान्त परतेय ब्रह्मदेशांत वचून 
मंडाले शारालागशिल्ल्या वेगवेगळया विहारांत रावन वर्सभर त।णीं बौद्ध 
धमंग्रंथांचो आनी ध्यानमार्गाचो अभ्यास केलो आनी थेंच्यान १९०६ 
सालच्या आरंभाक हें भिक्ष्‌ धर्मानन्द परते कलकत्त्याक आयले. 


त्या उपरान्तचो कोसम्बींचो आयुष्यक्रम रासवळ स्वरूपाचो ज।ल्ल्य।न 
तातूंत पैलीच्या इतली रम्योद्‌भुताय आनी लोकविलक्षणपण प्रत्ययाक 
येना. तरी लेगीत तांचे ह्या फुडलें सगळें आयुष्य स्वदेशसेवेच्या हेतान प्रेरित 
जाल्ल्यान तें आदल्या आयुष्याइतलेंच उद्बोधक आनी उदात्त भासत।. 
स्वतः इतल्या कष्टांनी मळेल्या बौद्ध धर्माच्या (आनी पालि वाङमयाच्य।) 
ज्ञानाचो आपणाल्या देशबांधवांमदीं प्रचार करप ह्या ध्येय।न हे फुडल्यो 
तांच्यो करण्यो प्रेरित जाल्ल्यो दिसतात. वंगभंग।च्य। चळवळींतल्यान उप- 
रासिल्ल्या कलकत्त्याच्या नॅशनल कॉलेजांत आनी कलकत्त्याच्या 
युनिर्वासटींत पालि भाशेच्या अध्यापकाचो जागो ताणी पत्कल्लो. परंत 
कोसम्बींची विशेष इत्सा आपणाल्या महाराष्ट्र बांधवांत बौद्ध ज्ञानाचो 
प्रसार करचो अशी आशिल्ली. ताणी श्रीमंत सयाजीराव महाराज गायकवाड 
हांची भेट घेतली. त्या उदार मनाच्या राजान थोडयाच दिसांभितर तांकां 
फुडलो संदेस धाडलो : “ तुमी महाराष्ट्राच्या खैच्याय शारांत रावशात 
जाल्यार तुमकां बडोदे सरकारांतल्यान म्हैनोम्हाल ५० रुपये मेळटले 
आनी ही मजत तीन बर्सामेरेन चालू उरतली. मात वर्सातल्यान एकाद्रे पुस्तक 
बडोदे सरकाराखातीर तुमी बरौन तयार करूक जाय. बरीच भवति न 
भवति करून अखेर कोसम्बीनी गायकव।ड सरकारंचो हो आख्य पत्कल्लो. 
त्या संबंदान खासा कोसम्बी म्हण्टात :- “ मासिक २५० रु. ची (कलकत्ता 
य्‌ निवसिटीची) नोकरी सोडून श्रीमंत गायकवाड म्हाराजांनी' दिल्ल्या ५० रु. 
वेतनाचो स्वीकार केल्याबद्दल म्हाका केन्नाच पच्छताप जालो ना. हे वेतन 
स्वीकारूक न।शिल्लें जाल्यार डां. वुडस्‌ हांची गांठभेट घडची नाशिल्ली आनी 

अमेरिकेक वचपाची .संद मेळची. ' ताशिल्ली. पुण्याक येवंन राविल्ल्यान 
डॉ. भांडारकरांचो लागशिल्लो संबंद जडलो आनी तांचे. खटपटीन मुंबय 
य्‌ निवसिटींत पालि भाशेचो प्रवेश, जावंक पावलो.” | 


डॉ. जेम्स एच. वुडस्‌ हे अमेरिकेतल्या नावाजल्या हावंडं युनिर्वासटीचे 
प्रोफसोर आशिल्ले. तांकां पालि शिकौपाच्या निमित्तान कोसम्बींचो तांचे- 
कडेन परिचय जालो. परिचयांतल्यान स्नेह जावन ' विशुद्धिमार्ग ' नांवाच्या 
बौद्ध तत्वज्ञान ग्रंथाच्या संशोधनाच्या कामांत मजत करूंक म्हणून डॉ. वुड- 
सांनी कोसम्बींक अभेरिकेक आपौन घेतले. सयाजीराव म्हाराजांची 
परवानगी घेवन कोसम्बींनी १९१० च्या आब्रिलांत अमेरिकेक प्रयाण 
केलें. हावेडेमदले संस्कृत बी उदेंतच्या भासांचे प्रमुख आचाये प्रा. ल्यानमन 
हांच्या सहकार्यान कोसम्बींचें काम सुरू जालें. कोसम्बींनी कसून काम 
करून ` विशुद्धिमार्गा 'चें संशोधन १९११ च्या अखेरेक सोंपैलें. परंत ल्यान- 
मनांकडेन तांगेले पटना जालें. कोसम्बींचे प्रयत्न गौण लेखून जाल्लें सगळे 
संशोधन आपल्याच नांवान प्रसिद्ध जावचें असो ल्यानमन हांचो मानस 
दिसलो आनी तो आपणालो बेत साधना अशें दिसलें तशे ते तिडले आनी 
तापले. तेन्ना कोसम्बींनी अमेरिकेच्यान परतुपाचें थारायलें अनी ते 
१९१२'च्या जानेरांत न्यूयाकेच्यान स्वदेशाक येवंक भायर सल्ले. 


हिंदुस्थानांत येतकच प्रा. कोसम्बींनी डेक्कन एज्युकेशन' सोस।यटीन 
आपैल्ल्यान पांच वर्सांच्या बोलीन फर्ग्युसन कॉलेजांत पालि भाशेच्या 
प्राध्यापकाची नोकरी घेतली. तांगेले अध्यापकी कारकीर्दीत बौद्ध धर्माचे 
आनी पालि भाशेचे जायते विद्वान तांच्या हस्तकीं तयार जाले. के. चितामण 
वैजनाथ राजवाडे, डॉ. पु. वि. बापट (फर्ग्युसन कॉलेजातले पालीचे प्राध्यापक ) 
प्रा. चितामणराव जोशी (बडोदा कॉलेजांतले पालीचे प्राध्यापक), प्रा. ना. 
के. भागवत, (सेंट झेविअ'र कॉलेज, मुंबय, हांगचे पालीचे प्राध्यापक) हीं 
सगलीं कोसम्बींच्याच शिश्यमाळकेंतलीं लखलखीत रत्नां. 

सं वर्सा फर्ग्यूसन कॉलेजात काम केल्याउपरान्त डॉ. वुडसांनी अमेरिकेक 
येवपाचो खूब अग्रो केल्ल्यान ते १९१८ सालाक परते अमेरिकेक गेले. 
त्या वेळार म्हायुद्ध सुरू आशिल्ल्यान अमेरिकेचो हो प्रवास कोसम्बींनी 
पूर्ववसल्यान पॅसिफिक म्हालसमुद्रांतल्यान केलो. तांचेवांगडा तांगेलीं 
भुरगी आनी श्री. पावंतीबाय आठवले ह्यो आशिल्ल्यो. हे फावटी अमेरिकेंत 
कोसम्बींचो मुक्काम सुमार चार वर्सा जालो. १९२२ च्या आगोस्तांत 
ते परतले. थंय ताणी संशोधनाचें काम बरेंच केलें पुण ल्यानमनच्या दुरा- 
ग्रहाक लागून हेय फावटी तांकां त्रास जालोच. 


कोसम्बींच्या विचारांक नवी दिशा १९११ सालचे अमेरिकेचे पेले 
संफरेपसूनच लागत वताली. अमेरिकेंत ताणी समाजशास्ट्रावेल्या ग्रंथांचे- 
चड करून समाजसत्तावादाचें- खूब वाचन केलें. भांडवलशाय न। करून 
समाजाची मांडावळ स।म्यवादाचे बुन्यादीचेर केल्ल्यानच सर्वसाधारण 
लोकाक सुख लागतलें आनी समाजांतलीं सतं, धोंस बी गजालींचें मूळ 
कातरतलें, अशी तांची खातरी जायत वताली. पुण अस्तमत्तेच्या देशांनी 
साम्यवाद मूळ धरूक पाव नाशिल्लो आनी सगळया राष्ट्रांचे हात हिसा 
आनी अत्याचार हाणीं बुरशे जाल्ले, हें तांकां सोंस नाशिल्लें. ' संसारा- 
तल्या कष्टी कुळवाडी वर्गान अशे तरेचो प्रेमाचो मार्ग पत्कल्ल्याबगर 
मतनशाच्या हस्तकीं जावपी मनशाची हत्या थांबची ना. पुण देशाभिमानान 
उन्मत्त जाल्ल्यांक तो कसो सांपडटालो?” 


अशे मनःस्थितींत, भांडवलशायेचें आगर जाल्ले अमेरिकेंत बेचैन 
चित्तान दीस सारता आसताना १९२०-२१ सालच्या गांधीजीन सुरू 
केल्ल्या सत्याग्रहाच्यो बातम्यो थंय एका फाटोफाट येवन पावक ल।गल्यो. 
त्यो आयकून कोसम्बींचे अंतस्कणे धन्यतायेन भरून गेलें. ' राष्ट्रद्रेषाचे 
आनी वणंद्वेषाचे पिडेंतल्यांन पार पड्क हाज्याबगर अन्य मार्ग आसूच नज' 
असो तांचो ठाम ग्रह जालो. 

अशे रितीन कोसम्बी अमेरिकेच्यान आयले ते मनान साम्यवादी, सत्या- 
ग्रहाचे पुरस्कर्ते जावन आयले. हिंदुस्थानांत येतकच १९२२ ते १९२५ 
मेरेन गांधीजीनी काडिल्ल्या गुजरात विद्यापीठाच्या पुरातत्वमंदिर शाखेत 
पालि भाशेचे आचार्य ह्या नात्यान ताणी काम केलें. हे अवधींत मराठींत 
आनी गुजरातींत ताणीं जायतीं पुस्तकां बरेलीं. प्रा. ल्यानमन सेवानिवृत्त 
जाल्ल्यान ' विशुद्धिमग्गा'चे संस्करण पुरते करपाची संद आता मेळटली 
हे अपेक्षेन १९२६ च्या प्रारंभाक धर्मानन्द परते अभेरिकेक गेले आनी सेतेंब्र 
१९२७ मेरेन सगले संस्करण छापून तयार जातकच ते स्वदेशाक परतले. 


हिंदुस्थानांत येतकच घरकान्नीक घेवन ताणी सगल्या क्षेत्रांच्यो यात्रो 
केल्यो आनी गुजरात विद्यापीठांत ते पैलीभशेन रावंक लागले. १९२९ सालाक 
लेनिनग्राड (रशिया) च्या बौद्ध संस्कृतायेच्या अभ्यासाखातीर स्थापिल्ले 
संस्थेत काम करपाखातीर ते रशियाक गेले. तांगेल्या पैलींच साम्यवादी 
मनाचेर जाल्ल्या रशियातल्या अणभवांचो बरोच अणकूळ परिणाम जालो. 
रशियांतली हवा, रीतखीस आनी जेवणखाण मानवना जाल्ल्यान 
एका वर्साभितरच म्हळ्यार १९३० चे सुर्वेक ते हिंदुस्थानांत परतले. 
हांगा येवन पळेतात जाल्यार सगलो देश सत्याग्रहाच्या संग्रामा- 
खातीर सज्ज जाला. मार्सा म्हेन्यांत सुप्रसिद्ध दांडीकूच जालें. धर्मानन्दांनी 
ह्या स्वातत्ययुद्धांत उडी घेतली. खेडयापाडयांतल्यान प्रचार केलो, शिरोडें 
(रत्नागिरी ) च्या मिठाच्या सत्याग्रहांत वांटो घेतलो आनी निमाणे विलेप!लेचे 
सत्याग्रह-छावणीचें प्रमुखपण स्वीकाल्लें. थय तांकां अटक जातकच 
हायकोर्टान रोखडेच तांकां सोडून दिले. १९३१ च्या ओतुब्रांत डॉ. वुड- 
साच्या आग्य्याक लागून चवथे फावटी ते अभेरिकेक गेले आनी थेच्यान 
१९३२ सालाक परते आयले. त्या उपरान्त '१९३४ सालच्या आगोस्तांत 


हांव बन/रसाक वचून रावलों. थंय सं म्हने हिंदू युनिवसिटीचो सोयरो 
अ।शिल्लों. त्या उपरांत काशी विद्यापीठांत आठ णव म्हन रावलों. विद्या- 
पीठाच्या चालकांनी म्हजखातीर एक ल्हानशें घर बांदून दिलें. त्या घरांत 
रावन हांवें ' हिंदी संस्कृति आणि अहिसा ' हें पुस्तक बरेलें.' 

कष्टी कुळवाडी वर्गाभितर बुद्धाच्या अहिसा तत्वज्ञानाच्या प्रचारान 
स्पृश्यास्पृश। भेद ना करून समता स्थापूंक येत काय कितें हें अदमासच्या 
इराद्यान परळचे वस्तींत एक आस्त्रम स्थापन करपाचें काम कोसम्बींनी 
त्या उपरान्त हातांत घेतलें. तांच्या इराद्याप्रमाण. १९३७ च्या जानरांत 
* बहुजनविहारांची स्थापना जाली. थंय आपणाल्या उद्देशानसार ते 
काम करूंक लागले. 


थंथ रावन आपणाले उद्देस सिद्दीक वचचे नात अशें कांय वर्साच्या 
अणभवान तांच्या मनान घेतलें तेन्ना ते बनारस लागशिल्ल्या सारनाथाक 
वचून रावले. आयुष्याचे अखेरेक जैन तीर्थकर पार्श्वनाथ हाणे पुरस्का- 


रिल्ल्या चातुर्यामधर्मान तांचें मन विशेष ओडिल्लें. ताजेर ताणीं एक 
पुस्तकथ बरेलां. 


जैन धर्माच्या उपदेसानसार तांच्या मनान घेतलें कि काया निर्षळ 
जावन लोकांच्या सेवेक ती उपकरना जातकच तिका अन्न दीत जगवप 
हें पातक. प्रायोपवेशन करून ती त्यागप होच अशे अवस्थंतलो धर्म, अशे 
मानून ताणी अन्न वर्ज्यं करूंक आरंभय केलो. महात्मा गांधींक हें कळूळें तेन्ना 
ताणी कोसम्बींक ह्या तांगेल्या बेतापसून परावृत्त केले. पुण पार्थिव कुडीचे 
आवरण तांगेल्या आत्म्याक तेन्नाच्यान मानवना जालें. अखेर गांधीजींच्या 


म्हुऱ्यांत आसचें म्हणून ते सेवाग्रामाक वचून रावले आनी थंय ५ जून १९४७ 
दिसा तांचो देहान्त जालो. 


अशे ह्या महाभागाचें लोकविलक्षण चरित्र. बुद्ध भगवानान उपदे- 
सिल्लो कल्याणाचो धर्ममार्ग तांकां पटलो. ताणी तो स्वतः आचरून सग- 
ळयांक उपदेसलो. पुण तांगेले मन इतल्यार थांबले ना. अखेरमेरेन नवे 
नवे संस्कार घेत ते वाडत उल्लें. मात हे संस्कार एकामेकांकडेन जुळटे 
जावन एकाच मार्गावेली पेणीं आसचीं तशे आशिल्ले. अमेरिकेक अतकच 
समाजशास्त्राचो अभ्यास घडून तांच्या मनान मार्क्सान सांगिल्लो समाज- 
वाद आपणायलो. पुण गांधीजींचे समग्र जीवन व्यापपी अहिसेचे आनी 


१४ भगवान बुद्ध 
सत्याग्रहाचे दर्शन जेन्ना तांकां जालें तेन्ना खरेलो समाजवाद, सत्य अहि- 
सेच्या मार्गानच मनशांमदीं अवतरूक पावतलो अशी तांची दृढ धारणा 
जाली. तांतंत अखेरेक जैनांच्य। ' चातुर्याममार्गा 'च्या व्यासंगाची भर 
पडन व्यक्ितिजीवनाची कृतार्थताय हेंच परमध्येय, तांतृंतच संमाजवादाचें 
पर्थेवसान जावंक जाय, अशी तांगेली सर्वसमन्वयी जीवनदृष्टी जाली 
आपणांक जे जें प्रत्ययाक आयले त।जो ताजो ताणी निर्भयपणान प्रचार केलो. 

फेब्रेर १९१० त सयाजीराव म्हाराजांचे सांगणेन बडोद्याक बौद्ध 
धर्माचेर कोसम्बींनी व्याख्यानां दिलीं. तांचें पुस्तक रोखडेंच ' बुद्ध, धर्म 
आणि संघ ' ह्या नांवान भायर सल्ले. फुडें १९१४ सालक तांगेलें ' बुद्ध- 
लीलास।र संग्रह ' हें पुस्तक प्रसिद्ध जालें. ह्या ग्रंथाचे तीन भाग आसात. 
पैल्य' भागात गोतम बुद्धाच्या पूविल्ल्या जल्माच्यो कथा आयल्यात. दुसऱ्या 
भागात खुद गोतम बुद्धाच्यो कथा आयल्यात आनी तिसऱ्या भागांत बुद्धाचो 
उपदेस अनी ताजे परिनिर्वाण हांच्यो कथा आयल्यात. समाधिमाग, 
(१९२५) आनी ' बौद्ध संघांचा परिचंक , (१९२६) हीं पुस्तकां गुजरात 
विद्यापीठांत आसलान!- ताणी बरेलीं.- #ंय। उपरान्त ' हिंदी संस्कृति 
आणि ऑहिसा (१९३५) हें पुस्तक: क्मशोक आसताना बरलें. 
हातूंत ताणी पुविल्ल्या भारतासंबंदाचे आपणाले परिणत अवस्थेतलें 
विचार आती समाजीक तत्वज्ञान प्रगट केलां: :. विशद्धिमग्गा 'च्या संशो- 
धनासंबंदान वेर अनेक उल्लेख येवन गेल्यात. .ह्या ग्रंथाचे संस्करण अंधेरी 
(मुंबय) च्या ' भारतीय विद्याभवन ' हें संस्थन नगरी लिपयेंत हालींच 
प्रसिद्ध केलां. गुजराती भाशेंतच. तांची जायतीं पुस्तकां भायर सल्ल्यात. 

गांधीजींचे प्रेरणेन धर्मानन्दांच्या स्मारकाची योजना जाली त्याप्रमाण 
बौद्ध धर्म आनी साइत्य हांचें निष्ठेन अध्ययन करपाखातीर कांय विद्यार्थी 
लंकेक धाडचे अशे थाल्छे. शिवाय धर्मानन्दांच्या वाङमयाचें सगल्या 
भारतीय भासांतल्यान प्रकाशन जावचें असोय संकल्प जालो. 


धर्मानन्दजीन आपणाल्या पूर्वायुष्याचो वृत्तांत बरेला. तो “निवेदन' 
ह्या नांवान १९२४ सालाक पुस्तकरूपान प्रसिद्ध जाला. उत्तर आयुष्याचो 


A 

वृत्तांत ताणीं १९३७-३८ सालाक ' खुलासा ' ह्या नांवान बरेल्लो, 
तो वृत्तपत्रांतल्यान प्रसिद्ध जाल्लो. 


निर्लोभ, अभय आनी ध्येयनिष्ठा ह्या तीन अमोल गुणांनी कोसम्बींचें 
शील संपन्न जारछें. बौद्धधर्म, तत्वज्ञान आनी साइत्य हांवे ते केवळ पंडित 
नाशिल्ले; पंडिताचे पंडित आशिल्ले. आपल्या पांडित्याचो वेंच ताणी 
बहुजन हिताय, बहुजन सुखाय केलो हें तांगेछें खाशेलेपण. ह्या खाशेले- 
पणाक लागून पंडितांमदीं तशेंच लोकसेवकांमदीं तांगेछें उंचेछें स्थान 
अढळ आसा. 

पाली वाङमयांतलो मुखेल ग्रंथसंच म्हठयार तिपिटक (त्रिपिटक). 
सुत्तपिटक, विनयपिटक आनी अभिधम्मपिटक हे ताजे तीन भेद. सुत्तपिटकांत 
बुद्ध आनी ताजे अग्रशिष्य हांच्या उपदेसांचो संग्रह प्रामुख्यान केल्लो आसा. 
विनयपिटकांत भिक्षूंनी कशें वागचें ह्यासंबंदान बुद्धान केल्ले नेम, ते कर- 
पाचीं कारणां, वेळोवेळ तातूंत केल्ले फेरफार आनी तांचेर केल्ली टीका 
हांचो संग्रह केल्लो आसा. अभिधम्मपिटकांत सात प्रकरणां आसात. तांतूंत 
बुद्धाच्या उपदेसांत आयिल्ल्या जायत्या मुद्यांचो खल केल्लो आसा. 


दीघ निकाय, -मज्झिमनिकाय, संयृत्तनिकाय, - अंगुत्तरनिकाय आनी 
खुद्दकनिकाय अशे सुत्तपिटकाचे पांच विभाग आसात. दीघनिकायांत व्हडल्या 
व्हडल्य। चौतीस सुत्तांचो संग्रह जाला. दीं म्हळयार व्हंड (सुत्तां). तांचो 
संग्रह हातूंत जाल्ल्यान हाका दीघनिकाय म्हण्टात. 


मज्झिमनिकायांत मध्यम प्रमाणाची सुत्तां एकठांय केल्यांत 
म्हणून ताका नांव दिलाँ मज्झिम (मध्यम) - निकाय. संयुत्तनिकायांत गाथा 
भरशिल्लीं सुत्तां पैल्या भागांत आयल्यांत आनी उपरान्तच्या भागात 
तरेकवार विशयांबेलीं ल्ह।नव्हड सुत्तां एकत्र केल्यांत. ताकालागून ताका 
संयुत्तनिकाय, म्हळयार मिश्रनिकाय, अशें नांव दिला. अंगुत्तरनिकाय म्हळ्यार 
ज्यातूंत एकेका आंगाची वाढ जायत गेली तो. तातूंत एकेका निपाता- 
पसून एकादसक निपातामेरेन इकरा निपांतांचो संग्रह आयला. एकेक निपात 

म्हळ्यार एकाच गजाली संबंदान बुद्धान उपदेसिल्लीं सुत्तां ज्यातूंत आसात 
तो. तेचपरी दुक-तिक-निपात बी समजुचे. 


खुद्दकनिकाय म्हळ्यार माणकुल्या प्रकरणांचो संग्रह. ताँतूत फुडलीं 
पंदरा प्रकरणां येतात. खुहकपाठ, धम्मपद, उदान, इतिवृत्तक, सुत्तनिप।त, 
विमानवत्थु, पेतवत्थु, थेरग।था, थेरीगाथा, जातक, निद्वेस, पटिसंभिद।मग्ग, 
अपदान, बुद्धवंस आनी चरियापिटक. हो सुत्तपिटकाचो विस्त।र. विनय- 
पिट्रकाचे पाराजिका, पाचित्तियादि, महावग्ग, चुल्लवग्ग अनी परिवार- 
पाठ अशे पांच विभाग असत. 


तिसरें अभिधम्मपिटक. हाजीं धम्मसंगणि, विभंग, धातुकथा, पुग्गल- 
पञ्ञत्ति, कथावत्थु, यमक आनी पट्ठाण अशी सात प्रकरणां आसात. 


बुद्धघोषाच्या मुस्तींत म्हळ्यार इसवी सनाच्या सरासरी चौथ्या शेंक- 
ड्यांत ह्या सगल्या ग्रंथसंचांतल्या वाक्यांक अनी उत।च्यांक पाली म्हण्टाले० 
बुद्धघोषाच्या ग्रंथांत तिपिटकांतल्या वचनांचो निर्देस आस, ' अयमेत्थ पालि ' 
(ही हांगा पालि) वा पालियं वृत्तं ' (पालींत म्हळां) अशा उतरांनी 
केल्लो असा. पाणिनी जसो ' छदसि ' ह्या उतरान वेदांचो अनी ' भाषा- 
याम ' ह्या उतरान आपले मुस्तीतले संस्कृत भाशेचो उल्लेख करता, तसोच 
बुद्धघोषाचार्य ' पालिथं ' ह्या उतरान तिपिटकांतल्या व॑चनांचो आनी 
` अट्ठकथायं ' ह्या उतरान तेन्नाचे सिहली भाशेंत च।लंत आशिल्ल्या 
* अट्ठकथां 'तल्या वाक्यांचो उल्लेख करता. 


अट्ठकथा म्हळ्यार अथसित कथा. त्रिपिटकांतल्या वाक्यांचो 
अथं सांगप आनी गरज पडल्यार एकाद्री काणी सांगप असो परिपाठ 
सिहलद्वीपांत चलतालो. कालान्तरान ह्यो अट्ठकथा बरपांत आयल्यो. पुण 
तांतूंत पुनरुक्तीचो दोस जायतो आयला. शिवाय त्यो सिंहलद्वीपाभायल्या 
लोकांक ब्हंडल्योशो उपकरापडसारक्यो नाशिल्ल्यो. म्हणून बुद्धघोषा- | 


प्रस्तावना १९ 


चार्यान तांतल्यो मुख्य अट्ठकथांचें थोड्याभित॑र रूपांतर तिपिटकाच्या 
भाशेंत केलें. ते इतलें बरें वठलां कि ताजो मान तिपिटकाइतलोच जावंक 
लागलो. (* पालि विय तमग्गहुं '). अर्थात्‌ त्या अट्ठकथांकपसून पालिच 
म्हणूंक लागले. खरें म्हळ्यार ' पालि ' हें भाशेचें नांवच न्हय. ह्या भाशेचें 
मुदलचें नांव मागधी. पुण तिका हें अशें *वें नांव हे तरेन मेळळें. 


वैर सांगिल्ल्या त्रिपिटकाच्या विभागांची थारावणी राजगृहाक भरिल्ले 
पैले सभेंत जाली, अशें बुद्धघोषाचार्यालें म्हण्णे आसा. बुद्ध भगव।नाच्या 
परिनिर्वाणाउपरान्त भिक्षु शोकव्याकुळ जाले. तेन्ना सुभद्र नांवाच्या एका 
वय जाल्ल्या भिक्षून म्हळें, ' आमचो नियंतो परिनिर्वाणाक पावलो, हैं बरें 
जालें. तुमी अमुकच करूंक जाय आनी तमुक करूंक कामा नये, अशे तरेन 
निरंतर तो आमकां बंदपासांत दवरी. आतां मनाक मानत तशे वागूंक आमकां 
मेकळीक जाली.' हें आयकून महाकाश्यपान येवजिलें कि धर्मविंनयाचो 
संग्रह केलो जाल्यार सुभद्रासारकेल्या भिक्षूंक स्वैराचार करूक मुभा मेळ- 
टली; तेन्ना भिक्षुसंघाची ताबडतोब सभा आपौन धर्म आनी विनय हांचो 
संग्रह करून दवरूक जाय. त्याप्रमाण महाकाश्यपान त्या चातुर्मासांत 
राजगृह।क पांचशें भिक्ष्‌ पुंजा केले; आनी ते सभेंत सुर्वेक उपालीक विचारून 
विनयाचो संग्रह सिद्ध केलो आनी उपरान्त आनंदाक प्रस्न करून सुत्त आनी 
अभिधम्म हीं दोन पिटकां नक्की करून घेतलीं. जायत्या जाणांच्या मत्तान 
खृहृकनिकायाचो अंतर्भाव अभिधम्मपिटकांतच जाल्लो. पुण हेर म्हणत 
कि ताजो अंतर्भाव सुत्तपिटकांतच जावंक जाय. 


सुमंगल विलासिनीचे निदानकथेत आयिल्ल्या मजकुराचो हो सारांश. 
होच मजकूर समन्त पासादिकी नांवाच्या विनय अट्ठकथेचे निदानकथेंतय 
मेळटा. पुण ताका तिपिटक ग्रंथांत खेच आधार ना. बुद्ध भगवानाच्या 
परिनिर्वाणाउपरान्त' राजगृहाक भिक्षुसंघाची पैली सभा जाल्ली जायत. पुण 
तिज्यांत सध्याच्या पिटकाचे विभाग वा पिटक हें नांव लेगीत आयिल्लें 
आसत अशें दिसना. अशोकाच्या काळामेरेन बुद्धाच्या उपदेसाचे धर्म 

आनी विनय अशे दोन वांटे जाल्ले. पैकी धर्माची णव आंगां म्हणून मानताले 
ती अशीं :- सुत्त, गेय्य, वेय्याकरण, गाथा, उदान, इतिवुत्तक, जातक, अब्भुत- 
धम्म, आनी वेदल्ल. ह्या आंगांचो उल्लेख मज्झिमनिकायांतल्या अलगददू- 
पम सुत्तांत, आनी अंगुत्तरनिकायांत सातकडेन सांपडटा. 


सुत्त हें पालि उतर सुक्त वा सुत्र ह्या दोनय संस्कृत उतरांबदली 
येवं येता. वेदांत जशीं सुक्ताँ तशींच हीं पालि सुक्ताँ अशें जायत्या जाणांचें 
म्हण्णे. परंत महायानसंप्रदायाच्या ग्रंथांत हांकां सुतां म्हळां; आनी तोच 
अर्थं बरोबर जावंये. हाली सूत्रां म्हळीं म्हण्टकच तीं पाणिनीचीं आनी 
हेर आसतीत तींय तसलींच असो समज जावन बसला. पुण आश्वलायन 
गृह्यसूत्र बीं सूतां ह्या त्रोटक सूत्रांपरस मात्शीं विस्तृत आसतात; आनी 
अशाच अर्थान पालि भाशेंतलीं सुत्रां आरंबाक रचलीं जावं येता. त्या सुतां- 
वेल्यान आशवलायनादिकांनी आपणांली सूत्रां रचलीं काय बौद्धांनी तांची 
देख घेवन आपणालीं सूत्रां रचली ह्या वादात भितर सरपाची गरज ना. 
इतलें खरें कि अशोकाचे मुस्तीपैलीं बुद्धाच्या उपदेसपर वचनांक सूत्तां 
म्हण्टाले आनी तीं चडशीं व्हड न।सताली. 

गाथांनी भरसल्ल्या सुत्तांक गेय्य म्हण्टात, अशें अलगहसुत्ताचे 
अट्ठकर्थेत म्हळां आनी देखीक संयुक्तनिकायाचो पलो विभाग दिल्लो 
आसा: परंत जितल्यो म्हणून गाथा आसात त्या सगळयांचो गेय्यांत संग्रह 
जाता. तन्ना गाथा नांवांचो विगड विभाग कित्याक केलो हें सांगतां येना. 
गेय्य म्हळ्यार अमूकच प्रकारच्यो गाथा असो समज आशिल्लो जाल्यार 
कोण जाणां. 


वेय्याकरण म्हळ्यार व्याख्या. एकाद्रें सुत्र घेवन ताजो थोड्याभितर 
वा विस्तारान अर्थ सांगप हाका वेय्याकरण म्हण्टात. (अर्थात्‌ ह्या उतराचो 
संस्कृत व्य!कर्णाकडेन कांय संबंद ना.) 

धम्मपद, थेरगाथा आनी थेरीगाथा हे तीन ग्रंथ गाथा ह्या सदरांत 
येतात अशें बुद्धघोषाचार्यालें म्हण्णे. परंत थेर आनी. थरीगाथा बुद्धाच्या 
निर्वाणाउपरान्त तीनचार शेंकडे अस्तित्वात आशिल्ल्यो अशें दिसता; 
आनी धम्मपद तर सामकोच ल्हान ग्रंथ. तन्ना गाथा म्हळ्यार तो एकच 
ग्रंथ आशिल्लो काय दुसऱ्या कांय गाथांचो ह्या विभागात समावेस जाल्लो 
हें सांगप कठीण. 


वैर दिलले खुहकनिकायाचे वळेरेंत उदानाचो उल्लेख आयलाच. तांतली 
उदानां अनी तशेच परीची सुत्तपिटकांत इतरत्र आयिल्लीं वचनां हांकां 
उदानां म्हण्टाले, अशें बुद्धघोषाचार्यालें म्हणणे आसा. पुण तांतलीं कितलीं 
उदानां अशोकाचे मुस्तींत अस्तित्वांत आशिल्लीं हें सांगप शक्य ना. उपरान्त 
तांच्यात भर पडत गेली हातूंत दुबाव ना. 


इतिवृत्तक प्रकरणांत ११२ इतिवृत्तुकांचो संग्रह आसा. ते पैकीं देखावे 
सांची आनी बहुंतच्या स्तूपांच्या आजूबाजूंनी कोत्रायल्ले सांपडटात. ह।जे- 
वेल्यान अशोकाचे मुस्तींत जातकाच्या बर्‍याचशा कथांचो बौद्ध वाङमयांत 
रिगाव जाल्लो अशें अनुमान करू येता. 


अब्भुतधम्म म्हळ्यार अद्भुत चमत्कार. बुद्ध भगवन्तान आनी ताज्या 
फडेच्या श्रावकांनी केल्ल्या अद्भुत चमत्कारांची वर्णना ज्यातूंत आशिल्ली 
असो एकाद्रो ग्रंथ ते मुस्तींत आशिल्लो अशें दिसता. पुण आता ह्या अद्भुत 
धर्माचो लवलेस उरूक ना. तांतले सगळे भाग सध्याच्या सुत्तपिटकगंत भ रसून 
गेले जावं ये. बुद्धघोषाचर्याकपसून अद्भुतधर्म किते आशिल्लो हें सांगप 
कठीण जालें. तो म्हण्टा, “ चत्तारोमे भिक्खवे अच्छरिया अब्भुता धम्मा 
आनन्दे ति आदिनयपवत्ता सब्बे पि अच्छरियब्भुतधम्मपटिसंयृत्ता सुत्तन्ता 
अब्भुतधम्मं ति वेदितब्बा! ” (भिक्षूंनो! हे चार आश्चर्यं अद्भुतधमं 
आनंदांत वास करतात, इत्यादी प्रकारान अद्भुतधर्मान सुरू जाल्लीं आश्चये 

अंद्भुतधर्मांनी युक्त आशिल्लीं सगलीं सूत्रां अद्भुतधम्म समजूंचीं) पुण 
ह्या अद्भुतधर्माचों आनी मुळच्या अब्भुतधम्म ग्रंथाचो कांय संबंद दिसना. 


महावेदल्ल आनी चूळवेदल्ल अशीं दोन सूत्रां मज्झिमनिकायांत 
आसात. ताजेवेल्यान वेदल्ल हें प्रकरण कशे आशिल्लें हाजे अनुमान करू 
येता. त्यांपैकी पेल्या सुत्तांत महाकोटिठत स॥रिपुत्ताक प्रस्न विचारता 
आनी स।रिपुत्त तांकां फावो त्यो जापो दिता. दुसऱ्यांत धर्मदिन्ना भिक्षुणी 
आनी तिजो पूर्वाश्नमातलो घोव विशाख या दोगांयचो अशेच तरेन प्रस्तोत्तर 
पद्धतीचो संवाद आसा. हीं दोनय सुत्तां बुद्धाचीं भाषितां न्हयत. पुण तशे 
रितीच्या संवादांक वेदल्ल म्हण्टाले. श्रमण, ब्राह्मण आनी हेर लोक हांचे- 
बरोबर बुद्ध भगवंताचे जे संवाद जाले जातले, तांचो एक निराळो संग्रह 
केल्लो आनी ताका वेदल्ल हें नांव दिलें अशें दिसता. 


हीं णव आगां अस्तित्वांत येवचेपैलीं सुत्त आनी गेय्य ह्या दोनच 
आंगांत बाकीच्या आगांचो समावेश जाल्लो अशें महासुञ्ञातासुत्तांतल्या 
सकंल्या मजकुरावेल्यान दिसून येता :- बुद्ध भगवान आनंदाक म्हण्टा, “न खो 
आनन्द अरहति स।वकोसत्थार अनुबन्धित्‌ यदिद सुत्त गेय्यं वेय्याकरणस्स 
हेतु। त किस्स हेतु। दीधस्तं हि वो आनन्द धम्मा सुत्ता धाता वचसा 
परिचिता. . . . ” (आरे आनन्दा, सुत्त आनी गेय्य हांच्या वेय्याकरणा 
खाती'र (फोडणिशे खातीर) श्रावकान शास्त्या (गुरूच्या) बरोबर भोंवप 
योग्य न्हय, कित्याक तर ह्यो काणयो तुमी आयकल्ल्योच आसात; आनी 
त्यो तुमकां परिचित आसात). म्हळ्यार, सुत्त आनी गेय्य इतल्यांतच 
बुद्धाचो उपदेस आस्पावतालो आनी वेय्याकरण वा फोडणिशी श्रावकांचेर 
सोंपयल्ली. करतां करतां तांतृंत आनीक सं आंगांची भर पडलीं आनी 
फुडें तांतल्या कांय आंगांची सरभरस करून सध्याची बरीचशीं सत्तां 
घडलीं. तांतलो बुद्धाचो खरेलो उपदेस खेंचो आनी अडेचो खैँचो हें जरी 
सांगूंक कठीण जालां आसलें तरी अशोकाच्या भाबरा वा भाब्रू शिला. 

लेखांच्या आधारान पिटकांतले पुविल्ले भाग खेंचे आसतीत हाजें अनुमान 
करप शक्‍य आसा. 


अशोकाच्या भात्रू शिलालेखांत सकैले बुद्धाचे सात उपदेस भिक्षृंनीं 
भिक्षणिनीं, उपासकांनीं आनी उपासिकांनी परते परते आयकुचे आनी 
तोंडपाठ करचे अशी' सुचौणी केल्या. ते उपदेस अशे :- 


(१) विनयसमुकसे (२) अलियवसानि (३) अनागतभयात्ति 
(४) मुनिगाथा (५) मोनेयसूते (६) उपतिसपसिने (७) लाघुलोवादे 
मुसावादं अधिगिच्य भगवंता बुद्धेन भासिते: 


ह्या सातांवैकी न. ७ मज्झिमनिकायांतलें राहुलोवाद सुत्त (न. ६१) 
आसा अशे ओल्डेनबगे अनी सेनार ह्या दोन अस्तमत्तेच्या विद्वानानीं 
दाखौन दिला. उरिल्ल्यांची म्हायती दिवचेलो यत्न प्रो. रहिस डेविड्स 
हाणीं केला. पुण सुव्रनिपातांतल्या मुनि सुत्ताखेरीज ताणीं जीं दुसरीं 
सुत्तां दर्सायलीं तीं सगळी चुकीची आशिल्लीं. नं. २, ३, ५, अनी ६ हीं 
चार सुत्तां कोणाचीं आसतीत ह।जो ऊहापोह हांवें १९१२ सालच्य, फेब्रे- 
राच्या ' इंडियन अँटिक्वेरी ' च्या आंकांत केल्लो आसा. तांतूंत दर्सायल्लीं 
सुत्तां आतां सर्वत्र ग्राह्य जाल्यांत. फकत पैल्या सुत्ताचो थांग तेन्ना 
म्हाका - लागूंक न।शिल्लो. ' विनेयसमुकसे (विनयसमुत्कषे)' हाजो विनय 
ग्रंथांकडेन कांय पुण संबंद आसूंक जाय अशें दिसलें आनी तशे तरेचो 
उपदेस खेच सांपडिल्ल्यान तें सूत्र खेचें हें म्हाका सांगूंक आयलें ना. 


पुण विनय शब्दाचो अर्थे विनयभ्रंथ अंसो करपाचें कांय कारण ना. 
* अहं खो केसि पुरिसदम्मं सण्हेन पि विनेमी फरुसेन पि विनेमि।' (अंगुत्तर 
चतुक्कनिपात, सुत्त नं. १११); “ तमेनं तयागतो उत्तर विनेति।' (मज्झिम, 
सुत्त न. १०७) ` यन्नूनाहं राहुलं उत्तर आसवा/नं खये विनेय्यं ति।' (मज्झिम, 
सुत्त नं. १४७) बी सुवातींनी वि-पू्वक नी धातूचो अर्थ शिकवप 

असो आसा; आनी ताजेवेल्यानच उपरान्त विनयाच्या नेमांक विनय- 
पिटक अशें म्हणूंक लागले. बुद्धान जेन्ना भिक्ष पुंजावक आरब केल्लो 
तेन्ना विनयग्रंथाचें अस्तित्वच नाशिल्लें. जी किते शिकवण आशिल्ली ती 
सुत्तांच्या -रूपानच. शिरथबलकेक पंचवर्गीय भिक्षंक बुद्धान आपले शिष्य 
केले ते “ धम्मचक्क-पवत्तनसुत्त ' उपदेसून. तेन्ना विनय शब्दाचो मुदलचो 
अर्थं शिकवण असोच घेवंप जाय. आनी त्या विनयाचो समुत्कषं म्हळ्यार 
बृद्धाचो उत्कृष्ट धर्मोपदेस. “ समुक्कस ' हें उत्तर जरी पालि वाङमयांत 
बुद्धाच्या उपदेसाचे वाचक म्हणून मेळना आसले तरी ' सामुक्कंसिका 
धम्मदेसना ' हें वाक्य जायत्या सुवातीनी सांपट्टा. देखीक, दीघनिकायांतल्या 
अम्बट्ठ सुत्ताचे अखेरेक आयिल्लो हो मजकूर पळेयात-' यदा भगवा 
अञ्ञ्ञासि ब्राह्मणं पोक्खरसाति कल्लंचित्तं मुदृचित्तं विनीवरणचित्तं उद्‌- 
ग्गचित्तं पसन्नचित्तं, अथ या बुद्धानं सामुक्कंसिका धम्मदेसना तं पकासेसि 
दुःखं समुदयं निरोधं मग्गं।” (जन्ना भगवन्तान जाणलें कि पौष्करसादि 
ब्राह्मणाचे चित्त प्रसंगाक योग्य, मोव, आवरणांपसून मुकत, उदग्र अनी 
प्रसन्न जालां तेन्ना बुद्धाची जी सामुत्कषिक धमंदेसन। ती ताणे प्रगट केली 
ती खँची? तर दुःख, दुःखसमुदय, दुःखनिरोध आनी दुःखनिरोधाचो मागे.) 


ह्याच सुत्तांत न्हय तर, मज्झिमंनिकायांतल्या उपालिसुत्तासारकेल्या 
दुसऱ्या सुत्तांत आनी विनयपिटकांत अनेककडेन हेंच वाक्य आयिल्लें आसा. 
फरक इतलोच कि हांगा हें पोक्खरसाति ब्राह्मणाक उद्देसून आसा आनी 
थंय उपालिबी गृहस्थांक उद्देसून आसा. हाजेवेल्यान विनयसमुत्कषं म्हळ्यार 
सामृत्कषिका धमंदेशना. एका काळाक ह्या चार आर्यसत्यांच्या उपदेसाक 
विनयसमुक्कंस म्हण्टाले' हातूंत दुबाव ना. “ धम्मचक्कप्रवत्तन-सुत्त ' हें नांव 
अशोकाउपरान्त बऱ्याच काळान प्रचारांत आयले जावंये. चक्रवर्ती राजांच्यो 
काणयों लोकांत प्रिय जाल्याउपंरान्त बुद्धाच्या ह्या उपंदेसाक हें असले 
गडगंज नांव मेळ्ळें. | rr 

“ विनयसमुकसे ' हेंच धम्मचक्कपवत्तनसुत्त अशें मानून चल्ल्यार 
भाब्रू शिलालेखांत निर्देसिल्ले सात उपदेस बौद्ध वाहुमयांत सांपट्टात, 
ते अशे :- 


(१) विन॑यसमुकसे - धम्मचक्कपवत्तनसुत्त 

(२) अलियंवसानि - अरियवंसा (अंगृत्तर चतुक्कनिपात) 
(३) अन्तागतभयानि - अनागतभयानि (अंगृत्तर  पञ्चकनिपात) 
(४) मुनिंगांथा - ` मनिसुत्त ` (सुत्तनिपात) 

(५) मोनेयसूते - नाळकसुत्त' (सुत्तनिपात) 

(६) उपतिसपसिने - सारिपुत्तसुत्त (सुत्तनिपात) 

(७) लाघुलोवाद - राहुलोवाद (मज्झिम, सुत्त न. ६१). 


ह्या सातांपैकी धम्मचक्क्पवत्तंनसुत्त ज॑य थंय सांपडटा. तेन्ना ताजें 
म्हत्व विशेष हे सांगूकच नाका. आनी त्याप्रमाण अशोकान तें अग्रभागीं 
दिलां. बाकीच्यापैकीं तीन एका लहानशा सुत्तनिपातांत आसात. ताजेवेल्यान 
सुत्तनियाताचे प्राचीनपण सिद्ध जाता. ताज्या निमाण्या दोन वग्गाचेर 
आनी खग्गविसाणसुत्ताचेर निह्देस नांवाची विस्तृत टीका आसून तिजो 
समावेस ह्याच खुहृकनिकायांत केल्लो आसा. सुत्तनिपाताचे हे भाग निहेसा- 
आदीं एक दोन शेकडे तरी अस्तित्वात आशिल्ले अशें समजूंक जाय आनी 
त्यावेल्यान पसून सुत्तनिपाताचें प्राचीनपण सिद्ध जाता. तांतलीं सगलींच 
सुत्तां अतिप्राचीन आसतीत अशें! ना. तरोपूण चड़शीं सुत्तां निःसंशय 
खूब पोरणीं आसात. प्रस्तुत ग्रंथांत बुद्धचरित्रासंबंदान वा बुद्धाच्या 
उपदेसासंबंदान जी चर्चा केल्या ती अशाच प्राचीन सुत्तांच्या आधारान. 


आतां आमी खाशेल्या बुद्धचरित्राकडेन वळुंया. त्रिपिटकांत सबंध 
बुद्धचरित्र एकाच जाग्यार ना. तें जातकअट्ठकथेचे निदान कथेत सांपट्टा. 
ही अट्ठकथा बुद्धघोषाचे मुस्तींत म्हळ्यार पांचव्या शेंकड्यांत बरेली 
आसूंक जाय. तिचेआदीं ज्यो सिंहली अट्ठकया आशिल्यो तांतलो बरोचसो 

मजकूर हे अट्ठकर्थेत आयला. हें बुद्धचरित्र चड करून ललितविस्तराच्या 
आधारान बरेलां. ललितविस्तर इसवी सनाच्या पैल्या शेंकड्यांत वा त्या 
आदीं कांय वर्सा बरौन जालो जावंये. तो महायानाचो ग्रंथ. आनी ताजे- 
वेल्यानच जातकअट्ठकथाकारान आपणाली _ बुद्धचरित्राची कथा रचल्या. 
ललिंतविस्तरःलेगीत दीघनिकायांतल्या मंहापदानसृत्ताच्या आधारान बरेला. 
त्या सृत्तांतः विपस्सी बुद्धाचे. चरित्र खूब विस्तारान दिलां: आनी त्या, 
चरित्रावेल्यान ललितविस्तरकारान आपणालें पुराण -रचलें: अशे तरेन 
गोतम बुद्धाच्या चरित्रांत नसंत्योच गजाली शिरकटल्यो. 


महापदानसुत्तांतले कांय भाग वेगळे काडून ते गोतम बुद्धाच्या 
चरित्राक लागू केल्ले सुत्रपिटकांत दिष्टि पडटात. देखीक, तीन राज- 
वाडयांची गजाल घेयात. विपस्सी राजकुंबराक रावपाक तीन राजवाडे 
आशिल्ले ह्या कथेवेल्यान गोतम बुद्धाक रावंक राजवाडे {आसूंक जाय, 
अशी कल्पना करून: गोत॑म बुद्धाच्याच" तोंडांत असो मजकूर घाला कि 
ताका रावंक तीन राजवाडे अशिल्ले; आनी तो त्या राजवाड्यांनी सुमारा= 
भायर चेनींत रावतालो; ह्या कथेची अशक्यंताय हांवे दाखौन दिल्याच: 
(पृष्ठ ९१). पुण ही कथा अंगुत्तरनिकायांत आयल्या आनी त्याच 
निकायांत अशोकाच्या भान्रू .शिलालेखांतली दोन सुत्तां येतात. तेन्ना म्हाका 
ती कथा एका :काळाक इतिह।सिक 'दिसली. पुण विचारान्तीं अशें दिसून 
आयलें कि ह्या अंगृत्तरनिकायांत जायते. भाग फाटसून घाल्यात. तीन (वस्तू 
संबंदान ज्यो'गजाली आसतीत' तांचो तिकनिपातांत संग्रह केला. तातंत 
अ!विल्लेषण आनी 'पुविल्लेपण हांचो विचार केल्लो दिसना: 


roo त | -"य या पाणण 20 पाण णा "णा पपा पफ्णणाणा प ततत 


१ महापदा सुत्तातल्यो विपस्सी बृद्धाच्यो दन्तकथा गोतमं बृँद्धाच्या' 
चरित्रांत कशी भरसल्यो अनी तांतल्यो खँच्यो सुत्तपिटकांत साँपडटात ' 
तें पैल्या परिशिष्टाँत' पळी चें | 





| 
हि 
| 

अशा कथांतल्यान बुद्धचरित्रासंबंदानच्यो पातयेवपाच्यो गजाली वेगब्ट्यो 
कशो काटटा येतीत, हें दाखौपाच्या उद्देसानच हांवे हें पुस्तक बरेलां. कांय 
अशो उपयुक्‍त गजाली म्हजे नदरेंत येनासताना उल्ल्यो जातीत; आनी ज्या 
कांय गज़ालींक म्हत्व ठ्विं नये तांकां म्हजेकडल्यान म्हत्व मेळून गेलां जायत. 
पुण संशोधन करपाचे पद्धतींत -म्हजी चूक जाल्या. आसत अशें म्हाका 
दिसना. हे पद्धतीचो अवलंब केल्यार बुद्ध-चरित्राचेर आनी त्या काळच्या 
इतिहासाचेर विशेष उजवाड पट्टलो असो. म्हाका भरवंसो दिसता; 
आनी त्याच उद्देसान हांवें हैं पुस्तक बरेलां. हांतलें कांय लेख कांय वर्सा- 
फांटी “ पुरातत्व ” नांवांच्या तिमासकांत आनी ' विविधज्ञानविस्तारां'त 
छापून आयिल्ले. पुण ह्या. पुस्तकांत ते जशाचे तशे घेवंक नात. तातूंत 
जायतो फेरबदल केला. मुळांतलो बरोचसो मजकूर ह्या पुस्तकांत दाखल 
केल्लो आसलो तरी हें पुस्तक सामकें स्वतंत्र आसा, अशें म्हणपाक 
हरकत ना. 


प्रस्तुत पुस्तकाचे. हातबरप नवभारत ग्रंथमालच्या संपादकांनी 
वाचून पळेलें, तेन्ना ग्रंथांत ज्यांचे विशेष विवेचन आयिल्लें ना अशे कांय 
मुह म्हजे नदरेक हाडपाचो ताणीं येत्न केलो. तांचो हाँगां थोडयाभितर 
विचार करप योग्य जातले अशें दिशिल्ल्यान तशें करतां. 


(१) बुद्धाचे जल्मतिथीसंबंदानची वेगवेगळी मतां मांडून साधक- 
बाधक प्रमाणांनिशीं तांचो ऊहापोह प्रस्तुत ग्रंथांत करूंक नाका आशिल्लो ? 
आमगेल्या पुविल वा मध्ययुगीन इतिहासांतल्या राज्यकते, धमंगुरु, ग्रंथकार 
बी मान्यवंतांची चरित्रां वर्णूचेंपेलीं तांचो काल थारावपाखातीर विद्वानांक 
पुस्कळच मजकूर खर्चुचो पट्टा, तशें ह्या ग्रंथांत दिसना. 


ह्या मुद्यासंबंदान म्हजे म्हण्ण अशें- मध्ययुगीन कवि आनी ग्रंथकार 
हे शककते नाशिल्ले. तांचे जल्मतिथींसंबंदान केदोय वाद केलो तरी त्यो 
नक्की थारावंक येतीत अशें दिसना. बुद्धाची गजाल तशी न्हय. ताज्या 


२८ भगवान बुद्ध 
परिनिर्वाणापसून आजतागायत ताजो शक चालू आसा. मध्यंतरी अस्त- 
मतेच्या पंडितांनी वादविवाद करून हे तिथींत ५६ पसून ६५ वर्सामेरैनचो 
फरक आसा, अंशें सिद्ध करचेलो येत्न केल्लो. पुण अंखेरेक जी परंपरा 
सैलावांत चलत॑आयल्या तींच बरोबर अशें थाल्लें. पुण समजा बुद्धाचें 
जल्मतिथींत थोडोभोव फरक पडलो तरी ताकालागून ताज्या चरित्राक 
कितेय गौणपण येत अशें दिसना. मुद्याची गजाल जल्मतीथ ही नासून 
ताजे आदली स्थिति कितें आशिल्ली आनी ते स्थितीतल्यान बुद्धान नवो 
धर्ममागं कसो सोदून काडलो ही; आनी ती जर विशद करूक आयली, 
जाल्यार आजकाल बुद्धासंबंदान रूढ आशिल्ले जायते भ्रम ना जातले 
अनी आमकां त्या काळचो इतिहास नीट बरो समजतलो. म्हणन तिथी- 
चेर चड पानां खर्ची घालिनासताना बुद्धाच्या चरित्राचेर उजवाड पडत 
अशा गजालींकडेन हांवें विशेष लक्ष दि 


(२) बुद्धान उपदेसिल्ले अहिसेन हिंदी समाज भेजूड जालो आनी 
देखूनच परक्यांनी ताका जिखलो, अशें मत जायतेकडेन प्रतिपादिल्लें दिसता. 
ताका ह्या ग्रंथांत जाप आसूंक जाय आशिल्ली. 


उत्तर - बुद्धाच्या चरित्राचो' आनी ह्या प्रतिपादनाचो किते संबंद 
आसा अशें म्हाका दिसना. बुद्धाचें परिनिर्वाण इ. स. पैलीं ५४३ व्या वर्सा 
जालें. त्या उपरान्त दोन शेकड्यांनी चंद्रगुप्तान साम्राज्य स्थापन केलें. 
स्वतः चंद्रगुप्त जेनधर्मी आशिल्लो म्हण्टात. पुण ग्रीक लोकांक ह्या देशां- 
तल्यान धांवडावन घालूंक अहिसाधर्म ताज्या आड आयलो ना. ताजो 
नातू अशोक सर्वशीं बौद्ध जालो, तरी तो व्हूडलें साम्राज्य चलैतालो. 


महंमद इब्न कासीम हणे इ. स. ७१२ सालाक सिध देशाचेर घुरी 
घाली, तेन्ना बौद्धधर्माचो पश्चिम हिदुस्थानातल्यान लोप जाल्लो; आनी 
ब्राह्मणी धर्माचें वर्चस्व वाडत गेल्लें. अशें आसून खलिफाच्या ह्या भुरग्या 
वयाच्या सरदारान सिध देश हां हां म्हण्टा पादाक्रांत केलो अ'नी थेच्या 

हिंदु राजाक जिवन्‌शीं मारून ताज्यो कुंवरीं आपणाल्या खलिफाक नजराणो 
म्हणून धाडून दिल्यो. fe 


मुसलमानांनी सिंध आनी पंजाब देशाचो कांय भाग ताब्यांत घेतल्या- 
उपरान्त शंबर वर्सांनी शंकराचाय उदयाक आयले. तांगेल्या वेदान्ताचो 
सगळो रोंख सुदरांनी वेदांचें अध्ययन करूक जायना हो ! सुदरांनी वेदवाक्य 
आयकलें जाल्यार तांचे कान शिशान वा लाखेन भरचे; वेदवाक्य उच्चाल्लें 
जाल्यार ताची जीब कापची; आनी वेदमंत्र धारण केल्यार तांकां थार 
मारचे हो तांगेलो वेदान्त. मुसलमानी जेत्यांकडल्यान तरी आमगेले हे 
सनातनी धडो घेतीत काय ? बुद्ध तर तांगेलो दुस्मानच. ताजेकडल्यान 
शिकपासारकें आशिल्ले किर्ते ? 

रजपूत लोक खूब सनातनी, ते अहिंसा निखालस मानीनाशिल्ले. 
प्रसंग पडत तेन्ना आपसांत येतिष्ट लडायो करताले. हिंसेच्या ह्या शूर 
भक्तांक महंमद गझनीन घोड्यांच्या पायांमुळां धुल्लाभशेन उध्वस्त कशे 
केले ? ते बुद्धाची अहिंसा मानताले म्हणून काय कितें ? 


ऑमगेली पेशवाय तर खासा ब्राह्मणांच्याच हातांत आशिल्ली: निमाणो 
बाजीराव कर्मठपणाविशीं प्रसिद्ध आसा. हिंसेची तर पेशवायेंत परमा- 
वंधि जाल्ली. हेरांकडल्यो लडायो आसुंदीच, घरच्या घरांतच एक फावट 
दौलतराव शिद्यान पुणं लुटलें, तर दुसरे फावटीं तें येसवंतराव होळकरान 
लुटलें ! अशा ह्या निःसीम हिसाभक्तांचें साम्राज्य अख्ख्या हिदुस्थानाचेर 
जावंक नाका आशिल्ले ? तांकां तांच्यापरस शतपटीन अहिंसक आशिल्ल्या 
इंग्लेजांक कित्याक शरण वचचें पडलें? एका फाटल्यान एक मराठे सरदार 
इंग्लेजांचे अंकित कित्याक जाले ? ते बुद्धाचो उपदेस आयकताले म्हणून ? 


जपाने आज हजार बाराशे वर्सा बौद्धधर्मी आसा. १८५३ सालाक 
तांचेर कमोडोर पेरीन तोफो रोंखतकच तांच्यात जाग्रुताय जावन एकी 
कशी जाली ? बौद्धधर्मान तांकां भेजूड कशे केले नात? 


३० भगवान बद्ध 


ह्या प्रस्नाच्यो जापो लब्धप्रतिष्ठित टीकाकारांनी अवश्य दिवच्यो. 
“ मिरविसि सुज्ञत्व वृथा अन्याला स्वकृत ताप लावूनी ' हें आर्याधे मोरो- 
पंतान जशें कितें ह्या लब्धप्रतिष्ठित लोकांक उद्देसुनच बरेल्ले जावंये ! 
हाणीं आनी हांगल्या वाडवडलांनीं जीं पातकां केलीं तांचें सगळें अक्ष 
बुद्धाचेर फोडून हे खुशाल सवळेपणाचे शाणेपण मिरेत भोंवतात! 


(३) बुद्धाच्या संबोधिज्ञानाउपरान्तच्या ताज्या चरित्राचों कालक्रमी 
आराखडो कित्याक दिंवंक ना? 


उत्तर - सध्या उपलब्ध आशिल्ल्या प्राचीन. वाङमयाच्या आधारान 
तसो आराखडो तयार करप शक्य ना. बुद्धाचे उपदेस कालक्रमांन दिलले नात. 
इतलेंच न्हय तर जे उपदेस आसात तातूंत पुस्कळच भर पडिल्ली आसा. 
तातूंतल्यान सत्य सोदून काडप खूबच अवघड. तो प्रयत्न हांबें ह्या ग्रंथांत 
केलाच. पुण कालक्रमानुस।र बुद्ध-चरित्राचो अराखडो तयार करप शक्य 
जालें ना. 


(४) ' वैदिक संस्कृताय ' आर्यांचे भरतखंडांत आगमन जाल्या 
उपरान्त उपस्थित जाली; ते आदी ' दासांची ' म्हळ्यार ब्राह्मणांची संस्कृ- 
ताय आशिल्ली हाका आधार किते? 


उत्तर - हाजो विचार हांवें, ' हिदी संस्कृति आणि अहिसा ' ह्या 
ग्रंथाच्या पैल्या प्रकरणांत केल्लो आसा. तो ग्रंथ ह्या पुस्तकावांगडा वाच- 
ल्यार जायत्या गजालींचो स।रको खुलासो जातलो. म्हंजे म्हणणे सग- 
ळ्यांनी मान्य करचें असो म्हजो बिलकुल आंग्रो ना. तें येवजुपाजोगें दिशि- 
ल्ल्यान वाचप्यामुखार मांडलां. ह्या दासांच्या आनी आर्यांच्या सस्कृता- 
यांचो बुद्धाच्या चरित्राकडेन भोव थोडो संबंद येता. ह्या दोनय संस्कृ- 
तायांच्या संघर्षान उत्पन्न जाल्ली वैदिक संस्कृताय बुद्धाच्या वेळार 
प्रतिष्ठित जावन बशिल्ली, इतलें दाखौपाखातीर पैले प्रकरण ह्या ग्रंथांत 
घाला. 


FES Se 

(५): उपनिषदां आनी गीता हीं बुद्धाउपरान्त रचून जालीं हाका 
आधार खेंचे ? 


उत्तर - हाजीय सविस्तर चर्चा ' हिंदी संस्कृति आणि अहिंसा ' ह्या 
ग्रंथांत येवन गेल्या. म्हणून ह्या विषयाची पुनरुक्ति पुस्तकात केली ना. 
उपनिषदांत कित्याक, तर आरण्यकांपसून बुद्धाउपरान्त बरौन' जाल्यांत 
हें हांबें सबळ पुराव्यांसेत दाखौन दिला. शतपथ ब्राह्मणांत आनी बृहुदा- 
रण्यक उपनिषदांत जी वंशावळ दिल्या, तिजेवेल्यान बुद्धाउपरान्त ३५ 
पिळग्यांमेरेन तांची परपरा चालू आशिल्ली अशें दिसता. हेमचंद्र राय 
चौधरी दरपिळगेक तीस वर्साचो काळ दितात. ते ऐवजी किमान पंचवीस 
वर्सांचो काळ दिल्यार बुद्धाउपरान्त ८७५ बर्सामेरेन ही परंपरा चलताली, 
अशें म्हणचें पट्टा. म्हणचे. समुद्रगुप्ताच्या काळामेरेन ही परंपरा चालू 
आशिल्ली; आनी तेन्ना ब्राह्मणां आनी उपनिषदां थीर जाल्ली. ते आदीं 
तांतूंत फाव थंय फेरफार जाले नासतीत अशें न्हय. पालि वाङमयाचो 
लेगीत असोच प्रकार जाला. बुद्धघोषाआदी सरासरी. दोनशें वर्सा पालि 
वाङमय थीर जाल्ले; आनी बुद्धघोषान अट्ठकथा (टीका) बरयतकच 
ताजेर अखेरची म्होर बसली. उपनिषदांची टीका तर शंकराचार्यान णव्या 
शेंकडचांत बरेली. ते आदीं गौडपादाच्यो माण्डूक्य कारिका बरौन जाल्ल्यो. 
तातूंत तर ज॑य थंय बुद्धाची तुस्त आसा. चड कित्याक, अकबराचे कार- 
किर्दीत बरैल्या अल्लोपनिषदाचो पसून उपनिषदांत समावेस जाल्लो आसा. 


` उपन्तिषदानी आत्मवाद आनी तपच्छर्या श्रमणसंप्रदायाकडल्यान 
घेतली हातूंत दुबाव बाळगपाचें कारण ना. कित्याक म्हळ्यार, ह्या दोन 
गजालींचो” यज्ञयागाच्य! संस्कृतायेकडेन कितेच संबंध ना. आजकाल जशे 
आये आनी ब्राह्मण समाज बिब्लीचो एकेशवरीवाद वेदांचेर आनी उपनिषदा- 
दिक ग्रंथांचेर थापूंक सोदतात, तशेच तरेन आत्मवाद आनी तपच्छर्या 
वेदांचेर थापपाचो उपनिषदांचो येत्न दिसता. मात ताणीं श्रमणांची 

अहिंसा घेतली ना. तितल्यान ते वैदिक उल्ले. अशें असून कर्मठ मीमांसक 
आज लेगीत उपनिषदांक वैदिक म्हणूंक तयार नात! 


ज्यांकां पालि वाङमय वा ताजी इंग्लेज | भाषांतरां वाचप शक्य 
आसत, तांकां बौद्धकालीन इतिहाससंशोधनाच्या कामांत हें पुस्तक, 
उपकारा पट्टलें अशी हांव आशा बाळगितां. पुण ज्यांकां तशी सवड नासत, 
ताणीं निदान सकल दिल्लीं पांच पुस्तकां. अवश्य व।चचीं: 


१. बुद्ध, धर्मं आणि संघ; २. बुद्धलीलासारसंग्रह; २. बौद्धसंघाचा 
परिचय. ४. समाधिमार्गे; ५. हिंदी संस्कृति अणि अहिस।. 


हें पुस्तक लोकप्रियता जोडूंक बरौंक ना; केवळ सत्य सोदून काडपाचे 
बृद्धीन बरेलां. तें लोकांच्या आंदराक कितपत पात्र जायत हाजो दुबावे 
आसा. अशें आसून सुविचार प्रकाशन मंडळाच्या संचालकांनी ह्या पुस्त 
काक आपणाले ग्रंथमालेंत स्थान दिलें, त्याबद्दल हांव तांचो भारी उप- 
कारिक आसां. प्राचीन इतिहासाचो निविकार मनान विचार करपी जायते 
महाराष्ट्रीय वाचपी आसात आनी ते ह्या ग्रंथाक आख्य दिवन सुविचार 
प्रकाशन मंडळाचो प्रयत्न सफळ करतले असो म्हाक। भरवंसो दिसता. 


प्रा. श्रीनिवास नारायण बनहट्टी ह।णीं मुद्रितां वाचपांच्या कामांत 
साह्य केल्याबद्दल हांव तांचे उपकार मानतां. 


धर्मानंद कोसंबी 


७ ७ - 


प्रकरण पेले 
आर्याचों जय 
उपादेवीची सूक्तां 


ऋग्वेदांत जीं उषादेवींचीं सूक्तां मेळटात तांच्यावरवीं लो. टिठकांनीं 
आपल्या [he arctic home in The ४८१७७ ह्या पुस्तकांत 
आये उत्तर ध्र्वाकडेन रावताले अशें सिद्ध करपाचो येत्न केलो. 'सद- 
शोरद्य सदृशीरिदु इवो दीर्घं सचन्ते वरुणस्य धाम।' ऋ. १।१२३।८ 
(आज आनी फाल्यां ह्यो सारक्योच, त्यो दीर्घकाळमेरेन वरुणाच्या घरांत 
वतात.) ' लोकमान्यांच्या मतान ही आनी अशे तरेच्यो हेर ऋचा उत्तर 
ध्रूवाकडल्या उषःकालाक उद्देसून बरैल्यात, दीर्घेकाळमेरेन उषा वरुणाच्या 
घरांत वतात, म्हळ्यार थंय सं म्हेन्यांमरेन काळोख आसता, असो अर्थ 
आसूंक जाय. 


पुण त्याच सुक्ताच्या बारावे ऋचेंत 'अश्वावतीर्गोमतोविशववारा' 
हीं उषादेवीचीं विशेषणां सांपड़टात. 'ज्यांचेकडेन खूब घोडे आनी गायो 
आसात आनी ज्यो सगळ्यांक पूज्य आसात' असो तांचो अर्थ. उत्तर 
४रुवाकडेन सध्या घोडे आनी गायो नातच; आनी ते प्राणी हजारांनीं 
वर्सापेली थंय आशिल्ले हाकाय कांयच आधार सांपड्ंक ना. ह्या एकाच 
सूक्तांत न्हय, तर उषादेवीच्या हेरा सूक्तांत पसून ती घोडे आनी गायो 





१. The Arctic Hom: in the Vedas पृ. १०३ 
२. हांगा उषा अनेक वचनांत आसा. 


२ भगवान बुद्ध 


दिवपी, गायांची जल्मदात्री बी विशेषणां घे म्हणून सांपडटात. हाजे वेल्यान 
ह्यो ऋचा वा ही सूक्तां उत्तर ध्र्वाकडेन रचूंक नात हें सिद्ध जाता. 


इश्तर 


तर मागीर दीघकाळमेरेन उषा पाताळांत वतात हाचो अर्थ कसो 
लावप ? बाविलोनियेन लोकांत ” खूब पुविल्ल्या काळच्यान चालंत 
आशिल्ल्यो इश्तर देवतेच्यो दंतकथा लक्षांत घेतल्यार हाजो अर्थ सहज 
लागात. तम्मुज किवा दमुत्सि (वैदिक दमूनस्‌) ह्या देवाचेर इश्तरेचे 
प्रेम बसता. पुण अकस्मात तो मरता. अम्रुत हाडून ताका जितो करचो 
म्हणून इश्तर पाताळांत वता. थंयची राणी अल्लतु ही इश्तरची भैण 
पुण ती तिजो भयांकृत छळ करता; तिज्या आंगावेल्यो एकेक करीत 
सगल्यो वस्ती ती काडून घेवंक लागता आनी तिका पिडेखोर करून 
बणखणीत उडता. चार सं म्हेने अशे तरेचें दुःख आनी बणखण भोगतकच 
अल्लतूकडल्यान इश्तरेक अम्रुत मेळटा; आनी ती परती पृथ्बीचेर येता' 
इश्तरेच्यो दुसप्योय जायत्यो दंतकथा आसात, पुण तांतली ही प्रमुख 
दिसता. हिजी वर्णना . सगल्या बाबिलोनियन वाङमयांत. सांपडटा. ऋग्वेदां- 
तल्या वेल्यासारकेल्या ऋचांचो संबंद हे दंतकथेकडेन आसा हातूत संशय 
बाळगपाचें कारण ना. 


इतर पाताळांतल्यान वैर येता, तेन्ना तिजो त्या रुतूंत उत्सव 
मनैताले; तांबड्या बेलांच्या गाडयेंतल्यान तिजी रथयात्रा काडटाले. 
घोडयांचो शोध लागल्याउपरान्त तिजो रथ घोडे ओडक लागले. “एषा 
गोभिररुणभिर्युजाना' ऋ. ५।८०।३ (ही उषा, जिच्या रथाक तांबडे बैल 
जुंपल्यात) 'वितद्ययुररुणयुग्भिरश्वे' ऋ०६।६५।२ (अरुणवर्ण रथांतल्यान 
उषादेवी आयली) 


३.Lewis spence: Myths and Leg:nds of Babylonia and 
Assyria, (1926), PP. 125-131. 


आर्यांचो जय ३ 


घोड्यांचो लडायंत वापर 


इ. स. आदीं दोन हजार वर्सा बाबिलोनियान घोड्यांचो उपयोग मातय 
खबर नाशिल्लो. रथाक बैल वा गाडवां जुंपताले; आनी ते लोक घोडचांक 
जंगली गाडवां म्हण्टाले. बाबिलोनियाच्या उत्तरेक दोंगरयां रावपी केशी 
लोक म्हाल हाडं व्हरूंक घोड़यांचो उपेग करूंक लागले. ह्या जंगली 
गाडवांक लगाम लावन आनी तांचेर स्वार जावन फसलेच्या वेळार ते 
बाबिलोनियांत येताखे; आनी थंयच्या कुळबाडयांक मजत करून दिसवडधात 
मेळिल्ले धान्य आपणाल्या घोडचांवेल्यान ब्हरताले. केशी लोकांक 
युद्धकसब बिलकुल खबर नाशिल्लें. ते कसब बाबिलोनियन लोकांकडल्यान 
शिकले, आनी ताणी पेल्या प्रथम घोडयांचो युद्धात वापर केलो.' 


आपणातल्या घोडदळाच्या बळार केशींच्या गदश नांवाच्या राजान 
इ. स. आदीं १७६० वर्सा बाबिलोनियांत सार्वभौम राज्य स्थापन केले. 
आनी त्याउपरान्त ताज्या वंशजांची पाथावळ चालू उल्ली.' मुद्याची गजाल 
ही कि, इ. स. पूर्वं अठराशं वर्साफाटीं घोड्यांचो लडायेंत वापर 
जाल्ल्याचो दाखलो खैंच सांपडना, आनी वेदांत तर ज॑य थंय घोडचांचें 
म्हत्व वर्णन केशीचो आनी घोड्यांचो निकट संबंद दाखला. हाजेवेल्यान 
आर्यांची सप्तसिधुवेली घुरी इ. स. पैलीं सतराशें वर्सापेलेकडेन वचं नज 


~ 


हें स्पष्ट जाता. 


दास 
आर्य येवच्यापैलों सप्तसिंधुप्रदेशांत (सिंध आनी पंजाब प्रांतांत) दासांचें 
राज्य चलतालें. दास ह्या उतराचो अर्थ गुलाम असो जावन पडला. 





¥. L.W.King:A History of Babylon, (1915), P. 125, 
५, L.W. King: A History of Babolon, (1915), P. 214. 

पुण वेदांत दास आनी दाश ह्या दोन धातूंचो प्रयोग “दिवप' ह्या अथीं 
जाता; आनी तसोच तो हालींच्या कोशांनीय दिला. म्हळ्यार दास 
उतराचो मुदलचो अर्थ दातो, उदार (\00।९) असो आसूंक फाव. 
आवेस्तांतल्या फर्वेदीन यस्तांत ह्या दास देशांतल्या पितरांची पुजा आसा. 
तातूंत तांकां 'दाहि' म्हळां. ( We worship the Fravashis of 
the holy men in the Dahi Countries). 

पूविल्ले पशियन भाशेंत स चो उच्चार ह॑ असो जातालोदेखीक, 
सप्तसिधूक आवेस्तांत हप्तहिदु म्हळों. हाकाच धरून दासी वा दास 
हाज रूपांतर 'दाहि' अशें जालों. 


आये 
आये हें उतर ऋ धातुपसून सादलां. आनी जिनसवारगणांत जे ऋ धातु 
सांपडटात ते चड करून गत्यर्थं आसात. म्हळ्यार आये ह्या उतराचो 
अर्थं फिरस्तो (हेडगो) असो जाता. आऑर्याक घरदार करून रावप 
आवडनाशिल्लें अशें दिसता. मोगल लोक जशे तंबूंनीं रावताले, तशेच 
आये लोक तंब ताणून वा माटव घालून रावताले जावंये. एके बाबतींत 
तांगेली ही वज अजून तिगल्या. बाबिलोनियांत यज्ञयागाच्यो सुवाती 
म्हळ्यार देवळांचे आस्कळविस्कळ प्राकार आसताले. आनी हरप्पा 
आनी महिंजो - दारो त्या दोन सुवातींनी जे पुविल्ल्या शारांचे अवशेष 
सांपडल्यात, तातूंत लेगीत दाही लोकांचीं देवळां ह्योच तांगल्या यज्ञ- 
यागाच्यो सुवाती आशिल्ल्यो अशें तज्ज्ञांक दिसता, ही पायावळ 
आर्यांनी मोडून घाली. यज्ञयाग करचो जालो जाल्यार तो माटवांतच 
जावंक जाय अशी ताणी वयवाट घाली. आर्यांचे वंशज तंबंतला रेवास 
सोडून कालांतरान घरां बांदून रावंक लागले, पुण यज्ञाक माटवच 
जाय ही प्रथा अद्याप तिगून उल्ल्या, 


दासांचो पराभव कित्याक जालो? 


अशा ह्या हेडग्या लोकांनी दासांसारकेल्या फुडारलेल्या लोकांचो पराभव 
कसो केलो? हाजी जाप इतिहासान - चडकरून हिंदुस्थानच्या 
इतिहासान - वारंवार दिल्या. एका राजवटीखाल लोक आरंभाक सुखी 
आनी सधन जाले, तरी अखेरेके एका ल्हानशा वर्गाच्या हातांत सत्ता 
एकठावता, तो वर्ग तितलो फोल्गांत रावता आनी अधिकाराखातीर 
आपसांत झगडत उरता. ताका लागून भौसावेलें करांचें वोजें 
वाडत बता; आनी तो हथा सत्ताधाऱ्यांचो द्वेस करूक लागता. 
अशा वेळार लोकांचे बेस बरे फावता. एकजुटीन असले साम्राज्य 
शायचेर हॅल्लो करून ते तो पादाक्रांत करतात. तेराव्या शेकड्याच्या आर. 
भाक जंगली मोगलांक एक करून झंगिझ खानान कितली साम्राज्यां लयाक 
न्हेली ? तेन्ना आर्यांनी आपसांत झगडपी दासांक विनायास जिखले जाल्यार 
तातूंत मातय नवल ना. 


क 


शारां मोडून घालपी इंद्र 


दास ल्हान ल्हान शारांनी रावताले. आनी ह्या शारांचे आपसांत 
बैर चलताले अशे दिसता. कित्याक तर, दासांतलो दिवोदास हो इंद्राक 
भेदी जाल्ल्याचो उल्लेख ऋग्वेदात जायते कडेन मेळटा . दासांचे मुखेलपण 
वृत्र ब्राह्मणाकडेन आशिल्ले . ताजोच नातेवर्गी त्वष्टा; ताणे इंद्राक एका 
प्रकारचे यंत्र ( वज्र ) तयार करून दिलें. ताज्या साह्यात इंद्रान दासांची 
शारां मोडून घालीं आनी अखेरेक वत्र ब्राह्माणाक थार माल्लो. पुरंदर 
म्हळ्यार शारां मोडून घालपी. हे विशेषण इंद्राक ऋग्वेदांत जायतेकडेन 
लायिल्ले आसा. 





६. आदेक खबर “ हिंदी संस्कृति आणि अहिंसा ' पृ. १७-१९ पळेयात. 


६ भगवान बुद्ध 


इंद्राची पाथावळ 


इन्‌ आनी द्र ह्या दोन वर्णाच्या समासान इंद्र उतर जालां. इन्‌ म्हळ्यार 
झुजारो. देखीक, “सह इना वतेते इति सेना.' द्र उतर शिखर वा मुख्य, 
अशा अर्थी बाबिलोनियन भासांनी सांपडटा. करतां करतां हे उतर 
राजवाचक जालें. जशीं देवेंद्र, नागेंद्र, मनुजेंद्र बी. पेल्या इंद्राचे नांव 
शक्र आशिल्ले, त्या उपरान्त ताजीं पाथावळ बरीच वर्सा चल्ली 
जावंये. नहुषाक इंद्र केल्ल्याची दन्तकथा पुराणांत आयल्याच. “अहं 
सप्तहा नहुषो नहुष्टरः असो उल्लेख ऋग्वेदांत ( १०।४।९८ ) साँप- 
डटा . अर्थात्‌ हे दन्तकथेत काय पृण तथ्य आसूंक जाय. 


इंद्राची पुजा 

सार्वभौम राजांक यज्ञांत आपौन हाड्न तांकां सोम दिवपाचो विधि बाबिलो- 
नियांत चलतालो. त्या प्रसंगार तुस्तीन भरिल्ली तांची स्तोत्रां गायत. 
इंद्राची चडशीं सूक्ताँ अशेच तरेचीं आसात. इंद्राची संस्था ना जाल्या 
उपरान्तय ही स्तोत्रां तशींच उल्लीं आनी तांचो अर्थ भलतोच जावंक 
लागलो. इंद्र मळबांतल्या देवांचो राजा अंशी कल्पना जावन बसली; 
आनी ह्या सूक्तांचो अर्थं काय कडेन कोणाकच लागना जालो. तांच्या 
निखट्या उतरांत मंत्रप्रभाव आसा अशें लोक धरून चलूंक लागले. 


इंद्राची सभाष 


सप्तसिधूचेर शेक बसौपी सेनापति इंद्र मनीस आशिल्लो हाजो पुरावो 
ऋग्वेदांत घे म्हणून सांपडटा. ताज्या सभावाचे थोडेशें दिग्दर्शन कौषितकि 
उपनिषदांत सांपडटा ते अशें: 


दिवोदासाचो पूत प्रतदेन झूज खेळून आनी पराक्रम दाखौन इंद्राच्या 
आवडटया वाडधांत गेलो. ताका इंद्रान म्हळें, “ आरे प्रतर्दना, तुका हांव 
वंर दितां.' प्रतदेनान म्हळें ' जो मनशाक कल्याणाक ब्हरत असो वंर 


आर्यांचो जय ७ 


दी.' इंद्र- ' वंर दुसऱ्याखावर तीर घेनात. आपले खातीर वंर मागून घे.' 
प्रतर्दन- 'म्हज्या खातीर म्हाका वंर नाका. तेन्ना इंद्रान सत्य गजाल 
आशिल्ली ती सांगली. कारण इंद्र सत्य आसा. ताणें म्हळें, “ म्हाका 
वळख तेंच मनशाक हिताचे ज्याकालागून तो म्हाका वळखूंक पावत. 
त्वष्ठ्याच्या पुताक-त्रिशीर्षाक- हांवें थार माल्लो. अरुमंग नांवाच्या यतीक 
हांवे सुण्यांच्या भकोक घालो. जायते तह बालांडून दिव्य लोकांत 
प्रल्हादाच्या अनुयायांक, अंतरिक्षांत पौलोमांक, आनी धतेरेचेर कालकाइ्यांक 
हांवें थार माल्ले. त्या प्रसंगी म्हजी एक ल्हंवपसून बागवली ना. अशा 
म्हाका जो वळखत ताणें आवयची हत्या, बापायची हत्या, चोरी, 
भ्रूण हत्या बी पातकां केल्ल्यान वा करताना ताका दिक्कत दिसची ना 
वा ताजी नरा पालट्ची ना. 


आपल्यालें साम्राज्य स्थापपाच्या वेळार ह्या उताऱ्यांत दिलले 
बरेच अत्याचार इंद्रान केल्ल्याचो निदेस खुद्द ऋ'वेदांतच मेळटा. पृण 
इंद्रच कित्याक, कोणाय मनशाक साम्राज्य स्थापपाचे आसल्यार आपपर- 
भाव, दयामाया दवरतां येना. तह मोडपाचें भय बाळगतां येना. शिवाजीन 
चंद्रराव मौन्याक थार माल्लो, हैं न्यायाचे जालें काय अन्यायाचे हे 
वाद निरर्थक. न्याया-अन्यायाचो विचार करीत बशिल्लो जाल्यार शिवाजी 
साम्राज्य स्थापंक पावचो नाशिल्लो. साम्प्राज्यातलो लोक लेगीत असल्या 
पापापृण्याचो विचार करीत बसनात. ते इतलेंच पळेतात कि एकंदरीत 
त्या साम्राज्याचे स्थापनेच्यान सामान्य लोकाचो फायदो जाला 
काय किर्ते ? 


आर्याच्या खत्तेपसून फायदे 


हे नदरेन विचार केल्यार इंद्राच्या वा आर्याच्या साम्राज्यापसून सप्तसिंधू- 
तल्या लोकाचो खूब व्हडलो फायदो जालो जावंक जाय. ल्हान ल्हान 
शारांमदीं हाडव्हर जी झगडीं झुजां जातालीं, तीं बंद पडिल्ल्यान लोकांक 


( 


८ भगवान बुद्ध 


एके तरेन सुखथंडाय मेळूळी. पेशव्यांच्याच नातेवर्गान शनवार इंग्लेजांचो 
झेंडो लायलो; आनी पेशवाय बुडटकच हेरां हिंदूंनी तर मोटोच उत्सव 
केलो खंय. त्याचप्रमाण वृत्र जरी ब्राह्माण आशिल्लो तरी ताका मारून 
सप्तसिंधूतली अंतस्थ धोंस बंद उडेल्यान थंयच्या प्रजेन इंद्राक माथ्यार 
घेवप सभाविक आशिल्ले. तेन्ना दासांच्या आनी आर्याच्या संघर्षाक 
लागून जे कांय बरे परिणाम घडून आयले, तांतलो पैलो हो समजूंक 
जाय कि सप्तसिधूत एके तरेची थंडाय नंदूंक लागली. दुसरी गजाल 
राजकर्णात ब्राह्मणांचे जं वच॑स्व आशिल्ले तें ना जालें. इंद्रान त्वष्टयाच्या 
चल्याक-विशवरूपाक-पृरेतपद दिलें आनी तो बंड करीत ह्या हुस्क्यान 
ताका थारय माल्लो असो उल्लेख खुद्द ऋग्वेदांत आनी यजुर्वेदात सांपडटा.* 
पुण पुरेतपद खेंच्याय ना खँच्या ब्राह्मणाकडेन उल्ले राजकर्णापसून अलिप्त 
राविल्ल्यान ब्राह्मण समाजाकडल्याक वाङमयाची अभिवृद्धि करूंक आयली. 


वेदिक भास 


दासांच्या आनी आर्याच्या संघर्षाक लागून एक नवी भास उत्पन्न 
जाली. हीच वेदिक भास. मुसलमानांच्या आनी हिन्दूच्या संघर्षाक लागून 
जशी उर्दू नांवाची नवी भास उपजली, तशी ही भास जाली. पुण 
वैदिक भाशेइतले उंचेलें स्थान उदूंक केन्नाच मेळ्ळेना आनी मेळपाचो 
संभव ना. वैदिक भास निव्वळ देववाणी जावन बसली ! 


हे वेदिक भाशेचो नीट अर्थ लावपाचो असल्यार बाबिलोनियन 
भासांच्या ज्ञानाची खूब गरज आसा. कांय मूळ उतरांचे अर्थ सामकेच कशे 
परतल्यात हे दास आनीं आये ह्या दोन उतरांवेल्यात दिष्टि पडटा. दास 
उतराचो मुदलचो अर्थ दातो आसून सध्या गुलाम असो जावन पडला; आनी 
आये उतराचो मुदल॑चो अर्थ हेडगो आसताना व्हड उदार ऊंच असो जाला. 


७. हिंदी संस्कृत आणि अहिंसा पृ. १९-२० 


आर्यांचो जय ९ 


आर्योच्या जयान जाल्ली हानी 


दासाँच्या आनी आर्याच्या संघर्षणान जी मोटिट हानी जाली ती ही 
कि, दासांची घरां आनी नगरां बांदचेली कला नाच कशी जाली, सिन्ध 
आनी पंजाब प्रांतांत सांपडिल्ल्या पुविल्ल्या नगरांची आनी घरांची 
पाथावळ हिन्दुस्थानांत उल्ली ना. दुसरी गजाल ही कि रानानी रावपी 
यती कशे तरेन वागताले हें कळपाचो मार्गे उल्लो ना. वेल्या उता- 
च्यांत इंद्रान तांकां सुण्यांच्या भकीक घाले असो उल्लेख आयला. मूळ 
उतर आसा 'सालावृक' हाजो अर्थ कोलसुणो वा सुणो असो जावं 
येता. टीकाकारान सालावृक म्हळ्यार कोलसुणो असोच अर्थ केला. पुण 
इंद्राकडेन जायते शिकारी सुणे आशिल्ले आनी ताणें ते यतींच्या 
आंगार घाले, हें अदीक संभाव्य दिसता. ह्या यतींचो प्रभाव समाजाचेर 
खूब आसल्या बगर इंद्रान तांकां मारपाचें कारण नाशिल्ले. पृण ते 
वागताले कशे, लोक तांकां कित्याक मानीत, बी गजाली कळपाचो 
कांयच मार्ग उल्लो ना. 


आर्याले संस्छृताये क कृष्णाचो विरोध 


सप्तसिधु प्रदेशाचेर इंद्राची सत्ता पुरती स्थापन जाल्या उपरान्त तांचो 
म्होरो मध्यहिंदुस्थानाचेर वळूळो जाल्यार नवल ना. पुण थंय ताका 
वस्ताद प्रतिस्पर्धी भेटलो. देवकीनंदन कृष्ण गायांचो प्रतिपाळ करपी 
राजा आशिल्लो. इंद्राली यज्ञ-यागाची संस्कृताय आनी तागेलें वर्चस्व तो 
मान्य करूंक तयार नाशिल्लो. म्हणून इंद्रान ताजेर घुरी घाली. कृष्णा- 
कडेन घोडदळ नाशिल्लें. तरी लेगीत मारो करूंक ताणें अशी सुवात 
सोदून काडली कि, ताजे फुडें इंद्राचे कांयच चल्ले ना. बृहस्पतीच्या 
आलासऱ्यान तो कसो तरी जीव सांबाळून फाटीं परतलो. ऋग्वेदान 
(८।९६।१३-१५) सापडिल्ल्या कांय ऋचांवेल्यान आनी भागवत बी 


१० भगवान बुद्ध 


पुराणांनी आयिल्ल्या आख्यायकांवेल्यान ह्या विधानाक बरीच पुष्टी 
मेळटा. 


कृष्ण यज्ञयागांची संस्कृताय मानूंक तयार नाशिल्ले. मागीर तो 
मानतालो तरी कितें ? ताका आंगिरस ऋषीन यज्ञाची एक सादी पद्धत 
शिकेल्ली. त्या यज्ञाच्यो दक्षणा म्हळ्यार तपश्चर्या, दान, उजुपण, अहिंसा 
आनी सत्यवचन ह्यो. ' अथ यत्तपो दानयार्जवर्माहसा सत्यवचनमिति ता 
अस्य दक्षिणाः ।' (छां. उ. ३।१७।४-६) ह्यावेल्यान दिसता कि, 
आर्याच्या आनी दासांच्या संघर्षात जी यतींची संस्कृताय सप्तसिधुप्रदेशांत 
नष्ट जाली, तिजो काय पुण अंश गंगायमुनेच्या प्रदेशांत कायम उरिल्लो. 
तपश्चर्या करपी अहिसक मुनींची कृष्णासारकेले राय ह्या प्रदेशांत पुजा 
करताले, हे वेल्या उताऱयावेल्यान दिसून येता. 


बैदिक संस्कृतायेचो विकास 

पुण हे अहिंसात्मक संस्कृतायेची चडशी उन्नति जाली ना. ब्राह्मणांनी 
राजकर्णांतल्यान आंग काडून घेतिल्ल्यान वाड्‌.मयकडेन आनी लोकांक 
उपकरपी हेर गजालींकडेन ताणी बेस बरें लक्ष पुरेलें. हिदुस्थानांत 
सगळ्यांत पोरणें विश्वविद्यालय तक्षशिलेक आशिल्ले. थंय ब्राह्मण वेद 
तर शिकेतालेच; त्या भायर धनविद्या, वेजकी बी शास्त्रांय शिकेताले. 
सप्तसिधूंतले इंद्राच्या पाथावळीचे साम्राज्य ना जावन गेलें तरी तें 
पाथावळीतल्यान उद्भविल्ले नवे संस्कृतायेचें राज्य सुरू जालें, आनी 
ताजी वाड जायत गेली. 


वैदिक संस्कृतायेचो मध्यदेशांत विजय 
कृष्णान इंद्राचो पराभव केल्याउपरान्त सशें-सातशें वर्सांनी परीक्षित 
आनी तागेलो चलो जनमेजय ह्या पांडवकुलीन रायांनीं सर्प्तासधृंत तयार 


८. हिदी संस्कृति आणि अहिंसा पृ. २२-२५. 


आर्यांचो जय ११ 


जाल्ल्या आये संस्कृतायेची संस्थापना गंगायमुनांच्या प्रदेशांत केली. पांडव 
ऑयंसंस्कृतायेचे भोक्ते आशिल्ले हाका आधार वैदिक वाड्‌.मयांत सांप- 
डना. कृष्ण आनी पांडव हांचे मजगती तर निदान स-शें वर्सांचो काळ 
लोटला जातलो. महाभारतात ज्यो कृष्णाच्यो कथा येतात, त्यो वेल्यावेर 
वाचल्यो तरी लेगीत त्यो प्रक्षिप्त आसूंक फावतात अशें दिसता. निदान 
इंद्रावांगडा झुजपी कृष्ण आनी महाभारातांतलो कृष्ण एक न्हंयत, अशें 
मानचे पडटा. पांडवांचे वंशज परीक्षित आनी जनमेजय हया दोगांनी 
मात वैदिक संस्कृतायेक असुदाय आस्य दिला, हें अथवेवेदावेल्यान 
(काण्ड २०, सू. १२७) बेस बरे सिद्ध जाता. 


*सप्तसिधूंत यतींची संस्कृताय सामकी ना जाली, तरीय ती मध्य 
हिंदुस्थानांत बरी वळिल्ली हें वेर दिल्या छांदोग्य उपनिषदाच्या उताच्या 
वेल्यात आनी पालि वाड्‌.मयांतल्या सुत्तनिपातांत सांपडिल्ल्या 'ब्राह्मण- 
धाम्मिक' सुक्तावेल्यान दिसून येता.“ सर्प्तांसधूंतले चातुर्वण्यं मध्यहिदु- 
स्थानांतय थिराविल्ले. फरक इतलोच कि, सप्तसिंधूंतल्या ब्राह्मणांनी 
आर्याच्या जैनाक लागून उत्पन्न जाल्ली यज्ञयागांची पद्धत पुरायेन स्वीकारली. 
मध्यहिदुस्थानांत ब्राह्मण जरी अग्नीची पुजा करताले तरी ते पुजेत 
प्राणी बळी दी-नाशिल्ले. तांदूळ, सवाद बी जिनसांनीच ते अग्निदेवाची 
पुजा करीत. पुण परीक्षित आनी जन्मेजय हाणी यज्चयागाक आरंभ केल्या 
उपरान्त ही पोरणी अहिंसात्मक ब्राह्मणी सस्कृताय ना जावन गेली 
आनी तिज सुवातेर हिंसात्मक यज्ञयागाची प्रथा नेटान पातळूंक लागली. 
सप्तसिधूच्या बदली गंगायमुनांच्या मदलो प्रदेशच आर्यावर्त जालो ! 


आहिंसा तीग धरून रावली 
पोरणी अहिंसात्मक अग्निहोत्रा-पद्धत मेल्ल्याभशेन जाली खरी पुण ती 


९. हिंदी संस्कृति आणि अहिसा पृ. ३७/३८ 
१०. हिदी संस्कृति आणि अहिंसा पृ. ३९/४० 


१२ भगवान बुद्ध 


सामकीच ना जाली ना. तिणे राजदरबारातलें आनी वेल्या वर्गातलें 
आपणालें वर्चस्व सोडून दिवन रान घेतलें. म्हळ्यार जे लोक 
अहिसात्मक संस्कृतायेक घट्ट धरून आशिल्ले ताणी आपणाली तपश्चर्या 
रानांतल्या फळांमुळांचेर निर्वाह चलौन तिगैली. जातक अट्ठकथांत अशा 
लोकांच्यो जायत्यो गजाली आयल्यात. नव्या स्थापन जाल्ल्या हिसात्मक 
यज्ञपद्धतीक विटून जायते ब्राह्मण आनी अन्य वर्णी लोक लेगीत अरण्यांनी 
वताले आनी थंय आस्म बांदून तपःसाधन करताले. वर्सातल्यान कांय 
दीस हे लोक आंबट आनी खैण जिनस खावंक लोकवस्तींत येताले आनी 
परते आपल्या आस्प्रमांनी वताले. तात्पर्यं सप्तसिधूंतल्या यतींभशेन मध्य- 
हिदुस्थानांतले ऋषिमुनी नाशे जाय नासताना अरण्यांनी तपश्चर्या करीत 
जीव वाटावन रावले. 


हालींचो दाखलो 
हाका हालींच्या इतिहासातलो एक दाखलो दितां येण्याजोगो आसा. 
पश्चिम सेलांव पुर्त्‌गेजांनी काबीज केलें आनी थेंचीं बुद्धमंदिरां आनी 
भिक्षूचे विहार ताणी मातयेभरवण करून सगळयांक बळजबरेन रोमन 
कातोल्क धर्माची दीक्षा दिली. त्या प्रसंगार सँलावांच्या राजान बुद्धाची 
दंतधातु बरोबर घेवन क्यांडीच्या जंगलात धाव . घेतली. आणि थेच्या 
दोंगराआड आपणालें नवें राजपाटण स्थापन केलें. पश्‍चिम सैलावांतल्यान 
फिर्ग्यांच्या हातसून वाटावल्ले भिक्ष व्हरूंक मेळूळे तितले बौद्ध ग्रंथ बरो- 
बर घेवन दोंगरी प्रदेशांत क्यांडीच्या राजाच्या आस्थ्रयाक वचून रावले. 
होच प्रकार काँय अंशांनी गोंयांतय घडलो. फिग्यांनी साष्ट, बारदेस. 
तिसवाडी हे तीन तालुके पेली जिखले, आनी कांय वर्सानी त्या तालु- 
क्यांतली देवळां जमनीभखण करून लोकांक जबरदस्तीन बाटौन किरि- 
स्तांव करचेलो सपाटो चलैलो. अशा वेळार कांय हिंदूंनी आपल्या भाटा 
बेंसाचेर उदक सोडून आनी देवदेवता बरोबर घेवन पळ काडलो आनी 
शेजारच्या संवदेकार राजाच्या मलखाचो आस्य घेतलो. आज घडये 


आर्यांचो जय १३ 


साष्टींतलीं पुविल्लीं सगळी हिंदूंची देवतां ह्या संवंदेकाराल्या संस्थानात 
आसात. फुडे हो प्रांतय फिर्ग्यानी जिखलो; पूण हिंदूंल्या धर्मांत ताणी 
परतो हात घालो ना. तीच स्थिति कांय अंशीं मध्यहिंदुस्थानच्या अहि- 
सात्मक संस्कृतायेची जाली अशें म्हणपाक हरकत ना. 


अहिंसेचो प्रभाव 


परीक्षित वा जनमेजय राजांनी बळी दिवपी यज्ञयागांची प्रथा जोरजुलूम 
करून लोकांचेर लादली ना. पृण ते प्रथेक राजाचो आस्त्रय मेळूळो त्या 
बराबर ब्राह्मणांनी ती आपृण जावन घेतली आनी ज्यांका ती मान्य 
नाशिल्ली, तांकां जंगलांच्या आनी तपदचर्येच्या आस्प्रयान आपणाली 
पोरणी पाथावळ तिगौची पडली. फिग्यांनी किरिस्तांव केल्ल्या बौध्दांचेर 
व हिदंचेर जसो आजय बौद्ध आनी हिंदू संस्कृती यांचो प्रभाव उल्ला, 
तसो मध्यहिदुस्थानातले प्राचीन अहिसात्मक संस्कृतायेचोय सामान्य 
लोकाचेर थोडो भोव प्रभाव तीग धरून ,उल्लो. जंगलांत रावपी 
ऋषिमूनी जेन्ना गांवांत व शारांत येताले तेन्ना लोक तांची खूब भावार्थान 
पुजा करताले. हेरा वेळा जुग आनी बळी दिवप ह्ये प्रकार 


चलताले. न्द 


यज्ञसंस्कृतायेची वाढ 
ऋषीमुनींचो मान बरोच आशिल्लो खरो, पुण ते संस्कृतायेन कांयच 
उन्नति केली ना. सप्तसिंधु प्रदेशांत जी तक्षशिलेसारखी विश्वविद्यालयां 
स्थापन जालीं तीच शिक्षणाची कंद्रां जावन बसलीं जातक अट्ठकथांतल्यां 
जायत्या गजालीवेल्यात दिसून येता कि, ग्राह्माणांतले भुरगे वेदाध्ययन 
करूंक आनी राजांचे कुंबर धनुविद्या शिक्‌ंक तक्षाशिलेसारकेल्या पैसुल्या 
सप्तसिधु प्रदेशांत वचत. 


सप्तसिंधु प्रदेशांत जावं मध्यहिंदुस्थानांत जावं, इंद्राच्या सारकेलें 
एकच बलाढय साम्राज्य उल्ले ना. परीक्षित वा जनमेजय हांच्या 


१४ भगवान बुद्ध 


राज्याची इंद्राच्या राज्यकडेन सर करतांयेना. ताणी बळी दिवपी 
यज्ञयागांक प्रोत्साहन दिलें आनी तागेले खटपटीक लागून गंगायमुनांमदलो 
प्रदेश आर्यावतं जालो, इतलेंच किते तें तांचे कारकिर्दीउपरान्त सप्त- 
सिंधु आनी मध्यहिंदुस्थान ह्या प्रदेशांच्यो कल्यो जाल्यो जावंये. पुण 
आर्याच्या आनी दासांच्या संघर्षाक लागून उपराशिल्ली बळी दिवपी 
यज्ञयागांची संस्कृताय मात दृढ आनी बळिष्ट जाली. 





प्रकरण दुसरें NSN 
न ७ ०. 


तेन्बाची राजकी परिस्थिती 
सोळा राष्ट्रां 


यो इमेसं सोळासन्नं महाजनपदानं पहुतसत्तरतनान इस्सराधिपच्चं रज्जं 
कारेय्य, सेय्यथीदं - (१) अंगानं (२) मगधानं (३) कासीनं 
(४) कोसलानं (५) वज्जीनं (६)मल्लानं (७) चेतीनं (८) वंसानं 
(९) कुरूनं (१०) पञ्चालान (११) मच्छानं (१२) सूुरसेनानं 
(१३) अस्सतकानं (१४) अ'वंतीनं (१५) गंधारानं (१६) कंबोजानं. 

हो उतारो अंगुत्तनिकायांत चार कडेन सांपडटा. ललित्‌ विस्तराच्य 
तिसऱया अध्यायांतय बुद्ध जावचे पैलीं जंबुद्रीपांत (हिंदुस्थानांत) वेगळीं 
वेगळीं सोळा राज्यां आशिठलीं असो उल्लेख आसा; पुण तांतल्या आठ 
राज्यांतल्या राजकुळांचें तितलें वर्णन होल्मता. ह्या सगळया देश्चांचो 
उल्लेख अनेकवचनी आसा. हाजेवेल्यान अशें दिसून येता कि, एका 
काळाक हे देश म्हाजनसत्तेन चालताले. हांतल्या म्हाजनांक राजा म्हणत 
आनी तांच्या अध्यक्षाक म्हाराज म्हणत. बुद्धाच्या मुस्तींत ही म्हाजन 
सत्तेची पद्धत दुर्बळ जावन ना जावच्या पंथाक लागली आनी तिज्या- 
बदला एकसत्ताक राज्यपद्धत अमलांत येत चलिल्ली. हे घड़ामोडीचीं 
कारणां किते आसतात हाजो विचार करण्या पेलीं वेलया सोळा देशां- 
विशी सापड़पी म्हायती संक्षेपान हांगा नमूद करप योग्य दिसता. 


१ अंगी 
अंगाचो देश मगधाच्या पूर्वक आशिल्लो. ताज्या उत्तर भागाक अंगुत्तराप 


भगवान बुद्ध 


क क | सि देशाच्या राजान अंग देश जिखिल्यान थैंची म्हाजन 


सत्तेची पद्धत ना जाली. पुविल्ठ्या म्हाजनांचे वा राजांचे वंशज आशिल्ले. 
तरी तांगेली स्वतंत्र सत्ता उल्ली ना; आनी कालान्तरान 'अगमगधा' असो 
त्या देशाचो मगध देशावांगडा दृंदसमासी निर्देस जावंक लागलो. 


बद्ध भगवान त्या देशांत धर्माचो उपदेस करी आनी त्या देशाच्या- 
मुख्य शारांत - चंपानगरींत-गग्गरा राणीन बांदिल्ल्या सरोवराच्या कांठार 
तो मुक्कामाक राव, असो त्रिपिटक ग्रंथांत जायतेकडेन उल्लेख सांपडटा 
पुण हें चंपानगरपसून एखादऱ्या पुविल्ल्या राज्याच्या ताब्यांत 
नाशिल्लें. बिबिसार राजान तें सोणदंड नांवाच्या ब्राह्मणाक 
इनाम दिल्लें. ह्या इनामाचे येणावळीचेर सोणदंड ब्राह्मण अदींमदी 
यज्ञयाग करी 


मगधा 


बुद्धकाळच्या राज्यांमदल्या मगध आनी कोसल ह्या देशांचो एकसारको 
तरतराट जायत वतालो; आनी ती राष्ट्रां एकसत्ताक राज्यपद्धतीच्या 
कबऱ्यांत पुरायेन सांपडिल्लीं. मगधांचो राजा बिबिसार आनी कोसलांचो 

[जा * पसेनदि (प्रसेनजित्‌) हे दोगय म्होराज उदार मनाचे जाल्ल्यान 
तांगेली एकसत्ताक राज्यपद्धत रंताक खूब सुखदिणी जाली. हे दोगय 
राय यज्ञयागांक जळ दिताले खरे, पुण श्रमणांक _ (परिग्राजकांक) 
तांगेल्या राज्यांत आपणाल्या धर्माचो उपदेश करून पूर्ण मुभा आशिल्ली. 
इतलेंच न्हय, तर बिबिसार राजा तांच्या रावपाची बी तजवीज करून 
तांकां उत्तेजन दितालो. गोतम जेन्ना पैलोच संन्यास घेवन राजगृहाक 
आयलो तेन्ना बिबिसार राजान पांडवपर्वंताच्या मुळसांत वचून ताजी 
भेट घेतली, आनी ताका आपणाल्या सेन्यांत व्हड पदवी घेवपाची 
विनंती केली. पुण गोतमान आपणालो तपश्चर्या करचेलो निश्चेय 


१. दीघनिकाय, 'सोणदण्डसुत्त' पळेयात. 


राजकी परिस्थिती १७ 








दिली ना. गये लागाशिच्या उरूवेला म्हळूळेकडेन वचून ताणें 
ड आनी अखेर तत्वबोधाचो मध्यम मगे सोदून काडलो. वारा- 
'णसीक पैलो उपदेस करून आपणाल्या पांच शिष्यांसैत बुद्ध भगवान्‌ जेन्ना 
राजगृहा आयलो, तेन्ना बिबिसार राजान ताका आनी ताज्या भिक्षुसंघाक 
'रावंक म्हणून वेळूवन नांवाचें उद्यान दिलें. ह्या उद्यानांत एकाद्रो विहार 
म्हणून आशिल्लो, असो, उल्लेख खैयच सांपडना. बिबिसार राजान बुद्धाक 
आनी भिक्षुसंघाक हांगा निर्वेध रावपाची परवानगी दिली, इतलोच 
ह्या वेळूवनाच्या दानाचो अर्थ समजूंक जाय. पुण ताजेवेल्यान 
भिक्षुसंघाविशींचो ताजो आदर स्पष्ट दिसता. केवळ बुद्धाच्याच भिक्षुसंघा- 
खातीर न्हय, तर तेन्ना जे श्रमणांचे व्हुडले व्हडले संघ आशिल्ले तांकांय 
बिबिसार राजान आस्य दिल्लो. एकाच वेळार हे श्रमणसंघ राजगृहाच्या 
आसपास रावताले, असो उल्लेख दिघनिकायांतल्या सामञ्ञाफलसुत्तांत 
आनी मज्झिमनिकायांतल्या (नं. ७७) मह!सकुलुदायिसुत्तांत सांपडटा. 


~ 


बिबिसार राजाचो चलो अजातशत्रु आपल्या आमात्यांसत पुनवेचे 
राती राजवाड्याच्या गच्चेर बसला. तेन्ना ताका एकाद्ऱया व्हडल्या श्रमण- 
नायकाची भेट घेवची अशी इत्सा जाता. तेस्ता ताज्या आमात्यांतलो 
जणएक एकेका श्रमण संघाच्या नायकाची तुस्त करता आनी राजाक 
ताजेसरीं वचूंक विनयता. ताजो घरचो वैज मोन्यानी बशिल्लो. ताका 
अजातशत्रु प्रस्न करता; तेन्ना जीवक बुद्ध भगवानाची तुस्त करून ताजी 
भेट घेवंक राजाचें मन वळैता. आनी जरी ह्या श्रमण संघाच्या मुखेल्या- 
मदीं बुद्ध वयान ल्हान आशिल्लो आनी तागेलो संघ निकतोच स्थापन 
जाल्लो, तरी ताजीच भेट घेवची अशें अजातशत्रु थारायती आनी बुद्धाच्या 
सपरिवार दर्शनाखातीर जीवकाच्या आम्रवनांत वता. 


अजातशलत्रून आपल्या बापायक कंद करून थार माल्लो आनी गादी 
बळकायली. तरी लेगीत बापायन श्रमणांचो जो आदर दवरिल्लो तो 

ताणें उणो जावंक दिलो ना. बिंबिसार राजाच्या मर्णापरान्त बुद्ध भगवान 
क्वचितच राजगृहाक येई. वैर सांगला तो तांतलोच एक प्रसंग. गादी 
मेळचेपेलीं अजातशत्रूक आपलेवशीन वळेन देवदत्तान नालगिरि नांवाचो 
मद चंडिल्लो हाती बुद्धाचेर सोडचेलो घाट घाल्लो बी गजाली विनय- 
पिटकात वणिल्यात. तातूंत तथ्य कितलेंशें आसत तें सांगु नज. पुण 
एक गजाल खरी कि, अजातशत्रूचे देवदत्ताक बेस बरे फाटबळ आशिल्ले. आनी 
ताकाच लागून बुद्ध भगवान राजगृह।पसून पैस रावतालो जावंये. पुण 
जेन्ना तो राजगृहाक आयलो तेन्ना ताजी भेट घेवंक अजातशत्रू 
कचवेलो ना. आनी त्याचे वेळार राजगृहाच्या आजूबाजूक व्हडल्या 
व्हडल्या श्रमणसंधांचे सं मुखेली रावताले, ही गजाल लक्षांत घेतल्यार 
अजातशत्रू आपल्या बापायपरसय श्रमणांचो चंड आदर करी, अशें 
स्पष्ट दिसून येता. इतलेच न्हय तर ताजे कारकिर्दीत मगध देशांतले 
यज्ञयाग संपुष्टांत येत गेले आनी श्रमण संघांचो तरतर जायत गेलो. 


मगधाची राजधानी राजगृह ही सुवात बिहार प्रांतात तिलय्या 
नांवाच्या स्टेशनच्यान सोळा मंलांचेर आसा. चोंशीय दोंगर आसून तांचे 
मजगतीं हे शार वसलां. शारांत वच्‌ंक दोंगराच्या धांवांतल्यान वचपी दोनच 
रस्ते आशिल्यान शत्रूपसून शाराची राखण करप सोंपें दिशिल्ल्यान हांगा 
हें शार बांदले जावंये. पुण अजातशत्रूचे बळगें इतलें वाडत गेलें कि ताका 
आपल्या रक्षणाखातीर हया दोंगरांतल्या गोठ्यांत (गिरिग्रजांत) रावपाची 
गरजं दिसली ना, बुद्धाच्या परिनिर्वाणाआदीं तो पाटलिपुत्राक एक नवें 
शार बांदतालो; आनी फुडें ताणे आपणाली राजधानी थँच व्हेली जावंये. 


अजातशत्रूक वैदेहीपुत्र म्हळां. हाजेवरवीं ताजी आवय विदेह 
राष्ट्रांतली आसूंये अशें सकृद्दर्शनी दिसता. आनी जैनांच्या ' आचारांग ' 
सूत्रादिकांतल्या ताजी आवय वज्जी राजांपैकी एकाची कुंवर आशिल्ली 
असो उल्लेख सापडटा . पुण कोसलसंयृत्ताच्या दुसऱया वग्गाच्या चौथ्या 
सुत्ताचे अट्ठकथेत ताका पसेनदीचो भाचो म्हळा, आनी वेदेही उतराचो 


१९ 

अर्थ 'पंडिताधिवचनमेतं पंडितिस्थिया पुत्तो ति अत्थो' असो केला. ललित- 

- विस्तारात मगध देशाच्या राजकुळाक वैदेहीकुल हीच संज्ञा दिल्या. हाजेवेल्यान 

व अशें दिसता कि, हें कुल पित॒परंपरेन प्रसिद्ध नासिल्लें; आनी फुडें तांतल्या 

 एखाद्ऱ्या राजाचो विदेह देशांतल्या राजकन्येकडेन संबंद जडिल्ल्यान ते 

` नांवार्पाक आयले; आनी कांय राजकुंवर आपणांक वैदेहीपुत्र म्हणौन 
घेवंक लागले. 


अजातशत्रून बिम्बिसाराक थार मारिल्ल्याची खबर आयकली तेन्ना 
अवंतीचो चंडप्रद्योत राजा खूब संतापलो आनी अजातशत्रूचेर घुरी 
घालपाचो ताणे घूट केलो. ताज्या भयान अजातशत्रून राजगृहाच्या 
तटाची वागदुजी केली.' फुडे चंडप्रद्योताचो घुरयेचो बेत रद्द जालो 
जावंये. चंडप्रद्योतासारकेलो परकी राजा अजातशत्रचेर कोपलो, पुण 
मगधांतलो रेत भातय खुबल्लो ना. हाजेवेल्यान ह्या देशांत एकसत्ताक 
राज्यपद्धत कशी घांस घेवन राविल्ली, हाजो बेस बरो कयास बांदु येता. 


३ काखी 

काशी वा कासी हांची राजधानी आशिल्ली वाराणसी. थेच्या 
चडशा राजांक ब्रह्मदत्त म्हण्टाले, अशे जातक अटठकथे वरवीं दिसून येता. तांचे 
राज्यपद्धती संबंदान चडशी म्हायती सांपडना. तरीपुण काशीचे राजे 
(म्हाजन) खूबच उदार मनाचे आशिल्ले. तांच्या राज्यांत कलाकसबांचो बेस 
बरो विकास जाल्लो. बुद्धकाळाकपसून फिशाल जिनसांक कासिक म्हण्टाले. 
कासिक वस्त्र, कासिक चंदन बी उतरां त्रिपिटक वाङमयांत जायतेकडेन 
मेळटात. वाराणसींतल्या अश्वसेन राजाचे वामा राणयेच्या पोटीं पाश्वेनाथ- 
जेनांचो तेविसावो तीर्थकर जल्माक आयलो. ताणें गोतम बुद्धाच्या जलमा 
आदीं अदमासे २४३ व्या वर्सा आपल्या उपदेसाक आरंब केलो जावंये. 
म्हणचे, काशीचे म्हाजन कलाकसबांतच न्हय, तर धर्मविचारांतपसून फडेक 


२. माञ्िमनिकायांतली गोपकमोग्गलान सुत्ताची अट्ठकथा पळेयात. 

आशिल्ले अशें म्हणचें पट्टा. पुण बुद्धाचे मुस्तींत ह्या देशाचें स्वातंत्य साप 
नी जावन तो कोसल देशांत समाविष्ट जाल्लो. “अंगमगधा च्या 
समासा भशेनच ' कासीकोसल ' हेंय उतर रूढ जाल्ले. 


४ कोसला 


कोसल देशाची राजधानी श्रावस्ती. ही अचिरवती (सध्या राप्ती) न्हयच्या 
कांठार आशिल्ली; आनी थंय पसेनदि (प्रसेनजित) राजा राज्य 
करतालो. तो वैदिक धर्माक पुरायेन पाळो दिवपी आसून व्हडले व्हडले 
यज्ञ करतालो अशें कोसलसूत्तांतल्या एका सुत्तावेल्यान दिसता. तरी 
लेगीत ताज्या राज्यांत श्रमणांक मान आशिल्लो. अनाथपिडिक' नांवान 
नामना पाविल्ल्या एका मोठ्या श्रेष्ठीन बुद्धाच्या भिक्षुसंघाखातीर 
श्रावस्तोक जेतवन नांवाचो विहार बांधलो. विशाखा नांवाचे प्रसिद्ध 
उपासिकेनय पूर्वाराम नांवाचो एक मोठो वाडो भिक्षंखातीर 
बांदून दिलो. ह्या दोनय सुवातींनी बुद्ध भगवान्‌ भिक्षुसंघासेल 
अदींमदीं राव. ताजे जायते चातुर्मास हांगाच गेले जातले. कित्याक 
म्हळ्यार, बुद्धान सगळ्यांत चंड उपदेस अनाथपिडिकाच्या 
आरामांत केल्ल्याचो दाखलो त्रिपिटक वाङमयांत सांपडटा. पसेनदि राजा 
यज्ञयागांचो भोक्‍्तो आशिल्लो तरी तो बुद्धाच्या दर्शनाखातीर अदींमदीं 
अथानपिडिकाच्या आरामांत वच. ताका जायते फावटी बुद्धान केल्ल्या 
उपदेसांचो संग्रह कोसलसुत्तांत सांपडटा.' 


ललितविस्तरांतल्या ह्या राजवंशाच्या वर्णनावेल्यान अशें दिसता 
कि, ते राजे मातंगांच्या उणाक जातींतल्यान वैर सल्ले. धम्मपद 





३. हाजें खरेले नांव सुदत्त. अनाथांक तो जेवण (पिण्ड ) घाली, 
म्हणून ताका अनाथपिण्डिक म्हण्टाले 


४. ह्या सयृत्ताच्या पेल्याच सुत्तांत पसेनदि बुद्धाचो उपासक जाल्ल्याची 
कथा आसा; पुण णब्या सुत्तांत पसेनदीच्या महायज्ञाचे वर्णन 
येता. तेन्ना पसेनदी राजा खरो बुद्धोपासक जाल्लो अशें म्हणू नज 


तेन्नाची राजकी परिस्थिती २१ 


अट्ठकर्थेत सांपडपी विड्डमाचे ( विदुदंभाचे ) गजालीवेल्यानय ललित- 
विस्तरांतल्या विधानांक पृष्टी मेळटा. 


पसेनदि राजा बुद्धाक खूब मानी. ताज्या शाक्य कुळांतले एकाद्रे 
राजकन्येकडेन लग्न करपाचो पसेनदीन बेत केलो. पुण शाक्त राजे 
कोसलराजकुळाक उणाक मानताले जाल्ल्यान ताकां आपणाली धूव दिवप 
कोसलराजाक योग्य दिस नाशिल्ले. अशें आसलें तरी शाक्याँचेर कोसल 
राजाचीच सत्ता चलत उरिल्यान ताजी मागणी कडाळप शक्य नाशिल्ले. 
ताणी माण्णी काडली कि, महानाम शाक्यान आपणाले नायकिणीचे चेडू 
वासभखत्तिय। हाका आपणाली खासा चली म्हणून कोसल राजाक दिवचें, 
कोसल' राजाच्या आमात्यांक व्हंकल मानली. महानाम तिका बरोबर 
घेवन जेविलल्यान ती ताजी खासा चली अशी तांची खात्री जाली; 
आनी थारायल्ल्याप्रमाण वासभखत्तियेचें शुभ म्हुर्तार कोसल राजा- 
कडेन लग्न जाले. राजान तिका पट्टराणी केली. तिजो पूत विड्डभ सोळा 
वर्साचो जातकच शाक्यांकडेन आपल्या आजोळा गेलो. शाक्यांनी 
आपणाल्या संस्थागारांत ( नगरमंदिरांत) ताजो फावसो भौमान केलो. 
पृण तो भायर सरून वतकच आपणाले आसन धुवन घेतले; आनी 
आपृण बट॒किणीचो पूत, ही गजाल विड्डभाच्या कानार गेली. वयार 
येतकच विड्डभान जबरदस्तेन कोसलदेशाचें र।ज्य बळकायले आनी 
म्हातार्‍या पसेनदीक श्रावस्तींतल्यान धांवडावन घालो. पसेनदि आपलो 
भाचो अजातशत्रू हाज्या आास्प्रयाक वचपखातीर गुप्त वेषान राजगृहाक 
वचूंक भायर सल्लो पृण अत्यंत क्लेश जावन राजगृहाभायले एके 
धर्मशाळेत खंवसलो. 


बापायच्या मर्णाउपरान्त विड्डभान शाक्यांचेर घुरी घालपाचो 
बेत केलो. भगवान्‌ बुध्दान ताका समजावन ताका हो बेत दोन फावटी 
रह करूंक लायलो. पुण तिसरे फावटी मध्यस्थी करपाक बुद्धाक उसपंत 
न मेळिल्ल्यानं विड्डभान आपणालो बेत तडीक व्हेलो. ताणे शाक्यांचेर घुरी 


२२ भगवान बुद्ध 


घालून तांची दाणा-धिस्पट केली. जे शरण आयले वा पळून गेले ते 
सोडून हेरांची बायलांभुर्गासत कत्तल केली आनी तांच्या रगतान 
आपणाले आसन धुवंक लायले. 


शाक्यांचो निःपात करून विड्डभ श्रावस्तीक येवन अचिखतीच्या 
कांठार आपल्या सैन्याचो तळ दिवन रावलो. आसपासच्या प्रदेशांत आडोळ्या 
पावसाची आकांताली वृष्टी जावन अचिरवतीक भयांकृत हुंवार आयलो 
आनी सैन्याँतल्या काय लोकांसत विड्डभ त्या हुंवाराच्या वेगांत 
व्हांवन गेलो. 


मगध देशाभशेनच कोसल देशांतय एकसत्ताक राज्यपद्धत घट 
जायत वताली हें विड्डभाचे कथेवेल्यान स्पष्ट जाता. ताणे आपणाल्या 
लोकप्रिय बापायची गादी बळकायली, तरी लेगीत कोसलांनी ताज्याआड 
ब्रय काडलो ना. 


५ वज्जी 


म्हाजनसत्ताक राज्यांत तीनच राज्यां स्वतंत्र उरिल्ली. एक वज्जीचे आनी 
दोन पावा आनी कुशिनारा हांगच्या मल्लांची. पेकी वज्जीचें राज्य बलाढय 
आसून ताचो तरतर आशिल्लो, तरी लेगीत ताजो अस्त चंड पैस 
नाशिल्लो. तशांतय फाँत्या-पारच्या सुंकिर ताऱयाभशेन तें चमचमतालें. 
बुद्ध भगवान अशाच एका म्हाजनसत्ताक राज्यांत जल्माक आयलो. 
पृण शाक्याचें स्वातंत्र्य पेलींच नष्ट जाल्ले. वज्जी आपल्या एकवटान 
आनी वित्रमान बुद्धाचे हयातेंत स्वतंत्र उरिल्ल्यान बुद्धाक ताचेविशीं 
सभाविकच आदर आशिल्लो. महार्पारिनिब्बान सुत्तांत भगवान बुद्ध 
पैसुल्यान येवपी लिच्छवींकडेन पळोन भिक्षूंक म्हण्टा, ' भिक्षूंनो, ज्याणी 
तावतत्रिंशत देव पळेल्ले नासतीत, ताणी ह्या लिच्छवींच्या जम्याकडेन 
पळौचें ! ' 

वेशाली नगरी ही वज्जींची राजधानी आशिल्ली. तिज्या 
आसपास रावपी वज्जींक लिच्छवी म्हणत. तांच्या पूर्वेक पैलीं 
विदेहांचे राज्य आशिल्ले, जंय जनका सारकेले उदार मनाचे राजा 
जावन गेले. विदेहांचो निमाणो राजा सुमित्र मिथिला नगरीत राज्य 
करतालो अशें ललितविस्तारावेल्यान दिसून येता. ताज्या फाटल्यान 
विदेहांचे राज्य वज्जींच्या राज्यांक जोडले जावंये. 


बुद्ध भगवानान वज्जींक अभिवृद्धीचे सात नेम उपदेसिल्ल्याचें वर्णन 
महापरिनिब्बान सुत्ताच्या आरंबाक आनी अंगुत्तर निकायाच्या सत्तकनिपातांत 
मेळटा. महापरिनिब्बान-सुत्ताचे अट्ठकथेंत ह्या नेमांचेर विस्तृत टीका 
आसा. तिजेवेल्यान अशें अनुमान करूं येता कि, वज्जींच्या राज्यांत एके 
प्रकारची ज्युरीची पद्धत आशिल्ली आनी निरपराध मनशाक सहसा 
ख्यास्त जाय नाशिल्ली. तांगेले कायदे बरेल्ले आसताले आनी तांचे प्रमाण 
चलपाविशीं ते दक्ष आसताले. 


६ मल्ला 
मल्लांचे राज्य वज्जींचे पूर्वक आनी कोसल देशाचे पश्चिमेक आशिल्ले. 


थंय वज्जींभशेनच गणसत्ताक राज्यपद्धत चलताली. परंत मल्लांत फूट 
पड्न पावाचे मल्ल आनी कुशिनाराचे मल्ल अशे तांचे दोन वांटे जाल्ले. 


मगध देशांतल्यान कोसल देशाक वचपी रस्तो मल्लांच्या राज्यांतल्यान 
गेल्ल्यान बुद्ध भगवान थेंच्यान वारंवार प्रवास करी. बुद्ध भगवंतान पाव्याक 
रावपी चुंद लोहाराचें अन्न घेतले आनी तो जोरान पडलो; थेच्यान 
कुसिनारेक वतकच ते रातीं ताजें परिनिर्वाण जालें. आज ते सुवातेर 
एक ल्हानसो स्तूप आनी मंदिर आसा. जायते बौद्ध यात्रेकरू थंय दशे- 
नाक वतात. पावा वा पडवणा हो गांवय थेंच्यान लागींच. तेन्ना पावाचे 
मल्ल आनी कुसिनारेचे मल्ल लागीं लागीं रावताले अशें दिसता. ह्या 
दोन राज्यांनी बुद्धाचे बरेच शिष्य आशिल्ले. ही राज्यां स्वतंत्र आशिल्लीं 

खरी, पुण तांचों प्रभाव वज्जींच्या गणसत्ताक राज्यायेदो खचित नाशिल्लो. 
इतलेंच न्हय तर, वज्जींच्या बलाढ्य राज्याक लागूनच तीं तिगिल्लीं 
जावंये. 
७ चेती 

ह्या राष्ट्राची खबर चेतिय जातक आनी वेस्संतर जातक ह्या दोन जात- 
कांनी आयल्या. ताजी राजधानी सोत्यिवती (स्वस्तिवती) आशिल्लो अशें 
चेतिय जातकांत (नं. ४२२) म्हळां; आनी थेच्या राजांची पाथावळ 
दिल्या. निमाणो राजा उपचर वा अपचर फट उलेलो आनी. आपल्या 
पुरैताच्या स्रापाक लागून नरकात पडलो. ताजे पांच चले पुरेताक शरण 
गेले. पुरेतान तांकां तें राज्य सोडून वचूंक सांगले आनी त्याप्रमाण ताणी 
भायर वचून निरनिराळी पाच शारां वसयलीं, अशें वणेन ह्या जातकात 
मेळटा. 


वेस्संतराची बायल मद्दी (माद्री) ही मह (मद्र) राष्ट्रांतली राज- 
कन्या. ह्याच राष्ट्राक चेतिय राष्ट्र म्हटाले अश वेस्संतर जातकातले 
कथेवेल्यान दिसून येता. खुद्द वेस्संतराचो शिवि हो देश ह्या चेतिय राष्ट्रा 
म्हऱ्यात आशिल्लो. थेच्या शिबि राज्यान आपले दोळे ब्राह्मणाक दिल्ल्याची 
कथा जातकांत प्रसिद्ध आसा.* वेस्संतर र।जकुंवरानय आपलो मंगल म्हळळो 
हती, दोन भूरगी आनी बायल ब्राह्मणाक दान दिल्ल्याची खबर वेस्संतर 
जातकांत आयल्या. हाजेवेल्यान चडच जाल्यार इतलेच सिद्ध जाता कि, 
शिवींच्या आनी चेतींच्या (चंद्यांच्या) राष्ट्रांत ब्राह्मणांचे खूब वचेस्व 
आशिल्ले आनी ताकालागून हीं राज्या खंय तरी पश्चिमेचे कुशीक आशिल्लीं 
जावंये. बुद्धाचे मुस्तींत शिवीचें आनी चेतीचें नांव घोळटिकेत आशिल्ले ' 
पृण बुद्ध तांच्या राज्यांनी गेल्ल्याचें, वा अंगाचो जसो मगधाच्या राज्यांत 
समावेस जालो, तसो त्या राज्यांचो अन्य राज्यांत समावेस जाल्ल्याचेय 





५. सिविजातक (नं. ४९९) पळेयात. 

दिसना. कितेंय जावं, बुद्ध भगवानाच्या चरित्राकडेन ह्या राज्यांचो कसलेच 
रितीन संबंद आयलो ना इतलें निश्चित. 


८ वंसा (वत्सा) 
हांगेली राजधानी कोसम्बी (कौशाम्बी). बुद्धाचे मुस्तींत हांगची गणसत्ताक 
राज्यपद्धत नष्ट जाल्ली आनी उदयन नावाचो व्हुडलो चेती राजा सर्वे- 
सत्ताधीश जाल्लो अशे दिसता. धम्मपद अट्ठकथेंत ह्या राजाची एक गजाल 
आयल्या, ती अशी; 


उदयनाचें आनी उज्जयिनीचो राजा चंडप्रद्योत हांचे हाडवेर आशिल्ले. 
लडायंत उदयनाक जिखप शक्य नाशिल्ल्यान प्रद्योताक हिकमत लडौन 
उदयनाक धरचेलो बेत करचो पडलो. उदयन राजाक हतयाक धरपाचो 
मंत्र खबर आशिल्लो; आनी जंगलांत हती आथलो तसो शिकारी लोकांक 
घेवन तो ताज्या फाटी लागतालो. चंडप्रद्योतान एक कळसूत्री हती तयार 
करूंक लायलो आनी ताका वत्सांच्या सरादीचेर व्हरून दवरूक लायलो. 
आपणाले सरादीचेर नवो हती पाविल्ल्याची खबर कळूळी तसो उदयन राजा 
ताज्या फाटल्यान लागलो. ह्या कळसूत्री हतयाच्या पोटांत लिपून राविल्ल्या 
मनशांनी तो हती चंडप्र्योताच्या शिमेभितर व्हेलो. उदयन ताज्या फाटो- 
फाट धावत थंय गेल्लो आसताना थंय दप मारून राविल्ल्या प्रद्योताच्या 
शिपायकांनी ताका धरून उज्जयिनीक :हेलो. 


चंडप्रद्योतान ताका म्हळें, ' हतयाचो मंत्र शिर्केशी जाल्यार हांव 
लुका सोडून दीन. ना जाल्यार हांगाच थार मारतां.' उदयन ताजे लाल- 
चेक वा ख्यास्तेक मातय भियेलोना. ताणें म्हळें, ' म्हाका नमस्कार करून 
शिष्य ह्या नात्यान तू मंत्राचे अध्ययन करशीत जाल्यार हांव तुका मंत्र 
शिकेन; ना जाल्यार तुका करीन दिसता तें खुषाल कर. ' प्रद्योत खूब 
मानी जाल्ल्यान ताका हें रुचलें ना. पृण उदयनाक मारून मंत्रच ना करप 
योग्य न्हय आशिल्लें. म्हणून ताणें उदयनाक म्हळें, ' दुसऱ्या कोणाकय तू 

हो मंत्र शिकेशी व्हय ? म्हजे प्रीतींतल्या मनशाक तुवें हो मंत्र शिकेल्यार 
हांव तुका मेखळो करीन. ' 


उदयनान म्हळें, ' जी बायल. वा जो दादलो म्हाका नमस्कार करून 
शिष्यत्वान मंत्राचे अध्ययन करीत, तिका वा ताका हांव तो शिकेन. ' 


चंडप्रद्योताची केन्या वासुलदत्ता (वासवदत्ता) मोठी हुशार आशिल्ली. 
मंत्र ग्रहण करूंक ती समर्थं आशिल्ली खरी; पुण उदयनाक आनी तिका 
एकठांय येवक दिवप प्रद्योताक योग्य दिसले ना. ताणें उदयनाक म्हळें 
' म्हगेर एक कुबडी दासी आसा. ती पड्डयाआड रावन तुका नमस्कार 
करतली आनी तुजें शिष्यत्व पत्करून मंत्र शिकतली. तिका जर मत्रसिद्धी 
मेळळी जाल्यार हांव तुका पासांमेखळो करून तुका तुज्या राज्यांत 
धाडीन. ' 


उदयनान ही गजाल मान्य केली. प्रद्योतान वासवदत्तेक सांगलें कि, 
८ एक धवे कोड जाल्लो मनीस हतयाचो मंत्र जाणा. ताजे तोंड न पळेतां 
ताका नमस्कार करून तो मंत्र तुवें ग्रहण करूंक जाय. ' त्याप्रमाण वासव- 
दत्तेन उदयनाक पड्डयाआडसून नमस्कार करून मंत्र शिकपाक आरंब केलो. 
तो शिकताना तिका कांय अक्षरां सारकीं उच्चारूंक येना जालीं. तेन्ना 
उदयनान तिड्न म्हळे, ' कुंबडे, तुजे ओंठ खूबच दाट काय किते ?' तें 
आयकून वासवदत्ता खूब संतापली आनी तिणें म्हळे, ' आरे कोडचाळया, 
तू राजकन्येक कुबडी म्हण्टा ?' 


उदयनाक हो प्रकार किते हें समजना जालें; तों कळूंक ताणें एकदम 
पड्डो कुशीक साल्लो. तेन्ना त्या दोगांकय प्रद्योताचो मतलब समजलो. तत्काळ 
दोगांचेय एकमेकांचेर प्रेम जडलें आनी अवंतीच्यान पळून वचपाचो ताणी 
बेत रचलो. बच्चा म्हुर्तार मंत्रसिद्धीखातीर एक वखदी वनस्पत हाड्क 
जाय . म्हणून वासवदत्तेन आपल्या बापायकडल्यान भद्रवती नावाची एक 

हत्तीण मागून घेतली. आनी प्रद्योत उद्यानांत क्रीडेक गेलासो पळोन 
तिणें आनी उदयनान ते हत्तिणीर बसून पळ काडलो. उदयन हती चलौ- 
पांत पटायत आशिल्लोच. पुण ताज्या फाटोफाट धाडिल्ल्या शिपायकांनी 
ताका वाटेंत गांठलो. वासवदत्तेन बापायच्या खजिन्यांतल्यात व्हरू येताल्यो 
तितल्यो भांग राच्या म्होरांच्यो चिरयो बरोबर हाडिल्ल्यो. तांतली एक चिरी 
सोडून भितल्ल्यो म्होरो तिणें रस्त्यार शिपडायल्यो. शिपायक त्यो 
बेंचपांत गुल्ल आसताना उदयनान हत्तिणीक फुडें पिटांळूळी. शिपायकांनी 
परतीय हत्तिणीक गांठली, तेन्ना तसोच प्रयोग परतो जालो; आनी 
ह्या उपायान त्या दोगांयनी कौशाम्बी गाठली. 


एक फावट उदयन आपणाल्या उद्यानांत क्रीडेखातीर गेल्लो आस- 
ताना थंयच ताका न्हीद लागली. पिडोल भारद्वाज भिक्षु लागशिल्ल्या 
एका रुखामुळा बशिल्लो. राजाक न्हीद लागल्या, अशें पळौन ताज्यो 
बायलो पिडोल भारद्वाजासरीं गेल्यो आनी ताजो उपदेस आयकत 
बसल्यो. इतलें म्हंगसर राजा जागो जालो आनी राग येवन पिडोल 
भारद्वाजाच्या आंगार हुमले सोड़पाचो ताणें येत्न केलो, असो उल्लेख 
संयुक्तनिकायाच्या अट्ठकथेंत सांपडटा. पुण फुडें पिडोल भारद्राजाचोच 
उपदेस आयकून रो बुद्धाचो उपासक जालो. 


कौशाम्बीक घोषित, कुक्कुट आनी पावारिक ह्या तीन श्रेष्ठींनी 
बुद्धाच्या भिक्षुसंघाक रावपाखातीर अनुक्रमे घोषिताराम, कुक्कुटाराम 
आनी पावरिकाराम अशे तीन विहार बांदिल्ल्याचो उल्लेख अंगृत्तरनिकायाचे 
अंट्ठकथेंत आनी धम्मपद अट्ठकथेंत सांपडटा. ' उदयनाची एक प्रमुख 
राणी आनी तिगेली दासी खज्जुत्तरा (कुब्जा उत्तर।) ह्यो बुद्धाच्यो दोन 
उपासिका आशिल्ल्यो. ह्या वेल्यान दिसता कि, उदयन राजा जरी 
व्ह॒डलोसो स्प्रध्दा्ठ नाशिल्लो, तरी कौशाम्बीच्या लोकांमदीं बुद्धाचे भक्त 
जायते आशिल्ले आनी भिक्षूंचो योगक्षेम नीट चलौंक ते उत्सुक आसताले. 


६. 'बौद्धसंघाचा परिचय, प. २३७-२४५. 


< 

९ कुरू 

ह्या देशाची राजधानी आशिल्ली इंद्रप्रस्थ नगर. बुद्धाचे मुस्तोत थंय 
कौरव्य नांवाचो राजा राज्य करतालो इतलीच कितें ती खबर सांपडटा. 
पुण थंय राज्यवेवस्ता कशी चलताली ही म्हायती खैंच सांपडना. ह्या 
देशांत बुद्धाच्या भिक्षुसंघाखातीर एकपसून विहार नाशिल्लो. बुद्ध भगवान्‌ 
उपदेस करीत त्या देशांत वच तेन्ना एखाद्रया झाडामुळा वा अशेच 
दुसरे सुवातेर मुक्कामाक रावं. पुण ह्या देशांत बुद्धाचो उपदेस तोखणायेन 
आयकुपी' जायते आशिल्ले अशें दिसता, तांचेपेकीं राष्ट्रपाल नावाचो 
एक धनाढ्य तरुण भिक्षु जाल्ल्याची खबर मज्झिमनिकायांत विस्तारान 
दिल्या. कुरू देशातल्या कम्मा सदम्म (कल्माषदम्य) म्हळया नगरा- 
रेजरा बुद्ध भगवानान सति पट्ठानासारकेलीं काय बेस बरी सत्तां 
उपदेसिल्ल्याचो उल्लेख सुत्तपिटकांत सांपडटा. ताजेवरवीं अशें दिसतां 
कि, थेंचो सवसाधारण लोक जरी बुद्धाक मानतालो तरी अधिकारी 
वर्गात ताजो कोणच भक्त नाशिल्लो आनी वैदिक धर्माचे हांगा खूपच 
वर्चस्व आशिल्लें. 


१०-११ पञ्चाला (पांचाला) आनी मच्छा (मस्या) 
उत्तर पांचालांची राजधानी 'कम्पिल्ल' (काम्पिल्य) आशिल्ली, असो उल्लेख 
जातक अटठकर्थेत जायतेकडेन सांपडटा; पुण मत्स्य देशाचे राजधानीचो 
पत्तो ना. ह्यावेल्यान दिसता कि, बुध्दाचे मृस्तींत ह्या दोन देशक 
व्हडलेशें म्हत्व उरंक नाशिल्ले आनी ह्या देशातल्य।न बुध्दान प्रवास 
न केल्ल्यान थेच्या लोक्रांसंबंदान वा शारांसंबंदान बौध्द ग्रंथानी चडशी 
म्हायत मेळना. 
१२ सूरसेना (श्रसना) 

हांची राजधानी मधुरा (मथुरा). हांगा अवंतिपुत्र नांवाचो राजा राज्य 
करतालो. वर्णाश्नमधर्मासंबंदान ताजो आनी महाकात्यायनाचो जाल्लो 
संवाद मज्झिमनिकायाच्या मधुरसुत्तांत वणिल्लो आसा. ह्या देशांत 

ध्द क्वचितच वचं. मधुरा ताका व्हंडलीशी आवड नाशिलली, अशें सकल्या 
ुत्तवेल्यान दिसता: 


पञ्चिमे भिक्खवे आदीनया मधुरायं। कतमं पञ्च ? 

विसमा, बहुरजा, चण्डसुनखा, वाळयक्खा, दुल्लभपिण्डा । 

इमे खो भिक्खवे पञ्च आदीनवा मधुरायं ति। 
(अगृत्तरनिकाय पञ्चकनिपात) 


भिक्षंनो, मथुरेत हे पांच दोष आसात. खंचे पांच ? थेचे रस्ते 
बड़बडीत, धुल्ल चंड, सुणीं पाडीं, यक्ष क्रूर आनी थंय भिक्षा मेळप 
झोव कठीण. भिक्षूनो मथुरेत हे पांच दोष. 


१३ अस्सका (अश्मका) 
पुत्तनिपातांतल्या पारायणवग्गाच्या आरंबाक ज्यो वत्थुगाथा आसात तांचे 
बैल्यान अशें दिसून येतां कि, अस्सकांचें राज्य खंय तरी गोदावरी 
न्ह्यच्या आसपास आशिल्ले. श्रावस्तीक रावपी बावरी नांवाच्या 
ब्राह्मणान आपणाल्या सोळा शिष्यांसैत ह्या राज्यांत वस्ती केली. 


सो अस्सकस्स विसये अळकस्स समासने । 
वसी' गोदावरी कूले उञ्छेन च फलेन च ।। 


तो (बावरी) अश्वकाच्या राज्यांत आनी अळकाच्या राज्यालागसार 
गोदावरीचे देगेर भिक्षेचेर आनी फळाचेर निर्वाह करून रावंक लागलो. 


अस्सक आनी अळक दोन आंध्र (अन्धक) राय आशिल्ले आनी 
तांगेल्या राज्याच्या दरम्यान बावरीन आपल्या सोळा शिष्यांसँत एक 
बसणूक केली आनी ती फुडें फुडें वाडत गेली, अशें अट्ठकथाकाराचें 
म्हणणें. वैदिक घर्मप्रचारकाची ही पेली दक्षिणेंतली वसणूक, अशें 
म्हणपाक हरकत ना. बुध्द वा ताज्या काळचे भिक्षु येथमेरेन न 
पाविल्ल्यान ह्या राज्याची व्हंडलीशी म्हायती बौध्द वाङमयांत सांपडना. 
तरीपुण बुध्दाची कीत तेथवेर वचून थडकल्ली . ती आयकून बावरीन 


| 

आपल्या सोळाय' शिष्यांक बुध्दाच्या दर्शनाक धाडले. ते प्रवास करीकरीत 
मध्यदेशांत आयले आनी अखेरेक राजगृहाक बुध्दाक गांठून ताजे शिष्य 
जाल्ल्याची खबर वैर निर्देसिलेल्ल्या पारायणवग्गांतच आसा. परंत 
त्याउपरान्त ताणी परत बच्न गोदावरीच्या प्रदेशांत उपदेस केल्त्याचो 
उल्लेख खेच मेळना. | 


१४ अंवती 


अवंतींची राजधानी उज्जयिनी आनी तांचो राजा चंडप्रद्योत हांच्या 
संबंदान बरीच म्हायती मेळटा. चंडप्ररोत जोरान पडिल्लो आसताना 
ताणे आपँल्पान मगध देशांतलो नावाजतो वैज जीवक कौमारभृत्य ताका 
बरो करूंक उज्जयिनीक गलो. प्रद्योताच्या अत्यंत क्रूर सभावाक लागून 
ताका चण्ड हें विशेषण लायताले; आनी ही गजाल जीवकाक बेस बरी 
खबर अशिल्ली, राजाक वखद दिवचेपेली जीवकान जंगलांत वचून 
वखदां हाडपाच्या निमित्तान भहवतो नांवाची हत्तीण मागून घेतली 
आनी राजाक वखद दिवन ते हत्तिणीचेर बसून पपा काडली. हांगा 
वखद घेतल्या त्याबरोबर प्रद्योताक आकांतालो ओंकारो लागलो. ताका 
लागून तो खुबळूळो; आनी ताणें जीवकाक धरून हाडपाचो हुकूम सोडलो. 
पुण जीवक थैंच्यान निस्टल्लो. ताजी फाट धरूंक राजान काक नांवाच्य। 
आपणाल्या दासाक पिटाळूळो. काकान कौशाम्बीमेरेत प्रवास करून 
जीवकाक गांठलो. जीवकान ताका एक वखदी आंवाळो दिलो; ताका 
लागून काकाची दुर्दशा जाली आनी जीवकान भहृवतीचेर बसून राज- 
गृहाक प्रयाण केले. हांगा प्रद्योत सामको बरो जालो. दास काकय बरो 
जावन उज्जयिनीक गेलो. रोग ना जावन प्रकृति पूर्वेवत बरी जाल्ल्यान 
प्रद्योताची जीवकाचेर मर्जी बसली आनी ताका भेट म्हणून प्रद्योतान 
सिवेय्यक नांवाच्या उत्तम वस्त्रांचो जोडो राजगृहाक धाडलो.* 





७. महावग्ग, भाग ८ वो पळेयात. 





राजकी परिस्थिती ३१ 







हे गजालींत आनी धम्मपद अट्ठकर्थेतले खबरींत बरेंच साम्य 
० . परंत एकेवेल्यान दुसरी घडल्या काय त्यो भिन्न भिन्न काळांत 
' घडल्यो हें सांगतां येना. ह्या दोनय गजालीवेल्यान प्रद्योताचे उग्रपण 
व्यक्त जाता आनी तो सर्वेसत्ताधीश राजा आशिल्लो, अशें दिसून येता. 


बद्ध भगवान्‌ प्रद्योताच्या राज्यांत केन्नाच गेलो ना. पुण तागेल्या 
प्रमुख शिष्याँपैकी एक महाकात्यायन प्रद्योताच्या पुरेताचो पूत आशिल्लो. 
बापायच्या मर्णाउपरान्त पुरेतपद ताका मेळ्ळें. पुण तातूंत समाधान न 
' मानतां तो मध्यदेशांत वचून बुद्धाचो भिक्षशिष्य जालो. महाकात्यायन परतो 
स्वदेशाक वतकच प्रद्योतान आनी हेरा लोकांनी ताजो बेस बरो आदर- 
सत्कार केलो. ताजो आनी मथुरेचो राजा अवंतिपुत्र हांचो जांतिभेदा- 
विशींचो संवाद मज्झिमनिकायांतल्या मधुर वा मधुरिय सुत्तांत सांपडटा. 
मथरेत आनी उज्जयिनीत महाकात्यायन जरी प्रसिद्ध आशिल्लो, तरी 
हृया प्रदेशांत बुद्ध भगवानाचे हयातेत बौद्ध मताचो ब्हडलोसो प्रसार जालो, 
अशें दिसना. बुद्धाचे भिक्षुशिष्य तुरळक आशिल्ल्यान ह्या प्रदेशांत पांच 
भिक्षंणीपसून दुसऱ्या भिक्षुक उपसंपदा दिवन संघांत दाखल करून 
घेवपाची बुद्ध भगवंतान परवानगी दिली.' ह्या कामांत मध्य देशांत 
किमान वीस भिक्षूंची गरज लागताली. 


१५ गंधार (गांधारा) 
हांची राजधानी तक्कसिला (तक्षशिला) हांगा पुक्कुसाति 
नांवाचो राजा राज्य करतालों. ताणं उतारवथांत आपलें राज्य सोडलें 
आनी राजगृहामेरेन पायांनी प्रवास करून भिक्षुसंघात प्रवेश केलो. त्या 
उपरान्त पात्र आनी चीवर सोदपाख।तीर भोंवता आसताना एके मदेल्ले 
गायेन ताजो जीव घेतलो. ताका गायेन मारिल्ल्याची खबर मञ्झिमनि- 


८. विशेष म्हायतीखातीर ` बौद्धसंघाचा परिचय ' पृ. १६५-६८ 
९. महावग्ग, भाग ८ वो; ` 'बौद्धसंघाचा परिचय ' पृ. ३०-३१ 

कायाच्या धातुविभंग सुत्तांत आयल्या. तो तक्षशिलेचो राजा आशि 
आनी ताजी आनी बिविसार राजाची इष्टागत कशी जाली बी सवि 
वर्णन ह्या सुत्ताच्या अटठकर्थेत सांपडटा. ताचो सारांश असो : 


तक्षशिलेंतले कांय वेपारो राजंगृहाक आयले. बिबिसार राज 
वयवाटेप्रमाण तांचो आदरसत्कार करून तांगेल्य। राजाची प्रवृत्ति विचाल्ली. 
तो अत्यंत सज्जन आसुन पिरायेन आपल्यायेदोच आसा, अशें कळटकच 
बिबिसार राजाच्या मनांत ताज्या संबंदान मोग आदर उत्पन्न जालो; 
आनी ताणें त्या वेपाऱयांक जकातपटी माप करून पृक्कुसाति 
इष्टागतीचो निरोप धाडलो. ताका लागून पुक्कुसाति बिबिसारा 
खूबच प्रसन्न जालो. मगध देशांतल्यान थेवपी वेपाऱयांवर आसतालो ती 
पटी ताणें माफ केली. आनी आपणाल्या चाकरमान्याकरवीं त्या 
वेपाऱ्यांवांगड़ा बिबिसार राजाखातोर आठ पंचरंगी मोलादी कशाली 
धाडल्यो. बिबिस।र राजान हे साम्वादीच्या मोबदल्यांत एक भांगरपटो 
उत्तम करंडांत घालून धाडलो. त्या भांगरपटयार बुद्ध, धर्म आनी संघ 
हांचे गुण बऱयांतल्या बर्‍या हिंगुळात बरेल्ले. तो मजकूर वाचून पुक्कु- 
सातीक बुद्धाचो निदिध्यास लागलो; आनी अखेर राज्यत्याग करून तो | 
राजगृहामेरेन पायांनी चलत आयलो. 


थंय एका कुमारागेर ताची आनी बुद्धाची गाठ कशी पडली, ताका | 
बुद्धान किते उपदेस केलो, आनी अखेर मदेल्ले गायेकडल्यान ताजो अंत 
कसो जालो, हो मजकूर वेर निर्देसिल्ल्या धातुविभंग सृत्तांतच सांपडटा. 
गांधारांचो आनी तांचे राजधानीचो ( तक्षशिलेचो ) उल्लेख जातक 
अट्ठकथेंत जायतेकडेन आसा. तक्षशिला जशी कला कसबांत तशीच 
विद्वत्तेतय फडेक आशिल्ली. ब्राह्मणांले भुरगे वेदाभ्यास करूंक, क्षत्रिय 
धनुविद्या आनी राज्यकारभार शिक्‌ंक, आनी तरणे वश्य शिल्पकला 
आनी हेर धंदे शिकुंक पेसुपैसुल्या प्रदेशांतल्यान तक्षशिलेक येताले. राज- 
गृहाचो विख्यात वेजजीवक कौमारभृत्य हाणें आयुर्वेदाचो अभ्यास हांगाच 

केल्लो. हिंदुस्थानांतलें सगल्यांत प्राचीन अशें घणघण्टे विद्यापीठ 
तक्षशिलेकच आशिल्ले. 


१६ कंबोजा (काम्बोज) 

हांचे राज्य वायव्य दिशेक आसून तांगेली राजधानी द्वारका आशिल्ली, 
अशें प्रो. ऱ्हिस्‌ डेव्हिड हांचे मत्त आसा.” परंत मज्झिमनिकायांतल्या 
अस्सलायन सुत्तांत 'योनकंबोजेसु असो त्या देशाचो यवनांवांगडा उल्लेख 
केल्लो आशिल्ल्यान हो देश गांधारांच्याय पेलेकडन आशिल्लो अशें दिसता. 
त्याच सुत्तांत यवनकाम्बोज देशांत आर्य आनी दास अशो दोनच जाती 
आसात आनी केन्ना केन्ना आर्यांचो दास आनी दासाचो आये जाता अशेंय 
म्हळां . गांधारांच्या देशांत वर्णाश्रम धर्मान घट मूळ घेतिल्ल्याचें कांय 
जातककथांवेल्यान स्पष्ट दिसता. खुद्द तक्षशिलेंत चडशे गुरु ब्राह्मण 
' जातीचे आसताले. पुण काम्बोजांत चातुर्वण्याचों शिरकाव जावंक न,शिल्लो. 
| तेन्ना तो देश गांधारांच्या पेलेकडेन आशिल्लो अशें म्हणचें पडटा. 


| ह्या देशांतळे लोक जंगली घोडे धरपांत पटायत आशिल्ले अशे 


कुणालजातकाचे अट्ठकथेवेल्यान दिसून येता. जंगली घोडे जंय उदक 
पियेवंक येताले त्या उदकावेल्या शेळयाक आनी म्हस्यांतल्या तणाक हे 
घोड्यांक धरपी लोक म्होंव साड्डायताले. घोडे तें तण खायत खायत 
त्या लोकांनी तयार केल्ल्या एका व्हडले वंयेत भितर सरत. ते 
अशे भितर सल्ले त्या बराबर घोडे धरपी वंयेचें धांव धांकून घेत 
आनी त्या घोड्यांक ल्हव ल्हव आपल्या कबजात हाडीत. (आजकाल 
असल्याच कांय उपायांनी म्हेसुरांत हती धरतात हे सगळ्यांक खबर 
आसाच.) जंगली घोड्यांक लगामांत हाडून तांकां हे लोक काम्बोजातल्या 
वेपाच्यांक विकताले जावंये. वेपारी लोक घोड्यांक थेंच्यान मध्यदेशांत 
बनारस बी सुवातींनी विकीत.* 


१०. Buddhist India 9. 11-28 
११. देखीक, तण्डुलनालिजातक 

काम्बोज देशांतलों भोस किडे, पिसोळीं बी प्राण्यांक मारिल्ल्यानच 
आत्मशुद्धि जाता, अशें मानीत. 


कीटा पतंगा उरगा च भेका 
हन्त्वा किमि सुज्झति मक्खिका च । 


एते हि धम्मा अनरियरूपा 
कम्बोजकानं वितथा बहुन्नं ।। ` 

'किडे, पिसोळीं, सोरोप, बेबे, कृमी आनी मूस मारिल्ल्यान मनीस- 
प्राणी शुद्ध जाता, असो अनार्यं आनी तथ्य नाशिल्लो धमं काम्बोजांतलो 
भौस मानता. 

हाजेवेल्यान हे लोक, सध्या जशे सरहद्दीवेले लोक आसात, तशेच 
मागूस आशिल्ले अशे दिसता. 

मनोरथपुरणी अट्ठकथेंत महाकपिन्नाची गजाल आयल्या. तो 
सरहद्दीवेल्या कुक्कुटवती नांवाच्या राजधानींत राज्य करतालो आनी फुडें 
बुद्धाचे गुण आयकून मध्यदेशांत आयलो. चंद्रभागा न्हंयेच्या कांठार बुद्धाची 
आनी ताजी भेट जाली. थंय भगवन्तान कपिन्नाक ताज्या आमात्यांसेत 
भिक्षुसंघांत घेतले. इत्यादि." 

महाकप्पिन राजा आशिल्लो आनी तो कुक्कुटबतींत राज्य 
करतालो हाका आधार संयृत्तनिकायाचे अट्ठकथेंत सापडटा. परंत ही 
कुक्कुटवती राजधानी काम्बोजांत आशिल्ली काय ताज्या लागशिल्ल्या दुसऱया 
एखाद्र्‍्या संस्थानांत आशिल्ली, हें कांयच समजना. इतलें खरे कि, बुद्धाचे 
हंयातेंतच ताजी कीत आनी प्रभाव सरहद्दीवेल्या रानवट लोकांतय 
पातळिल्लो. हाका एक हालींचें उदाहरण दितांयेसारके आसा. पंजाबां- 
तल्या जातिनिष्ठ लोकांत गांधीजींचे जेदें वजन आसा, ताज्यापरस 
कितलें तरी पटींनी चड सरहद्दीवेल्या पठाणांत दिसून येता. असोच 


१२. भूरिदत्तजातक, श्लोक ९०३ 
१३. बौद्ध संघाचा परिचय, पृ. २०३. 


| 

थोडोसो प्रकार बुद्धाचे मुस्तींत घडिल्लो आसल्यार तातूंत अजाप मानी- 
सारके कांय ना. 


सोळा राज्यांचो ललितविस्तरांत उल्लेख 
ह्या सोळा राज्यांचो उल्लेख ललितविस्तरांत सांपडटा, अशें वैर 
म्हळूळेंच आसा. प्रसंग असो आसा कि, बोधिसत्व तुषितदेवभवनांत 
आसताना खैच्या राज्यांत जल्म घेवन लोकोद्धार करचो हें येवजिता. ताका 
वेगवेगळे देवपुत्र भिन्नभिन्न राजकुळांवे गुण सांगतात आनी दुसरे कांय 
देवपुत्र त्या कुळांचे, अवगुण सांगतात. 


मगधराजकुळ 
(१) कोणा देवपुत्रान म्हळे, 'मगध देशांत हे वेदेहिकुळ खूब संपन्न असून 
बोधिसत्वान जल्मा येवंक हेंच स्थान योग्य. हाजेर दुसऱ्या देवपुत्रान 
म्हळे, हे कुळ योग्य न्हय, कारण तें आवयचे वटेयां आनी बापा- 
यचे वटेयां शुद्ध नासून चंचल आसा; विपुल पुण्यान ते सुस्नात जाल्लें 
ना. तळचांउद्यानादिकांनी तांगेली राजधानी सोबीत नासून ती जंगली 
लोकांक फावशी आसा.” 


कोसलराजकुळ 
(२) दुसऱ्या देवपुत्रान म्हळें, 'हें कोसलकुळ दळ, वाहन आनी धन 
हाणीं संपन्न आशिल्ल्यान बोधिसत्वाक सोबशें आसा.' ताजेर दुसऱयान 
म्हळे, “ते मातंगीच्या स्खलनान जाल्ले आसून मातृपितृशुध्द न्हय, आनी 


८ 


हीण घर्मार भावार्थ दवरपी. म्हणून तें योग्य न्हय. 


बंशराजकुळ 
(३) दुसन्यान म्हळें, 'हें वंशराजकूळ तरतराटाक आयिल्लें आनी सुक्षेम 
आसून तांच्या देशांत संपन्नताय आशिल्ल्यान तें बोधिसत्वाक योग्य 
आसा.' ताजेर दुसऱ्यान म्हळें, 'तें अडाणी आनो उग्र आसा. त्या 

कुळांतल्या जायत्या राजांचो जन्म कुळाभायल्या पुरशांपसून जाला. आनी. 


त्या कुढांतलो सध्याचो राजा उच्छेदवादी (नास्तिक) आशिल्ल्यान ते 
बोधिसत्वाक फावशें न्हय.' 


वैशालींतले राय 

(४) दुसऱ्या देवपुत्रान म्हळें, 'ही वैशाली महानगरी गडगडटी, सुक्षेमे, 
सुभिक्ष्य, रमणीय, मनशांती गजबजिल्ली, घरांवाडयांनी संभराभरित, 
फुलबागांनी आनी उपवनानीं प्रफुल्लीत अशी आशिल्ल्यान ती देवोचे 
राजधानीकडेन सर करता काय दिसता. म्हणून बोधिसत्वान जल्म घेवंक 
ती योग्य दिसता.' हाजेर दुसऱ्यान म्हळें, 'थंयच्या रायांचे परस्परां- 
विशींचें वरतेन न्यायाचे न्हय. ते घर्मान चलनात. आनी उत्तम, मध्यम, 
जाण्टे आनी ज्यष्ठ इत्यादिकांसंबंदान ते आदर बाळगिनात. जण एक 
समजता आपुणच राजा. कोण कोणाचो दिष्य जावंक इत्सिना. कोण 
कोणाची भीड मुर्वत दर्वारना. म्हणून ती नगरी बोधिसत्वाक अयोग्य. 


अवंतिराजकुळ 
(५) दुसऱ्या देवपुत्रान म्हळें, “हे प्रद्योताचें कुळ भौच बलाढय, व्हडल्या- 
व्हडल्या वाहनांनी संपन्न आनी शत्रुसन्याचेर जैत मेळौपी जाल्ल्यान 
बोधिसत्वाक योग्य आसा. [ताजेर दुसऱ्यान म्हळे, 'त्या कुळांतले राजे 
उग्र, क्रूर, कठोर उलौपी आनी धाडशी. कर्माचेर तांचो विस्वास ना. 
देखून तें कुळ बोधिसत्वाक सोबशें न्हय.' 


मथुराराजकुळ 
(६) दुसच्यान म्हळे, “ही मथुरा नगरी समृद्ध, सुक्षम, सुभिक्ष्य, आनी 


मनशांनी गजबजिल्ली, कंसकुढांतल्या शूरसेनांचो राजा सुबाहु हाजी ही 
राजधानी. ही बोधिसत्वाक योग्य.” हाजेर दुसत्यान म्हळें, 'हो राजा 
मिथ्यादृष्टि कुळांत जाला आसून दस्युराय आशिल्ल्यान ही नगरीय 
बोधिसत्वाक योग्य न्हय.” 

कुरुराजकुळ 

(७) दुसऱ्यान म्हळें, “ह्या हस्तिनापुरांत पांडव कुळांतलो शूर आनी 
देखणो राय राज्य करता. पर सँन्याचो पराभव करपी अशें हें कुळ 
जाल्ल्यान बोधिसत्वाक हें योग्य आसा. ' हाजेर दुसर्‍यान म्हळें, 'पांडव 
कुळांतल्या राजांनी आपलो वंश विकल करून उडेला. युधिष्ठिराक 
घर्माचो, भीमसेनाक वायूचो, अर्जूनाक इंद्राचो आनी नकुळ-सहदेवांक 
अश्विनांचे पूत म्हण्टात. ह्या खातीर हेय कुळ बोधिसत्वाक योग्य न्हय.' 


मेथिलराजकुळ 

(८) दुसन्यान म्हळें, 'मैथिल राजा सुमित्र हाजी राजधानी ही मिथिला 
नगरी अत्यंत रंजौणी आसून हती, घोडे, पायदळ हाणी हो राजा संपन्न 
आसा. ताजेकडेन भांगर, मोती, जवाहीर आसा. सामन्त राजांची सेन्यां 
ताज्या पराक्रमाक भियेतात. तो धर्मवत्सल आसा आनी ताजो इष्टपरिवार 
व्हंडलो आसा. म्हणून हें कुळ बोधिसत्वाक योग्य. हाजेर दुसन्यान म्हळें, 
“हो राजा असो आसा खरो. पुण ताका पुस्कळ संतत आसून तो खूब 
म्हातारो आशिल्ल्यान पूत जन्माक धालची टांक ताका ना. म्हणून हें 
कुळलेगीत बोधिसत्वाक अयोग्य.' 


८ ह्या प्रमाण त्या देवपुत्रांनी जंबुद्वीपांतल्या सोळा राज्यात (षोडश जान 
पदेषु) जीं ल्हानव्हड राजघराणी आशिल्लीं तीं सगळी पळेलों. पुण तीं 
तांकां सदोष दिसली. * 


आठच कुळांची म्हायती 
सोळा जनपदांपेकी हांगा आठांच्याचें राजकुळांचे वर्णन आसा. पैको 
सुमित्राचे कुळ ताज्या फाटोफाटच नष्ट जावन विदेहाचो अंतर्भाव वज्जींच्या 
राज्यांत जालो जावंये. उरिल्‍्ल्या सातांत पांडवांचे पथावळींत कोण राजा 


१४. हें मूळ उताऱयाचें आटींव रूपांतर. 

राज्य करतालो हें सांगिल्ले ना आनी ताजी म्हायती हेर बौद्ध ग्रंथांनीय 
सांपडना. कुरु देशांत कौरव्य नांवाचो राजा राज्य करतालो असो उल्लेख 
रट्ठपाल सुत्तांत आसा. तो पांडव कुळांतलो आशिल्लो त्या संबंदानचो 
पुरावो खेंच ना. उरिल्ल्या सं राजकुळांची जी म्हायती हांगा दिल्या, 
तशीच आगळीउणी त्रिपिटक ग्रंथांनी सांपडटा. 


शाक्यकुळ 
बौद्ध ग्रंथांनी शाक्य कुळाची म्हायती विस्तारान दिल्या. अशें आसताना 
वेल्या सोळा जानपदांत शाक्यांचे नांवनिशाण मातय ना हें कशे? हाका 
जाप ही कि, ही वळेरी तयार जावचें पैलींच शाक्यांचें स्वातंत्र्य नष्ट 
जावन त्या देशाचो समावेश कोसलांच्या राज्यांत जाल्लो आनी म्हणूनच 
हे वेळेरेंत तांचो निर्देस सांपडना. 


बोधिसत्व घर त्यागून राजगृहाक आयिल्लो आसताना बिबिसार राजान 
ताजी भेट घेवन तूं कोण असो प्रश्‍न विचाल्लो. तेन्ना ताणें म्हळे- 


उजुं जानपदो राजा हिमवन्तस्स पस्सतो । 

घनविरियेन सम्पश्चो कोसलेसु निकेतिनो ॥ 

आदिच्या नाम गोत्तेन, साकिया नाम जातिया । 

तम्हा कुला पब्बजितोम्हि राज न कामे अभिपत्थयं ॥ 

(सुत्तनिपात, पब्बज्जासुत्त) 
“आगा राया, हाँगच्यान थेट हिमालयाच्या मुळसांत कोसल देशापेकीं 

एक जानपद (प्रांत) आसा. तांचें गोत्र आदित्य आनी जात शाक्य. 
राजा, त्या कुळांतलो हांव कामोपभोगांची' इत्सा सोडून परिव्राजक जालां. ' 


ह्या गांथेतलीं 'कोसरेसु निकेतिनो' हीं उतरां म्हत्वाची आसात. 
कोसल देशांत ज्यांचें घर आसा, म्हळ्यार कोसल देशांत ज्यांची गणना 
जाता. हाजेवेल्यान शाक्यांचें स्वातंत्र्य केन्नाच नष्ट जाल्ले हें उक्तें 
दिसता. 

शाक्य कोसल राजाक पटी भरताले आनी भितल्लो कारभार तांचो ते 
करताले. महानामाचे दासिकन्येकडेन पसेनदीचें लग्न जाल्ल्याची खबर 
वैर दिल्याच. ते विशीं प्रों. र्‍्हिस डेव्हिड्स्‌ दुबाव दाखयतात. कोसल 
राजाचो सर्वाधिकार जर शाक्यांक मान्य आशिल्लो जाल्यार आपणाली 
चली ताका दिवंक शाक्यांक हरकत कित्याक दिसची, अशें तांगेलें म्हणणे 
दिसता." परंत हिंदुस्थानांतलो जातिभेद कितलो तीव्र हें तांका खबर 
नासु ये. उदेपूरच्या प्रतापसिंहाक अकबराचे सार्वभौमपण मान्य आशिल्ले. 
तरीय आपली चली अकबराक दिवंक तो राजी नाशिल्लो. कोसलकुळ 
'मातंगच्यृत्यूत्पन्न' अशें ललितविस्तरांत म्हळां. त्यावेल्यान हें कुळ मातं- 
गांच्या ( मांगांच्या ) जातीतल्यात उदयाक आयलें आसुंये अशें दिसता. 
अंशा घराण्याकडचो शरीरसंबंद शाक्यांक नाका दिसलो जाल्यार तातूंत 
अजाप मानपाजोगें कांय ना. 


गणराज्यांची वेवस्ता 

हीं राज्यां एका काळाक गणसत्ताक वा म्हाजनसत्ताक अशें वेर म्हळांच. 
वज्जी, मल्ल व शाक्य हांच्या संबंदान जी म्हायती त्रिपिटक ग्रंथांनी 
मेळटा, तिजेवेल्यान अशें दिसता कि ह्या राज्यांतल्या गांवोगांवच्या 
मुखेल्यांक राजा म्हण्टाले. हे सगळे राजे एकठांय जमून आपणांतल्याच 
एकाद्ऱ्याक यजमान म्हणून वेंचून काडीत. ताजी मुजत हयातभर आसताली 
काय कांय काळमेरेनच आसताली ह्या संबंदानची कांयच नाट मेळना. 
वज्जींतलो एकाद्रो कोणय' म्हाराज आशिल्लो अशेंय दिसना. वज्जींच्या 
सेनापतीचो उल्लेख आसा. पुण म्हाराजाचो ना; कदाचित्‌ तितले वेळे- 
पुरतो यजमान वेचून काडून ते काम चलैताले जावंये. ह्या गणराज्यांनी 
न्याय दिवपासंबंदानचे आनी राज्याची वेवस्ता कशी दवरची ह्या संबंदा- 
नचे कांय कायदे थारायल्ले आसताले आनी तांकां धरूनच हे गणराजे 
आपलीं राज्यां चलेताले. 


१५. Buddhist India p. 11-12 

गणराज्यांच्या नाशाचीं कारणां 
सोळा जनपदांच्या गणराजांचो नाश जावन चडशा राज्यांनी महाराज- 
सत्ता स्थापन जाल्ली. आनी मल्लांची ल्हानशीं दोन आनी वज्जींचें बलाढय 
एक मेळून जीं तीन गणसत्ताक स्वतंत्र राज्यां उरिल्लीं तींय एकसत्ताक 
राज्यपद्धतीवे भकीक पडपाक आयिल्लीं. हाजीं कारणां कितें जालीं 
जातीत? म्हज्या मत्तान, गणराजांचो ऐषआराम आनी ब्राह्मणांचें राज- 
कर्णांत अचंस्व, हीं हे क्रांतीचीं प्रमुख कारणां जावंक जाय. 


गणराजांक कोण निवडून दी नाशिल्लो. बापायच्य। फाटोफाट पूत 
राजा जातालो. पिढ्यान्ती हो अधिकार भोगूंक मेळिल्ल्यान हे चेनी आनी 
बेजबाबदार जावप सामकें सभावीक आशिल्ले. वेर जें ललितविस्तारांतलें 
वर्णन दिलां, तें तजिल्यार, हे गणराजे जरी प्रबळ आशिल्ले तरी आपसांत 
तांकां पड नाशिल्ले आनी जण एक आपणाक राजा मानून चलतालो 
अशें दिसता. ताका लागून बुद्धाच्या परिनिर्वाणा उपरान्त अजातशत्रूक 
वज्जींच्या गणराजांत फूट घालून तें राज्य अनायासान काबीज करूंक 
आयलें. 


सामान्य लोकांचें ह्या गणराजांक फाटबळ आसप शक्‍य नाशिल्लें. 
जो तो आप,पले परीन लोकांचेर जुलूम करूंक लागलो जाल्यार ताका 
आळाबंदाक हाडपाचें बळगें लोकांत वा हेरा राज्यांत नासतालें. त्यापरस 
हें सगळे राजे नाजावन एकच सवंसत्ताधिश आसप सामान्य मनशाचे 
नदरेन अदीक सोयीचें आशिल्ले. महाराजा आपल्या अधिकायांचेर जोर 
जुलूम करी, राजधानीच्या आवंतीभोवंतीं एकाद्री रुपेस्त तरणीताठी साप- 
डली, जाल्यार तिका आपणाल्या झनानखान्यांत घाली. असले कांय 
थोडेभोव अतितायेचे प्रकार ताजेकडल्यान घडले, तरी ते गणराज।च्या 
इतके आसप शक्य नाशिल्ले. गणराजे गांवोगांवीं आशिल्ल्याकारणान तांचो 
जुलूम जालो, जाल्यार तांतल्यान भौसांतलो कोणच शक नाशिल्लो. करांच्या 
आनी वेठीच्या रूपान हे राजे सगळयांकच धोंसताले जावंये. एकसत्ताक 

महाराजाक अशे तरेन शेतकामतीक सतावपाची निखालस गरज नाशिल्ली. 
ताज्या फोल्गांपुरतो पेसो नेमान येवपी करांच्या रूपान ताज्यान सहज 
वसूल करूंक येतालो. तेन्ना सामान्य लोकांक ' फातरापरस वीट मोव ' 
ह्या न्यायान एकसत्ताक राज्यपद्धतीच बरी दिसली जाल्यार नवल ना. 


एकसत्ताक राज्यांत पुरेताचें काम वंशपरंपरेन वा ब्रह्मवृन्दाचे संमतीन 
ब्राह्मणाकच मेळं. मुख्यप्रधानादिकांची कामांय ब्राह्मणांकच मेळटालीं. 
अर्थात्‌ ब्राह्मण एकसत्ताक राज्यपद्धतीचे मोटे भोक्ते जाले. ब्राह्मणी ग्रंथांनी 
गणसत्ताक राजांचें नांवय घेतिल्ले ना ही गजाल विचार करपा- 
जोगी आसा. . ह्यावेल्यान अशें दिसता कि, ब्राह्मणांक गणसत्ताक 
राज्यपद्धत निकालस पसंत नाशिल्ली, शाक्याँसारकेले गणराजे ब्राह्मणांक 
मान दिनात, असो अंबष्ठ ब्राह्मणानं तांचेर आरोप केल्ल्याचो उल्लेख 
अंबठठ सुत्तांत आसा.“ गणराज्यांनी यज्ञयागांत मातय उत्तेजन मेळ 
नाशिल्ले, आनी एकसत्ताक राजांनी तर महाराजे यज्ञयाग चलौपा खातीर 
ब्राह्मणांक वंशपरंपरेन इनामां दिताले. एका बिंबिसाराच्या राज्यांत सोणदण्ड, 
कूटदन्त बी ब्राह्मणांक, त्याचप्रमाण कोसल देशांत पोक्खरसाति ( पौष्क- 
रसादि ) तारुवक्ख ( तारुक्ष ) बी ब्राह्मणांक व्हडलीं व्हडलीं इनामां 
आशिल्लीं, अशे सुत्तपिटकांतल्या तांच्या वर्णनावेल्यान दिसून येता. तेन्ना 
“ परस्परं भावयन्तः श्रेयः परमवाप्स्यथ' ह्या न्यायान एकमेकांच्या आला- 
सच्याक ब्राह्मणजातीचें आनी एकतंत्री राज्यपद्धतीचें वर्चस्व वाडत वचप 
सहजिक जाले. 


बुद्धकाळात ब्राह्मणांपरस श्रमणांचे (परिब्राजकांचें) म्हत्व चंड चंड 
वाडत वताले, हे फुडल्या प्रकरणावेल्यान स्पष्ट दिसून येतलें. ह्या श्रमणांक 
गणसत्ताक राज्यसंबंदान आदर आशिल्लो. कारण अशा राज्यांनी यज्ञयागांक 


१६. चण्डा भो गोतम सक्यजाति......... 
इब्मा सन्ता इब्भा समाना न ब्राह्मणे रुंगकरोन्ति, न ब्राह्मणे मानन्ति 
इत्यादी”, (दीघनिकाय अम्बट्‌ठसुत्त') 

कोण विचारिनाशिल्लो. पुण अध्यात्मचितनांत गुल्ल जावन गेल्ल्यान 
राजकी बाबतींत येवजण करून ह्या गणसत्ताक राज्यांची सुधारणा कशी 
करूंक येत, हाजो मार्ग सोदून काड्‌ंक तांकां अवकाशच नाशिल्लो. जें कितें 
चल्लां ताका परिहार नासुंये असो तांचो समज जाल्लो अशें दिसता. 


गणराजासंबंदान बुद्धाचो आदर स्पष्ट दिसता. वज्जींक ताणे 
उदरगतीचे सात नेम घालून दिल्ल्याचो उल्लेख वैर आयलाच. पुण ताणे 
लेगीत हे पोरणे राज्यपद्धतींतल्यान नवी नीटनेटकी बांदावळ कशी घडु 
येता ह्या संबंदानचे आपणाले विचार प्रगट केल्ल्याचे दिष्टि पडना. गण- 
राजांपेकी एखाद्रथा राजान जर जुलूम केलो, जाल्यार हेर राजांनी एक 
जावन ताका आळो घालचो? वा ह्या सगळयाच गणराजांक 
लोकांनी वेळोवेळ निवडून दिवन तांचेर दाब दवरचो? बी विचार 
बौद्ध वाझमयात खेंच साँपडनात. 


बुद्धाच्या अनुयायांनी तर गणसत्ताक राज्यांची कल्पना सामकीच 
सोडून दिली. दीघनिकायांत नमुनेदार राज्यपद्धत सांगपी चक्कवत्तिसुत्त 
आनी महासुदस्सनसुत्त अशी दोन सुतां आसात. तातूंत चक्रवर्ती राजाचे 
म्हत्व सुमार सोडून वणिलां. ब्राह्मणांच्या सम्राटांमदीं आनी ह्या चक्रः 
वर्तीमदीं तफावत इतलीच कि, पैलो सामान्य जनाचो हुस्को न करता 
खूब यज्ञयाग करून ब्राह्मणांचो तितलो हुस्को काट्टा आनी दुसरो सगले 
प्रजेक न्यायान वागौन सुखी करपांत दक्ष आसता. राज्यात थंडाय 
स्थापित जातकच तो लोकाक उपदेस करता कि, 


पाणो न हन्तब्बो, अदिन्नं नादातन्ब, कामेसु मिच्छा 
न चरितब्बा, मुसा न भासितब्बा, मज्जं न पातब्बं ।. 


प्राण्यांची हत्या करूं नये, चोरी करूं नये, भायलो छंद करूं नये, 
फट उलंव नये, सोरो पियेंव नये. 





र तेन्नाची राजको परिस्थिती १ ४३ 


म्हणचे बौद्ध गृहस्थाचे जे शी लाचे पांच नेम तांकां पाळो दिवपाचो उपदेस हे 
चक्रवर्ती राजे करताले. तात्पये, ब्रा ह्मणांचे नदरेन जावं, वा बुद्धाच्या अनुयायांचे 
नदरेत जावं, एकसत्ताक राज्य पद्धतच बरी थल्ली. तत्वाचो फरक नासून 
तपशिलाचो तितलो फरक उल्लो. परंत खुद्द गौतम बोधिसत्वाचेर गणसत्ताक 
राज्यपद्धतीचो बरो परिणाम जाल्लो. संघाची बांदावळ बुद्धान गणसत्ताक 
राज्यांचे राज्यपद्धतीवेल्यान रचली जावंक जाय. म्हणून ह्या गणसत्ताक 
राज्यांची मेळटा ती अल्पस्वल्प म्हायती विशेष म्हत्वाची दिसता. 


प्रकरण तिसरें 
तेन्नाची धर्मीक परिस्थिति 

खोट्यो समजुती 
आजकालच्या पुष्कळशा विद्वानांचो असो समज दिसता कि, आरंबाक 
ब्राह्मणांचो सगलो भार वेदांचेर आशिल्लो, उपरान्त ताणी . यज्ञयागाचें 
प्रस्थ मातैलें, तांतल्यान उपनिषदांचे तत्वज्ञान भायर सल्लें आनी मागीर 
बुद्धान त्या तत्वज्ञानांत सुधार करून आपणालो संप्रदाय स्थापन केलो. 
ही विचारसरणी मुदलांतच भ्रमाची. ती सोडून दिल्याबगर बुद्धचरित्राचो 


जथापथ बोध जावप अशक्य. म्हणून ह्या प्रकरणात बुद्धाचे मुस्तींत धर्मीक 
परिस्थिती कशी तरेची आशिल्ली हें संक्षेपान वर्णप योग्य दिसता. 


यज्ञखंस्कृतायेचो प्रवाह 

पेल्या प्रकरणांत सांगलां कि, आर्याच्या आनी दासांच्या संघर्षाक लागून 
सप्तसिधूच्या प्रदेशात यज्ञयागाची संस्कृताय उपरासली आनी परीक्षित 
आनी ताजो चलो जनमेजय हांचे कारकिर्दीत हे वैदिक संस्कृतायेन कुरु 
देशांत आपणालें सासणाचें थाणें मांडलें परंत हें संस्कृतायेचो प्रवाह 
कुरूचे पेलेकडेन पूर्वक नेटान ब्हावंत गेलो ना. ह्या प्रवाहाची गती कुरु देशांतच 
आंडावली. हाजे मुख्य कारण पूर्वेकडल्या देशांनी ऋहषिमुनींचे अहिसेक 
आनी तपश्चर्येक म्हत्व दिवपी लोक जायते आशिल्ले. 


तपस्वी ऋषी मुनी 
जातक अट्ठकथेंत तपस्वी )ऋषिमुनींच्यो जायत्यो गजाली आयल्यात 
तांचेवेल्यान अशें दिसता कि, हे लोक जंगलांत वचून तपश्चर्या 





ल 


करीत. तांचे तपश्चर्येचो मुखेल विशय म्हळ्यार खेँच्याच प्राण्याक 
दुखवप ना आनी जाता! तितले देह दंडण करप. हे लोक एकटुके 
वा जमो करून रावताले. एकेका जम्यांत ५००|५०० तपस्वी 
परित्राजक आसताले असो उल्लेख जायत्या जातककथांनी सांपडटा. जंग- 
लांतली कंदमुळां, फळां बी जिनसांचेर ते आपलो निर्वाह करीत आनी प्रसंगो- 
पात खैण आनी आमट जिनस (लोण - अम्बिल-सेवनस्थं) खावपाक 
लोकवस्तीच्या जाग्यांनी येत. तांचेविशीं लोकांक आदर आशिल्लो आनी 
तांका लागपी जिनसांची ते वाण पडूंक दी नाशिल्ले. ह्या ऋषिमुनींचें 
लोकांचेर वजन आसतालें; पुण ते लोकांक धर्माचों उपदेस करि नाशिल्ले. 
तांचे देखोन लोक अहिसेक मानीत इतलेंच. 


ऋषीमुनींचे भोळेपण 
हे तपस्वी लोक वेव्हारांत नेणार आशिल्ल्यान केन्ना केन्ना प्रपंचात फटवताले. 
ऋष्यशुंगाक बायलांनी फटौन हाडिल्ल्याचे आनी पराशर सत्यवतीशीं रत 
जाल्ल्याचें वर्णन पुराणांनी आसाच. ते खेरीज जातक अट्ठकर्थेतय हे ऋषि- 


मुनी नसत्याच मार्गाक लागिल्ल्य।च्यो जायत्यो गजाली सांपडटात. तांतली 
एक हांगा. दितां - 


खूब पुविल्ल्या काळांत वाराणसी नगरीत ब्रह्मदत्त राजा राज्य करता 
आसताना बोधिसत्व काशी राष्ट्रांत औदिच्य ब्राह्मणकुळांत जलमा आयलो. 
बयार येतकच ताणें प्रब्रज्या घेतली; आनी तो पांचशे शिष्यांच्या 
सहवतेमान, हिमालयाच्या मुळसांत रावंक लागलो. पावशेदीस लागीं आयले 
तेन्ना ताज्या शिष्यांनी ताका म्हळें, ' आचार्य, लोकवस्तीत वचून आमी 
खार आनी आमट जिनस खावं या' आचार्यान म्हळें, 'आयुष्मंतानो ! हांव 
हांगाच रावतां. तुमी वचून शरीराक मानवपी जिनस खावन येयात. ' 


ते तपस्वी वाराणसीक आयले. राजान तांची नामना आयकून चातु- 
मास आपणाल्या उद्यानांत सारात अशी तांका विनंती केली; . आनी तांच्या 

जेवणाखाणाची वेवस्ता आपल्याच राजवाड्यांत करूक लायली. एक दीस 
नगरांत सुरापानाचो महोत्सव चालिल्लो. जंगलांत परिव्राजकांक सोरो 
मेळुंक कठीण, म्हणून राजान ह्या तपस्व्यांक बच्यांतलो बरो सोरो दिवंक 
लायलो. तपस्वी सोरो पिथेवन नाचूक लागले, गावंक लागले आनी कांय 
अस्ताव्यस्त जावन जमनीर पातळूळे. जेन्ना ते साबुद्दीर आयले, तेन्ना तांको 
खूब पच्छताप जालो. त्याच दिसा राजाचें उद्यान सोडून ते हिमालयावशीं 
वळूळे; आनी क्रमशः आपल्या आख्रमांत येवन आचार्याक नमस्कार करून 
एके कुशीक बसले. आचार्यान तांकां म्हळें, ' लोकवस्तींत तुमकां भिक्षेचो 
त्रास जालो ना मू? आनी तुमी समग्र भावान रावले मू? ' ताणी म्हळें 
* आचार्य, अमी सुखान रावले; मात जे पियेवं नये तें आमी पियेले.' 

अपायिम्हं अनच्िम्ह अगाच्चिम्ह रुदिम्हं च । 

विसञ्जकरणि पित्वा दिट्ठा नाहुम्ह वानरा ॥ 
आमी पियले, नाचूंक लागले, गावंक लागले आनी रडले. मावानार करपी 
(सोरो) पियेवन आमी माकड जाले नात, इतलेंच! ' 


ऋषीमुनींत जातिभेद नाशिल्लो 

तपस्वी त्ष्वषिमुनींत जातिभेदाक निकालस थारो नाशिल्लो. खँचेय जातीचो 
मनीस तपस्वी जालो, जाल्यार सगळया समाजांत ताका भौमान आसतालो. 
देखीप, जातकांत आयिल्ली मातंग ऋषीची गजाल' हांगा संक्षेपान दितां :- 

मातंग हो वाराणसी नगराभायर चांडाळ कुळांत जल्मलो. तो वयार 
येतकचः एक दीस ताजी आनी वाराणसी श्रेष्ठीचे दुष्टमंगलिका नांवाचे 
तरुण चलथेची रस्त्यांत गांठ पडली. तेन्ना मातंग एके कुशीक उबो रावलो. 
आपल्या परिवारांतल्या चाकरमान्यांक दुष्टमंगलिकेन विचाल्लें कि, हो 
कुशीक उबो राविल्लो मनीस कोण? चाकरान तो चांडाळ अशें सांगलें 
त्याबराबर अपशकुन जालो अशे समजून थेच्यानच ती परतली. 


१. सुरापान जातक (नं. ८१). 
२. मातंगजातक (नं. ४९७). 





। तेन्नाची धर्मोक परिस्थिती FS नह 


ह दृष्टमंगलिका म्हैन्या दोन म्हैन्यांतल्यान एकदां उद्यानांत वचून 
` आपल्या वांगडच्या आनी थंय जमपी हेरां लोकांक पैशे वांटी. ती घरा 
- परतल्ल्यान त्या लोकांची निराशा जाली. ताणी मातंगाक बडौन निचेष्ट 
करून रस्त्यात उडेलो. मातंग कांय वेळान साबुद्दीर आयलो आनी दृष्ट- 
मंगलिकेच्या बापायच्या दरवठ्यांत सपणार आडवो पडून रावलो. जेन्ना 
ताका विचाल्लें कि, असो त्वागो तू कित्याक करता ? तेन्ना ताणें म्हळें, दृष्ट- 
मंगलिकेक घेतल्याबगर हांव हांगचो हालचों ना. सात दीस तसोच पडून 
रावतकच श्रेष्ठीन निरुपाय जावन आपली चली ताज्या सुवादीन केली. 
तिका घेवन तो चांडाळग्रामात गेलो. 


दृष्टमंगलिका जरी ताजेकडेन बायलेच्या नात्यान वागूंक तयार 
आशिल्ली, तरी ताणे तिका तशे तरेन वागयनासताना अरण्यांत वचून 
घोर तपश्चर्या आरंबली. सात दिसांनी मातंग परतो आयलो, आनी दुष्ट- 
मंगलिकेक ताणें म्हळें, ' तूं जाहीर कर कि, म्हजो घोव मातंग नासून महा- 
ब्रह्मो आसा; आनी तो पुनवेच्या दिसा चंद्रमंडळांतल्यान सकल देंवतलो.' 
त्याप्रमाण दृष्टमंगलिकेन हें वर्तमान सगल्यांक सांगलें. पुनवे दिसा रातची 
लोकांची खूब मोटी तांडी चांडालग्रामात तिज्या घरामुखार जमली. तेन्ना 
मातंग ऋषि चंद्रमंडळातल्यान सकल देवलो; आनी आपले खोंपीनं भितर 
सरून ताणे दृष्टमंगलिकेचे बोंबलेक आपलो आंगठो लायलो. 


थंय जमिल्ल्या ब्रह्मभक्तांनी हो अद्भूत चमत्कार पळौन दुष्टमंगलिकेक 
उखलून वाराणसी नगरीक न्हेली आनी नगरीच्या मदल्या वाठारांत एक 
मोटो माटव उबारून तिजी पुजा चलेली. लोक तिका नवस करूक लागले. 
णव म्हँन्यांनी त्याच माटवांत तिका भुरगो जालो. मांडवांत जाल्ल्यान 
ताजे नांव मांडव्य दवल्लें. लोकान त्या माटवासरींच एक वाडो बांदलो 
आनी ह्या आवयपुताक ह्या वाडयांत दवल्लीं. तांची पुजा चालू आशिल्ली. 


४८ भगवान बुद्ध _ 


ल्हानपणसारन मांडव्यकुमाराक शिकौंक व्हडले व्हंडले वेदिक 
पंडित आपखोशयेन आयले. तो तीनय वेदांत पारंगत जालो. आनी ब्राह्मणाक 
जायती मजत करूंक लागलो. एक दीस मातंग ऋषि ताज्या दारांत भिक्षे- 
खातीर उबो राविल्लो आसताना मांडव्यान ताका म्हळें, ' बोंदरां घालून 
पिशाच्चसो हांगा उबो रावपी तूं कोण?' 


मातंग - तुगेर खावंकपियेवंक खूब आसा. म्हणून कितेय खरकटे 
मेळत हे आशेन हांव हांगा उबो आसां. 


मांडव्य - पुण हे जेवण ब्राह्मणांखातीर आसा. तुजेसारकेल्या 
हलकटाक दिवंक न्हय. 


दोगांयचेंय बरेंच उलौणें जातकच मांडव्यान मातंगाक आपणाल्या 
तीन द्वारपाळांकडल्यान धुकलून भायर घालो. पुण ताका लागून ताजीच 
दांतकडी बसली, दोळे धवे जाले आनी तो निरणून पडलो. ताज्या वांगडच्या 
ब्राह्मणांचीय थोड्या प्रमाणात हीच गत जाली. तोंडां कशायकशीं करून 
ते गडबडां लोळूंक लागले. हो प्रकार पळौन दृष्टमंगलिका धावली. एका 
दळिद्री तपस्व्याच्या प्रभावान आपल्या पुताची आनी हेरां-ब्राह्मणांची 
अशी दशा जाल्ल्याचें जन्ना तिकां समजलें तेन्ना ती ह्या तपस्व्याचो सोद 
करूंक भायर सल्ली. मातंग ऋषि एकेकडेन बसून भिक्षाटणात मेळिली 
पेज जवतालो. दृष्टमंगलिकेन ताका वळखिलो आनी आपल्या चल्याक क्षमा 
करपाची विनंती केली. आपणाले उष्टे पेजेचो कांय वांटो ताणे तिका 
दिलो आनी सांगलें कि, ही पेज चल्याच्या आनी हेरां-ब्राह्मणांच्या तोंडांत 
घाल, म्हण्टकच ते बरे जातले. दुष्टमंगलिकेन तशें करतकच ते सगले ब्राह्मण 
पूर्वस्थितीचेर आयले. पुण चांडाळाच्या उष्ट्यान ब्राह्मण बरे जाल्ल्याचें 
वर्तमान सगळे वाराणसीत पातळूळें. तेन्ना लोकांची लज दिसून ते मेज्झ 
(मेध्य) राष्ट्रांत गेले. मांडव्य मात थेच रावलो. 

मातंग ऋषि कांय काळान भोंवतां भोंवतां मेज्झ राष्ट्रांत पावलो. 
हें वर्तमान मांडव्या वांगडच्या ब्राह्मणांक समजलें, तसो मेज्झराजाचो 
ताणें समज करून दिलो कि, हो नवो आयिल्लो भिकारी आसा आनी तो 
सगळीं राष्ट्रां पाडा घालतलो. हें आयकनाफुडें राजान आपले शिपायाक 
मातंगा सोदीक रवाना केले. ताणी ताका एके वण्टीसरीं मेळिल्लें भिक्षान्न 
खातना गांठलो आनी थेंच थार माल्लो. हाका लागून देवता खुबल्यो आनी 
ताणीं तें राष्ट्र पाडा घालें. 


मातंगाचे हत्येक लागून मेज्झ राष्ट्र पाडा पडिल्ल्याचो उल्लेख जाय 
त्या जातकांनी सांपडटा. हे दंतकथेत कितलेंशें तथ्य आसा हें सांगतां येना. 
षुण मातंग ऋषी चांडाळ आशिल्लो आनी ताजी पूजा ब्राह्मण आनी 
क्षत्रियपसून करताले, हें वसलसुक्रांतल्या सकल्ल्या गाथांवैल्यान स्पष्ट 
जाता. 


तदमिना पि जानाथ यथा मेदं निदस्सनं ॥ 
चण्डालंपुत्तो सोपाको मातंगो इति विस्सुतो ॥ १॥ 
सो यसं परमं पत्तो मातंगो यं सुदुल्लभं । 
आगच्छं तस्सुपट्ठानं खत्तिया ब्राह्मण बहू ॥ २ ॥ 
देवयानं अभिरूय्ह विरजं सो महापथं । 
कामरागं विराजेत्वा ब्रह्मलोकूपगो अहु । 

न नं जाति निवारेसि ब्रह्मलोकूपपत्तिया ॥ ३ ॥ 


(१) हाका हांव एक दाखलो दितां. सुण्याचें मांस खावपी चांडाळाचो 
एक पूत मातंग ह्या नावांन प्रसिद्ध आशिल्लो. (२) त्या मातंगाक अत्यंत 
श्रेष्ठ आनी दुल्लभ येस मेळूळें. ताजे सेवेक जायते क्षत्रिय आनी ब्राह्मण 
हाजीर आसताले (३) विषयवासनेचो क्षय करपी व्हड मार्गाचो आनी 
देवयानाचो (समाधीचो) अवलंब करून तो ब्रह्मलोकाक गेलो. ब्रह्मलोकांत 
उत्पन्न जावंक ताजो जल्म ताज्या अडा आयलो ना. 

शंबूकाची कथा काल्पनिक 


शंबूक नावाचो सुदीर अरण्यात तपश्चर्या करतालो. तिका लागून एका 
ब्राह्मणाच्या भुरग्याक मरण आयले. रामाक ही खबर कळटकच ताणें 
अरण्यांत वचून शंबूकाची तकली माल्ली आनी ब्राह्मणाच्या भुरग्याक जितो 
केलो. ही कथा रामायणांत खूब फुलौन वणिल्या. थोडें सौम्य स्वरूप दिवन 
भवभूतीन हो प्रसंग उत्तररामचरितांतय घाला. पुण असो प्रकार बुद्धाआदीं 
वा बौद्ध धर्म हिंदुस्थानात आससर घडिल्ल्याचे पुरावो खेच सांपडना. 


श्रमण 

जंगलात रावपी ह्या ऋषिमुनींक तापस वा परिव्राजक म्हण्टाले; ते तप- 
` श्चर्या कशी करीत हाजी . चडशी म्हायती मेळना. ह्याच तपस्वी लोकांच्या 
जम्यांतल्यांन लोकवस्तीत भोंवन लोकांक उपदेस करपी तरेक तरांचे संघ 
भायर सल्ले. श्रमण हें उत्तर श्रम ह्या धातूपसून जाला. हाजो अर्थ कष्टी 
असो जाता. आज जशे कायकष्ट करपी मानायांचें म्हत्व वाडत चल्लां, तशें 
बुध्दाचे मुस्तींत श्रमणांचे वाडटालें. पुण त्या दोगांमदलो फरक हो कि, 
मानाय समाजाक 'उपकरपी वस्तू उत्पन्न करूंक कष्ट करतात आनी हे श्रमण 
लोक समाजांत अध्यात्मिक जाग्रुताय हाडूंक कष्ट करीत. कदाचित हे लोक 
तपश्चर्येन देहाक कष्ट दिताले म्हणून तांकां श्रमण हें नांव लागलें जावंये. 
पुण जंगलात रावपी ऋषिमुनी लेगीत तपश्चर्येन शरीर कष्टायताले; 
तरी तांका श्रमण म्हणनाशिल्ले. तेन्ना लोकांच्या बच्याखातीर स्वतः श्रम 
करपी म्हणूनच तांकां श्रमण म्हणीत, हें अदिक संभाव्य दिसतां. 


त्रिसष्ट श्रमणपंथ 
बुद्धाचे मुस्तींत अश ल्हान व्हड त्रिसष्ट श्रमण संघ आशिल्ले. यानि च तीणि- 
यानि च सट्ठी ' ह्या वाक्यात जीं तीन आनी साठ मत्तां सांगल्यात तातूंत 
बौद्ध मत्ताचोय समावेश जाता काय किते हे सांगू नज. तो जाता अशें धल्लें 
जाल्यार पालि वाड.यांत जायतेकडेन सांपडपी बांसष्ट मत्तांच्या (द्वासट्ठि-. 

_ दिट्ठिगतानि) उल्लेखाचो अथे बरोबर लागता. म्हळ्यार बुद्धाच्या श्रमण 
पंथाभायर तेन्ना आनिक बांसष्ट श्रमणपंथ आशिल्ले अशें थरता. ह्या 
| बांसष्ट श्रमणपंथांची मत्तां तपशिलासैत दाखौपाचो येत्त दीघनिकायाच्या 
। 





ब्रह्मजालसुत्तांत केल्लो आसा पुण तो कृत्रिम दिसता. जेन्ना हें सुत्त बरेले, 
तेन्ना बांसष्ट ह्या आंकडयाखेरीज तपशील असो नाशिल्लोच. तेन्ना सुत्त 
रचैतल्यान बांसष्ट हो आकडो भरून काडपाखातीर नवो तपशील रचून 
ह्या सृत्तांत घालो. ह्या पोरण्या बांसप्ट श्रमणपंथांची म्हायती ना जावन 
वचपाचें कारण अशें दिसता कि, तांतले प्रसिद्ध अशे श्रमणपंथ सापच थोडे 
आशिल्ले आनी ल्हानसान संप्रदायाचो व्हंडल्या सं 
' गेलो. आजकालचे बावा, बैरागी बी पंथांची स 
ती केदीतरी जातली. पुण तांतूत नांव घेण्य 
हातांच्या बोटांचेर मेजपाइतलेच शिलकीं 


तपश्चयैचे 


बुद्धाच्या वेळार सगळ्यांत मोटे श्रमणसंघ सं 








संस्थापक पाश्वे मुनी - ताजे परिनिर्वाण > पे 
वर्सा जालें. तेपैकी चाळीस पन्नास वर्सा तरी पाश्वे तौर्धकर जाप 
उपदेस करतालो जावंय. हाज्या आनी हेर श्रमणसंघनायकांच्या मत्तांचो 
विचार फुडें येवंपाचो आसा. सध्या, ह्या लोकांच्या तपश्चयंचे प्रकार खेंचे 
आशिल्ले हें दाखौन दिवप इष्ट दिसता. कित्याक, तर ताका लागून ताप- 
सांच्या तपश्चर्येचों पसून थोडोभोंव बोध जावं येता. श्रमणांच्या तपश्चर्येचे 
प्रकार जायत्या सुत्तानी सापडटात. पुण त्यांपैकी मज्झिमनिकायांतल्या 
महासीहनाद सुत्तात आयिल्लें तपश्चयंचे वर्णन विशेष म्हत्वाचे दिशिल्यान 
ताजो गोशवारो हांगा दितां. 

बुद्ध भगवान सारिपुत्ताक म्हणता, “ आगा सारिपुत्ता, हांवें चार 
तरांचें तप आचरिल्लें, हें म्हाका आठवता, हांव तपस्वी जालों, रूक्ष जालों 
जुगुप्सी जालों आनी प्रविवित्त जालों 


५२ | भगवान बुद्ध 


तपस्विताय | 

“ आगा, सारिपृत्ता, म्हजी तपस्विता कशी आ।शिल्ली तें सांगतां. 
(आनी) हांव नागडो रावतालों. लौकिक आचार पाळीनाशिल्ली. हातार 
भिक्षा घेवन खातालो. ' भदन्त, हांगा येयात ' अशें कोणेंय म्हळ्यार तें 
आयकनाशिल्लो. ' भदन्त, थांब ' अशें कोणेय म्हळ्यार. तें आयकनाशिल्लों. 
बशिल्लेकडेन हाड्न दिल्ल्या अन्नाचो, म्हज्या खातीर तयार केल्ल्या अन्नाचो 
आनी आमंत्रणाचो हांव स्वीकार करिनाशिल्लों. ज्यातूंन अन्न शिजैलां, त्याच 
आयदनांतल्यान अन्न हाडून दिलें जाल्यार तें घेनाशिल्लो. वानांत कांडिल्लो 
खावपाचो जिनस हाडून दिल्यार तो घे नाशिल्लो. हुमऱ्याच्या आनी दांड- 
क्याच्या पेलेकडेन रावन दिल्ली भिक्षा घे-नाशिल्लो. दोग जेवीत आसतान 
तांतल्या एकान उठून घाल्ली भिक्षा घे-नाशिल्लो. गुरवार, दृददिवपी 
वा घोवासरीं एकांतांत आसपी अशे बायलेकडली भिक्षा घे-नाशिल्लो. 
मेळया-जात्रांनी तयार जाल्ल्या अन्नाची भिक्षा घे-नाशिल्लो. जंय सुणें वा 
मुसांचे चोंबे आनी कुलकुल आसत थेची भिक्षा घे-नाशिल्लो. नुस्ते, मांस, 
सोरो बी जिनस घे-नाशिल्लों.. एकाच घरची भिक्षा घेवन एकाच उंडयेर 
रावतालो. वा दोन घरची भिक्षा घेवन दोन उंडयांर, ह्या भशेन सात दीस' 
वाडयत सात घरची भिक्षा घेवन सात उंडयो जेवन रांवतालों. दावलभरच 
अन्न घेतालों. हे भशेन सात दीस वाडयत व्हरीत सात दावलां अन्न 
घेवन ताजेर निर्वाह करतालों. एका दिसाआड जेवतालों. दोन दिसांआड 
जेवतालों. अशें तरेन उपासांची मर्यादा वाडयत व्हरीत सात दिसांआड वा 
पंद'रशितल्यान एक दीस जेवतालों. 


(इ) ' शाक, श्यामाक, नीवार, चामारान भायर उडेल्ले चामाचे 
कुडके, शेळो, कुंडो, करपल्लें अन्न, पेंड, तण वा गायचें शेण खावन राव- 
तालों. वा अरण्यांत आपसूक मेळिल्ल्या फळांमुळांर निर्वाह करतालों. हांव 


३. जैन साध्‌ नुस्ते आनी मांस घेताले.. पुण सोरो घेताले असो दाखलो 
सांपडना. मांसाहाराची चर्चा इकराव्या प्रकरणांत केल्या. 


| 


| 

सणाची वस्त्रां न्हेसतालों. मिस्र वस्त्रां वापरतालों. प्रेतांचेर घाल्लीं वस्त्रां 


 पांगुरतालों. रस्त्यांतल्या आंगटयांची वस्त्रां करून ती घालतालों, वल्कलां 


धारण करतालों. मुगाजिनां वापरतालों. कुशांपसून केल्लें लुगट धारण 


 करतालों. वाकाचें चिवर धारण करतालों. मनशांच्या केंसांची व घोड्यांच्या 


हे 


केसांची कांबळ वा नातकांच्या पाखांचें केल्लें चिवर धारण करतालों. 


(नि) हांव खाडमिशयो आनी केस हुमरावन काट्टालों. उबो 
रावन तप करतालों. उकड्यां बसून तप करतालों. 


(इ) हांव कांट्याचे शेजेर न्हिदतालों. दिसाँतल्यान तीन फावटीं 
न्हातालों. अशे तरेन परोपरीन देह दण्‌दणायतालों. ही म्हजी तपस्विताय. 


रूक्षताय 
“ सारिपुत्ता, म्हर्जी रूक्षताय कशी आशिल्ली हें सांगतां :- 
(नि) वर्सांसंकीच्या धुल्लान म्हज्या आंगार अळशिकेचो थर चडिल्लो. 
एकाद्ऱ्या तिदुक रुखाचें कांड वर्सानवर्साच्या धुल्लान माखिल्लो आसता 
तसो म्हाजो देह जाल्लो. पुण म्हाका अशे दिसनाशिल्लें कि, हांवे वा दुसर्‍या 
कोणेय ही धुल्लाची पापडी हातान झाडची. म्हजी रूक्षताय ही अशी 
आशिल्ली . 


जुगुप्सा 

“ आतां म्हजी जुगुप्सा कशी आशिल्ली हें सांगतां :- 

(नि) हांव क्हडा जतनायेन येतावतालों. उदकाच्या थेंब्यार पसून म्हजी 
तीव्र दया आसताली. अशे विषम अवस्तेंत सांपडिल्ल्या सुक्षिम प्राण्यांचो, 
म्हजे हातसून नाश जावं नये, हे विशीं हांव अत्यंत जतनाय घेतालों. म्हजी 
जुगुप्सा ही अशी आशिल्ली! (जुगुप्सा म्हळयार हिसेचो वीट) 

प्रविविक्तताय . 

“ सारिपुत्ता, आतां म्हजी प्रविविक्तताय कशी. आशिल्ली हें सांगतां - 
(इ) हांव एकाद्र्‍या . अरण्यांत रावता. आसताना. एकाद्रो गोरवांराखणो, 


| 
ad er 

तण काडपी, भोरो व्हरपी वा जंगलाची देखरेख करपी दिसलो जाल्यार 
अटंग्य रानांतल्यान, सकलाटेच्या वा सपाट प्रदेशांतल्यान धांवत सुट्टालों. 
हेतू हो कि, तांकां हांव दिसचों न्हय आनी ते म्हाकां दिसचे न्हयत. एकाद्रो 
मेरू जसो मनशांचो सुलूस लागतकच धावत सुट्टा तसो हांव पळ 
काट्टालों. म्हजी प्रविविक्तताय ही अशी आशिल्ली. 


अकटोविकट जेवण 
(इ) ' ज॑य गायो बांदिल्ल्यो आसताल्यो आनी जंयच्यान त्यो निकत्योच 
चरूंक गेल्ल्यो आसताल्यो थंय हातांपायांर चलत वचून हांव पाडकांचें 
शेण खातालों. जंववर म्हजे मलमूत्र कायम आसताले तंववर ताजेरच 
हांव निर्वाह करतालों. अशें हें म्हजे अकटोविकट जेवण आसतालें. ' 


उपेक्षा 

(नि) ' हांव एकाद्च्या आकांताळ्या अरण्यांत रावतालों. जो कोण संसारी 
मनीस ह्या अरण्यांत प्रवेश करी, ताज्यो आगार कांटो उबो रावत इतलें 
हें भयांकृत आशिल्ले. शियांदिसांनी आकांताली हिमवृष्टी जाता आसताना 
उकत्या सुवातेर रावतालों आनी दिसाचो जंगलांत रिगतालों. गिमाच्या 
निमाण्या म्हॅन्यात दिसाचो उकत्या सुवातेंत रावतालों आनी रातचो 
जंगलांत .वतालों. हांव मसण्णेत मनशांची हाडां उशाक घेवन न्हिदतालों. 
अडणाडी लोक येवन म्हजेर थुकताले, मुतताले, धुल्ल उडैताले वा म्हज्या 
कानांत काडयो घालताले. पुण तांचेंविशीं म्हज्या मनांत केन्नाच पापबुद्धी 
नशिल्ली. 


आहारत्रत 
(इ)' आहारान आत्मशुद्धी जाता अशी जायत्या श्रमणांची आनी ब्राह्म- 
णांची समजूत आसा. ते निकठीं बोरां खावन रावतात, बोरांचो पिठो खातात, 
बोरांचें काट पियेतात, बाहेर कसलोय पदार्थ बोरांचोच करून खातात. 
हांव एकच बोर खावन रावतालों ताजी म्हाका याद आसा. सारिपुत्ता, 

_ तू अशे समजूं नाका कि, त्या काळचीं बोरां खूब मोटीं आसतालीं. आज 


आसात तशींच तीं तेन्नाय आशिल्लीं. हे भशेन एकच बोर खावन रावि- 
ल्ल्यान म्हजे शरीर सामकें कृश जातालें. आसीतक वालीच्या वा काळ- 
वालीच्या गांठीभशेन म्हजे सांदे स्पष्ट दिसताले. म्हजो कमरा-माच उंटाच्या 
गेतासारको दिसं. मोडक्या घराचे वांश जशे सकलवैर जातात, तशो म्हज्यो 
बरी जाल्ल्यो. खोल बांयेंत पडिल्ल्या नक्षत्रांच्या पडबिबांभशेन म्हज्यो 
बावल्यो खोल गोल्ल्यो. कच्चो कोड दुदी कापून ओताक घालतकच तो 
जसो बावता तशी म्हजी तकलेची कात आक्रसून गेल्ली. पोटावैल्यान 
हात भोंवडायलो जाल्यार फाटीचो कणोच म्हज्या हाताक लागं. ताजेर 
हात भोंवडायतलों, तेन्ना पोटाची चामडी हाताक लागं. अशे भशेन म्हजो 
फाटीचो कणो आनी पोटाची चामडी एक जाल्ली. परसाकडेन वा वाटोण्या 
बसपाचो येत्न केल्यार हांव थंयच पडटालों. त्या उपासाक लागून म्हजी 
गंत्त तशी जाल्ली. 


` जायते श्रमण आनी ब्राह्मण मूग खावन रावताले, तीळ खावन 
रावताले वा तांदूळ खावन रावताले. पदार्थांनी आत्मशुद्धी जाता असो 
तांचो समज आसलो. सारिपुत्ता, हांव एकच तांदूळ, एकच तीळ वा एकच 
मूग खावन रावतालों. त्यावेळार हे दाणे मोटे आसताले अशें समजुं नाका. 
हालींच्याच भशेन ते दाणे आसताले. ह्या उपासान म्हजी स्थिती तशीच 
(वैर वणिल्लेभशेन) जाताली.' 


बुद्ध घोषाचार्याचें म्हणणे कि, भगवन्तान ही तपश्चर्या एका पूर्व- 
जल्मीं केल्ली. त्या काळाक बोरां बी पदार्थ हालींच्या सारकेच आशिल्ले, 
ह्या मजकुरावैल्यान बुद्धघोषाचार्याचें म्हणणें सयुक्तिकशें दिसता. बुद्धाचे 
मृस्तींत ज्यो जिनसवार तपश्चर्या चलताल्यो तांचें वायफळपण दाखौन 
“वंक सुत्त रचतल्यान वेलो मजकूर भगवन्ताच्या तोंडांन घाला हें सांग- 
*नी गरज ना. 

टिपेंत दिल्ल्या फरकाभायर (नि) सदराखाल आयिल्ली तपश्चर्या 
निग्र (जैन साधू) करीत. आजय केंस हुमटावपाची, उपासतापास 
करपाची बी प्रथा तांच्यांत चालू आसा. 


(इ) सदराखाल आयिल्ली तपश्‍चर्या हेर पंथांचें श्रमण आनी ब्राह्मण 
करीत. तांतले भौतेक प्रकार बुवा, बैरागी बी लोकांन अजून चलतात. 


गू-मूत खाबपाची चाल 
आपलोचःगु-मूत खावपाची चाल अजूनय अघोरीसारकेल्या पंथांन चालू 
आशिल्ली दिसता. काशींत तेलंगस्वामी . म्हणून एक नामनेचे संन्याशी 
जावन गेळे. ते नागडेच रावताले. तांचेभशेन नागडे भोंबपी हेरय जायते 
परमहंस काशीक आशिल्ले. त्या वेळार गोड्विन नांवाचो (हाकाच काशीचे 
लोक गोबिद सायब म्हणत) मोटो लोकप्रिय कलेक्टर आशिल्लो. हिंदू 
लोकांच्या चालीरितींची ताणे अगत्यान म्हायती करून घेतली; आनी 
नंग्या बावांनी काष्टी लावन भोंवचें म्हणून सकला दिल्ली युक्त काडली. 


रस्त्यांत भोंवपी नंगो बाव दिसलो तसो पुलीस ताका सायबाकडेन 
व्हरीत. आनी सायब ताका विचारी, ' तूं परहंस मू?' ताण “ हय ' म्हळें 
तसो तो ताका आपणालें जेवण जेवंक सांगी. अर्थातच तें नंग्या बावाक 
पसंत नासतालें. तेन्ना गोविद सायब म्हणी, ' परमहंस कसलोच भेद 
पाळिना, अशें शास्त्रांत सांगलां; आनी तुमी तर भेदभाव मानतात; तेन्ना 
तुमी नागड्यांनी भोंवक कामा नये,” हे भेशेन कितल्याशाच नंग्या बावांक 
ताणे काष्टी लावंक लायली. 


असोच प्रसंग एक फावट तेलंगस्वामींचेर आयलो. पुलीस स्वामींक 
घेवन कलेक्टर सायबाच्या बंगल्यार गेल्ल्याचें वर्तमान कळनाफुडें तांचें 
शिष्य आनी वाखाणपी व्हडले व्हडले पंडित आनी हेर तोलादीक लोक 
सायबाच्या बंगल्यार गेले. सायबान सगळचांक बसौन घेवन तेलंगस्वामींक 
प्रश्‍न केलो, ' तुमी परमहंस मू?' स्वामींकडल्यान ' हय ' अशी जाप 

 मेळटकच सायबान दुसरो प्रश्‍न केलो, ' म्हजेकडलें अन्न तुमी खाशात?' 
_ ताजर स्वामींनी म्हळें तुमी म्हजें अन्न खाशात?' ' हांव जरी परमहंस 
न्हय आसलों तरी कोणालेंय अन्न खातां ' सायबान जाप दिली. 


स्वामींनी थंयचेंथंय आपल्या हातार शौचविधी केलो आनी तो हात 
फुडें करून स्वामींनी गोविद सायबाक म्हळें, हें घेया म्हजें अन्न. हें तुमी 
खावन दाखया.' सायब सामको विटलो आनी संतापून ताणें म्हळे, ' हें 
कितें मनशान खावपासारकें अन्न?” तेन्ना स्वामींनी तें चट्ट केलें आनी 
हात चाट्न चक्क केलो! सायबान स्वामीक सोडून दिलो, इतलेंच न्हय 


_ तर परती ताजी चौकशी लेगीत केली ना. 


हांव १९०२ सालाक काशीक आसताना ही गजाल पंडितांनी व्ह॒डा 
आदरान सांगिल्ली आयकल्या आनी हे आदीं ती तशेंच अ'दरबुद्धीन 
“ काशीयात्रा ' ह्या पुस्तकात बरेली वाचल्या. 


आधुनिक तपस्या 
हेच तेलंगस्वामी एन शियांच्या दिसानी फकत तकली तितली वैर करून 
गंगेत बसताले; आनी रखरखत्या गिमांत जंय चल्ल्यार पायांक फोड 
येताले, त्या गंगेच्या रेंवटांत बसताले. 


लोखणी खिळ्यांची खाट करून घेवन तिजेर न्हिदपी बैरागी पुस्क- 
ळांनी पळेल्यात जातले. १९०२ सालाक असो एक बैरागी काशीक बिदु- 
माधवाच्या मंदिराशेजारा रावतालो. लांकडी काष्टी घालून भोंवपी 
बावा बैरागीय हांवें पळेल्यात. 


श्रमणांचे तपश्चयेविशीं आदर 
बैर दिल्ल्या तपश्चर्येच्या प्रकारांपैकी शाक, शामाक आनी अरण्यांतलीं 
सहज मेळिल्लीं फळांमुळां खावन रावप, हो प्रकार अरण्यांत रावपी ऋहषि- 
मुनी आचरीत. ते वल्कलां न्हेसताले आनी चडशे अग्निहोत्रय चलेताले. 


जा 

परंत हे जे नवे श्रमण संप्रदाय उपजले ताणीं अग्निहोत्र सोडून दिलें | 
आनी अरण्यांत रावपी ऋषिमुनींच्यो बच्योचशो तपश्चर्या घेवन तातूंत 
चामाचे कुडके बी खावपाच्या तपश्चर्यांची भर घाली. | 


ते मुस्तींतली धार्मीक परिस्थिती 

बुद्धाचे मुस्तींत निर्ग्र॑थांचो (जेनांचो) संप्रदाय तरतरतालो हें वैर सांगलांच. 
त्या भायर पूरणकाश्यप, मख्खलि गोसाल, अजित केसकम्बल, पकुध 
कात्यायन आनी संजय बेलटठपुत्त ह्या पांच श्रमणनायकांचें श्रमण संप्रदाय 
खूब प्रसिद्ध आशिल्ले. ह्या लोकांच्या तत्वज्ञानाचो विचार संक्षेपान सातव्या 
प्रकरणांत केला. ताजेवेल्यान दिसून येतलें कि, तत्वासंबंदान तांचो खूब 
मोटो मतभेद आशिल्लो. मात दोन गजालींत साम्य आशिल्ले - 

(१) ह्या सगल्यांत यज्ञयाग पसंत नाशिल्ले आनी 

(२) तपश्चर्येविशीं थोड्याभोव प्रमाणांत तांचो आदर आशिल्लो. 


श्रमणांचे प्रचारका 
ह्या आनी हेरां श्रमणाचें लोकांचेर खूब वजन आशिल्ले हें वैर सांगलांच. 
हे श्रमण पूर्वक चंपा (भागलपुर), पच्छिमेक कुरुंचो देश, उत्तरेक हिमालय 
आनी दक्षिणेक विध्य हांच्यो मजगतल्या प्रदेशांत पावसाळचयांतले चार 
म्हने खरीज करून उरिल्ले आठ म्हने सारके भोंवताले आनी आपापल्या 
मत्तांचो लोकाक उपदेस करताले. ताका लागून लोकांत यज्ञयागाविशीं 
अनाद॑र आनी तपश्चर्यविशी आदर उत्पन्न जालो. 


यज्ञयागांची ब्याप्त, 
परंत राजांक युद्धांत जेत मेळचें म्हणून यज्ञयाग करप गरजेचे दिसतालें. 
यज्ञयाग चालू दवरपाखातीर कोसलांच्या पसेनदि राजान उक्कठूटा नावांचो 
गांव पोक्खरसाती (पौष्करसादि) आनी सालवतिका गांव लोहिच्च 
(लौहित्य) ब्राह्मणाक, त्याचप्रमाण मगध देशांत बिबिसार राजान चंपा 
सोमदंड ब्राह्मणाक आनी खाणुमत गांव कूटदन्त ब्राह्मणाक इनाम दिल्ल्याचो . 

दाखलो दीघनिकायांत सापडटा. ह्याशिवाय खुद्द पसेनदि राजा यज्ञयाग 
करतालों अशे कोसलसंयृत्तांतल्या णव्या सुत्तांवेल्यान. दिसून येता. पुण 
ह्या यज्ञयागांची व्याप्ति कोसलाचो पसेनदि आनी मगधाचो बिबिस।र हांच्या 
राज्यांपुरतीच आशिल्ली, कारण ब्हडले व्ह॒डले यज्ञयाग करप राजांक 
आनी इनामदार ब्राह्मणांकच तांकतालें. 





असले अवाढव्य यज्ञयाग करप सर्वसाधारण लोकांचे तांकेभायलें 
जाल्ल्यान यज्ञयागांच्यो सुपुल्ल्यो आवृत्ती भायर सल्ल्यो. अभूक तरेच्या 
लांकडाच्या अमूक तरेच्या दौल्यान, तुसाचो, कुंड्याचो, अमूक .तरेच्या 
तांदळाचो, अमूक प्रकारच्या तुपाचो, अमूक प्रकारच्या तेलाचो, अमूक 
प्राण्यांच्या रक्ताचो होम केल्यार अमूकतमूक कार्यसिद्धी जाता, अशें सांगून 
ब्राह्मण लोक भौसाक हे होम करूंक लायताले आनी कांय श्रमणपसून 
तातूंत वांटो घेताले, अशें दीघनिकायांतल्या मजकुरावेल्यान दिसून येता 
कार्यसिद्धीखातीर लोक जरी हे होम करताले तरी तांची गणना ते धर्म- 
विधीत करि नाशिल्ले अशें दिसता. कारण, ते होम करपी ब्राह्मणांक आनी 
श्रमणांक लोक चडशे मानिनाशिल्ले. 


दैवतांच्या पुजा 
आजकालचे हिदू लोक जशे देवदेवतांक, यक्षांक आनी म्हारवा देंवचारांक 
बी मानतात आनी तांकां थातारूक मानतुको करतात तशेच बुद्धाचे मुस्तीं- 
तले हिदू लोक दैवतांक मानताले आनी बळीय दिताले. विशेष फरक 
इतलोच आसतालो कि, सध्याच्या बऱ्याचशा दैवतांक पुजारी लागतात 
आनी ते चड करून ब्राह्मण आसतात. शिवाय सध्याचीं दवतां जरी बुद्धा- 
मुस्तींतल्या दैवतांभशेनच काल्पनिक आशिल्लीं तरी ह्यांपैकी बर्‍याच 
जाणांची पुराणां जावन बसल्यात. हो प्रकार बुद्धाचे मुस्तींत नाशिल्लो. 
वडासारकेल्या झाडार, एकाद्ऱया दोंगरार वा रानांत महानुभाव दवतां 


४, दीघनिकाय - ब्रह्मजाल, सामाञ्ञ्ञफल बी सुत्तां पळेयात. 

रावतात आनी तांकां आंगवण्यो केल्यार त्यो पावतात असो लोकांचो 
समज आशिल्लो; आनी बोकडे, कोंबे बी प्राण्यांचो बळी दिवन ते आपणाले 
नवस फेडटाले. पलास जातकाच्या (नं. ३०७) कथेवेल्यान अशें दिसतां 
कि, दैवतांची पुजा ब्राह्मणपसून करताले, पुण ताणी त्या दैवतांचें पुजारी- 
पण स्वतःची वृत्ती म्हणून बळकायल्ल्याचो पुरावो खेंच सांपडना. जशें 
आज दगडोबा म्हसोबाक जाखाये जोखायेक ब्राह्मण पुजारी नात; तशे 
तेन्ना सगळ्याच दैवतांक नासताले. लोक नवस करताले आनी  मध्यस्थे- 
बगर आपल्या हातानच बळी दिताले. सुजातेन वडावेल्या . देवताक दुदाचे 
खिरीचो नवस केलो आनी अखेर त्या झाडामुळा बशिल्ल्या गोतम बोधि- 
सत्वाकच तिणें ती खिर दिली, ही कथा बौद्ध वाङमयात प्रसिद्ध आसा 
आनी बौद्ध चित्रकलेचेर तिजो बेस बरो परिणाम जाल्ल्याचें दिसून येता. 
तात्पर्यं ह्या देवदेवतांच्या पुजेत पुजारी ब्राह्मणांची गरज नासताली. 


श्रमणांचा उत्कषे 
ह्या देवतांक पुराणां आनी पुजारी नाशिल्ल्यान तांकां हालींचें धर्मीक 
स्वरूप येवंक नाशिल्लें. सगल्या दर्जाचे आपलेवेलें अरिष्ट ताळूंक वा 
आपणें केल्ल्या नवसाक देवत पावलें म्हणून, ताका बळी दिताले. पुण हें 
कृत्य धर्मीक समजनाशिल्ले. ब्राह्मणांच्या यज्ञयागांक वेदांची आनी वेदिक 
वाङमय।ची पुष्टी मेळिल्ल्यान तांची गणना धर्मीक कृत्यांत जाताली. 
पुण हे यज्ञयाग खूब खर्चाचे जाल्ल्यात. सर्वसाधारण लोकांच्या तांकीभायले 
आशिल्ले. तातंत शेंकडयांनी गायाबेलांची हत्या जाताली. शेतकामाक 
उपकरपी ही जनावरां राजाँक अ'नी हेरां प्रतिष्ठित लोकांक बळजबरीन 
व्हरचीं पडिल्ल्यान सवसाधारण लोकाक हे यज्ञयाग सामके नसाय जायत 
गेल्ले. ह।ज्या उरफाटे श्रमणांक सामान्य लोक अ'दरातिथ्यान वागेताले, 
चातुर्मासांत खोंपी बी बांदून तांच्या र।वपाची सोय करताले आनी तांचो 
उपदेस आयकूंक तत्पर आसताले. म्हणजेच श्रमणसंघांची एकासारकी 
उदरगत जायत वताली ॥ 

उपनिषत्कालचे ऋषी 


सध्याचों चालंत समज हो कि, वेदांपसून उपनिषदां आनी तांच्यापसून 
बौद्ध, जेन बी धर्म निपजल्यान तेय धर्म वेदिकच. बौद्धांची आनी जैनांची 
परंपरा वेद वा उपनिषदां हांच्यापसून निपजूंक ना; तर ती वेदकाळा आदीं 
मध्यहिंदुस्थानांत चालत आशिल्ल्या ऋषिमुनींचे परंपरेतल्यान निपजल्या, 
हे वेल्या विवेचनावेल्यान स्पष्ट जातलें असो भरवंसो दिसता. पुण उप- 
निषदांत वणिल्ल्या ब्राह्मणांची स्थिती बुद्धाचे मुस्तींत कशी आशिल्लो 
हाजो थोड्याभितर येवजण करप अप्रस्तुत जावचें ना. 


आरण्यकां आनी उपनिषदां रचून जालीं तीं बुद्धकाळाउपरान्त 
बऱ्याच वर्सानी, हे हांवे ' हिंदी संस्कृति आणि अहिंसा ' ह्या पुस्तकांत 
दाखौन दिलां. (पृ. ४८-५० पळेयात). परंत, बुद्धाचे मुस्तींत उपनिषदांत 
वणिल्ल्या ब्राह्मणांसारकेले कांय ब्राह्मण अनी क्षत्रिय आशिल्ले अशें मानूंक 
कसलीच हरकत ना. पुण तांतले चडशे होमां-हवनांचो धर्म सोडून सर्वशीं 
श्रमण जाताले, अशे जातकांतल्या जायत्या कथांवेल्यान दिसता. देखीक 
नंगुट्ठ जातकाचो (नं. १४४) गोषवारो हांगा दितां. 


वाराणसीत ब्रह्मदत्त राज्य करता आसतांना बोधिसत्त्व औदीच्य ह्या 
ब्राह्मणकुळात जल्मलो. ताज्या जाल्ल्या दिस। आवयबापायन जाताग्नी दवल्लो 
आनी तो सोळा वर्साचो जातकच तांणी ताका म्हळे, ' बाबारे, तुज्या 
जाल्ल्या दिसा हो अग्नी स्थापित केला. जर तुका गृहस्थ जावचेलें आसत, 
तर तीन वेदांचे अध्ययन कर; पुण जर ब्रह्मलोकपरायण जावपाची इत्सा 
आसत, जाल्यार हो अग्नी घेवन अरण्यांत वच आनी ताज्या सेवेन ब्रह्म- 
देवाची आराधना करून ब्रह्मलोकपरायण जा. ' 


बोधिसत्वाक गृहस्थास्रम नाका आशिल्लो. आपलो जाताग्नी घेवन 
तो अरण्यांत गेलो आनी थंय आस्म बांदून त्या अग्नीची सेवा करीत 
रावलो. एक दीस बोधिसत्वाक एका कुळवाडयान दक्षणा म्हणून एक 

बैल दिलो. ताजो बळी दिवन आग्निभगवन्ताची पूजा करपाचो बोधि- 
सत्वाचो विचार आशिल्लो. पुण आस्रमांतले मीठ सोंपिलें. तें हाडं 
तो गावांत गेल्लो आसतांन। हांगा कांय गुंडांनी त्या बेलाक मारून आप- 
ल्याक जाय आशिल्लें तितलें मांस त्या अग्निहोत्राचेर शिजोन खालें आनी 
उरिलें बरोबर व्हेलें. 


ब्राह्मण मीठ घेवन परतो आयलो आनी पळेता, जाल्यार बैलाचें 
चामडे, शेंपडी आनी हाडां तितलीं उल्ल्यात. ताणें आपलेशींच म्ह, हो 
अग्निभगवान आपल्याच भक्ष्यांचें रक्षण करूंक शकन; मागीर म्हजे 
रक्षण कशे करीत?' अशें म्हणून ताणें आपणालें अग्निहोत्र उदकांत 
मोखून माल्लें आनी ऋटषिप्रव्रज्या घेतली. 


बुद्धाचो उपदेस आयकून उरूवेलकाश्यप, नदीकाश्यप आनी गया- 
काश्यप ह्या तिगां ब्राह्मण भावांनी आपापलीं अग्निहोव्रां न्हयेंत शेंवट्न 
म।रिल्ल्याची कथा बौद्ध वाङमयात प्रसिद्ध आसा. 


उपनिषदुषी 
कांय ब्राह्मणांक अशे तरेन उकतेपणान श्रमणधर्म स्वीकारपाचें धाडस 
नाशिल्लें. ते वेदिक यज्ञयाग आनी श्रमणांचें तत्वज्ञान हाँचें मदीं हलकां 
घेताले. अश्वमेधाचेर रूपकां रचून तांतल्यानच आत्मतत्व काडचेलो 
येत्न करताले. देखीक, बृहदारण्यक उपनिषदाच्या पैल्या अध्यायांतल्या, 
दुसऱ्या ब्राह्मणाच्या आरंबाक आयिल्ली कथा पळेयात. थंय ऋषि म्हण्टा, 
“ ह्या जगांत उत्पत्ती जावचे पैलीं कांयच नाशिल्लें. मर्णान हे सगलें 
धांकिल्लें; तें कित्याक म्हणशात जाल्यार खावपाचे वान्शेन. कारण 
खावपाचे वान्शेकच मर्ण म्हण्टात. ताका आत्मवान जावचें अशें 
दिसलें . . . . व्हडा यज्ञान हांवें परते यजन करचें अशी त्या 
मर्णान कामना केली. अशी कामना करून तें श्रांत जालें; तप 
करूंक लागलें. त्या श्रांत आनी तपान तप्त जाल्ल्या मर्णापसून यश आनी 

वीर्यं उत्पन्न जालीं. प्राण हें यश आनी हेंच वीयं. हे भशेन प्राण शरीर 
सोडन वतकच प्रजापतीचें शरीर फुगलें. पुण ताजें मन त्यां शरीरात 
आशिल्ले. म्हजे हें शरीर मेध्य (यज्ञीय) जावचें आनी ताकालागून हांवें 
आत्मवान (आत्मन्वी) जावचें अशी ताणें कामना केली. जे अर्थी तें शरीर 


` म्हज्या वियोगाक लागून यश आनी वीर्यं हांकां व्हडगत चल्लां, फुगलां, 


ते अर्थी तो अश्व (फुगिल्लो) जाला आनी जे अर्थी तें मेध्य जालें ते अर्थी 
तेंच अश्वमेधाचें अश्वमेधत्व. जो ह्या अश्वाक अशे भशेन जाण्टा तोच 
अश्वमेधाक जाण्टा. ' 


हातूत अश्वमेधाच्या निमित्तान तपश्चर्याप्रधान अहिसाधर्म सांगपाचो 
येत्न दिसता. खावपाची वान्सा हेंच मण वा मृत्यू. तो आत्मवान जालो 
म्हण्टकच ताका व्यक्तित्व आयलें आनी क्रमान ताका यज्ञाची इत्सा 
उद्‌भवली. ते इत्सेपसून यश आनी वीर्य हे दोन गुण निपजले. तेच खरे 
घ्राण. ते जर भायर सल्ले, जाल्यार शरीर मरून फुगिल्लेभशेन (अश्वयित) 


समजुचे, आनी तें लासून उडोंक फाव. हें तत्व जो जाण्टा तोच अश्वमेध 
जाण्टा. 


छांदोग्य उपनिषदांत प्रवाहण जवलि अरुणाच्या पुताक म्हण्टा, 
“ गौतमा, युलोक होच अग्नि. ताजी आदित्य हीच समिधा, किरण हो धुंवर, 
दीस ही ज्वाळा, चंद्रमा हे इंगळे आनी नक्षत्रां ह्यो किटी (विस्फुलिग,) ” 
( छां-उ.-५|४ ) & 

हाजेवेल्यान अशें दिसून येतले कि, ह्या ब्राह्मण ऋषींच्या मनाचेर 
श्रमण संस्कृतायेचो पुरतो पगडो बशिल्लो; पुण वेव्हारात त्या तत्वांचो 


स्पष्ट पुरस्कार करप तांकां पुरव नाशिल्ले; आनी देखूनच अशी रूपकांची 
भास ते वाफरीत. 


उपनिषदषिपसून जातिभेद मानीनाशिल्ले 
पुविल्ले ऋषिमुनी, श्रमण आनी उपनिषदषी हांचें मदीं एके बाबतींत, 
एकमत आशिल्ले. ती बाब म्हळ्यार जातिभेदाची. मातंग ऋषीची गजाल 


A 000 


६४ भगवान बुद्ध 


वैर आयल्याच. तिजेवेल्यान ऋषिमुनींत जातिभेद नाशिल्लो हें स्पष्ट जाता. 
श्रमणसंघांत तर जातिभेदाक मातय थारो नाशिल्लो आनी उपनिषदुषी 
लेगीत जातीक चडणशें म्हत्व दी नाशिल्लें हें सकले गजालीवेल्यात दिसून 
येतलें 

सत्यकामान आपली आवय जबाला हिका म्हळें, ' आये, हांव ब्रह्म- 
चर्याचे आचरण करूंक सोदतां. (ब्रह्मज्ञान मेळौपाची इत्सा करतां) म्हजे 
गोत्र किर्ते तें सांग.' तिणें ताका म्हळें, ' पुता, म्हाका तें खबर ना. जुवान- 
पणांत हांव जायत्या जाणांसरीं राबलां (बद्‌ वहं चरन्ती) आनी तूं जालो. 
तेन्ना तुजे गोत्र हांव नकळं. म्हजे नांव जबाला आनी तुजें नांव सत्यकाम. 
म्हणून तूं सत्यकाम जाबाल अशे सांग. 


ताणें (सत्यकामान) हारिद्रुमत गौतमाक म्हळें, ' तुमचेकडेन ब्रह्मा- 
ज्ञान शिकपाक म्हणुन हांव आयलां! ' गोतमान विचाल्लें, ' तुजें गोत्र कित? ' 
सत्यकामान म्हळें, तं म्हाका खबर ना. आवयक हांवें विचाल्लें. पुण 
तिणें म्हाका म्हळें की, तरुणपणात पुस्कळ दादल्याकडेन संबंध आयिल्ल्य।न 
आपणाक गोत्र खबर ना. तन्ना आपुण सत्यकाम जाबाल अशें सांग. 


ताका गौतमान म्हळें, ' तूं सत्यापसून चळूळो ना. ब्राह्मण न्हय 
जाल्ल्याक तें शक्य ना. म्हणून समिधा घेवन यो. तुजें उपनयन करतां ' 
अशें म्हणून त्या ऋषीन ताजी मूज केली. (छां. उ. ४-४) 


गुप्तांचे कारकिर्दीपसून जातिभेद बळ्ळो 
उपनिषदषी जरी जातिभेद पाळटाले तरी जातीपरस सत्याक ते अदीक 
मान दिताले हे सत्यकामाचे गजालीवेल्यान सिद्ध जाता. परन्त ह्याच 
उपनिषदांचो मेळ घालंक सोदपी बादरायण, व्यास आनी भाष्यकार शंक रा- 
चायं जातिभेदाचें कितलें स्तोम मातैतात तें पळेयात :- 


श्रवणाध्ययनारथेप्रतिषेधात्स्मृतेश्च । अ. १।३८ 

इतश्च न शूद्रस्याधिकारः । यदस्य स्मृतेः श्रवणाध्ययनर्थप्रतिषेधो 
भवति । वेदश्रवणप्रतिषेधो वेदाध्ययनप्रतिषेधस्तदर्थज्ञानानुष्ठानयोश्चप्रतिषेधः 
शूद्रस्थ स्मर्येते । श्रवणप्रतिषेधस्तावत्‌ ` अथास्य वेदमुपशुण्वतस्त्रपुजतुभ्यां 
श्रोत्रप्रप्रणम ' इति । “ पद्युह्‌ वा एतत्‌ स्मशानं यच्छूद्रस्तस्माच्छूद्रसमी पे 
नाध्येतव्यभ्‌ ' इति च। अत एवाध्ययनश्रतिषेधः। यस्य हि समीपेऽपि नाध्येतव्य 
भवति, स कथमश्रुतमधीयीत। भवति च वेदोच्चारणे जिव्हाच्छेदो धारणे 
शरीरभेद इति अत एव चार्थादर्थज्ञानानुष्ठानयो: प्रतिषेधो भवति ' न शूद्राय 
मति दद्यात्‌ ' इति । (ब्रह्मसू्रशांकरभाष्य अ. १।३।३८.) 


“आनी म्हणूनच सुदराक (ब्रह्मज्ञानाचो) अधिकार ना. कारण, स्मृतींन 
लाका वेद आयकुपाक आनी अध्ययन करपाक मनाय केल्या. वेद आयकूंक 
मनाय, वेदांचे अध्ययन करूंक मनाय आनी ताजें अर्थज्ञान आनी अनुष्ठान 
हाकाय मनाय, स्मृतीन सुदराक केल्या. आयकुपाक मनाय अशीः “ ताणे 
वेदवाक्य आयकलें जाल्यार ताजे कान लाखेन आनी शिश्यान भरचें' 
“ सुदीर म्हळचार पांय आशिल्लें मसण. म्हणून सुदराच्या लागस,र अध्ययन 
करूं नये. ' आनी म्हणूनच अध्यथनाचीय मनाय जाता. कारण ज्याच्या 
लागसारपसून अध्ययन करूंक कामा नये तो खासा श्रुत'चें अध्ययन करें 
करतालो? आनी ताणें वेदांचें अध्ययन केलें जाल्यार ताजी जीब कापची, 
(वेदमंत्राचें) धारण केलें जाल्यार ताका थार मारचो (शरीरभेद करचो) 
अशे सांगल. हाजेवेल्यान ताणें वेदांचे अर्थज्ञान आनी अनुष्ठान करूं नये 
अशे सिद्ध जाता. ' सुदराक मती (बुद्ध) दिवं नये. ” 


शंकराचार्यान सुदराचो छळ करपाखातीर घतिल्ले आधार गौतमधर्म- 

सूत्र बी गुप्त राजांचे मुस्तींत जाल्ल्या ग्रंथांतले आसात. म्हळ्यार समुद्र - 

गुप्तापसून (इ. स. च्या चौथ्या शेंकड्यापसून) थेट शंकराचार्यामेरेन 

(इ. स. च्या णव्या शेंकड्याच्या अ।रंबापसून) सुदर।क चिड्ड्न आपणालें 

' वर्चस्व कायम दवरपाचो आमच्या ब्राह्मण पू्वजांचो येत्न सतत चालू 
आशिल्लो अशें दिसता. धर्मसूत्रकार आनी शंकराचार्य हांच्यामदलो फरक 


६६ | भगवान बुद्ध 


इतलोच कि, सूतरकारांच्या वेळार मुसलमान लोकांनी ह्या प्रदेशांत प्रवेश 
करूंक नाशिल्लो आनीक शंकराचार्यांच्या वेळार सिधप्रदेश मुसलमानांच्या 
ताब्यांत वचून थंय मुसलमान धर्माचो एकसारको प्रसार जायत आशिल्लो. 
तांचेकडल्यान तरी आंमगेल्या आचार्यांनी समानकायेचो धडो शिकूंक 
फाव आशिल्लो. तशें करीनासतांना आचार्यं आपंणालें जातीभेदाचें घोडें 
तशेंच पिटाळीत रावले. ताजे परिणाम ह्या हतभागी देशाक कशे भोगचे 
पडले हें इतिहास सांगतच आसा. 


साध्वींचे संघ 

तपस्वी. ऋषीमुनींत .वा वेदीक ऋषीमदीं बायलांचो समावेश जावंक 
नाशिल्लो. गार्गी वाचक्नवी सारकेल्यो. बायलो ब्रह्मज्ञानाचे चचेत वांटों 
घेताल्यो.' पुण तांगेले स्वतंत्र संघ नासताले. बायलांचे स्वतंत्र संघ बुद्ध 
काळाआदीं एकदोन शेकडे स्थापन जाले. तांच्यापंकीं सगळ्यांत पोरणो 
आशिल्लो तो जेन साध्वींचो, अशें दिसता. ह्यो जैन साध्वी वादविवादात 
पटायत आसताल्यो, हें भद्रा कुण्डलकेशा' बी बायलांच्या गजालीवेल्यान 
समजून येतलें, 


पुविल्ले ऋषिमुनीं जंगलांत रावताले आनीक गांवांत क्वचितच 
संचार करताले. ताका लागन तांकां बायलांचे संघ स्थापप जमनाशिल्लें 


पुणून श्रमण लोक वस्तीचे लागसार रावताले आनीक त्या काळची परिस्थिती | 


अंणकूळ आशिल्यान तांकां बायलांचें संघ स्थापृंक आयले. बौद्ध आनी 
जेन वाडमय वाचलें जाल्यार एक विशेष गजाल दिसून येता ती ही कि 
त्या काळार बायलो धर्माच्या बाबतींत दादल्यांइतल्योंच फुडारील्यो. हाजें 
कारण गणसत्ताक राज्यांत बायलांक पूण स्वतंत्रताय आसताली. बुद्ध 
भगवन्तान वज्जींक जे उदरगतीचे सात नेम घालून दिल्यात तांतलो 


५. बु. उ. ३/६/१ बी 
६. बौद्धसंघाचा परिचय प. २१४-२१७ पळेयात. 


| 
| 
| 
| 

पांचवो,  बायलाँचो मान राखूंक जाय; आंकवार वा लग्न जाल्या बायल- 
मनशेचेर कसल्याच प्रकारचो बलात्कार जावंक दिवंक जायना हो आसा. 
आनी हाका अणसरून बुद्धाच्या मरणामरेन तर वज्जी लोक वागताले. 
वर्ज्ज' भशेनच मल्लांच्या राज्यांतय बायलाँचो मान दवरताले, अशें मानूक 
अडी ना. अंग, काशो, शाक्य, कोलिय बी गणसत्ताक राज्यांचे स्वातंत्य 
नष्ट जाल्ले, तरी लेगीत भितल्ल वेवस्ता तांच्या हातांत आशिल्यान तांच्या 
राज्यांत बायलांच्या स्वातंत्याक व्हडलीशी नखलामी बादलोना. 


मगध आनी कोसल या देशांनीं एकसत्ता राज्यपद्धत घट मूळ धरून 
आसली तरी त्या देशांच्या राजांक मूळच्या गणसत्ताक राज्यपद्धतीचे 
मूळ सामकें हुमटंक आयले ना. बिबीस।र म्हाराजान वा पंसेनदि म्हारा- 
जान खँच्य/च बायलेक बळजबरेन आपल्या जनान्यात हाडिल्ल्याचो 
दाखलो खेच सांपडना. 


कांय एकसत्ताक राज्यांत बायलांचो मान 
गणसत्ताक राज्यपद्धत लोकांच्या यादस्तींतल्यान वचत चल्ली आनी एक- 
सत्ताक राज्य पद्धत प्रबळ जायत गेली तशें तशें बायलांचें स्वातंत््यय संपुष्टांत 
येत गेलें. तरी पुण कांय राजा बायलांचो योग्य मान दवरताले अशें उन्माद- 
यन्तीचे (उम्मदन्तीचे) गजालीवेल्यान दिसुन येतलें.” 


बोधिसत्व शिवि .राजकुळांत जल्मलो. ताका शिविकुमार अशेंच 
म्हण्टाले. शिवि राज्याच्या सेनापतीचो पूत अभिपारक आनी शिविकुमार 
एकाच वयाचे आशिल्ले. तक्षशिलेक वचून त्या दोगांनी शास्त्राध्ययन केलें. 
बापूय मरतकच शिविकुमार राजा जालो आनी सेनापती मरतकच ताणे 
अभिपारकाक सेनापती नेमलो. अभिपारकान उन्मादयन्ती नांवाच्या अत्यन्त 
रूपेस्त श्रष्ठीचे चलयेकडेन लग्न केलें. राजा नगरप्रदक्षिणेक गेल्लो 








७. उम्मदंतीजातक नं. ५२७ 


६८ भगवान बुद्ध 


आसताना जनेलांत उबी आशिल्ले उन्मादयन्तीची आनी ताजी दृष्टादृष्ट 
जाली. राजा तिजर लुब्द जावन पिशान्तक जालो आनी राजवाड्यात 
वचून पलंगार पड्न रावलो. अभिपारकाक हें वर्तमान समजलें तेन्ना 
राजाकडेन वचून ताणे ताजी प्रार्थना केली कि, म्हज्या बायलेचो स्वीकार 
करून हे पिशान्तकपण सोडून दी. ताका लागून राजा साबुहीर आयलो 
आनी ताणें म्हळें, “ हो शिवींचो धर्म न्हय. हांव शिवींचो फुडारी. आनी 
शिवींचो धर्म पाळप हें म्हजें कतेव्य; म्हणून म्हज्या चित्ताच्या विकाराक 
वश जावप म्हाका योग्य न्हय. ” 


ही कथा विस्तृत आनी रोचक आसा. तिज सार तितलें हांगा दिलां. 
ही रचणाऱ्याच्या काळाक गणसत्ताक राज्यपद्धत सामकी ना जाल्ली अशें 
दिसता. तरी लेगीत शिवीसारकेल्या गणसत्ताक राजांचें बायलासंबंदानचें 
कुतृंव्य ताका पुरायेन खबर आशिल्ले; आनी तें सर्वसत्ताधारी राजांनी 
ध्यानांत दवरचें असो ताजो इरादो आशिल्लो. शिविकुमाराच्या भाष- 
णाच्या अखेरेक ताणे ही गाथा घाल्या -- 
नेता पिता - उग्गतो - रट्ठपालो 
धम्मं ` शिविनं अपचायमानो । 
सो.  धम्ममेवान्‌विचिन्तयन्तो 
तस्मा सके चित्तवसे न वत्ते ॥ 
“ हांव" शिवींचो नेतो, बापूय आनी राष्ट्रपालक फुडारी. म्हणून 
शिवींच्या कतंव्याक मान दिवन आनी शिवींच्या धर्माचो नीट विचार 
करून म्हज्या स्वतःच्या चित्तविकाराक हांव वश जावचों ना. 


बालविवाहाची प्रथा 
हे गजालीचो परिणाम बौद्ध राजांचेर तरी बरोच जालो जातलो. पुण ताका 
लागून दुसरीच एक वायट चाल पडली जावंये. ब्रह्मदेशांतले राजे लग्न 
जाल्ले बायलेक आपणाल्या जनान्यांत दर्वारि-नाशिल्ले. जरी लग्न जाल्ल्या 

बायलेच्या घोवान आपले बायलेकडेन काडीमोड करून तिका राजाच्या 
सुवादीन करपाचें कबूल केलें, तरी हो मोटो अधमं अशें ते समजताले. 
पुण लग्न न जाल्ले बायलेक तिज्या आवयबापायचें संमतीबगर खुशाल उखलून 
व्हरताले. राजा आपले चलयेक जबरदस्तीन व्हरीत हे धास्तीन आवय- 
बापूय चलयांक ल्हानपणांतूच लग्न करून तांच्या गळ्यांत मंगळसूत्र बांद- 
ताले. ही लग्नां सामकी खोटीं आसतालीं. चलयो घोवागेर वचनाशिल्यो, 
इतलेंच न्हय, तर पयलो न्हवरो सोडून मानत त्या न्हवच्याकडेन लग्न 
जावपाक तांका पूर्ण मेकळीक आसताली. केवळ राजांच्या जुलमापसून 
चलयांचें रक्षण करपाचो हो उपाय आशिल्लो. हिन्दुस्थानात बालविवाहाची 
दृढ जाल्ली रूढ अशेच परिस्थितीतल्यान उपरासतली कांय कित हे सांग्‌ 
नज. पुण ही रूढ बुद्धाचे मुस्तींत सावत्रिक जावंक नाशिल्ली आनी एक- 
सत्ताक राज्यपद्धत घट जातकच ती धर्मीक जावन Eo 
हिंदुस्थानांत गणसत्ताक राज्यपद्धतीचो विकास जालो ज 
हाक बिलकुल थारो मेळचो नाशिल्लो, हें सांगूकच 






चार प्रकारचे श्रमणक्राह्मण 
बुद्ध काळामेरेन चार प्रकारचे श्रमणब्राह्मण ७८ 


ताजी फोडणिशी मज्झिमनिकायांतल्या निवाप' 
सारांश असो :- 


बुद्ध, भगवान श्वावस्तीत ये ववापकिडिका च्या आरा & 
तेन्ना भिक्षंक उद्देशून ताणे म्हळें, ' भिक्षूनों, कुरण लावपी मनीस तें हर- 
णाच्या बच्याखातीर लायना. ह्या कुरणातलो चोरोव खावन हरणां मातचीं 
आनी पुरतीं आपल्या ताब्यांत येवचीं असो ताजो हेत आसता. 


“ (१) भिक्षूंनो, अशा एका कुरणांत हरणां भितर सल्लीं आनी तीं 
असुदाय चोरोब खावन मातील्यान त्या कुरण लावपी मनशाच्या ताब्यांत 
गेलीं. (२) तें पळौन दुसर्‍या कांय हरणांनी येवजिलें कि, ह्या कुरणांत 

भितर सरप मोटें धोक्याचें. म्हणून तें कुरण सोडून तीं वशाड अशा 
अरण्यांत गेलीं. गिमाचे दीस येतकच थंय तांकां चोरोव-उदक मेळना 
जालें. आनी तांकां लागून तांकां कायबळ उल्लेंना. भुकेन त्रस्त जावन तीं 
त्या कुरणांत भितर सल्ली आनी असुदाय चोरोवा-उदकाचो उपभोग 
घेवंक लागिल्ल्यान त्या मनशांच्या ताब्यांत गेलीं. (३) तिसर्‍या कांय 
हरणांनी हे दोनय मार्ग सोडून कुरणालागशिल्ल्या जंगलाचो आस्रय घेतलो 
- आनी मोट्या जतनायेन तीं कुरणांतलें तण खावंक लागलीं. बरोच काळ 
मेरेन मालकाक हें कळूंक पावलेंना. पुण कांय काळांन ताणे त्या हरणांचें 
ठावठिकाण सोदून काडलें आनी ते सुवाती भोवतणीं जाळां पातळांवन 
तीं हरणां हातवासलीं. (४) पुण चौथीं हरणां खूब हिकमती आणशिल्लों. 
तांणी कुरणापसून खूब पेशिल्ल्या घनदाट अरण्यांत वस्ती केली; आनी 


थेँच्यान तीं कुरणांतल्या चोरवा-उदकाचो सादुरकायेन उपभोग घवंक 
लागलीं. तांच्या ठावठिकाणाचो पत्तो कुरणाच्या मालकाक लागलो ना. 


“ भिक्षूंनो, हांवे हें रूपक केलां. कुरण लावपी मनीस दुसरो कोण 
हय तर मार (म्हारू). (१) ज्या श्रमणब्राह्मणांनी विषयसुखांतच आनंद 
मानलो ते पयलीं हरणां. (२) विषयसुखाच्या भयान ज्याणी रान घेतलें 
आनी जे सगळया जगापसून कडेक सल्ले ते दुसरीं हरणां. (३) जे श्रमण- 
ब्राह्मण विषर्याचो उपयोग मोटो सादुरकायेन घेवन ' जग शाश्वत काय 
अशाश्वत, आत्मा अमर काय नाशिवंत ' बी प्रस्नांसंबंदान वादविवाद 
करतात आनी व्यर्थं आपलो वेळ व्हगडायतात ते तिसरीं हरणां. (४) परन्त 
जे असल्या वादविवादात पडनासताना आपणालें अंतस्करण निस्कलंक 
दवरपासंबंदान जंतनाय घेतात, ते चौथीं हरणां. ” 


ह्या सुत्तांत सांगिल्ले पयले श्रमणब्राह्मण म्हळ्यार यज्ञयागांत 
आनी सोमरस पियौपांत धमंसर्वस्व मानपी वेदिक ब्राह्मण. वेदिक हिसेक 
आनी सोमपानाक विटून जे अरण्यांत गेले, आनी थंयच्या कंदमुळांचेर 
निर्वाह करूंक लागले, ते ऋषीमुनी दुसर्‍या प्रकारचे श्रमणब्राह्मण समजुचें. 


तेन्नाची धर्मोक परिस्थिती ७१ 


अरण्यांत फळांमुळां मेळनाजालीं, वा खारशे आमशे पदार्थ खायन दिसले 
म्हण्टकच ते लोक गावांत वचत आनी प्रपंच्याच्या जाळ्यांत घुसपत. 
हांजे एक उदाहरण वैर (पृ. ६२-६३) दिलांच. क्रषिमुनींचो फळांमुळांचेर 
निर्वाह करपाचो मार्ग सोडून ज्यांणीं वेगवेगळे श्रमण संप्रदाय स्थापन केले 
ते तिसर्‍या प्रकारचे श्रमणब्राह्मण. हे परिव्राजक अटंग्या रानांत वचनास- 
ताना वस्तीच्या आस्रयान रावताले आनी लोकांकडल्यान मेळिल्ल्या अन्न-. 
वस्त्राचो खूब सादुरकायेन उपभोग घेताले. पुण ते आत्मो आसा काय 
ना ' बी वादात गुल्ल आसताले. ताकालागून तांची आत्मशुद्धी न जाता 
ते माराच्या जाळ्यांत सापडटाले. बुद्धान हे सगळे वायफळ वाद सोडून 
दिवन अध्यात्मशुद्धीचो मार्ग सोदून काडलो. ताज्या भिक्षूंची गणना 
चौथ्या श्रमणब्राह्मणांत केल्या. हेरा श्रमणब्राह्मणांच्या आनी बुद्धाच्या 
आत्मवादांत. फरक कसो आशिल्लो हाची फोडणिशी सातव्या प्रकरणात 
जातली. हांगा इतलेंच सांगचेलें आसा कि, ह्या चार प्रकारच्या श्रमण- 
ब्राह्मणात उपनिषदृषीचो बिलकुल समावेस जायना; आनी. ह्यावेल्यान 
उपनिषदांपसून बौद्धधमे निपजलो, ही कल्पना निराधार थरता. 


प्रकरण चवथे 
गोतम बोधिसत्व 
गोतमाची जल्मतीथ 


'गोतमाचे जल्मतिथीसंबंदान आविल्या पंडितांत बरोच मतभेद आशिल्लो 
दिसंता. दिवाणबहाद्दूर स्वामिकन्नू पिल्ले हांच्या मत्तान बुद्धाचें परिनिर्वाण 
क्रिस्ताआदी ४७८ व्या वर्सा जालें. हेरा कांय पंडितांच्या म्हणण्यात तें 
क्रिस्ताआदीं ४८६-८७ व्या वर्सा घडलें. पुण आजकाल लागिल्ल्या 
नव्या सोदावेल्यांन महावंस आनी दीपवंस हातूंत दिल्ली बुद्धनिर्वाणाची तीथच 
योग्य थरता.' ह्या ग्रंथांवेल्यान बुद्धाचें परिनिर्वाण क्रिस्ताआदीं ५४३ व्य, 
वर्सा जालें अशें सिद्ध जाता. आनी बुद्ध परिनिर्वाणाची ही तीथ धरली 
जाल्यार बुद्धाचो जल्म क्रिस्ताआदीं ६२३ व्या वर्सा जालो अशें म्हणचें 
पडटा. 
बोधिसत्त्व 

गोतम जायतसावन बुद्धत्वाक पावसर ताका बोधिसत्त्व म्हणपाची वैवाट 
खूब पुरातन. पालि बाङमयात सगळ्यांत पुरातन जो सुत्तनिपात तातूंत 
म.ळां कि, 

सो बोधिसत्तो रतनवरो अतुल्यो । 

मनुस्सलोके हितसुखताय जातो । 

सक्यानं गामे जनपदे लुम्बिनेय्ये । 

्त्रेष्ट रत्नासारको संर नाशिल्लो असो तो बोधिसत्त्व लुम्बिनी 

जनपदांत शाक्यांच्या गांवांत मनशांच्या हिताखातीर आनी सुखाखातीर 
जल्माक आयलो. 

बोधि म्हळ्यार मनशाच्या उद्धाराचें ज्ञान आनी त्या खातीर 
प्रयत्न करपी जो प्राणी (सत्त्व) तो बोधिसत्त्व. आरंबाक गोतमाच्या 
जल्मापसून ताका संबोधिज्ञान जायसर हें विशेषण ताका लायताले जावंये. 
फुडें फुडें ह्या जलमा आदी ताणे दुसरे अनेक जल्म घेतले, अशी कल्पना 
रूढ जाली; आनी त्या पूविल्ल्या जल्मांतय ताका बोधिसत्त्व हे विशेषण 
लावंक लागले. ताज्या पूविल्ल्या जल्माच्या कथांचो संग्रह जातकांत केला; 
त्या काणयांनी जें कोण मुख्य पात्र आसत, ताका बोधिसत्व ही संज्ञा लावन 
तो पूर्वजल्मीचो गोतमच अशें म्हळां. जे कथेत योग्य पात्र सापडलेंना, 
थंय बोधिसत्त्वाक कथेकडेन व्हडलोसो संबंद नाशिल्ले. एकाद्रे वनदेवतेचें 
वा दुसरे एकाद्रे व्यक्तीचें स्वरूप दिवन कसो तरी संबंद जुळौन हाडला. 
अस्तु. हांगा गोतमाच्या जल्मापसून बुद्धत्वामेरेन ताका बोधिसत्त्व ह्या 
नांवांन संबोधपाचें आसा; ताज्या पूर्वजल्मांकडेन ह्या विशेषणाचो कांय 
संबंद ना अशें समजुचें. 


बोधिसत्वाचें कूळ 


बोधिसत्त्वाच्या कुळाची आनी भुरगेपणाची खबर त्रिपिटकांत भोव थोडी 
सांपडटा. ती प्रसंगवशात्‌ उपदेसिल्ल्या सुत्तांत आयिल्ली आसून तिजो 
आनी अट्ठकथांत सांपडपी म्हायतीचो केन्नाकेन्ना कसोच मेळ बसना. 
ह्या खातीर ह्या परस्पर विरोधाची नीट विस्कणी करून तांतल्यान कितें 
निष्पन्न जाता हें पळौप योग्य. 


मञ्झिमनिकायाच्या चूळदुक्खक्खन्ध सुत्ताच्या अट्ठकथेत गोतमाच्या 
कुटुंबाची म्हायती सांपडटा ती अशी :- 


“ शुद्धोदन, शुक्लोदन, शाक्योदन, धोतोदन आनी अमितोदन हे 
पांच भाव. अमितादेवी ही तांची भैण. तिष्यस्थविर तिजो चलो. तथागत 





१. The Early History of India by V. A. Smith (Oxford 
1924) P. 49-50 


७४ भगवान बद्ध 


आनी नंद शुद्धोदनाचे चले. महानाम आनी अनुरुद्ध शुक्लोदनाचे, आनी 
ऑनन्दस्थविर अमितोदनाचो चलो. तो भगवंतापरसं ल्हान, आनी महानामा- 
परस व्हड.” | 


हांगा दिल्ल्या अनुक्रमाप्रमाण अमितोदन निमाणो भाव दिसता 
आनी ताजो चलो. आनंद भगवंतापरस वयात ल्हान आशिल्लो हे बरोबरच 
आसा. परन्त मनोरथपूरणी अट्ठकथेत अनुरुद्धासंबंदान बरेताना  अमितो- 
दनसक्कस गेहे पटिसंधि गण्हि' (अमितोदन शाक्याच्या घर, जल्मलो) 
अशें म्हळां! ` एकाच बुद्धघोषाचार्यान बरयल्ल्या ह्या दोन अट्ठकथांत 
असो विरोध दिसता. पयले अट्ठकथेत आनंदाक . अमितोदनाचो . चलो 
म्हण्टा; आनीक दुसरे अट्ठकथेत अनुरुद्धाक ताजो चलो म्हण्टा. तेन्ना 
शुक्लोदन बी नांवा लेगीत काल्पनिक काय किर्ते असो दुबाव मारता. 


बोधिसत्त्वाचे जल्मस्थळ 
सुत्तनिपाताच्या वेर दिल्ल्या अवतरणांत बुद्धाचो जल्म लुम्बिनी जनपदांत 
जालो असो उल्लेख आसा. अजूनय ह्या स्थळाक लुम्बिनीदेवी अशें म्हण्टात 
आनी थंय जो जमनीत गाडून आशिल्लो अशोकाचो शिळास्तंभ सापडला, 
ताज्यावेल्या लेखांत “ लुंमिनिगामे उबालिके कते ” हें वाक्य आसा. 
अर्थात बोधिसत्त्वाचो जल्म लूम्बिनी गांवात जालो अशें पुरायेत सिद्ध 
जाता: 


दुसऱ्या जायत्या सुत्तांनी महानामशाक्य कपिलवस्तूचो रयवाशी 
आशिल्लो अशा अर्थाचो उल्लेख सापडटा. शुद्धोदन कपिलवस्तूंत आशिल्लो 
असो महावग्गांत तितलो उल्लेख आसा. लुम्बिनीग्राम आनी कपिलवस्तू 
हांचेंमदीं चौदा पंदरा मैलांचे अंतर आशिल्लें. तेन्ना शुद्धोदन अदिमदीं 
लुम्बिनी गांवच्या आपल्या वतनांत रावतालो आनी थंयच बोधिसत्त्व 





२. बोद्ध संघांचा परिचय पृ. १५४ पळेयात. 


गोतम बोधिसत्त्व ७५ 


जालो अशें म्हणचें पडटलें. पुण सकला दिल्ल्या अंगुत्तरनिकायाच्या तिक- 
निषांतल्या १२४ व्या सुत्तावेल्यात ह्या विधानाकय सबळ बाध येता. 


कालामाचो आस्त्रम 


एका समयाक भगवान कोसल देशांत प्रवास करीत कपिलवस्तूक आयलो. 
तो आयिल्ल्याचें वतमान आयकून महानाम शाक्यान ताजी भेट घेतली. 
तेन्ना आपणांक एक रात रावंक सुवात पळे अशें ताणें महानामाक सांगले. 
परन्त भगवंताक रावपाजोगती सुवात महानामाक खेंच सांपडली ना. 
परत येवन ताणे भगवंताक म्हळें, “भदन्त, तुमकां फावशी सुवात आमकां 
सांपडना. तुमगेलो पैलीचो सब्रह्मचारी भरण्डु कालाम हाज्या आस्रमात 
तुमी एक रात रावांत.” भगवंतान महानामाक थंय आसन तयार करूंक 
सांगले आनी ती रात तो त्या आस्मांत रावलो. 


दुसऱ्या दिसा सकाळीं महानाम भगवंताच्या भेटेक गेलो तेन्ना 
भगवंतान ताका म्हळें, “ हे लोकीं, आगा महानामा, तीन प्रकारचे धमंगुरु 
आसात. पैलो कामोपभोगाचो समतिक्रम (त्याग) दाखँता, पुण रूपाचो 
आनी वेदनेचो समतिक्रम दाखैना. दुसरो कामपभोगाचो आनी रूपाचो 
समतिक्रम दाखैता पुण वेदनेचो समतिक्रम दाखैना. तिसरो ह्या तिगांचोय 
समतिक्रम दाखँता. ह्या धमंगुरूचे ध्येय एक काय भिन्न?” 


ताजेर भरण्डू कालाम उलैलो, “ आगा महानामा, ह्या सगळ्यांचे 
ध्येय एकच अशें म्हण.” पुण भगवंतान म्हळें, “ महानामा, ताचें ध्येय 
भिन्न आसा म्हण.” दुसरे फावट आनी तिसरे फावटी भरण्डून तांचें 
एकच ध्येय अशें म्हणपाक सांगलें; आनी भगवंतान तांचीं ध्येयां भिन्न 
आसात अशें म्हणपाक सांगलें. महानामासारकेल्या प्रभावशाली शाक्या- 
मुखार श्रमण गोतमान आपलो उपमर्दं केलो अशें दिसुन भरण्डु कालाम 


जो कपिलवस्तू सोडून गेलो तो परतो केन्नाच आयलो ना. 

च्छ 


भरण्डु-कालाम-सुत्तावेल्यान जावपी उलगडो 


ह्या सुत्ताचें समग्र भाषांतर हांगा दिलां. ताजेवेल्यान बुद्धचरित्रातल्या 
दोनतीन गजालींचो बेसबरो उलगडो जाता. तांतुतली पैली ही कि, बुद्ध 
जाल्याउपरान्त भगवान गोतम मोट्या भिक्षूसंघासेत कपिलवस्तूंत आयलो 
ना; आनी शाक्यांनी ताजो भौमान केलो ना. तो एकटूको आयलो; आनी 
ताका फावशी सुवात सोदंक महानामाक मोटो प्रयास पडलो. शुद्धोदन 
राजान जर बोधिसत्त्वाखातीर तीन राजवाडे बांदिल्ले, तर तांच्यापैकी 
एक रिकामो करून बुद्धाक कित्याक दिलो ना? शाक्यांचें कपिलवस्तूंत 
एक संस्थागार (म्हळ्यार नगर-मंदिर) आशिल्ल्याचो उल्लेख जायते- 
कडेन सॉपडटा. बुद्धाच्या उतार वयांत शाक्याँनी हें संस्थागार परते बांदलें, 
आनी तातूंत सुर्वेक बृद्धाक भिक्षुसंचासैत एक रात रावपाची विनंती करून 
धर्माचो उपदेस करूक लायलो.' पुण वेल्या प्रसंगात बुद्धाक त्या संस्था- 
गारांत रावंक मेक ना. हाजो अथे बुद्धाक शाक्यांपैकी एक सर्वसाधारण 
तरणाटो आसून ताजी कपिलवस्तूंत चडशी व्हडवीक नाशिल्ली अशें 
दिसतां. 


दुसरी गजाल ही कि, गोतमान घर त्यागचेपैलीं कपिलवस्तूंत काला- 
माचो हो आस्म आशिल्लो. कालामाचो हो धम समजून घेवपाखातीर 
ताका मगधाच्या राजगृहामेरेन प्रवास करपाची निखालस गरज नाशिल्ली. 
कालामाचें तत्त्वज्ञान तो कपिलवस्तूंत शिकिल्लो, हें ह्या सुत्तावेल्यानच 
सिद्ध , जाता. 


तिसरी गजाल ही कि, महानाम शाक्य बुद्धाचो बापोलभांव आसतो 
जाल्यार ताजी वेवस्ता तो भरण्डु कालामाच्या आख्मांत करिनसताना 
आपल्या घराशेजारा खंय तरी आस्कळविस्कळ सुवांतेंत करतलो आशिल्लो 
श्रमण लोक गृहस्थाच्या घरा तीन दिसांपरस चड रावनाशिल्ले. हांगा 


३. सळायतन संयृत्त आसीविसवग्ग, सुत्त ६ पळेया 

तर एके राती पुरतीच रावपाची वेवस्ता जाय आशिल्ली; आनी तीपसून 
महानामाक आपल्या घरा वा आपणाल्या अतिथीघरांत करूंक आयली 
ना. एक तर महानामाचे घर सापच ल्हान आशिल्ले जावंक जाय, वा 
बुद्धाक एक रात आख्रय दिवपाचें कारण ताका दिसले ना जावंक जाय. 


या सगळया गजालींचो विचार करतकच अशे दिसतां कि, महानाम 
शाक्य आनी भगवान बुद्ध हांचो न्हडलोसो जिवाळयाचो संबंद नाशिल्लो. 
आनी शुद्धोदन शाक्य- तर कपिलवस्तूच्यान चौदा मैलांच्या अन्तरार राव- 
तालो. ताजो आनी, कपिलवस्तूचो संबंद भोव थोडो आंसूंये. शाक्यांची 
सभा भल्ली, जाल्यारच तो कपिलवस्तूक वतालो जावंयें. 





भहिय राजाची कथा 


महापदानसुत्तांत शुद्धोदनाक राजा म्हळे आसून ताजी राजधानी कपिलवस्तू 
आशिल्ली अण म्हळां. परन्त विनयपिटकांतल्या चुल्लवग्गांत जी भद्दियाची, 
कथा आयल्या, तिजो ह्या विधानाकडेन पुरायेन विरोध येता. 


अनुरुद्धाचो व्हंडलो भाव महानाम बापायच्या मरणाउपरांन घरचो 
सगळो कारभार पळेंतालो. अनुरुद्धाक प्रपंच्यातलें कांयच खबर नाशिल्लें. 
बुद्ध भगवंताची सर्वत्र नामना जातकच व्हडल्या व्ह॒डल्या शाक्यकुळांतले 
तरणाटे भिक्षू जावन ताज्या संघात भितर सरूक लागले. हे पळौन 
महानामान अन्रुद्धाक म्हळें, “ आमच्या कुळांतलो एकलोय भिक्षू जालोना 
तेन्ना तूं तरी भिक्ष्‌ जा, ना जाल्यार हांव जाता.” अनुरुद्धान म्हळें, “ म्हाका 
ते झेपचेना;. तुमीच भिक्षू जायात.” 


महानामान ही गजाल मान्य केली आनी तो धाकल्या भावाक 
प्रपंच्याची म्हायती करून दिवंक लागलो. ताणें म्हळें, “ पैली शेत नागरूक 
जाय. उपरांत ओपणी करूक जाय. त्या उपरांत ताका पाटयाचे उदक 
दिवच पडटा. उदकाक वाट करून दिवंन ताजी नडणी करतात. आनी 
तें पिकलें म्हण्टकच लुवणी करची पडटा. ” 

अनुरुद्धान म्हळें “ही खटपट तर खुबूच मोटी दिसता. घरचो 
वेव्हार तुमीच सांबाळात. हांव भिक्षू जाता.” पुण हे बाबतीत तांकां 
आवयची अनुमती मेळना जाली. पुण तो हटच घेवन बसलो, तेन्ना तिणे 
म्हळे, शाक्यांचो राजा भद्दिय तुर्जेवाँगडा भिक्षू जाता जाल्यार हांव 
तुका भिक्षु जावपाक मुभा दितां.” 


भहिय राजा अनुरुद्धाचो इष्ट आशिल्लो. पुण तो राज्यपद सोडून 
भिक्षु जावचो ना अशें अनिरुद्धाच्या आवयक दिसलें आनी म्हणूनच तिणे 
ही शर्ते घाली. अनुरुद्ध आपल्या इष्टाकडेन वचून ताकाय भिक्षु जावंक 
आग्रो करूंक लागलो. तेन्ना भहियान म्हळें, तू सात वर्सा राव. मागीर 
आमी भिक्षु जावंया.” पुण इतलीं वर्सा वाट पळौंक अनुरुद्ध तयार नाशिल्लो. 
स वर्सा, पांच वर्सा, चार, तीन, दोन, एक वस, सात महिने, अशें करतां 
करतां भहिय सात दिसांनी अनुरुद्धावांगडा वचूंक कबूल जालो. आनी 
सात दिसांउपरांत भद्दिय, अनुरुद्ध, आनंद, भगु, किम्बिल आनी देवदत्त 
हे सं शाक्य भुरगे आनी तांचेवांगडा उपालि नावाचो म्हालो अशे सात 
जण चतुरंग सैन्य सज्ज करून त्या सैन्यासैत कपिलवस्तूच्यान पैस अंतरार 
गेले; आनी थेच्यान फाटी फिरावन तांणी शाक्य देशाची शीम बालांडली. 
तेन्ना भगवान मल्लांच्या अनुप्रिय म्हळूळचा गावांत रावतालो. थंय 
वचून ह्या सात जणांनी प्रव्रज्या घेतली. 


भद्दियाच्या कथेवेल्यान येवंपी निष्कर्ष 


बुद्ध भगवंताची कीत॑ आयकून जायते शाक्य कुमार, भिक्षु जावंक लागले; 
आनी तोमेरेन शाक्यांच्या तख्तार भिय राजा आशिल्लो. मागीर शुद्धोदन 
राजा जालो केन्ना? सगळे शाक्य एकठांय जावन आपणालो राजा वेचून 
काडताले, काय ताजी नेमणूक कोसल म्हाराजाकडल्यान जाताली, हें 
सांगपाक येना. शाक्यांनी जर ताजी निवड केली म्हणचें, तर ताका ताजे- 
परस जाण्टो महानाम शाक्यासारको एकाद्रो शाक्य सहज निवड्‌ं येतालो. 

हे खेरीज अंगृत्तरनिकायाच्या पैल्या निपातांत, उंच कुळात जाल्ल्या म्हज्या 
भिक्षु श्रावकांत -कालिबोधेचो पूत भहिय श्रेष्ठ आसा अशें बुद्धवचन 
सांपडटा. केवळ- उंच कुळांत जलमा आयिल्ल्यान शाक्यासारकेले गणराजे 
भहियाक आपणालो राजा करतीत हे संभाव्य दिसना. कोसल देशाच्या 


' पसेनदि राजाकडल्यानच. ताजी नेमणूक जाली जावंये, हेंच अंदीक ग्राह्य 
| दिसता. कितेंय जालें तरी शुद्धोदन केन्नाच शाक्‍यांचो राजा जालो ना, 


अशे म्हणचें पडटा. 


शाक्यांचो मुख्य धंदो शेती 

त्रिपिटक वाङमयात मेळपी म्हायतेची अशोकाच्या लुम्बिनी देवीच्या शिला- 
लेखाच्या आधारान तपासणी करतकच अशें किसून येता कि, शुद्धोदन 
हो शाक्यांतलोच एक आसून तो लुम्बिनी गांवात रावतालों आनी थेच 
बोधिसत्त्व जल्मलो. वैर दिल्ल्या महानामाच्या आनी अनुरुद्धाच्या संवादा- 
वेल्यान सिद्ध जाता कि, शाक्यांचो मुख्य धंदो शेतीचो आशिल्लो. महा- 
नामासारकेले शाक्य जशे स्वतः शेती करीत; तसेच शुद्धोदन शाक्यय 
करतालो. जातकाच्या निदानकथेत शुद्धोधनाक म्हाराज करून ताजे, 
शेतीचें वर्णन केला, तें अशें :- 


“ एक दीस राजाचे ओपणेचो समारभ (वप्पमंगल) आशिल्लो. 
त्या दिसा सगळें नगर देवांच्या विमानाभशेन शुंगारताले. सगळे दास 
आनी वावराडी नवीं ताल्ल वस्त्रां न्हेसून आनी गंदमाळाधिकांनी भूषित 
जावन राजवाड्यांत एकठांय जाताले. राजाचे शेतीचेर हजार नांगराचो 
वापर जातालो. त्या दिसा सातशें णव्याण्णव नांगराचो दोरयो, बैल आनी 
बैलांच्यो कानयो रूप्यान मडँताले; आनी राजाचो नांगर बी शंभर नंबरी 
भांगरान मडंताले....... राजा भांगरान मडेल्लो नांगर धरी, आनी रूप्यान 
मडैल्ले सातशे णव्याण्णव नांगर अमात्य धरीत. बाकीचे दोनशें हेर लोक 


धरीत. आनी सगळे जाण मेळून शेत नांगरीत. राजा सरळ हांगाच्यान 
थंय मरेन नांगर भोंवडायतालो.” 

हे कथेत पांखाचो पाखो जाला आसलो तरी तांतले तथ्य इतलेंच 
कि, शुद्धोदन स्वतः शेती करतालो. आजकाल महाराष्ट्रात आनी गुजरातेत 
जशे वतनदार पाटील खासा शेत करतात आनी मानायाँकडल्यांनय 
कसौन घेतात तांच्या सारकेच शाक्यय आशिल्ले. फरक इतलोच कि, 
आजकालच्या पाटलांक राजकी अधिकार भोव थोडें आसात आनी 
शाक्यांक ते बरेच आशिल्ल्ले. आपल्या भाटांतल्या मुंडकराचो आनी 
मानायांचो न्याय ते स्वता करताले, आनी आपल्या देशाचो भितल्लो 
कारभार संस्थागारांत एकठांय जमून पळेताले. एकमेकांमदीं कितेंय झगडे- 
झूज उद्भवलें जाल्यार ताजो निकाल ते स्वताच दिताले. मात एकाद्रथाक 
हहीभायर घालपाचो जाल्यार वा फांसार दिवचो जाल्यार, त्या खातीर 
तांकां कोसल राजाची परवानगी घेवची पडटाली, अशें चूळसच्चक- 
सुत्तांतल्या सकल्या संवादावेल्यान दिसून येतलें :- 


“ भगवान म्हण्टा, है अग्गिवेसना, पसेनदि कोसलासारकेल्या 
वा मगधाच्या अआतशत्रसारकेल्या अभिशिक्त राजक आपणाल्या रेतां- 
पैकी एकाद्रथा गुन्यावकाराक मर्णाची ख्यास्त दिवपाचो, दंड करपाचो 
वा हद्दपार करपाचो पूर्ण अधिकार आसा काय ना? ” 

“ सच्चक- भो गोतम, वज्जी आनी मल्ल ह्या गणराजांक पसून 
आपल्या राज्यांतल्या गृन्यावकाराक फाशीं दिवपाचो, दंड करपाचो वा 
हद्दपार करपाचो अधिकार आसा; तर मागीर पसेनदि कोसल' राजाक 
वा अजातशत्रूक हो अधिकार आसा हे सांगूक नाका.” ” 


ह्या संवादावेल्यान कळून येतलें कि, गणराज्यापँकी बज्जींचे आनी 
मल्लांचें तितले पूर्ण स्वातंत्य कायम आशिल्ले; आनी शाक्य, कोलिय, 
काशी, अंग बी गणराजांक गुन्यावकारांक देहान्त शासन करपाचो, तसोच 
मोठो दंड करपाचो अधिकार उरूक नाशिल्लो. त्या खातीर शाक्य, कोलिय 


आनी काशी ह्या गणराजांक कोसल राजाची आनी अंग गणराजाक मगध 
राजाची परवानगी घेवपाची पडटाली. । 

मायदवीची म्हायती 


बोधिसत्त्वाचे आवयची म्हायती भोव थोडी मेळटा. तिजें नांव मायादेवी 
आशिल्ले, हातून दुबाव ना. पुण शुद्धोदनाचे लग्न कितलें पिरायेर जालें, 
आनी मायादेवीक बोधिसत्त्व कोणा वयार जालो बी गजालींची म्हायती 
. खेच सांपडना. अपदान ग्रंथात महाप्रजापती गोतमीचें एक अपदान आसा. 
तांतूत ती म्हण्टा - 


पच्छिमे च भवे दानि जाता देवदहे पुरे । 
पिता अञ्जनसक्को मे माता मम सुलक्खणा ॥। 
ततो कपिलवत्थुस्मि सुद्धोदनघर गता । 


“ आनी ह्या निमाणे जल्मांत हांव देवदह नगरांत जल्मलीं. म्ह॒जो 
बापूय अञ्जन शाक्य, आनी म्हजी आवय सुलक्षणा. आनी उपरांत वयार 
येतकच हांव कपिलवस्तूक शुद्धोदनाच्या घरां गेलीं. (म्हळ्यार शुद्धोदन 
वांगडा म्हजे लग्न जालें). 


द्या गोतमीच्या म्हणण्यात तथ्य कितपत आसा हें सांगपाक येना. 
* कपिलवस्तूक शुद्धोदनाच्या घरा गेलीं ' हे म्हणणे वैर दिल्ल्या विवेचना- 
कडेन जुळना. पुण जे अर्थी अञ्जनशाक्याची आनी सुलक्षणेची ती 
चली आशिल्ली, ह्या म्हणण्यात बाध येत असो मजकूर खेंच सापडना, 
ते अर्थी ती आनी तिजी व्हडली भैण मायादेवी अञ्जनशाक्याच्यो चलयो 
आशिल्ल्यो आनी त्या दोगींचीय लग्नां शुद्धोदनावांगडा जालीं, अशें- 
म्हणपाक हरकत ना. पुण तीं एकाच वेळार जालीं, काय फाटीं फुडें जालीं 
है कळपाक मार्ग ना. 


४. कारण भरण्ड्चे कथेवेल्यान शुद्धोदन कपिलवस्तूंत रावताशिल्लो 
अशें थारता. 

बोधिसत्त्व जाल्ल्याच्या सातव्या दिसा मायादेवी भायर पडली, 
ही गजाल बौद्ध वाङमयांत सुप्रसिद्ध आसा. त्या उपरांत बोधिसत्त्वाची 
हयगय जावंक लागिल्ल्यान शुद्धोदनांन मायादेवीच्या धाकले भैणीकडेन 
लग्न केलें जावंये, हें चड संभाव्य दिसता. इतलें खरें कि, गोतमीन बोधि- 
सत्त्वाचें लालनपालन आवयभशेन अत्यंत प्रमान केलें. ताका खरेले आवयची 
वाण केन्नाच भासलीना जातली. 


ha अर 
बाधसत्त्वाचा जल्म 


“मायादेवी धा म्हँयन्यांची गुरवार अशिल्ली. तेन्ना तिणे कुळरा वचपाची 
इत्सा दर्सायली. शुद्धोदन राजान तिजी इत्सा जाणून कपिलवस्तूच्यान 
देवदह नगरामेरेन सगळो रस्तो निवळ करून तो बावट्या घुडयांनी 
शृंगाल्लो, आनी  भांगराचे पाल॑खेतल्यान मोट्या लवाजम्यासँत तिजी 
कुळरा रवानगी केली. थंय वतना वाटेंत लुम्बिनीवनांत ती एका सायलाच्या 
रुखामुळां बाळंत जाली.” जातकांतले निदानकथेतल्या वर्णनाचो हो 
सारांश. शुद्धोदन राजा जर एक सर्वसाधारण भाटकार आशिल्लो 
तर तो एदो सगळो रस्तो शंगारुक शकत हे शक्यच ना. दुसरें हें कि, धा 
म्हयने 'भरतकच गुरवार बायलेक कोणच कुळरा धाडचो ना. तेन्ना हें गजा- 
लींत तथ्य खूब थोडें अशें दिसता. 


महापदानसुत्तांत बोधिसत्त्व आवयच्या पोटांत प्रवेश करता थेच्यान 
तो जावन सात दिसांचो जायसर एकंदरीत सोळा लोकोत्तर विशेष (धम्मता) 
घडून येतात, अशें वणिल्लें आसा. तांचेंपैकी (९) बोधिसत्त्वाची आवय 
धा म्हँने भरतकच बाळंत जाता, (१०) ती उबी आसतांना बाळंत जाता 
आनी (८) बोधिसत्त्व जाल्या उपरात सात दिसांनी मरता, हे तीन लोको- 
त्तर विशेष गोतम बोधिसत्त्वाच्या आयुष्यातल्यान घेतले जातले. उरिल्ले 
सगळे काल्पनिक आसून तांचोय प्रवेश ल्हव ल्हव गोतमाच्या चरिव्रांत 
जालो अशें दिसता. (सारांश, बोधिसत्त्वाची आवय उबी आसताना बाळंत 

जाली आनी ताज्या जल्माउपरांत सात दिसांनी भायर पडली अशें धरून 
| चलूंक हरकत ना. जातकाच्या निदानकर्थेत ती सायलामुळा बाळंत जाली 
आनी ललितविस्तरांत प्लक्षामुळा जाली अशें वर्णन आसा. लुम्बिनी, 
'गावांत शुद्धोदनाच्या घराभायल्या पोरसांत भोंवतांना ती बाळंत जाली, 
'मागीर ती सायलामुळा जांव वा प्लक्षामुळा जांव. मात ती बाळंत जाली 
ती उबी आसताना, इतलेंच ह्या वणनातलें तथ्य अशें समजपाचें. 


बोधिसत्त्वाचें भविष्य 

“ बोघिसत्त्वाच्या जलमाउपरांत आवयबरोबर तो घरा येतकच शुद्धोदनांन 
न्हडल्याव्हडल्या पंडित ब्राह्माणांकडल्यान ताजें भाकित वतंयलें. प॑ंडितांनो 
ताजीं बत्तीस लक्षणां पळौन हो एक चक्रवर्ती राजा जातलो, ना जाल्यार 
सम्यक्‌ संबुद्ध जातलो अशें भविष्य सांगलें.” अशा अर्थाचीं विस्तृत वर्णनां 
जातकाच्या निदानकथेंत, ललितविस्तरांत आनी बुद्धचरितकाव्यांत आय- 
ल्यात. त्या काळाक ह्या लक्षणांचेर लोकांचो खूब भावार्थ आसतालो हातूंत 
दुबाव ना. त्रिपिटक वाङमयात तांचो जायतेकडेन विस्तारांन उल्लेख 
आयला. पोक्खरसाति ब्राह्मणान तरण्या अम्बष्ठाक बुद्धाच्या आंगार हीं 
लक्षणां आसात काय नात हें पळौंक धाडिल्लो. ताणें तीस लक्षणां स्पष्ट 
पळेलीं; पुण ताका दोन दिसना जालीं. बुद्धान अद्भुत चमत्कार करून 
तीं ताका दाखेलीं.' अशे तरेन बुद्धचरिताकडेन ह्या लक्षणांचो जयथंय 
संबंद दाखला. बुद्धाची व्हडवीक गावचेलो भक्तजनांचो हो यत्न आशि- 
ल्ल्यान तातूंत विशेष तथ्य आसा अशे समजुपाची गरज ना. तरी पुण 
बौधिसत्त्वाच्या जल्माउपरांत असित )ऋषीन येवन ताजे भविष्य 
वतेयलें,ही कथा खूब पुरातन दिसता. तिजें वर्णन सुत्तनिपातांतल्या नालक- 
सुत्तांचे प्रस्तावनेत सांपडटा. ताजो गोषवारो हांगा दितां. 


“ बरी बरीं वस्त्रां न्हेसून आनी इंद्राचो सत्कार करून देव आप- 
णालीं उपवस्त्रां मळबात उडौन उत्सव करताले. तांकां पळोन असित 





५. दीघनिकाय, अम्बटं ठसुत्त. 


ऋषीन विचाल्ले, हो असो उत्सव कित्याक? तेन्ना त्या देवांनी असिताक 
सांगलें कि, लुम्बिनीग्रामांत शाक्य कुळांत बोधिसत्त्वाचो जल्म जाला, 
आनी ताका लागून आमी उत्सव करतात. ते आयकून असित ऋषी नम्र 
भावान शुद्धोदनागेर आयलो; आनी ताणे कुमाराक पळौपाची इत्सा 
दर्सायली. शाक्यांनी बोधिसत्त्वांक अंसितामुखार हाडलो, तेन्ना ताज्या 
लक्षणांची गिरेस्तकाय पळौन, “ मनशांमदीं हो सगळ्यांत श्रेष्ठ, ' अशे 
उद्गार असिताच्या तोंडसून भायर सल्ले. पुण आपणालें आयुष्य आता 
थोडें उल्लां, हें लक्षांत आयिल्ल्यान असित ऋषीच्या ' दोळचांतल्यान दुखां 
देंबलीं. तें पळौन कुमाराच्या जिव।क कांय धोको बी न। मू? असो शाक्यांनी 
प्रस्त केलो: तेन्ना असितान, ' हो कुमार फुडें संबुद्ध जातलो, पुण म्हजे 
आयुष्य भोव थोडें उरिल्ल्यान ताजो धर्म आयकुपाची संद म्हाका मेळची 
ना, म्हणून वायट दिसता, ' अशे सांगून शाक्यांचें समाधान केलें. आनी 
तांकां धादोस करून असित ऋषी थैंच्यान परतलो. ” 


बोधिसत्त्वाचे नाव 


स शाक्यसिहः सर्वार्थसिद्धः शौद्धोदनिश्च सः । 
गौतमश्चाकंबंधुश्च मायादेवीसुतश्च सः ॥ 


अमरकोशांत बोधिसत्त्वाची हीं सं नांवां दिल्‍लीं आसात. तांच्या- 
पेकी शाक्यसिह, शौद्धोदनि आनी मायादेवीसुत हीं तीन विशेषणां आनी 
अर्कबंधु हे ताज्या गोव्रोचें नांव. उरिल्ल्या सर्वार्थेसिद्ध आनी गौतम 
ह्या दोन नांवांपैकी तांगेलें खरेलें नांव खैचें? काय हीं दोनय ताजींच 
नांवा? असो प्रश्‍न उपरासता. 

त्रिपिटक वाह्ममयात बोधिसत्त्वाचें नांव सर्वार्थसिद्ध आशिल्ले, असो 
उल्लेख खेच सांपडना. जातकाच्या निदानकथेंत मात सिद्धत्य (सिद्धार्थ) 
हें ताजें नांव आयलां. पुण तें लेगीत ललितविस्तरावेल्यान घेतलां जावंये- 
त्या ग्रंथांत म्हळां कि,- 


र 
५ 

* अस्य हि जातमात्रेण मम सर्वार्थाः संसिद्धा: । यन्न्वहमस्य सर्वार्थसिद्ध 
नाम कुर्याम्‌। ततो राजा बोधिसत्त्वं महता सत्कारेण सत्कृत्य सवर्थिसि- 
| कुमारो नाम्ना भवतु इति नामास्याकार्षीत ॥ ' 


EF सर्वार्थसिद्ध हेंच नांव अमरकोशांत दिला. पुण .-ललितविस्तरांत 
बोधिसत्त्वाक वारंवार सिद्धार्थकुमार अशेंय म्हळां. आनी ताजेंच ' सिद्धत्थ ' 
है पालि ख्पान्तर. सर्वार्यसिद्ध हाजें पालि रूपान्तर सब्बत्थसिद्ध अशें जाव- 
| ; आनी तें विचित्र दिशिल्ल्यान जातक अट्ठकथेच्या कर्त्यान सिद्धत्थ 
हेंच नांव वाफल्लें जावंये, अर्थात्‌ सर्वार्थसिद्ध वा सिद्धार्थ ही दोनथ नांवां 
ललितविस्तरकाराच्या वा तसल्याच एकाद्रया बुद्धभक्त कवीचे कल्पने- 
 तल्यात भायर सल्लीं जावंक जाय. 








बोधिसत्त्वाचें खरेले नांव गोतम आशिल्ले. हातूंत दुबाव ना. थेरी- 
गाथेत महाप्रजापती गोतमीच्यो ज्यो गाथा आसात तांतली एक ही - 
बहन वत अत्थाय माया जनयि गोतम । 
व्याधिमरणतुन्नान दुक्खक्खन्ध व्यपान्‌दि ॥ 
“ पुस्कळांच्या कल्याणाखातीर मायेन गोतमाक जल्म दिलो. व्याधि 
आनी मरण हानी पीडिल्ल्या लोकांच्या दुःखाची रास ताणें ना केली. 
परन्त महापदानसुत्तांत बुद्धाक ' गोतेमो गोत्तन ' अशें म्हळां. तेच 
भशेन अपदानग्रंथांत जायते कडेन “गोतमो नाम न!मेन' आनी 'गोतमो नाम 
गोत्तेन ' अशे दोन प्रकारचे उल्लेख सांपडटात. तांचेवेल्यान बोधिसत्त्वाचें 
नांव आनी गोत्र एकच आशिल्लें काय कितें असो दुबाव येता. पुण सुत्त- 
निपातांतल्या सकल्या गाथांवेल्यान तो पैसावपा सारको आसा. 
उजं जानपदो राजा हिमवन्तस्स. पस्संतो । 
धनविरियेन संपन्नो कोसलेसु निकेतिनो ॥ 
आदिच्चा नाम गोत्तेन साकिया नाम जातिया । 
ER} तम्हा कुला पब्बजितोऽम्हि राज न कामे अभिपत्थयं ॥ 
(पब्बज्जासुत, गा. १८-१९) - 

(बोधिसत्त्व बिबिसार राजाक म्हण्टा) “आगा राया, हांगच्यान थेट 
हिमालयाच्या. मुळसांत धनान आनी शौर्यान संपन्न असो एक प्रदेश आसा. 
कोसल राष्ट्रांत तो मोडटा. थेच्या लोकांचें गोत्र आदित्य आसून तांकां 
शाक्य म्हण्टात. त्या कुळातलो हांव परिव्राजक जालों, तो, आगा राया, 
कामोपभोगांचें वान्शेन न्हय. 


ह्या गाथांत शाक्यांचें गोत्र आदित्य आशिल्ले अशें म्हळां. एकाच 
काळांत आदित्य आनी गोतम अशीं दोन गोत्रां आसप शक्य दिसना. सुत्त- 
निपात हें चडांत चड पुरातन आशिल्ल्यान आदित्य हेंच शाक्यांचें खरेलें 
गोत्र जावयें. वैर दिल्ल्या अमरकोशाच्या श्लोकात अकबंधु अशें जें बुद्धाचें 
नांव आयलां, तें ताजें गोत्रनांव अशें समजूंक जाय. कारण तें 'आदिच्चा 
नाम गोत्तेन ' ह्या वाक्याकडेन बरें जुळटा. बोधिसत्त्वाचें खरेलें नांव 
गोतम आशिल्ले आनी तो बुद्धपदाक पावतकच त्याच नांवान लोकीकवंत 
जालो. ' समणो खलु भो गोतमो सक्यकुलापब्बजितो ' अशे तरेचो उल्लेख 


सुत्तपिटकांत कितल्यातरी सुवांतींनी आसात. 


बोधिसत्त्वाचं समाधिप्रेम 


“ वैर निर्देशिष्ल्या शुद्धोदन राजाच्या कसणेच्या समारंभाच्या वेळार 
भुरगेपणांत बोधिसत्त्वाक थंय. व्हेल्लो, आनी ताज्या दुदकान्नींनी ताकां 
एका जांभळीमुळा हातूणार न्हिदैल्लो. सिद्धार्थेकुमार न्हिदला अशें पळौन 
दुदकान्नी तो समारंभ पळौंक गेल्यो. इतलेभितर बोधिसत्त्व उठलो आनी 
आसनमांडी घालून ध्यानस्थ बसलो. बर्‍याच वेळाउपरांत दुदकान्नी येवन 
पळेतात जाल्यार हेरां रुखांच्यो सावळयो उरफाटयो जाल्यात. पुण 
हें जांभळेची सावळी पॅलींभशेनच उल्ल्या! हो अद्भुत चमत्कार पळौन 
शुद्धोदन राजान .बोधिसत्त्वाक नमस्कार केलो.” जातकांतले दंतकथेतलें 
हें सार. बोधिसत्त्वाच्या आयृष्यांतले हे म्हत्वाचे गजालीक अशे तरेन, 
अद्भुत चमत्काराचें स्वरूप दिल्ल्यान तिज्यांत कितेंच अर्थ उल्लोना. 






| गजाल अशी दिसता कि, बोधिसत्त्व बापायवांगडा शेतार वचून कसणेचें 
| काम करी आनी मोकळया वेळांत एके जांभळीसकल ध्यानस्थ बस. 


. मञ्झिमनिकायांतल्या महासच्चकसुत्तांत बुद्ध भगवान सच्चकाक 
उद्देशून म्हण्टा - 

“ म्हाका याद जाता कि, बापायच्या शेतार गेल्लों आसताना जांभ- 
ळीच्या शितळ सांवळेक बसून कामोपभोगापसुन आनी अकुशळ विचारां- 
पसून विमुक्त जावन सवितर्क, सविचार. आनी विवेकापसून उत्पन्न जावपी 
प्रीतिसुख ज्यांतून आसा अशे प्रथमध्यान हांव संपादन करतालों. होच तर 
बोधाचो खरेलो मार्ग नासत मू? त्या म्हजे विज्ञान स्मृतिक अनुसल्ले 
आनी होच तो बोधाचो मार्ग जावये, अशें म्हाका दिसलें. आगा अग्गि- 
वेस्सना, हांवे म्हजेशींच म्हळें, ' जें सुख कामोपभोगांपसून आनी अकुशळ 
विचारांपसून अलिप्त आसा, त्या सुखाक हांव कित्याक भियेता?' उपरान्त 
हांवें येवजून थारायलें कि, त्या सुखाक हांवें भियोंक कामा नये. परन्त 
तें सुख अशा (देहदंडान जाल्ल्या) दुर्बल शरीरान प्राप्त करून घेवप 
शक्य ना; म्हणून परत जिंवाक लागता तें अन्न घेवप योग्य.” 


बोधिसत्वान सात वर्सा देहदंडण चलैल्याउपरांत ताकां बापायच्या 
भाटातले जांभळी सकल बसून मेळपी प्रथमध्यानाची अकस्मात याद 
जाली आनी तोच मागं तत्त्वबोधाचो आसूंक जाय अशें मानून ताणे देह- 
दंडण सोडून दिलें आनी आहार घेवंक आरंभ केलो. 


परन्त बोधिसत्त्व भुरगेषणांतच हें ध्यान कोणाकडल्यान शिकिलो ? 
काय तें ताका आपशींच प्राप्त जालें? जातक अट्ठकथेच्या कर्त्यांन ललित- 
विस्तरकारान वा बुद्धचरितकारान हें ध्यान सामक्या भुरगेपणांत बुद्धाक 
प्राप्त जालें अशें वरणिल्ल्यान, तें ताका आपशींच मेळूळें, आनी तो एक 
अद्भुत चमत्कारच जालो अशें म्हणचें पडटा. पुण वैर दिल्ल्या भरण्ड्- 
कालाम सुत्ताचो विचार केल्यार ह्या अद्भुत चमत्काराचो सहज उलगडो 

जाता. कालामाचो आस्रम कपिलवस्तूंत आशिल्लो. म्हणचे शाक्य लोकांक 
ताजो संप्रदाय जाणपी जायते आशिल्ले, अशें म्हणचें पडटा. फुडे जी 
कालामाची हकीगत येवचेली आसा तिजेवेल्यान दिसून येतालें कि, कालाम 
ध्यानमार्गी आशिल्लो आनी तो समाधीचे सात पांवंडे शिकंतालो. त्यांपैकी 
पयलो पांबंडो जें प्रथमध्यान तें बोधिसत्त्वाक घरा आसतनाच प्राप्त 
जालें जाल्यार तांतूंत अद्भुत चमत्कार तो कसलो? कांय चमत्कार 
आसलो जाल्यार तो इतलोच कि, भुरगेपणांत शेतोडेचें काम करताना 
पसून बोधिसत्त्वाची वृत्ति धर्मीक आशिल्ली, आनी वेळोवेळ तो ध्यान- 


समाधीचो अभ्यास करतालो. 


बोधिसत््वाचे समाधीचो विषय 
बोधिसत्त्वाच्या ध्यानाचो विषय खँचो हे सांगप सोपें न्हय. प्रथमध्यान 
ज्याचेर सादता अशे एकांदर सव्वीस विषय आसात. तांच्यापंकी बोधि- 
सत्त्वाच्या ध्यानाचो विषय खँँचो हें नककी सांगप जरी कठीण आसले, 
तरी मैती, करुणा, मुदिता आनी उपेक्षा ह्या चार विषयांपैकी एकाद्या 
विषयांचेर तो ध्यान करतालो जावंये, अशें अनुमान अनाठायी जावचें 
ना. कित्याक म्हळ्यार, ते ताज्या मायेस्त सभावाक अणसरून आशिल्ले. 
आनी ताका एक दुसरो आधार सापडटा तो असो -- 


“ बुद्ध भगवान कोलिय देशांत हुरिद्रवसन नांवाच्या कोलियांच्या 
शारालागसार रावतालो तेन्ना कांय भिक्षु सकाळपाराक भिक्षेक वचचे 
पैलीं हेरां परिब्राजकांच्या आरामांत गेले. तेन्ना त्या परिब्राजकांनी तांकां 
म्हळें, ' आमो - आमच्या श्रावकांक उपदेस करतात कि, इष्टांनो, चित्ताचे 
उपक्लेश आनी चित्ताक दुर्बळ करपी जीं पांच नीवरणां, तीं सोडून, 
तुमी मंत्रीन भरिल्ल्या चित्तान एक दिशा भरून उडयांत, 


६. बुद्ध घोषाचायं आनी अभिधर्माच्या मतान विषय पंचवीस; पुण 


उपेक्षेचेरपसून प्रथमध्यान साध्य जाता, अशें मानल्यार विषय सव्वीस 
७. . समाधिमा, पृ. ३१-३५ - पळेयात 


आल्य, 






बोधिसत्त्व ८९ 


| तिसरी आनी चौथी भरून उडयात. त्याच प्रमाण वैर सकल 
आनी चोशीं सगळे जगत्‌ विपुल, श्रेष्ठ, निस्सीम, अवैर आनी द्वेषरहित 
| मैत्रीन भरिल्ल्या चित्तान भरून उडयात. करुणेन भरिल्ल्या चित्तान... 
मृदितेन भरिल्ल्या चित्तान.....उपेक्षेन भरिल्ल्या चित्तान भरून उडयात. 
श्रमण गोतम पसून असोच उपदेस करता. मागीर ताज्या आनी 
आमच्या उपदेसांत फरक खेंचो?'” (बोज्झंगसंयुक्त, वग्ग ६, सुत्त ४) 


शाक्य आनी कोलिय एकमेकांच्या शेजाराक रावताले आनी तांचो 
संबंद लागशिल्लो आशिल्लो. केन्ना केन्ना रोहणी न्हयेच्या उदकावेल्यान 
तांचें मदीं झगडीं उपरासतालीं, असो उल्लेख जातकअट्ठकथैँत आनी हेर 
अट्ठकथांतल्यांन जायतेकडेन आयला. त्या कोलियाच्या राज्यांत अन्य 
पंथांतले परिव्राजक बौद्ध संघांतल्या भिक्षूंक वेलो. प्रस्त विचारतात. हे 
परिव्राजक थंय बर्‍याच वर्सापसून रावताले जावंक जाय. तांगेले आस्रम 
बुद्धान धर्मोपदेस करूंक सुरवात केल्याउपरांत स्थापन जालो ना; तो 
पैलींपसूनच थंय अ।शिल्लो हें निश्‍चित. आनी हे परिव्राजक मंत्री, करुणा, 
मुदिता आनी उपेक्षा ह्या चार ब्रह्मविहारांची धारणा करची, असो उपदेस 
करीत. तेन्ना ते कालामाच्याच पंथांतले आशिल्ले अशें समजूंक कितें 
हरकत? निदान हें ब्रह्मविहार बोधिसत्त्वाक तरणेपणींच खबर आशिल्ले 
आनी तो तांचेर ध्यान करून प्रथमध्यान संपादतालो, ह्या विधानाक 
बाधा येना. 


बोधिसत्वान घर त्यागपाक कारण किते 
त्या उपरान्तचो म्हत्वाचो प्रसंग म्हळ्यार बोधिसत्त्व आपल्या राजवाडयात- 
ल्यान बागेकडेन वता, हो. शुद्धोदन म्हाराजान ताज्या वाटेत कोणच 
म्हातारो, पिडेखोर वा मेल्लो मनीस येवं नये असो बंदोबस्त केला 
आसतानाय देवता एक म्हातारो निर्माण करून ताज्या नदरेक खालतात; 


८. ह्या ब्रह्मविहाराची फोडणिशी समाधिमार्गाच्या पांचव्या प्रकरणांत 
केल्या. 





९० भगवानः | | 
आनी बोधिसत्त्व विरक्त जावन आपल्या वाड्यांत वता. दुसऱ्या खेपे 
पिडेखोर, तिसऱ्या खेपेक मेल्लो मनीस आनी चौथ्या खेपेक एक परि- 
ब्राजक, देवता ताका दाखैतात; ताका लागून तो सर्वशी विरक्त जावन 
आनी घरदार त्यागून तत्वबोधाचो मार्ग सोदून काडपाक प्रवृत्त जाता. 
ह्या प्रसंगाची रसभरीत वणंनां ललितविस्तर बी ग्रंथांत सापडटात: तीं 
सर्वथैव ग्राह्य न्हयत अशें म्हणचें पडटा. जर बोधिसत्त्व बापायच्या बरो- 
बर वा एकटोच शेतार वचून वावर करतालो, आनी आडार काला- 
माच्या ऑस्रमांत वचून .ताजें तत्त्वज्ञान शिकतालो, तर मागीर ताणें 
म्हातारो, पिडेखोर आनी . मेल्लो मनीस पळेलोना हे कशें संभवता? 


निमाण्या दिसा बोधिसत्त्व बागेंत गेल्लो आसतांना “ देवतांनी एक 
बेस बरो परिव्राजक निर्माण करून ताजें नदरेक हाडलो. तेन्ना बोधि- 
सत्त्वान सारथ्याक प्रस्न केलो, हो कोण रे?” जरी त्या वेळार--बोधि- 
सत्त्व बुद्ध न जाल्ल्या कारणांन--परिव्राजक कोण वा ताजे गुण खैंचे 
हें सारथ्याक खबर नाशिल्लें तरी देवतांचे सासायेक लागून ताणें म्हळें, 
“ हो परिब्राजक '; आनी ताणे प्रब्रज्येचे गुण वणिले,” अशें जातक अट्ठ- 
कथाकारांचें म्हणणें. पुण जर कपिलवस्तूंतं आनी शाक्यांच्या शेजारच्या 
राज्यांत परिब्राजकांचे आस्म आशिल्ले, तर बोधिसत्त्वाक वा ताज्या 
सारथ्याक परिव्राजकांची मातय म्हायती नासची हें अजाप न्हय? 


अंगृत्तरनिकायाच्या चतुक्कनिपातांत (सुत्त नं. १९५) वप्प शाक्याची 
गोष्ट आयल्या. तो निर्ग्रंथ (जेन) श्रावक आशिल्लो. एकदां ताजो आनी 
महामोग्गल्लानाचो संवाद चलिल्लो आसताना बुद्ध भगवान थंय आयलो, 
आनी ताणें वप्पाक उपदेस केलो. तेन्ना वप्पान म्हळें, “ निर्ग्रथांच्या, 
(जैन साधूंच्या) उपासनांपसून म्हाका कांय फायदो जालो ना. आतां, 
हांव भगवन्ताचो उपासक जातां.” अट्ठकथाकार वप्प हो भगवन्ताचो 
बापोल्यो आशिल्लो अशें म्हण्टात. हें म्हणणें महादुक्खक्खन्धसुत्ताचे 
अट्ठकथेकडेन जुळना. कितेंय जावं, वप्प नावांचो एक म्हालम्हातारो 


गोतम बोधिसत्त्व ९१ 


| शाक्य जैन आशिल्लो हातूंत दुबाव ना. हाजोच अर्थ बोधिसत्त्वाच्या जल्मा- 
पेलींच शाक्य देशांत जैन धर्माचो प्रसार जाल्लो. तेन्ना बोधिसत्त्वाक 
| परिव्राजकांची म्हायती नाशिल्ली हे मुदंलांतच संभवना. 


मागीर ह्यो सगळयो अद्भुत गजाली बोधिसत्त्वाच्या चरित्रांत 
आयल्यो खँच्यान? महापदानसुत्तांतल्यान.' म्हाताऱ्या मनशाक पळेतकच 
बोधिसत्त्वान सारथ्याक प्रस्न कसो केलो, ह्या संबंदान जातक अट्ठकथाकार 
म्हण्टा “ महापदाने आगतनयेन पुच्छित्वा ” (महापदानसुत्तांत आयिल्ल्या 
कथेक अणसरून प्रस्न विचारून). 


९. अपदान (सं. अवदान) म्हळ्यार सच्चरित्र. व्हडांच्या सच्चरित्र [ंचो ज्या 
सुत्तांत संग्रह आसा तें महापदानसुत्त. हातूंत पुविल्ल्या युगांतले सं आनी 
आविल्ल्या यृगांतलो गोतम बुद्ध मेळून सात बुद्धांची चरित्रां आरंबाक 
थोडयाभितर दिवन मागीर विधस्सी बुद्धाचें चरित्र विस्तारात वणिलां. 
तो एक नमुनो आसून ते धर्तीर हेरा बुद्धाचीं चरित्रां वर्णुचीं अशें अट्ठ- 
कथाकार म्हण्टात. ह्या वर्णनांतलो चंडसो भाग हैं सुत्त रचचे आदीं 
वा उपरान्त बुद्धाच्या चरित्रांत दाखल केलात आनी ते खुद्द तिपि- 
टकांत वेगवेगळेकडेन सांपडटात. उद्यानदर्शनाचो भाग मात त्रिपि- 
टकांत ना. तो जातक अट्ठकथाकारान उखल्ला. ते आदीं ललित- 
विस्तरांत आनी बुद्धचरित काव्यांत हे कथेचो समावेश जाल्लो. 

गोतम बोधिसत्त्वाखातीर तीन वाडे बांदिल्ले ही गजाल हांव 
इतिहासीक समजतालों. परन्त ती लेगीत कल्पित आसुंय. कारण 
शुद्धोदन सारकेलो खासा आंग मोडून काम करपी भाटकार आपल्या 
चल्याखातीर तीन वाडे बांदीत हें शक्‍य दिसना. ' दीघनिकाय ' 
भाग दुसरो, भाषांतरकार परलोकवासी चितामण वैजनाथ राजवाडे, 
(प्रकाशक, ग्रंथसंपादक व प्रकाशक मंडळी, नं. ३८०, ठाकुरद्वार 
रोड, मुंबई नं. २) ह्या ग्रंथाच्या आरंबाकंच महापदानसुत्ताचें मराठी 
भाषांतर आयला. तें जिज्ञासू वाचप्यांनी मुजरत वाचचें. 


९२ भगवान बुद्ध 


म्हणजे ह्यो सगढ्यो अद्भुत कथा महापदान सुत्तावेल्यान घेतल्यात 
अशें म्हणचें पडटा. 

तर मागीर : बोधिसत्त्वाक घरदाराचो त्याग करूंक कारण कितें 
जालें जायत? हाजे उत्तर अत्तदण्डसुत्तांत खासा बुद्ध भगवानच दिता. 


अत्तदण्डा भयं जातं, ऊनं पस्सँथ मेधकं। 
संवेग कित्तयिस्सामि यथा संविजितं मया ॥ १॥ 
फन्दमानं पज दिस्वा मच्छे अप्पोदके यथा । 
अञ्ञमञ्जेहि व्यारुद्ध दिस्वा मं भयमाविसि ॥ २॥ 
समन्तमसरो लोको, दिसा सब्बा समेरिता । 
इच्छ भवनमत्तनो नाइसासि अनोसितं । 
ओसाने त्वेव व्यारुद्धे दिस्वा मे अरती अहु ॥ ३॥ 


(१) शस्त्रधारण धोक्याचें दिसलें. (ताका लागून) ही जनता कशी 
झगडटा पळेयात! म्हाका संवेग (वैराग्य) कसो उत्पन्न जालो हें सांगतां 
(२) उण्या उदकांत नुस्ते जशें तडफडटा, ते भशेन आपसांत विरोध 
करून तडफडपी प्रजेकडेन पळौन म्हज्या अन्तस्करणांत भय रिगलें. (३) 
चोंशीं जंग पडंग दिसूंक लागलें, संगळयो दिको कंपित जाल्यात अशें दिसलें 
आनी तांतूंत आस्रयाची सुवात सोदता आसतांना निर्भय अशें स्थळ 
सांपडना जालें. कारण अखेरमेरेन सगळी जनता एकमेकांआड जाल्लीच 
दिशिल्ल्यान म्हाका उबगण आयली. 


रोहिणी न्हयेच्या उदक!खोतीर शाक्य आनी कोलिय झगडताले; 
एक फावट तर दोगांनीय आपापली सँन्यां सज्ज करून रोहिणी न्हयेकडेन 
व्हेली; आनी त्या प्रसंगार बुद्ध भगवान दोनय सेन्या मजंगती येवन ताणें 
हें सुत्त उपदेसलें. असो उल्लेख जातकअट्ठकर्थेत जायतेकडेन आयला. 
पुण तो विपर्यस्त आसूंये अशें दिसता: शाकयांक आनी कोलिंयांक भगवान 
बुद्धान उपदेस केलो जायत अनी तांची झगडीं पालैलीं जायत. परन्त 

त्या प्रसंगार हें सुत्त उपदेसपाचें कांय कारण दिसना. आपणांक वेराग्य 
कशे प्राप्त जालें आनी आपूण घरातल्यांन कित्याक भायर सल्लो, हें ह्या 
ुत्तांत भगवान सांगता. रोहिणी न्हयच्या उदकावेल्यान वा अशाच शुल्लक 
कारणाखातीर शाक्य आनी कोलिय हांचें तंटे जाताले. त्या प्रसंगार आपणें 
शस्त्र धरचें काय ना, हो बोधिसत्त्वाक प्रस्त पडलो जावयें. पुण शस्त्रान 
हे तंटे पालवप शक्य नाशिल्लें. शाक्य आनी कोलिय हांचे तंटे बळजबरेन 
पालले जाल्यारय ते पालौंचे नाशिल्ले. कित्याक म्हळ्यार, ते पाले- 
तल्याक परत शेजारच्या राजाआड शस्त्र धरचें पडटालें आशिल्ले; आनी 
| जर ताणे ताकाय जिखता, तर ताज्या पेलेकडच्या राजाक जिखप 
ताका भाग पडटालें आशिल्ले. अशा भशेन हातांत शस्त्र घेतिल्ल्यान जंय 
थंय जैत मेळैल्याबगर गत्यंतर उरचें नाशिल्लें. पुण तें मेळैलें तरी ताका 
शान्ती खंँच्यान मेळटली आशिल्ली? पसेनदि, कोसल आनी बिबिसार 
हांचे पूतच तांचे दुस्मान जाले तर मागीर अशें शस्त्र घेतिल्ल्यान लाब 
किते? अखेरमेरेन झगडत रावप होच! ह्या सशस्त्र प्रवृत्तिमार्गाचो मायेस्त 
बोधिसत्त्वाक कंठाळो आयलो आनी ताणे शस्त्रनिवृत्तीचो मार्ग पत्कल्लो. 


सुत्तनिपातांतल्या पब्बज्ज्या सुत्तांत आरंबाकच सकल्यो गाथा आसात. 


पब्बजं कित्तयिस्सामि, यथा पब्बजि चक्खुमा, 
यथा वीमंसमानो सो पब्बजं समरोचयि ॥ १॥ 
संबाधोऽयं घरावासो रजस्सायतन इति । 

अब्भोकासो च पब्बज्जा इति दिस्वान पब्बजि ॥ २॥ 


“ (१) चक्षुष्मन्तान प्रव्रज्या कित्याक घेतली आनी ताका ती खैंच्या 
विचारान आवडली हें सांगून (ताज्या) प्रब्रज्येचे हांव वर्णन करतां. 


. (२) गृहस्थात्रम म्हळ्यार अडचणीची आनी कोयराची सुवात 
आनी प्रब्रज्या म्हळ्यार मेकळी हवा, अशें जाणून तो परिव्राजक जालो.' 


ह... 


९४ भगवान बुद्ध 


ह्या म्हणण्याचो आधार मज्झिमनिकायांतल्या महासच्चक सुत्तांतय 
सांपडटा. थंय भगवान म्हण्टा, “ अग्गिवेस्सना, संबोधिज्ञान जावचे पैलीं, 
बोधिसत्त्व आसतानाच म्हाका दिसलें, ' गृहस्थात्रम अडचणीची आनी 
कोयराची सुवात. प्रत्रज्या म्हळ्यार मेकळी हवा. गृहस्थाश्रमांत रावन 
अत्यंत परिपूर्ण आनी परिशुद्ध ब्रह्मचर्यं पाळप शक्‍य ना. म्हणून मुंडण 
करून आनी भगवीं घालून घरातल्यान भायर सरून परिव्राजक 
जावप यो 





परन्त अरियपरियेसनसुत्तांत हाजेपरस मात्शें वेगळें कारण दिलां. 
भगवान म्हण्टा, “ भिक्षुनो, संबोधिज्ञान जावचेंपेलींच बोधिसत्त्व आसत- 
नाच खासां हांव जल्मधर्मी आसतानाय, -जल्माच्या फेन्यांत सापडिल्ल्या 
वस्तूंच्या (भुरगीं, बायल, दासदासी बी च्या) फाटल्यान लागिल्लों 
“(म्हळ्यार म्हजे सुख तांचेर आधारून आसा अशें म्हाका दिसतालें) खासा 
` “+अशाधर्मी, आसताना, व्याधिधर्मी आसताना, मरणधर्मी आसताना, शोक- 
धर्मी आसताना, जरा, व्याधि, मरण, शोक हांच्या फेऱयांत सापडिल्ल्या 
वस्तूंच्यार्च-फाटल्यान लागिल्लो. तेन्ना म्हज्या मनांत असो विचार आयलो 
कि, खासा,हाँव जल्म, जरा, मरण, व्याधि आनी शोक हाणी संबद्ध आस- 
ताना ताणींच संबद्ध जी बायलभुरगीं बी तांच्या फाटल्यान लागलां, हे 
योग्य न्हय; तर मागीर हांवे ह्या जल्मजरादिकांनी जावपी हानी पळौन 
अजात&-अंजर, अव्याधि, अमर आनी अशोक अशे जे परमश्रेष्ठ निर्वाणपद 
.--~~त्रंजो शोध करप हें योग्य.” 

ह्याप्रमाण बोधिसत्त्वाच्या प्रब्रज्येक साधारणपणान तीन कारणां 
दिल्यांत. (१) आपल्या आप्तांनी एकमेकांकडेन लडप।खातीर शस्त्र धारण 
केल्ल्यान ताका भ॑य दिसले; (२) घर अडचणीची आनी कोयराची 
सुवात अशें दिसलें; आनी (३) आपूण जल्म, जरा, मरण, व्याधि हाणी 
संबद्ध आसताना अशाच प्रकारच्या वस्तूंचेर आसक्त जावन रावंक कामा 

नये अशं दिसलें. ह्या तीनय कारणांची संगती लावप शक्‍य आसा. 


` गोतम बोधिसत्त्व ९५ 


बोधिसत्त्वाचे जातभाव शाक्य आनी कोलिय हांचेंमदो झगडीं झुजां 
उत्पन्न जालीं, आनी त्या प्रसंगांत आपणे तातूंत पडचें काय ना हो बोधि- 
सत्त्वाक प्रस्न पडलो. मारामारीन हीं झगडीं मेटचीनात हें ताणे जाणलें 
पुण आपुण तांतूत पडलोना जाल्यार लोक आपणांक भेजूड म्हण्टले आनी 
आपणें गृहस्थाचो धर्म पाळूळोना अशें जातले. अर्थात्‌ गृहस्थात्रम ताका 
अडचणेची सुवात दिसूंक लागली. त्या परस संन्याशी जावन निरपेक्ष- 
पणान रानावनांत हेडत रावप किर्ते वायट आशिल्ले? परन्त ताजे आपलें 
बायलेचेर आनी चल्याचेर+ प्रेम आशिल्ल्यान काडून वचप ताका खूब 
कुस्तार जालें. तेन्ना तांकां आनीकय येवजुंचें पडलें. खासा हांव जल्म- 
जरा-व्याधि-मरण हांचो धर्मी जाल्ल्यान अशाच सभावान बद्ध जाल्ल्या 
बायलेभुरग्याचेर बी आसक्त जावन. ह्या अडचणीच्या आनीक कोयराच्या 
गृहस्थाश्रमात पडून रावप योग्य न्हय अशें ताकां दिसलें; आनी म्हणून तो 
परित्राजक जालो. ह्या तीनय कारणांन मुख्य कारण म्हळचार शाक्यांच्यो 
आनी कोलियांच्यो. आपसातल्यो मारामाऱ्यो, हें लक्षांत [> 
बोधिसत्त्वान फुडे बुद्ध जावन सोदून काडिल्ल्या मध्यम 
नीट समजतालो. 






राहुल कुमार 
बोधिसत्त्वाचें लग्न तरणेपणांत जावन घर सोडून वचचें 
नांवाचो चलो आशिल्लो, हाकां त्रिपिटकांत जायते कडेन 


सत्त्वान घर त्यागलें अशें म्हळां. पुण दुसर्‍या अट्ठकथाका रांचे)म्ह 
अशे दिसतां कि, राहुल कुमार जाल्ल्याच्या सातव्या दिसा ताणें घर त्यागलें. 111 
ह्या दोनय विधानांक पुविल्ल्या वाङमयात आधार सांपडना. इतलें निश्चित 

कि, बोधिसत्त्वान घरा त्यागचेपैलीं ताका राहुल नांवाचो एक चलो आशिल्लो. 

गोतम बोधिसत्त्व बुद्ध जावन कपिलवस्तूंत आयलो, आनी त्या प्रसंगार 

ताणे राहुलाक दीक्षा दिली, अशीं वर्णनां महावग्गांत आनी हेरकडेन, 


९६ भगवान बुद्ध. 


सांपडटात. त्या वेळार राहुल सात वर्सांचो आशिल्लो, अशें अट्ठकथांनी 
जायते कडेन म्हळां. राहुलाक भगवन्तान श्रामणेर केलो काय कितें आनी 
तो तेन्ना कितल्या वर्सांचो आशिल्लो हाचो विचार सव्या प्रकरणांत जातलो. 
कित्याक म्हळ्यार, श्रामणेराचो संबंद भिक्षुसंघाकडेन येता. 


राहुलमाता देवी 
राहुलाचे आवयक महावग्गात आनी जातकअट्ठकर्थेंत सवत्र ' राहुलमाता 
देवी ' म्हळां. यसोधरा (यशोधरा) हे तिजें नांव फकत अपदान ग्रंथात 
सांपडटा. जातकाच्या निदानकर्थेत म्हळां कि, “ जेन्ना आमचो बोधिसत्त्व 
लुम्बिनी वनांत जल्मलो, तेन्नाच राहुलमाता देवी, छन्न अमात्य, काळुदायि 
(काळो उदायि) अमात्य, कंथक अश्वराजा (बुद्धगयेचो), महाबोधिवृक्ष 
आनी चार निधिकुंभी (द्रव्यान भरिल्ले रांजण) उत्पन्न जाले.” हातूंत 
बोधिवृक्ष आनी ठेवीचे रांजण त्याच वेळार उत्पन्न जाले, ही शुद्ध दन्त- 
कथा समजूंक जाय. पुण बोधिसत्त्व, राहुलमाता, छन्न आनी काळा उदायि 
+ हीं एकाच वेळार जल्माक आयलीं नासलीं तरी सारक्या वयाचीं आशिल्लीं 
अशे मानूंक हरकत ना. राहुलमातेचे देहावसान ७८ व्या वर्सा म्हळचार 
हँ बुद्धाच्या परिनिर्वाणाआदी दोन वर्सा जालें जावंये. अपदानात (५८४) 
& ती.«म्छण्टा, 
र अट्ठसत्ततिवस्साहं पच्छिमो वत्तत्ति भवो । 





` पहाय वो गमिस्सामि कतम्मे सरणमत्तनो ॥ 
“ हांव आज ७८ वर्साचीं. हो म्हजो निमाणो जल्म. तुमकां हांव 
सोडून वतलीं. म्हजी मुक्ती हांवें संपादल्या. ' 


ह्या निमाण्या जल्मांत आपुण शाक्य कुळांत जालीं अशेंच ती म्हण्टा, 
परन्त त्या कुळाची म्हायती खेच सांपडना. ती भिक्षुणी जावन रावली 
आनी ७८ व्या वर्सा बुद्धासरी वचून तिणे वैर दिल्ल्या प्रमाण भाषण केलें 
अशें अपदानकाराचें म्हणणें दिसता. पुण भिक्षुणी जाल्याउपरांत तिणे 


९७ 





खैंचोच उपदेस केल्ल्याचो वा तिजो कशेच तरेन बौद्ध संघाकडेन संबंद 
आयिल्ल्याचे दिसून येना. तेन्ना ती खच्यानीय भिक्षुणी जाली काय ना 
हैं खात्लीन सांगूंक येवप कठीण. अपदान ग्रंथात तिजें नांव यशोधरा आनी 
ललितविस्तरांत गोपा अशें आयलां. तेन्ना ह्यांपैकी तिगेलें खरेलें नांव 
खैचें, काय ही दोनय नांवा तिजींच हे समजना. 





गुहत्यागाचो प्रसंग 


. गृहत्याग केलो ते राती आपणाल्या राजवाड्यांत बशिल्लो. 
ताज्या परिवारांतल्या बायलांनी गायन, वादन बी करून ताका रिझौपाची 
खूब खटपट केली. पुण बोधिसत्त्व तांतूंत रमलोना. अखेर त्यो बायलो 
उबगल्यो अनी तांका न्हीद लागली. कोण वथरेताल्यो; तर कोणाच्या तोण्डा- 
तल्यान लाळ गळटाली. बोधिसत्त्वाक तांचो भयंकर कंटाळो आयलो; 
आनी ताणी सकल वचून छन्न सारथ्याक उलो मारून जागो केलो. छन्नान 
कंथक नांवाचो घोडो सज्ज करून हाडलो. बोधिसत्त्व ताजेंर आरूड 
जालो आनी छन्न घोडयाची शेंपडी धरून रावलो. देवतांनी त्या दोगां 
| खातीर नगराचो दरवाजो उक्तो केलो. तांतल्यान भायर सरून ते दोगथ 
अनोम नांवाच्या न्हयेचे देगेर गेले. थंय बोधिसत्वान आपले केस आपल्या 
तरसादीन कापून उडैले. आनी दागदागिने छन्नाच्या सुवादीन करून 
_ बोधिसत्त्व राजगृहाक गेलो. बोधिसत्त्वाच्या वियोगाक लागून कंथकान 
अनौमा न्हयेचेरच कूड सोडली आनी छन्न सारथी दागदागिने घेवन कपिल- 
वस्तूक गलो. 





निदानकथेतलो हो सारांश. निदानकथेत, ललितविस्तरांत आनी 
बुद्धचरित काव्यांत ह्या प्रसंगाची रसभरीत वर्णनां मेळटात; आनी तांचो 
बौद्ध चित्रकलेचेर बेस बरो परिणाम जाला. परन्त तांच्यात निखालस 
` तथ्य ना. आसल्यार खूबच थोडें आसुये. कित्याक तर, चडात चड पुरातन 
_ सुत्तांत ह्या असंभाव्य दंतकथेक बिलकुल आधार सांपडना. 









९८ भगवान बुद्ध 


आरियपरियेसनसुत्तांत' खासा भगवान बुद्ध आपल्या गृहत्यागाची 


गजाल सांगता, ती अशी :-- 


सो खो अह भिक्खवे अपरेन समयेन दहरो व समानो सुसु काळकेसो | 


भद्रेन योब्बनेन समन्नागतो पठमेन वयसा अकामकानं मातापितुन्न अस्सु- 


मुखान रुदन्तानं केसमस्सुं ओहारेत्वा कासावानि वत्थानि अच्छादेत्वा 


अगारस्मा अनगारिय पब्बजि । 


“ भिक्षनो, असो विचार करता आसताना कांय काळान, जरी तेन्ना 
हांव तरणो आशिल्लो, म्हजो एकय केंस पिकूंक नाशिल्लो, हांव ऐन ज्वानींत 
आशिल्लों आनी म्हजो आवयबापूय म्हाका परवानगी दीनाशिल्लों, दोळयां- 
तल्यां दुखांच्या झरींनीं तांची तोंडां भिजिल्ली, तीं सारकीं रडटालीं, 
तरी हांव (त्या सगळ्यांची पर्वा करिनासताना) माथ्याचें मुंडण करून, 
भगव्या वस्त्रांनी शरीर धांकून, घरातल्यान भायर सल्लों (हाव सन्याशी 
जालों) .' 


होच उतारो जशाचो तसो महासच्चकसुत्तांत सांपाडट. हाजेवेल्यान 
बोधिसत्त्व घरच्या कोणाकच कर्ठूक दीनासताना छन्नासैत कंथकाचेर 
स्वार जावंन पळून गेलो हें म्हणणें साप चुकीचें अशें दिसता. बोधि- 
सत्त्वाची खुह आवय मायादेवी जरी तो जाल्ल्याच्या सातव्या दिसा 
भायर पडिल्ली तरी ताजे पालन महाप्रजापति गोतमीन स्वताच्या 
चलयाभशेनच केल्लें. अर्थात वेलया उताऱ्यांत तिकाय बुद्ध भगवन्तान 
आवय म्हळां जावंक जाय. शुद्धोदनाक आनी गोतमीक तो परिव्राजक 











जातलो हे खूब दिसांपसून खबर आशिल्ले, आनी तांचे इत्सेआड आनी 


तांच्या समक्षच ताणे प्रत्रज्या घेतली हें. ह्या उताऱ्यावेल्यान स्पष्ट जाता. 





प्रकरण पांचवे 
तपच्छर्या आनी तत्वबोध 
आळार कालामाची भेट 


[ सोड्न बोधिसत्त्व. थेट 'राजगृहाक गेलो, थंय ताजी आनी बिबिसार 


राजाची भेट जाली, आनी त्या उपरान्त तो आळार कालामाकडेन वचून 


तागेलें तत्त्वज्ञान शिकलो, अशा अर्थाचें वर्णन जातकाच्या निदानकर्थेत 
सापडटा. अश्वघोषान बरैल्या बुद्धचरित काव्यांत निदानकथेचोच क्रम 
घेतला. ल॑लितविस्तरांत “ बोधिसत्त्व पँलीं वैशालीक गेलो आनी थंय, 
आळार कालामाचो शिष्य जालो, अनी उपरांत राजगृहःक गेलो, थंय 
बिबिसार राजान ताजी भेट घेतकच तो उद्दक रामपुत्तासरीं गेलो.' 
अशें तरेचें सविस्तर वर्णन आसा. पुण हीं दोनय वर्णनां पुर्वील्या सुत्तांकडेन 
जुळनात. वैर दिल्या आर्यपरियेसन सुत्ताच्या उताऱ्यांत बोधिसत्वान घरा 
आसतानाच आवयबापाय समक्ष प्रब्रज्या घेतली अशें म्हळां. त्या उपरांत 
रोखडोच हो मजकूर मेळटा :- 


सो एवं पब्बजितो समानो किकुसलंगवेसी अनुत्तरं सन्तिवरपदं 


_ परियेसमानो येन आळारो कालामो  तेनुपसंकमि । 

(भगवान म्हण्टा) “ ह्या प्रमाण प्रब्रज्या घेतकच हिताचो मार्ग 
खेंचो हें जाणून घेवपाच्या उद्देशान श्रेष्ठ, लोकोत्तर, शान्त, तत्त्वाचो 
सोद घेत हांव आळार कालामाकडेन गेलो.” 

ह्या उतार्‍्यावेल्यान अशें दिसून येता कि, बोधिसत्त्व राजगृहाक 
वचनासताना पैलीं आळार कालामाकडेन गेलो. आळार कालाम कोसल 

१०० भगवान बुद्ध 


देशाचोच रैवाशी आशिल्लो. अंगुत्तरनिकायाच्या तिकनिपातात (सुत्त 
नं. ६५) कालाम नांवाच्या क्षत्रियाच्या केसपुत्र शाराचो उल्लेख आयला. 
ताजेवेल्यान अशे दिसता कि, त्याच कालमांपैकी आळार कालाम हो एक 
आशिल्लो. शाक्य आनी कोलिय राज्यांत ताजी बरीच ख्याती आशिल्ली. 
ताज्या एका शिष्याचो-भरण्डू कालामाचो-आस्रम कपिलवस्तूक आशिल्लो, 
हें वैर सांगलांच. दुसरें ताजे वा चड जाल्यार उहक रामपुत्ताचें शिष्य 
लागशिल्ल्या कोलियांच्या- देशांत रावताले; आनी ह्या संप्रदायाचें प्रस्थ 
शाक्य आनी कोलिय देशांत बरेंच आशिल्ले, हातूंत दुबाव ना. बोधिसत्त्व 
प्रथमध्यानाची पद्धत ह्याच परित्राजकांकडल्यानं शिकलो, आनी तांणीच 
ताकां संन्यासाची दीक्षा दिली जातली. 


परन्त शाक्य वा कोलिय देशांतल्या एकाद्रया आस्रमाँत रावन 
काळ कंठप बोधिसत्त्वाक योग्य दिसलें ना. हिंताच्या मार्गाचो आनी श्रेष्ठ, 
लोकोत्तर, शान्त तत्त्वाचो. बोध करून घेवपाखातीर ताणें खुद्द आळार 
कालामाची भेट घेतली. त्या वेळार आळार कालाम कोसल देशांत खंय 
तरी रावतालो जावंये. ताणे बोधिसत्त्वाक चार ध्यानां आनी तांच्या वेले 
तीन पांवंडे शिकेले. पुण ह्या समाधीच्या केवळ सात पांवंड्यांनी ताजें 
समाधान जालें ना. हो मार्ग मनोनिग्रहाचो आशिल्लो खरो, पुण सगळ्या 
मनीस जातीक ताजो उपेग कितें? ह्याच खातीर हिताच्या मार्गाचो सोद 
बोधिसत्वान फुडें चलैलो. 


उद्दक रामपुत्ताची भेट 
आळार कालाम आनी उद्दक रामपुत्त हे दोगय एकच समाधिमार्ग शिकैताले. 
तांच्यात फरक आशिल्लो तो इतलोच कि, आळार कालाम समाधीचे 
सात पांबंडें शिकेतालो तर उद्दक रामपुत्त आठ पांवंडे शिकेतालो. ह्या 
दोगांचोय कोणय पुण एकच गुरु आसूंये आनी उपरांत तांणी हे दोन पंथ 
काडले जावंये. आळार कालामाक सोडून बोधिसत्त्व उहकाकडेन गेलो. 





तषच्छर्या आनी तत्त्वबोध । १०१ 


पुण ताज्याँय मार्गात ताका विषेश तथ्यं दिसलें ना. तेन्ना राजगृहाक वचून 
थैच्या प्रसिद्ध श्रमणपंथांचें तत्त्वज्ञान जाणून घेवपाचो ताणें निच्छय केलो. 


बिबिसार राजाची भेट 


राजगृहात. जाल्ल्या बोधिसत्त्वाच्या आगमनाचे वर्णन एका अज्ञात कवोन 
सुत्तनिपातांतल्या पब्बज्जासुत्तांत केलां. ताजे भाषान्तर अशे -- 


१.. चक्षुष्मन्तान. (बोधिसत्त्वान) . प्रत्रज्या कित्याक घेतली आनी 
खेंच्या विचारान ताका ती -आवडली हें सांगून (ताजे) प्रत्रज्येचे हांव वर्णन 
करतां. | । 

२. गृहस्थास्रम ही अडचणेची आनी कोयराची सुवात आनी प्रत्रज्या 
म्हळ्यार मेकळी हवा अशे जाणून ताणे प्रत्रज्या घेतली. 

३. प्रत्रज्या घेवन. ताणे कायेचे पापकर्म वज्ये केलें. वाचेचें  दुर्वतन 
सोडून दिलें आनी आपली गुजराण निवळ मार्गान चलैली. 

४. बुद्ध 'मगधाच्या गिरित्रजाक (राजगृहाक) आयलो. सगळया 


आंगार उत्तम लक्षणां पातळल्यांत अशा ताणे राजगृहाक भिक्षाटणाखाती र 
प्रवेश केलो. 


५. आपल्या. राजवाडयावेल्यान बिबिसारान. ताका पळैलो. ताज्या 
लक्षणांची गिरेस्त काय पळौन बिबिसारान म्हळें, 

६. लोकांनो, . म्हजे आयकात--हो सुंदर, भव्य, शुद्ध आनी 
आचरणान संपन्न आसून पायांकडेन दोन हाताच्या अन्तरार नदर दवरून 
चलता. (युगमत्तं च पेक्खति). 

७. हो नदेर पायांकडेन दवरून चलपी जाग्रत भिक्षू उणाक कुळा- 
तलौ दिसना. तो खंय वता, हे राजदूतांक धावत वचून पळों दी 

८. तो भिक्षु (बोधिसत्त्व) खंय वता आनी खंय रावता हे पळौपा- 
खातीर ते (बिबिसार राजान धाडिल्ले) दूत ताज्या फाटोफाट गेले. 

९. इन्द्रियांची राखण करीत घरोनघरची भिक्षा घेवन विवेकी 
आनी जाग्रत अशा बोधिसत्त्वान रोखडीच पात्रभर भिक्षा मेळैली. 


१०२ भगवान बुद्ध 


१०.. भिक्षाटण सोपौन तो मुनी नगरांतल्यान भायर सल्लो आनी 
वस्तीक हांगा रावतालो अशा विचारान पाण्डव पर्वेतासरीं आयलो. 

११. ताका वस्तीक राविल्लो पळौन ते दूत ताज्या म्हऱ्यांत बसले 
आनी तांचेपैकी एकान वचून राजाक खबर दिली. 


१२. “ म्हाराज, तो भिक्षू पाण्डव पर्वताचे पुर्वक वागाभशेन, 
बैलाभशेन वा रानाघळींनी रावपी शिवाभशेन बसला! ” 


१३. तें दूताचें वाक्य आयकून तो क्षत्रीय (राजा) उत्तम वहानांत 
बसलो आनी ताकतिंकेंत पाण्डव पर्वंताकडेन वचूंक भायर सल्लो. 

१४. जंयमेरेन बंहानान वचप शक्य आशिल्ले थंयमेरेन वचून तो 
क्षत्रिय वहानांतल्यान सकलं देवलो आनी पांयांनीच (बोधिसत्त्वाच्या) 
म्हऱ्यांत येवन, ताजेसंरीं बसलो. 


१५. थंय बसून राजान ताका कुशळ प्रस्न बी विचारून तो अशे 
भशेन उल्लैलो. 


१६. “ तूं जुबान आनी तरणो; मनशाच्या पैल्या वयांतलो. तुजी 
कांत कुळीन क्षत्रियाभशेन अत्यंत तेजिष्ट दिसता. 

१७. “ तू हतयांचो तांडो बरोबर घेवन म्हज्या सैन्याक सोब 
हाड. हांव तुका संपत्ती दितां, तिजो उपभोग घे; आनी आतां तुजी जात 
किते तें म्हाका सांग.” 

१८. “ हे राजा, हांगच्यान सरळ हिमालयाच्या मुळसांत धनान 
आनी वीर्यान संपन्न -- जो कोसल राष्ट्रांत मोडटा असो देश आसा. 


१९. “ तांचें (थेच्या म्हाजनाचे) गोत्र आदित्य आनी तांचें जातीक 
शाक्य म्हण्टात. त्या कुळातल्यान, आगा राया, हांव परिव्राजक जालो, 
तो कितें कामोपभोगाचे इत्सेन न्हय. 

२०. “ कामोपभोगात म्हाका दोष दिसलो आनी एकान्तबास' 
सुखाचो दिसलो. आता हांव तपच्छर्ये खातीर चल्लों. त्या मार्गात म्हजे 
मन रमता.” 


NES. 

ह्या सुत्ताचे तिसरे गाथेंत बोधिसत्त्वान काया, वाचा आनी जिविका 
हांचे संशोधन केल्ल्याचो उल्लेख आयला. हें काम घरांतल्यान भायर 
सल्ल्या उपरांत वाटेतल्या वाटेंत ताका करूंक येवप शक्‍य दिसना. आळार 
कालाम आनी उदक रामपुत्त हांचेंसरीं रावन तांचें आचारविचार नीट 
सांबाळून ताणे हें काम केलें जावंये अशें दिसता. पुण इतल्यान ताजं 
समाधान न जाल्ल्यान प्रसिद्ध श्रमणनायकांचे तत्त्वज्ञान समजून घेवचें 
म्हणून तो राजगृहाक : आयलो. थंय त्या . सगळ्या. संप्रदायांमदीं आगळी 
उणी तपच्छर्या पळौंक  मेळिल्ल्यान आपणें अशीच तपच्छर्या - करूंक जय 
अशे ताका दिसले, आनी म्हणूनच ह्या सुत्ताचे निमाणे गाथेत, ' आता 
तपच्छर्ये खातीर चल्लों.' अशें तो म्हृण्टा. कामोपभोगांतल्यान ताजें मन 
पैलींच कडेक सरिल्ल्यान मगध राजान दिवंक काडिल्लो अधिकार ताका 
रूचलो ना, हें सांगूकच नाका. 


उरूवेलेक आगमन 


राजगृहाच्यान बोधिसत्त्व उरुवेलेक आयलो आनी. तपच्छर्या करपाखातीर 
हें स्थळ ताणें पसन्त केलें. ताजे वर्णन अरियपरियेसन सुत्तांत सांपडटा. 


भगवान म्हण्टा, “ भिक्षनो, तो हांव कुशळ कितें हें जाणपाच्या 
हेतान लोकोत्तर शान्तीच्या श्रेष्ठ स्थळाचो शोध करीत करीत क्रमशः 
प्रवास करून उरुवेलेक सेनानिगमाक आयलो, थंय हांवें सोबीत वाठार 
पळेलो. तांतूत सोबिवन्त वन आसून न्हय मंद व्हांवताली. तिजे दोनय 
वाटेयां धवी सफेद वेळ आनी उतार सोपो, आनी ती अत्यंत रम्य. ह्या 
वनाचे चारुयवाटेयां भिक्षाटण करपाखातीर गांव दिसलो. हो वाटार 
रम्य आशिल्ल्यान कुळीण मनशाक तपच्छर्या करपाक योग्य दिसून हांवे 
तेच सुवातेर तपच्छर्या चलेली. ” 


राजगृहाचे भोंबतणीं . ज्यो दोंगूल्यों आसात तांचेर निग्रैथ बी श्रमण 
तपच्छर्या करताले असो उल्लेख बरेच कडेन सांपडटा, पुण बोधिसत्त्वाक 

तपच्छयेंखातीर ते रूक्ष पर्वत आवडले नात; उरुवेलेचो रम्य प्रदेश आव- 
डलो. ह्यावेल्यान सँमांच्या सौंदर्याचेरं आशिल्ले ताजे प्रेम उक्तें जाता. 


तीन ओपारी 


तपच्छरयेक आरंब करचेपैलीं बोधिसत्त्वाक तीन ओपारी सुचल्यो. ताचें 
वर्णन मंहासच्चकसृत्तांत केल्लें आसा. भगवान म्हणटा, “आगा अग्गि- 
वेस्सना, एकांद्रें ओले लांकूड उदकांत पडिल्ले आसलें, आनी एकाद्रो मनीस 
उत्तरारणि घेवन ताजेर घांसून उजो निर्माण करूंक लागलो, तर ताज 
पुने तो उत्पन्न जायत व्हय?” 


 सच्चक -- भो गोतम, त्या लाकडांतल्यान उजो निर्माण 
जावष शक्य ना. कित्याक तर, ते ओले आसा. त्या मनशाचे खम व्यर्थ 
वचून ताका त्रास मात जातलो.” 


भगवान--त्याचप्रमाण, आगा अग्गिवेस्सना, जे कोण श्रमण आनी 
ब्राह्मण कायेन आनी मनान कामोपभोगापसून अलिप्त जाले नात आनी 
ज्यांचो कामविकार न्हिवलो ना तांणी कितलेय कष्ट भोगले तरी तांकां 
ज्ञानदुष्टी. आनी लोकोत्तर संबोध प्राप्त जावचेलो ना. आगा आग्गिवेस्सना 
म्हाका दुसरी ओपार अशी सुचली कि, एकाद्रे ओले लांकूड उदकांतल्यान 
भायर पडिल्लें आसलें आनी एकाद्रो मनीस उत्तरारणि घांसून तांतल्यान 
उजो « उत्पन्न करपाची खटपट करूंक लागलो, जाल्यार तांतुंतल्यान तो 
उत्पन्न. जायत . व्हय?” 


सच्चक - ना, भो गोतम, ताजी खटपट फुकट वचून तका त्रास 
मात जातलो. कित्याक तर, हें लांकूड ओले आसा. 


भगवान - त्याच प्रमाण, आगा अग्गिवेस्सना, जे श्रमण आनी 
ब्राह्मण कामोपभोग सोडून कायेन आनी मनान तांचेपसून अलिप्त राव- 
ल्यात खरे, पुण ज्यांच्या मनांतले कामविकार न्हिविल्ले नात. तांणी जरी 

कितलेय कष्ट. सोंसले तरी तांचेंपसून तांकां ज्ञानदृष्टी आनी लोकोत्तर 
संबोध प्राप्त जावपाचो ना. अगा आग्गिवेस्सना, तिसरीय एक ओपार 
म्हाका सुचल्या. येकाद्रें सुर्के लांकूड, उदकापसून पैस पडिल्लें आसा, आनी 
एकाद्रो मनीस ताजेर उत्तरारणि घासून उजो उत्पन्न करूक लागलो 
तर ताका तो उत्पन्न करूंक येत काय ना? 

सच्चक - ह्य येतलो, भो गोतम, कारण तें लांकूड सामकें सुकें सड- 
सडीत आसा, आनी उदकांत पडिल्लें ना. 


भगवान - त्याचप्रमाण, आगा अग्गिवेस्सना, जे श्रमण ब्राह्मण 
कायेन आनी मनान कामोपभोगांपसून पैस रावतात, आनी ज्यांचे मनातले 
कामविकार समूळ ना जावन गेल्यात, तांणी कुडीक अत्यंत कष्ट दिले 
किर्ते वा ना दिले कितें, तांकां ज्ञानदुष्टी आनी लोकोत्तर संबोध प्राप्त जावप 
शक्य आसा. 


ह्यो तीन ओपारी बोधिसत्त्वाक तपच्छर्येक आरंब करताना सुचल्यो. 
जे श्रमण ब्राह्मण यज्ञयागादिकांतच समाधान मानतात, तांणी तशा प्रसंगार 
तपच्छर्या करून शरिराक कष्ट दिले, तरी तांकां तत्त्वबोध जावपाचो ना. 
दुसरे श्रमण ब्राह्मण यज्ञयागाचो मार्ग सोडून जंगलांत वचून रावले, पुण 
जरः तांच्या अंतस्करणांतले कामविकार ना जाले नात, तर तांच्या 
तपच्छर्येपसून ... कांयच _ निष्पन्न जावचें ना. ओल्या - लांकडार 
उत्तसरणि घांसून उजो उत्पन्न करपाप्रमाण तांचो यत्न फुकट वतलो. 
पुण जर एकाद्रो. मनीस-कामोपभोगांपसून पैस रावन मनांतले कामविकार 
समूळ ना करूंक शकलो, जाल्यार ताका देहुदंडाबगर तत्त्वबोध प्राप्त करून 
घेवंक येतलो. 


हठयोग 
बोधिसत्त्वाक ह्यो ओपारी सुचल्यो, तरी ताणे त्या काळच्या श्रमणवेव्हाराक 
धरून कडक तपच्छर्या करपाचो निच्छेय केलो. सुरवेक ताणे हठयोगाचेर 


१०६ भगवान बुद्ध 


भर दिलो. भगवान सच्चकाक म्हण्टा, “ आगा अग्गिवेस्सना, हांव जेन्ना 
दांतकडी दामून आनी जीब ताळवेंक लावन म्हज्या चित्ताचें दमन कर- 
तालों, . तेन्ना म्हज्या खांक्यांतल्यान हम सुट्टाली: जसो एकाद्रो बलिष्ट 
मनीस दुर्बळ मनशाक तकलेक वा खांदाक धरून दामता, तसो हांव 
म्हजे चित्त दामतालों. | 

“आगा आग्गिवेस्सना, त्या उपरांत स्वास उस्वास दामून हांव 
ध्यान करूक लागलों. त्यावेळार म्हज्या कानांतल्यान स्वास भायर सरि- 
ल्ल्याचो आवाज जांवंक लागलो. जसो मेस्ताचो भातो चलता, तसो 
म्हज्या कानांतल्यान आवाज येवंक लागलो. तरी पुण आग्गिवेस्सन!, हांव 
स्वास उस्वास आनी कान दामून ध्यान करूंक लागलो. तेन्ना तीक्ष्ण- 
तरसादीच्या तोंकान कोणतरी म्हजे मार्थे कोरांतता असो म्हाका भास 
जालो. तरी पुण हेंच ध्यान हांवें फुडें चलैलें. आनी म्हज्या कपलाक 
चामड्याच्या वादयेन कोणेय पुण चराटून काण्णी घाल्या अशें म्हाका 
दिसूंक लागलें: तरी तेच ध्यान हांव फुडें चालू दवल्लें. ताका लागून म्हज्या 
पोटांत कळो उठल्यो. कसांय जसो शस्त्रान गायेचें पोट कोरांतता, तशें 
म्हज्या पोटांत कोरांतता अशें म्हाका दिसलें. ह्या सगळया प्रसंगात म्हजी 
उर्बा कायम आशिल्ली, यादस्त थीर आशिल्ली, पुण आंगातलें ताण उणें 
जाल्लें. तरी पुण त्यो असय्य कळो म्हज्या चित्ताक बादूंक पावल्यो नात. 


तिसऱ्या प्रकरणांत श्रमणांच्यो जिनसवार तपच्छर्या दिल्यात. 
ताच्यात हठयोगाचा समावेस जाल्लो ना. तरी पुण त्या काळात वेल्या 
प्रकारच्या हठयोगाचो अभ्यास करपी तपस्वी आशिल्ले, अशे 
धरून चलचें पडटा. ना जाल्यार बोधिसत्त्व तशा योगाचो अभ्यास 
आरंबचो नाशिल्लो. 


उपास 
हे भशेन हठयोगाचो अभ्यास करून तातूंत तथ्य ना अशें दिसून येतकच 
बोधिसत्त्वान उपासांक सुरवात केली. अन्न, उदक सामकें सोडून दिवप 

ताका योग्य दिसलें ना. पुण तो साप्प थोडो आहार घेवंक लागलो. भगवान 
सच्चकाक म्हण्टा, “ आगा आग्गिवेस्सना, हांव थोडो थोडो आहार घेवंक 
लागलो. मुगांचो काडो, कुळदांचो काडो, वाटाण्याचो काडो वा सोंड्याळ्या 
चण्याचो (हरेण) काडो पियेवनच हांव रावंक लागलों. तो लेगीत सामकोच 
उणो अशिल्ल्यान म्हजे शरीर खूबच कृश जालें. आसीतकवालीच्या 
वा काळवालीच्या गांठींभशेन म्हज्या अवयवांचे सांदे दिसूंक लागले. म्हज्या 
कमराचो माच उंटाच्या गेतांभशेन जालो. सुताच्या चातयांचे माळेभशेन 
म्हज्या फाटीचो कणो दिसूंक लागलो. मोडक्या घराचे वांशे जशे सकलवैर 
जातात, तशो म्हज्यो बरी जाल्ल्यो. खोल बायेंत पडिल्ल्या नखेत्रांच्या 
बिबाभशेन म्हज्यो बावल्यो खोल गेल्यो. हरवो दुदी कापून ओतांत, 
उडैतकच जसो बावन वता, तशी म्हज्या माथ्याची कात बावन गेली. 
हांवे पोटावेल्यान हात भोंवडायलो जाल्यार फाटीचो कणो म्हज्या हाताक 
लागतालो. आनी फोटीच्या कण्यावेल्यान हात भोंवडायलो म्हण्टकच, 
पोटाची चामडी हाताक लागताली. अशे. परीन फाटीचो कणो आनी पोटाची 
चामडी एक जाल्लीं. परसाकडेन वा लघविक बसलों, जाल्यार हांव थेंच 
पडटालो. आंगावेल्यान हात भोंवडायतकच म्हजी निर्बळ जाल्ली ल्हंव 
आपशीच झट्टाली. ” 


वितर्काचेर ताबो 


बोधिसत्त्वान सात वर्सा तपच्छर्या केली असो उल्लेख जायते कडेन सांपडटा. 
ह्या सात वर्सांत बोधिसत्त्व चड करून देहदण्डन करतालो जालो, तरी 
ताज्या मनांत हेर विचार घोळनाशिल्ले अशें न्हय. वैर दिल्ल्यो तीन ओपारी 
पळेल्यो जाल्यार अशें दिसून येता कि, कामविकार सामको ना केल्या- 
बगर तरेकतरांच्या कायक्लेशांचो उपयोग जावचो ना, हें ताका स्पष्ट 
दिसतालें. हें खेरीज आनीकय सद्विचार ताज्या मनांत येताले, अशें जायत्या 
सुत्तांवेल्यान दिसता. तांच्यापैकी कांय विचारांचो हांगा थोडया भितर 
संग्रह करतां: 

मज्झिमनिकायांतल्या द्वेधावितक्क सुत्तांत भगवानः म्हण्टा, - भिक्षूनो, 
म्हाका संबोध. प्राप्त जावचपेलीं हांव - बोधिसत्त्व आसतानाच -म्हज्या मनांत 
असो विचार आयलो कि, वितर्काचे दोन बांटे करचे; त्य़ा प्रमाण कामवितक 
(व्रिषयवितकं), व्यापादवितक (द्वेषवितक)---आनी :-विहिसावितक (दुस« 
प्याक वा -आपणांक त्रास दिबपाचो वितर्क), ह्या <तीन. वितर्कांचो हांवें 
एक : विभाग: केलो; आनी नैष्कम्ये (एकान्तवास ), अव्यापाद (मंत्री) 
आनी अविहिसम - (त्रास-न दिवपाची बुद्ध) ह्या तीन वितर्कांचों दुसरो विभाग 
केलो. त्या उपरान्त हांव मोट्या सादुरकायेन आनी:-जतनाग्रेन वागता 
असताना. पेल्या तीन बितर्कापैकी एकाद्रो वितके म्हज्या मनांत उचकतालो. 
त्या वेळार हांव येवजितालो कि, हो वायट. वितरक. म्हज्या मनात उत्पन्न 
जाला. तो म्हज्या दुःखाक, दुसर्‍याच्या दुःखाक- वा-दोगांच्याय दुःखाक 
कारण जातलो, प्रजेक आडायतालो आनी -निर्वाणाक वचूंक दिवचो ना. 
हे येवजणेन तो वितक म्हज्या मनांतल्यान ना जातालो. 


“ भिक्षूनो, शरद ऋतूंत ज॑य थंय शेतांत पीक आयिल्लै आसताना 
गोरवां-राखणो गोरवांची मोट्या जतनायेन राखण कररता; शेतापसून 
बडयेन बडौनंपसून तांकां पैस दवरता. कित्याक तर, तशें केलें ना जाल्यार, 
गोरवां लोकांल्या शेतांत वतलीं, आनी आपणांक दंड भरचो पडटलो, 
हें ताका खबर आसता. त्या प्रमाण काम, व्यापाद, विहिसा बी अकुशळ 
मनोवृत्ति भंय घालपी आसात हे हांवें जाणलें. 


“त्या काळाक हांव मोट्या जतनायेन वा उर्बेन वागता आसताना 
म्हज्या मनात नैष्कम्यं, अव्यापाद आनी अविहिसा ह्या तीन 'वितर्कापिकी 
एकादो वितक उचकतालो: तेन्ना हांव येवजितालों कि, हो कुशळ वितकं 
म्हज्या मनांत उत्पन्न जाला, तो आपणाक , दुसऱ्याक बा दोगांकय दुःख 
दिवपी न्हय, तर प्रज्ञेची वृद्धी करपी. आनी' निर्वाणाक' पावौपी आसा. 
ताजी येवजण सगळी रात वा सगळो दीस. केली तरी ताजेपसून भय ना: 
पुण खूब वेळ ताजी येवजण केली जाल्यार म्हजे शरीर थकतालें, आनी 


| 

ताका लागन म्हजे चित्त थीर उरचें ता, आनी अस्थिर चित्ताक समाधी 


 खैच्यान मेळटली? म्हणून (कांय वेळात) म्हंजे चित्त हांच भितल्ल्या 
_ भितरच' थीर करतालों:...येखाद्रो -गोरवां-राखणो सोंपत्या गिमांत लोकांनी 


पीकः घरा व्हरतकच गोंरवांक खुशाल मेकछीः सोडटा. तो झाडामुळा 
आसलो वा. मेकळे 'सुवातेंत आसलो तरी गोरवांचेर नदर दवरपापेलेकडन 
दुसरें ' कांयच करिना. त्याप्रमाण नैष्कम्य बी "कुशळ, वितक उचकल्ले 
आसताना हे कुशळ धर्म आसात इतलीच याद हांव धरतालो: (तांचो निग्रह 
करपाचो यत्न करिनाशिल्लो.)” 


निर्भयपण 
कुशल वितर्काच्या साय्यान अकुशळ वितर्काचेर जैत मेळैलें तरी जोंमेरेन 
धर्मीक मनशाच्या मनांत निर्भयपण उत्पन्न जालें ना, तोंमेरेन ताका तत्त्व- 
बोध जावप अशकय. दरवडे घालपी वा सैनिक आपल्या विरोधकांचेर 
धाडसान तुटून पडटात. पुण तांच्यांत निर्भयपण आसता थोडेच! ते 
शस्त्रास्त्रांनी कितलेय सज्ज आसले तरी भयभीत आसतात; कोण जाणां, 
आपणाले शत्र आपणाचेर केन्ना घालो घालतीत हाजो नेम ना, अशें 


तांकां दिसता. अर्थात तांगेलें निर्भयपण खरें न्हय. जें निर्भयपण अध्यात्म 


~ 


मार्गान मेळटा तेंच खरें. तें बोधिसत्वान कशे मेळैलें हें सकल्या उताऱ्या- 
वेल्यान समजून येतलें. 


बुद्ध भगवान जान्‌श्रोणी ब्राह्मणाक म्हण्टा :- “ आगा ब्राह्मणा, 


' जेन्ना म्हाका संबोध प्राप्त जावंक नाशिल्लो, हांव केवळ बोधिसत्त्व 


आशिल्लों, तेन्ना म्हाका अशें दिसलें कि, जे कोण श्रमण वा ब्राह्मण निर्मळ 
कायकर्मा आचरिनासतांना अरण्यांत रावतात ते ह्या दोषाक लागून भयभैर- 
वाक आपौन हाडटात. पुण म्हजीं कर्मा निर्मळ आसात. निर्मळ कायकर्मा 


_ आशिल्ले" जे सज्जन (आये) अरण्यांत रावतात तांचे पैकी हांव एक 
_ आसां; अशें जेन्ना म्हाका दिसून आयलें, तेन्ना. अरण्यवासांत म्हाका अत्यंत 





ह... ल 


११० भगवान बुध्द । 


निभेयंपण दिसलें. दुसरें कांय श्रमण वा ब्राह्मण वाचेची मळीण कर्मा . 
आचरीत आसताना, मनाची मळीण कर्मा आचरीत आसताना, मळीण | 
जीविका करीत आसताना अरण्यांत रावतात, आनी ह्या दोषांक लागून 
ते भयभैरवाक आपौन हांडटात. पुण म्हजीं वाचेचीं आनी मनाचीं कर्मा 
आनी जीविका निर्मळ आसात. ज्या सज्जनांचीं हीं सगळी निर्मळ आसात 
तांच्यापैकी हांव एक आसां, अशें दिसून येतकच अरण्यवासांत म्हाका 
अत्यंत निर्भयपण दिसलें. 


“ आगा ब्राह्माणा, जे श्रमण वा ब्राह्मण लोभी, दुष्टचित्त, आळशी, 
भ्रान्तचित्त, वा संशयग्रस्त जावन अरण्यांत रावतात, ते ह्या दोषांक लागून 
भयभेरवाक आपौन हाडटात. पुण म्हजें चित्त कामविकारांपसून अलिप्त 
आसा, द्वेषापसून मुक्त आसा (म्हळ्यार सगळचा प्राणिमात्रांसंबंदान 
म्हज्या मनांत मंत्री वसता), म्हजे मन उर्बन भरिल्ले, थीर आनी निःशंक 
आसा. अशा गुणांनी! युक्त जे सज्जन अरण्यांत रावतात, तांच्यापंकी 
हांव एक आसां, अशें दिसून येतकच म्हाका अरण्यवासांत अत्यंत निर्भयपण 
दिसलें. 


“ आगा ब्राह्मणा, जे श्रमण वा ब्राह्मण आपली तुस्त आनी दुस- 
ऱ्याची नालस्ती करतात, भेजूड आसतात, मानमान्यतायेची चाड धरून 
अरण्यांत रावतात........ वा मंदगती आसतात, ते ह्या दोषांक लागून भय- 
भेरवाक आपौन हाडटात. पुण म्हज्या आंगांत हे अवगुण नात, हांव म्हजी 
तुस्त वा दुसऱ्याची नालस्ती करीना, हांव भेजूड न्हय, मानमान्यतेची 
म्हाका इत्सा ना.....आनी हांव प्रज्ञावंत आसां. जे सज्जन अशा गुणांनी 
युक्त जावन अरण्यांत रावतात, तांचपैकी हांव एक आसां, अशें दिसून 
येतकच म्हाका अरण्यवासांत अत्यंत निर्भयपण दिसले. 


“ आगा ब्राह्मणा, चतुर्दस, पुनव, उमास आनी अष्टम ह्यो राती 
(भयासंबंदान) प्रसिद्ध आसात. त्या रातींनी ज्या उद्यानात, अरण्यांत 

' वा रूखांमुळां लोक देवतांक बळी दितात, वा ही स्थळां अत्यंत भयांकृत 
तर आसात अशें समजतात, त्या सुवातींनी हांव (एकटुको) रावतालों; कारण 
 भयभेरव कशे आसता हें पळौपाची म्हाका इत्सा आशिल्ली. अशा स्थळांनी 
` रावता आसताना एकाद्रो मेरू ते वटेन वच, एकाद्रो मोर सुके काष्ट सकल 
 उडई, वा झाडाचीं पानां वाच्यान हालत. त्या प्रसंगार म्हाका दिस, हेंच 
ते भयभैरव आनी हांव म्हाका म्हणं, भयभैरवाची इत्सा धरूनच हांव 
हांगा आयला, तेन्ना हेच स्थितीत आसतानाच ताका ना करूक जाय. हांव 
चलतां आसताना हे भयभैंरव आयलें, जाल्यार चलता आसतानाच हांव 
ते ना करतालों. जोंमेरेन ताका ना केलें ना तोंमेरेन हांव उबो राव- 
 नाशिल्लो. आनी बसय नाशिल्लों, वा हातुण्णार पडनाशिल्लों 
जर ते भयरभेरव उबो आसतांना आयलें तर ते हांव उब्यानीच 
ना करतालों. जोमेरेन तें ना केलें ना तोंमेरेन हांव चलनाशिल्लों. 
बसनाशिल्लों वा हांतुण्णार पडनाशिल्लों. बशिल्लो आसताना जर तें 
भयभेरव आयलें जाल्यार हांव न्हिदनाशिल्लो, उबो रावनाशिल्लों, वा 
चलनाशिल्लों. बशिल्लों आसतानाच ताका ना करतालों. हांतुण्णार पडिल्लो 
आसताना ते आयलें जाल्यार बसनाशिल्लों, उबो रावनाशिल्लों वा 
चलनाशिल्लों, हांतुण्णार पडिल्लो आसतानाच ताका ना करतालों.” 


> 


राजयोग 
बोधिसत्त्व केवळ हठयोग आनी तपच्छर्या हांचें मदींच आपणालो सगळो 
वेळ सारतालो अशें न्हय. तशे करप खैंच्याय तपस्व्याक शक्‍य नाशिल्लें. 
- अदीमदी तांकां बरें अन्न खावचें पड. शरीरांत थोडें बळ आयलें म्हण्टकच 
परते ते उपासतपासादिकांनी देहदंडण करीत. सात वर्साच्या काळात 
बोधिसत्त्व चड करून तपच्छर्या आचरतालो, तरी अदींमदीं बरें अन्न 
 घेतालो आनी शान्त समाधीचोय अणभव घेतालो हातूंत दुबाव ना. हठयोग 
__ सोडून आपुण आनापानस्मृतिसमाधीची भावना कशी करतालों, हें भगवान 


न्यु ग्या आनापानसंयुत्ताच्या पैल्या वग्गाच्या आठव्या सुत्तांत सांगलां. 


ho 
i. 

भगवान म्हण्टा :- “ भिक्षूनो, आनापानस्मृतिसमाधीची भावना 
केल्यार व्हड फायदों जाता. कशे तरेन तिजी भावना केल्यार ब्हंड फायदो 
जाता? एकाद्रो भिक्षू अरण्यांत झाडामुळां वा दुसरे एकान्त सुवांतेर 
आसनमाण्डी घालून बसता. तो लांब स्वास घेता आसलो जाल्यार 
आपुण लांब स्वास घेतां, हें तो जाण्टा; लांब उस्वास सोडीत आसलो 
जाल्यार, लांब उस्वास सोडटां, हें जाण्टा; मोटवो स्वास घेता आसलो, 
इत्यादी....' हे प्रमाण आनापानस्मृतिसमाधीची भावना केली जाल्यार 
व्हड फायदो जाता. भिक्षूनो, हांव लेगीत संबोधिज्ञान जावचें पैलीं, बोधि- 
सत्त्वावस्तेंत आसतानाच चडशी हीच भावना करतालों. ताका लागून म्हज्या 
कुडीक वा दोळयांक त्रास जायनाशिल्लो. आनी म्हंजे चित्त पापविचारां- 
पसून मुक्त जातालें.” 


हाजेवेल्यान स्पष्ट दिसून येतलें कि, बोधिसत्त्व सदांकाळ हठयोग 
आचरिनाशिल्लो. :.रींमदीं ह्या शान्त राजयोगाचो तो अभ्यास करी 
आनी ताकालागून ताका समाधान मेळ. 


ध्यानमार्गाचो अवलंब 
अशे रितीन उपास करप आनी आहार घेवप, हठयोग आनी राजयोग हांचे 
मदीं झेल खायत खायत अखेरेक बोधिसत्त्वाच्या मनाचो येकायेकीं असो 
निच्छेय जालो कि, तपच्छर्या ही सामकी व्यर्थ; तिजेबगर मुक्ती मेळप 
शक्य आसा. म्हणून ती सोडून ताणे परतें पुरायेन ध्यानमार्गाचे अवलंबन 
कशे केलें, हाजें थोडयाभितर वर्णन महासच्चक सुत्तांत केल्लें आसा. 


भगवान सच्चकाक म्हण्टा, “ हे अग्गिवेस्सना, म्हज्या शाक्य बापा- 
यच्या शेतार काम चलिल्लें आसताना जांबळीचे शितळ साबळेंत बसून 
प्रथमध्यान प्राप्त करून घेतिल्ल्याची म्हाका याद जाली, आनी ते यादीक 
धरून म्हजो समज जालो कि, बोधाचो. मार्ग होच आसूंक जाय. आनी 


१. अदिक म्हायते खातीर, समाधिमार्ग, प. ३८-४८ पळेयात. 

१: 


जे सुख चैनीच्या पदार्थाच्या उपभोगाबगर आनी कुशळ विचारापसून 


_ मेळटा, त्या सुखांक हांवें कित्याक भियेंवचें? असो विचार म्हज्या मनांत 


आयलो, आनी त्या उपरांत ह्या सुखाक हांव भियेंवचो ना, असो हांवें निच्छेय 
केलो. परन्त तें सुख सामको हबको जाल्ल्या देहान मेळपाचें नाशिल्लें. 
म्हणून इल्लो इल्लो आहार घेवपाचो विचार करून हांव तसो वागूंक लागलों. 
त्या वेळार पांच भिक्षू म्हजी सेवा करताले. कित्याक म्हळ्यार, म्हांका 
ज्या धर्माचो बोध जायत तो धमं हांव तांकां शिकैन, अशें तांकां दिस. 
षरन्त जेन्ना हांव अन्न घेवंक लागलो (तपच्छर्या सोडून दिली), तेन्ना, 
“ हो गोतम तपश्चर्थेपसून भ्रष्ट जावन खावंक जेवंक लागलो, अशे दिसून 
ते पांच भिक्षू म्हाका विटून चलूंक लागले. ” 


तरी पुण बोधिसत्त्वाचो निच्छेय धळूळो ना. तपच्छर्योचो मार्ग सोडून 
साद्या ध्यानमार्गानच तत्त्वबोध करून घेवंक जाय, हें विशीं ताजी खात्री 
जालीं. 


माराचे युद्ध 
ह्या प्रसंगार बोधिसत्त्वाकडेन मारान युद्ध केल्ल्याचें काव्यात्म वर्णन 
बुद्धचरितादिक ग्रंथांतल्यान मेळटा. ताजो उगम सुत्तनिपातांतल्या पधानष् 
सुत्तांत आसा. त्या सुत्ताचे भाषांतर हांगा दितां -- 


१. नेरंजन न्हयेचे देगेक तपच्छर्येक आरब करून निर्वाणाचे प्राप्ति- 
खातीर मोट्या उर्बन हांव ध्यान करीत आसताना -- 

२. मार काकुटबाणोस्वर काडून म्हजेसरीं आयलो. (ताणे म्हळें) 
त्‌ं क्श आनी विवर्ण जाला. मरण तुजेसरीं आयलां. 

३. तू हजार वाट्यांनी मरतलो. तुजें जीवित एक वांटो बाकी 
आसा. आरे सभाग्या, तू जग. जगप बरें; जगल्यार पुण्यकर्मा क रतलो. 

४. ब्रह्मचर्यान रावलो आनी ` अग्निहोत्राची पूजा केली जाल्यार 
खूब पुण्याचो सांठो जातलो. हो निर्वाणाचो उदेग जाय कित्याक? 

५. निर्वाणाचो मार्गं खूबच कठीण आनी दुर्गम. ह्यो गाथो उलौन 
मार बृद्धामुखार उबो रावलो. 

६. अशे उलोषी त्या माराक भगवन्तान म्हळे, आरे घाळ मनशाच्या 
इष्टा, पापया, तू हांगा कित्याक आयला (हें हाव जाणां). 

७. तशा पुण्याची म्हाका बिलकुल गरज ना. ज्याका पुण्याची गरज 
आसत ताका मारान ह्यो गजाली सांगच्यो. 

८. म्हाका खद्धा आसा, विरी आसा आनी प्रज्ञाय आसा. अशेभशेन 
हांवें म्हज्या ध्येयाचेर चित्त दवरिल्लें आसताना म्हाकां जगपासंबंदान 
त्‌ 'कित्याक उपदेस करता? 

९. न्हयेचो ओग पसून हो वारो आटेत. परन्त ध्येयाचेर चित्त 
दव'रतल्याचें (प्रेषितात्म्याचें) म्हजे रगत ताज्यान आटौंक जावचें ना. 

१०. (पुण म्हज्याच प्रयासान) रगत आटलें जाल्यार ताजेवांगडा 
म्हजे पिन्त आनी सेत हे विकारय आट्टात; आनी म्हजें मांस क्षीण जालें 
जाल्यार चित्त चडच प्रसन्न जावन स्मृति, प्रज्ञा आनी समाधी सारकी 
वाडत उरतात. 

११. अशे भशेन रावन उत्तम सुखाचो लाब जातकच म्हजे चित्त 
कामोपभोगांकडेन वळना. ही म्हजी आत्मशुद्धी पळे. 

१२. (आरे मारा) कामोपभोग हें तुजे पैले सैन्य. अरति हें दुसरें. 
तानभूक. हें तिसरें आनी आसक्ती हें तुजे चौथे सैन्य. 

“१३. पाचवं आळस, सर्वे भ॑य, सातवें वांकडों दुबाव, आठवें अभि- 
मान (वा गर्वे). 

१४. लाव, भौमान, पुजा (हें णवे), आनी वांकड्या मार्गान 
जोडिल्ली नामना (हें धावे), जिका लागून मनीस आपणाली तुस्त आनी 
दुसऱ्याची नालस्ती करता. 

१५. आरे काळ्या नमुचि, (लोकांचेर) धपके घालपी हें तुजें 
सैन्य, भेजूड मनशाच्यान ताका जिरवूं नज. जो ताका जिरवता, ताकाच 
सुख मेळटा. 

१६. हें हाव म्हज्या माथ्यार मुंजाचे तण' धारण करतां. म्हजो 
पराभव जालो, जाल्यार म्हंजे जिणे व्यर्थ. पराभव पावन जगपापरस 


झुजांत मरण आयिल्लें बरें. 


१७. जायते श्रमण-त्राह्मण तुज्या सैन्यांत भरसून गेल्ल्यान उजवाड- 
खत जाल्यात, आनी ज्या मार्गान साधुपुरुष वतात तो मार्गे तांकां खबर 
ना. | 

१८. चोंशीं माराचें सैन्य दिसता, आनी मार आपणाल्या वहाना- 
सैत सज्ज जाला. ताजे वांगडा झूज करपाक हांव फुडें सरतां. कित्याक 
म्हळ्यार, ताणे म्हाका स्थानभ्रष्ट करचो न्हय. 

१९. देव आनी मनीस तुज्या सेन्यामुखार उबे रावंक शकनात. 
त्या तुज्या सैन्याचो गुंड्यान मडकी फोडून उडौची तेपरी हांव म्हज प्रज्ञेन 
पराभव करून उडता. 

२०. संकल्प ताब्यांत दवरून आनी स्मृति जागृत करून अनेक 
श्रावकांक उपदेस करीत हांव देशोदेशी संचार करतलों. 

२१. ते (श्रावक) म्हज्या उपदेसाप्रमाण सादूरकायेन चलून आनी 
आपल्या ध्येयाचेर चित्त दवरून तुज्या इत्सेआड अशा पदाक वतले कि, 
जंय शोक करचेलो प्रसंग येना. 

२२. (माराने म्ह), सात वरसामेरेन भगवन्ताच्या फाटोफाट 
हांव हेडलों; परन्त स्मृतिमान बुद्धाचे कितेंय वर्म सापडलें ना. 

२३. हांगा कांय मोव पदार्थ सांपडत, कांय गोड पदार्थ मेळत, 
अशे आशेन कावळो मेदवणे पाशाणासरीं आयलो. 

२४. परन्त तातूंत लाब न दिशिल्ल्यान कावळो थेंच्यान गेलो. 
त्या कावळयाभशेन हांवय गोतमापसून निवृत्त जावन वतां! 

२५. हे भशेन शोक करीत आसताना माराच्या खांक्यातल्यान वीणा 
सकल पडली; आनी तो दुखेस्त मार थेच गुप्त जालो. 


२. संग्रामांतल्यान पराभव घेवन फाटीं सरचों ना, ह्या खातीर मुंज 
नांवांचें तण माथ्याक बांदून प्रतिज्ञा करीत. 

ह्या सुत्तारचे भाषांतर ललितविस्तराच्या अठराव्या अध्यायांत 
आयलां> ताजेवेल्यान हाजे पुरातनपण सिद्ध जाता. -बर दिल्लो भयभेरव- 
सुत्तातलों मजकूर वाचतकच ह्या सादया रूपकांचो अथे सहज लक्षांत 
येता. 'मनीस जातीच्या कॅल्याणाखाती'र कोणय फुडें सल्लो जाल्यार ताजेर 
पेल्ल्या प्रथम हॅल्लो करपी माराचे सैन्य म्हळ्यार कामोपभोगांची वासना: 
तिका दामून फुडे पावल घालता न घालता, इतले म्हणसर (अरति) असंतोष 
उत्पन्न जाता. त्या उपरान्त भूक तान बी एकाफाटोफाट उपस्थित जातात. 
आनी ह्या सगळया वासनांचेर आनी विकारांचेर जेत जोडल्याबगर 
कल्याण करपी तत्वाचो साक्षात्कार जावप केन्नाच शक्य ना. तेन्ना बुद्धान 
माराचो पराभव केलो म्हणचे मनाच्या असल्या वृत्तीचेर जेत जोडलें 
अर्शे समजुंचें. | 

सुजातेन दिल्ली भिक्षा 
बोधिसत्त्वाक संबोधिज्ञान वैशाख पुनवेचे राती जालें. त्या दिसा दनपारां 
सुजाता नावांच्या कुळीण तरुण बायलेन ताका उत्तम अन्नाची भिक्षा 
दिली. हाजो उल्लेख सुत्तपिटकांत क्वचित सांपडटा.' आनी ह्या प्रसंगा- 
खेरीज सुजातेचें नांव आयिल्लें खेच मेळना. पुण बौद्ध चित्रकलेंत सुजातेक 
उत्तम स्थान मेळ्ळां; आनी बुद्धाचे दृष्टीन पसून हो प्रसंग चिरस्मरणीय 
जाला. चंद मेस्तान दिल्ली भिक्षा ग्रहण करून भगवान जोरान पडलो. 
तातूंत आपले परिनिर्वाण जातलें अशें ताणें ताडलें. आनी आपल्या फाटल्यान 
चुंदाक लोकांनी बोल लावचो न्हय म्हणून भगवन्तान आनंदाक म्हळें 
“ ज्या दिसा म्हाका संबोधिंज्ञान प्राप्त जालें, त्या दिसा मेळिल्ली आनी 
आज 'मेळिलेली अशो दोनय भिक्षा समसमान' आसात. अशें तुमी चुंदाक 
सांगात आनी - ताजे : सांत्वन करात. ” 
“-बोधी तृक्षामुळां आसन 

सुजातेन दिल्ली भिक्षा घेवन बोधिसत्वान नैरजरा न्हयेचे देगेर जेवण 
केलें; आत्ती ते रातीं तो एका पिपळाच्या झाडामुळां येवन बसलो. हें झाड 


३. अंगृत्तरनिकाय एककनिपात ' बौद्धसंघाचा परिचय " पृष्ठ-२२६. 


+ 

ध्या अस्तित्वात ना. शशांक राजान ताजो विध्वंस. केलो, .अशें म्हण्टात. 
गुण ताजच सुबातेर लायिल्लो पिपळ आनी.. ताकाच. तेंकून . बुद्धगयेचे 
सिद्ध मंदिर आसा. .त्या झाडामुळां बोधिसत्त्व बसलो, तेन्ना. परतो एक 
ललितविस्तरांत माराच्या. युद्धाचो. प्रसंग वणिला...संयृत्तनिकायांः 
सगाथांवम्गांत मारान बुद्धाक भुलौंक बोधिवृक्षामुळां (त्या पिपळा- 
1) तृष्णा, अरति आनी. रगा ह्यो आपल्यो तीने चलयो धाडल्यो अशें 
बर्णन मेळटा. जातकाच्या निदानक्थेत तर ह्या प्रसंगार माराच्या सैन्यान 
बुद्धाचेर चोंशीं कसो मारो चल्लैलो, हाजें सविस्तर. वर्णन आसा.. माराचें 
सैन्य पळोन ब्रह्मादिक देव पळून वतात, बोधिसत्त्व तितलो.एकटोच उरता. 
मागीर मार ते स्थान आपलें, अशें. म्हणून बुद्धाक थेंच्यान उठंक सांगता; 
आनी त्या स्थानार आपणांलें हक शाबीत करपाखातीर.आपल्या सँन्याची 
गवाय दिता. सगळे देव पळून गेल्यान त्या प्रसंगार बुद्धाक. कोणच गवाय 
दिवपी मेळना: तेन्ना बुद्ध उजवो हात सकल करून, ही सगळें सोंसपी, 
धर्तरी साक्ष आसा, अशें म्हण्टा; आनी धर्तरीरूपी. देवता विराट स्वरूप 


धारण करून माराच्या सैन्याचो पराभव करता, बी पुराणिक वर्णन जातक- 
अट्ठकथाकारान केलां. 




























बौद्ध चित्रकलेंत हो प्रसंग चित्तिकांनी बेस बरो चित्रायला. लोभ, 
द्वेष, मोह, मद, जत्सर बी दुष्ट वृत्तीत मूतिमंत रूप दिवपाचो तांचो यत्न 
तोखणाय करपा सारको दिसता. सुर्वेक कवीन ह्या प्रसंगाचें वर्णन केलें 
आनी ताका. धरून चित्रिकांनी ताका मूर्ते रूप दिवपाचो यत्न केलो, 
काय चित्तिकांनी हो प्रसंग चित्रायतकच तांचे फाटोफाट वचून कवींनीय 
ताजे वर्णन केलें, हँ सांगू नजं. ते. कितेंय .आसूं, एक .गजाल. खरी कि, 
बैर दिल्ल्या माराच्या सैन्याक मूर्तं रूप दिवपाचो हो यत्न आसा. 


तत्त्वबोध 
' त्या वैशाख पुनवेचे राती बोधिसत्त्वाक तत्त्वबोध जालो; आनी तेन्नाच्यान 
| ताकां बुद्ध म्हण्टात. म्हळ्यार तोंमेरेन गोतम बोधिसत्त्व आशिल्लो, तो 

त्या दिसासावन गोतम बुद्ध जालो. बुद्धाक जाल्लो तत्त्वबोध म्हळ्यार 


चार आर्यसत्यां आनी तांतलो अष्टांगिक मागे, ताजो उपदेस ताणे पैलीं 
आपल्या बरोबर रावपी पाच वांगड्यांक केलो. (तो प्रसंग फुडे येवपाचो 
आशिल्ल्यान हांगा ताजे विवरण करीना). 


विमुक््ती सुखाचो आस्वाद 
तत्त्वबोध जातकच बुद्ध भगवान त्याच बोधिवृक्षामुळां सात दीस बसुन 


विमुक्तीसुखाचो आस्वाद घेतालो; आनी त्या प्रसंगार रातीच्या तीन यामांत 


ताणें सकल दिल्लो प्रतीत्यसमुत्पाद आरतो परतो मनात हाडलो, अशें 


महावग्गात म्हळां. परन्त सर्यृत्तनिकायांतल्या दोन सुत्तांत बुद्धान बोधि- 
सत्त्वावस्तेत आसतानाच हो प्रतीत्यसमुत्पाद जाणलो अशें सांगलां.' | 


त्या सुत्ताचो आनी महावग्गातल्या मजकूराचो मेळ बसना. महावग्ग 


बरेलो तेन्ना ह्या प्रतीत्यसमुत्पादाक सुमाराभायर म्हत्व आयिल्लें अशें दिसता. | 


नागार्जुनासारकेल्या महायानपंथाच्या आचार्यांनी तर ह्या प्रतीत्यसमु- 
त्पादाक आपणाल्या तत्त्वज्ञानाची मुळावी बुन्याद करून उडेली.' 


प्रतित्यसमुत्पाद्‌ 


तो प्रतीत्यसमुत्पाद थोडे भीतर असो -- 





अविद्यपसून संस्कार, संस्कारापसून विज्ञान, विज्ञानापसून नामरूप _ 


नामरूपापसून षडायतन, षडायतनापसून स्पशे, स्पर्शापसून वेदना, वेदने- 


पसून तृष्णा, तृष्णेपसून उपादान, उपादानापसून भव, भवापसून जाति | 


(जल्म), आनी जातीपसून जरा, मरण, शोक, परिदेवन, दुःख, दौर्मनस्य, 
उपायास हे उत्पन्न जातात. 


४. निदानवगसंयृत्त, सुत्त १० आनी ६५ पळेयात. 
५. माध्यमिक कारिकेचो आरंब पळेयात. 

| वैराग्यान अविद्येचो निरोध केल्यार संस्काराचों निरोध जात". 
पंस्कारांच्या निरोधान विज्ञानाचो निरोध जाता. विज्ञानाच्या निरीधान 
'नामरूपाचो निरोध जाता. नामरूपाच्यां निरोधान षडायतनाचो निरोध, 
बडायतनाच्या निरोधान स्पर्शाचो निरोध, स्पर्शाच्या निरोधान वेदनेचो 
निरोध, वेदनेच्या निरोधान तुष्णेचो निरोध, तृष्णेच्या निरीधान ' उपा- 
दानाचो निरोध, उपादानाच्या निरोधान भवाचो निरोधं, भवाच्या निरोधानं 
जल्माचो निरोध, जल्माच्या निरोधान जरा, मरण, शोक, परिदेवन, दुःख 
दौमेनस्य, उपायास, हांचो निरोध जाता 


च 


दुःखाच्या फाटल्यान एदी कारणपरंपरा जोडिल्ल्यान ते सर्वेसामान्य 
लोकांक समजप बरेच कठीण जालां. फुडें फुडें ह्या प्रतित्यसमुत्पादाक 
गहन तत्त्वज्ञानाचे स्वरूप आयले, आनी ताजेरच वादविवाद जावंक लागले. 
नागार्जुचाचार्यान आपली मध्यमकारिका ह्या प्रतित्यसमुत्पादाच्या बुन्यादी- 
' चेरच बरेल्या; आनी बुद्धघोषाचार्यान विशुद्धिमार्गाचो एक षष्टांश, 
(सुमारे शें सवाय शें पृष्ठां) हाज्या विवेचतांत खर्च केला. ही सगळी 
चर्चा वाचतकच विद्वान मनीसपसून, घुस्पागोंदळांत पडटा, मागीर सर्वे- 
सामान्य लोकांक हें समज़ंचे कशे? बृद्ध भगवन्ताचो धमे ब्राह्मण, क्षत्रिय 
बी उंच वर्णाच्या लोकापरस सकल्या वर्गाच्या लोकांत विशेष फैलावलो 
तो अशा गहन तत्त्वज्ञानाक लागून न्हय. चार आर्यसत्यांचें तत्त्वज्ञान 
| सामकें सादे आसा. ते सगळ्या प्रकारच्या लोकांक पटले, हातूंत इल्लेंय 
नवल ना. ताजो विचार रोखडोच जातलो. 


र _ ब्रह्मदेवाची विनंती 


तत्त्ववोध जाल्ल्याउपरांत बुद्ध भगवन्तान एक सप्तक बोधिवृक्षामुळांत 
: (म्हळ्यार त्या पिपळामुळां) काडलें, अशें बैर सांगलांच. ह्या उपरांत 
दुसरें सप्तक अजपाल न्यग्रोध वृक्षामुळां, तिसरें सप्तक मुचलिन्द वृक्षामुळां 
चौथे सप्तक राजायतन वुक्षामुळां काडून बुद्ध भगवान परतो अजपाल 

वृक्षामुळां आयलो. थंय ताज्या मनांत विचार आयलो कि, हो धर्म | 
अत्यंत प्रयासान जाणला, तेन्ना तो लोकांक उपदेसून आनीक त्रास सोंसप 
बरें न्हय. हो विचार ब्रह्मदेवान- जाणलो; आनी धर्मोपदेस करपाची 


भगवन्ताक' प्रार्थना केली. ही कथा विस्तारान महावग्गात आनी 
मज्झिमनिकायांतल्या अरियपरियेनसुत्तांत आयल्या, पुण ती गोतम- 
बुद्धासंबंदानः बिलकुल नासूंयें. कोणाय तरी पुराणकारान ती विपस्सी 
बुद्धासंबंदन रचली आनी उपरांत ती जशाच्या तशी गोतम बुद्धाच्या 
चरित्रांत दाखल जाली. ह्या रूपकाचो अर्थ ' बुद्ध, धर्म आणि संघ ' 
ह्या पुस्तकांत (पृष्ठ १६-१९) लावपाचो हांवें यत्न केला. तेन्ना ताजी 
चर्चा हांगा करीना. 


पंचवर्गी भिक्षूंक उपदेश करपाचो बेत 
आपणांक प्राप्त जाल्ल्या चार आर्यसत्यांचें ज्ञान आरंबाक कोणाक करून 
दिवचें असो बुद्ध भगवन्ताक प्रस्न पडलो. आळार कालाम आनी उद्दक 
रामपुत्त हे बोधिसत्त्वाचे दोगय गुरु जिते आसते, जाल्यार हो नवो धर्ममागे 


तांकां तत्काळ पंटतलो आशिल्लो. परन्त ते हयात नाशिल्ले. तेन्ना भग- | 


वन्तान आपल्या पांच वांगड्यांक (पंचवर्गी भिक्षृंक) उपदेस करचो 
अशें थारायलें. हें भिक्ष्‌ तेन्ना बनारसा लागशिल्ल्या ऋषिपत्तनांत रावताले. 
भगवान थंय वचूंक भायर सल्लो. वाटेंत उपक नांवाचो आजीवक श्रमण 
ताकां मेळूळो. आपणांक तत्त्वबोध जाला, अशें बुद्धान ताकां सांगलें 
पुण उपकाक तेविशी खात्री दिसली ना. जायत कदाचित, अशें म्हणून 
तो दुसऱ्या मार्गात चलूंक लागलो. ह्या एका प्रसंगावेल्यानच दुसर्‍या 
पंथाच्या श्रमणांक उपदेस करपाचें निरर्थकपण भगवन्तान जाणले जावंये. 


पंचवग्यांची खमजाबणी 
आषाढे पुनवेपैलीं भगवान वाराणसीक पावलो. तो ऋहषिपत्तनाक आयलो 
तेन्ना ताका पैशिल्यान पळौनच ताजो कसोच आदरसत्कार करप ना; 





व 


RN 

बेत थारायलो. पुण तो जसो जसो लागसार येवंक लागलो 
तसो तसो तांचो हो बेत ढासळत गेलो. तांणीं क्रमशः ताजो फावसो 
आदरसत्कार केलो. पुण ताजो नवो धर्ममार्ग आयकून घेवंक ते तयार 
नाशिल्ले. आपणाक एक नवो धमंमार्ग सांपडला अशें भगवन्तान जेन्ना 
तांकां सांगलें, तेन्ना तांणीं म्हळें, ' आयुष्मान गोतम, तुज्या तशे तरेचे 
तपच्छर्येन पसून तुका सद्धमंमार्गाचो बोध जालो ना. आतां तूं तपोभ्रष्ट 
जावन खावंक जेवंक लागला. त्या तुकां सेद्धर्माचो बोध कसो जातलो?' 


भगवन्तान म्हळें, “ भिक्षूनो, हाजपैलीं हांवे नसतीच वल्गना केन्ना 
केल्या व्हय? जर ना, तर तुमी म्हज्या म्हणण्याकडेन लक्ष दियात. अम- 
ताचो मार्गे म्हाका सांपडला. ह्या मार्गाचो अवलंब केलो जाल्यार तुमकां 
बेगीनच विमुक्ति मेळटली.” 


अशे तरेन प॑चवर्गो भिक्षंची समजूत घालून कांय काळान आपणालो 
नवो धम आयकून घेवंक भगवन्तान तांकां प्रवृत्त केले. त्या प्रसंगार ताणे 
केल्ल्या उपदेसाक  धर्मचक्रप्रवर्तन' म्हण्टात. हें सुत्त सच्चसंयृत्ताच्या 
दुसऱ्या वग्गांत आनी विनयग्रंथातल्या महावग्गांत सांपडटा. हाजें संस्कृत 
भाषान्तर ललितविस्तराच्या सब्विसाव्या अध्यायात दिलां. पैकीं पालि 
सुत्ताचें रूपान्तर हांगा दितां. 


धमच ऋप्रबतेन 
अशे हांवे आयकलां. एका समयाक भगवान वाराणसीक ऋषिपत्तनांतल्या 
मृगवनांत रावतालो. थंय भगवन्तान पंचवर्गी भिक्षूंक उद्देशून म्हळें, “भिक्षूनो, 
धर्मक मनशान (पब्बजितेन) ह्या दोन तोंकांक वच्‌ं नये. हीं दोन तोंकां 
खैँची? पैले कामोपभोगांत सुख मानप. हे तोंक हीण, गांवठी, सामान्य 
लोकांच्या आवडीचें, अडणाडी आनी अनर्थाचे . दुसरें देहदंडण करप. 
. हें दुःखदिणें, अडणाडी आनी अनर्थाचें. ह्या दोन तोंकाक न वतां तथा- 
` गतान ज्ञानचक्ष्‌ उत्पन्न करपी, उपशमाक, प्रज्ञेक, संबोधाक आनी निर्वा- 

णाक . कारण जावपी. मध्यम. मार्ग सोदून काडला. तो: खेंचो? सम्यक्‌ 
दृष्टी, सम्यक्‌ संकल्प, सम्यक्‌ वाचा, सम्यक्‌ कर्मान्त, सम्यक्‌ आजीव, 
सम्यक्‌ व्यायाम, -सम्यक्‌ स्मृति, सम्यक्‌ समाधी, हो तो आये अष्टांगिक 
मार्ग, न | 
“ भिक्षूनो, दुःख. नांवाचे पैले आयेसत्य आसा. जल्म दुःखदिणो. 
जरा दुःखदिणी. व्याधी दुःखदिणी. मरण दुःखदिणे. नाका आशिल्ल्यांचो 
सव्वास आनी जाय. आशिल्ल्यांचो वियोग दु:खदिणो. जाय. जाल्ली वस्त 
मेळूळी ना म्हण्टकचय दुःख जाता. संक्षेपांत पांच उपादानस्कन्ध दुःख 
दिणे आसात. । 

“ भिक्षनो, भौन भौन उत्पन्न जावपी आनी विषयांत रमपी तृष्णा- 
जिका कामतृष्णा, भवतृष्णा आनी विनाशतुष्णा म्हण्टात-तीं दुःखसमुदय | 
नांवाचे दुसरें आर्यसत्य, 

“ ते-तुष्णेचो: वैराग्यान पुणे निरोध करप, त्याग करप, तिजे पसून | 
मुक्ती मेळोंप हें दुःखनिरोध नांवाचें तिसरें. आर्यसत्य. 

“ आनी (वैर सांगिल्लो) आर्य अष्टांगिक मागे हें दुःखनिरोध- . 
गामिनी प्रतिपदा नांवाचे चौथे आर्यसत्य. 

“ (क) हें दुःख आसा अशें समजलें तेन्ना म्हाका नवी नदर आयली 
अनी ज्ञान उत्पन्न जालें, विद्या उद्‌भवली, आनी आलोक उत्पन्न जालो. 
हें दुःख जाणून घेवंक योग्य अशें समजलें, तेन्ना म्हाका नवी नदर (बी)... 
हें दुःख हांवे. जाणलें, तेन्ना म्हाका (बी)....... 

“ (ख). -हें दुःखसमुदय आर्यसत्य आसा. अशें हांबें जाणलें, ते 
त्याज्य. आसा अशें हांवें जाणले, ताजो त्याग केलो अशें हांबे. जाणलें, 
तेन्ना म्हाका नवी नदर आयली (बी. पूर्वोक्त) ...... 








६. स्कन्ध पांच आसात. ते वासनामय आसले. म्हण्टकच. तांकां उपादान 
कन्ध म्हण्टातः “बुद्ध , धर्मं आणि संघ ' पृष्ठ-९०-९१ पळेयात, . 

(ग) हें दुःखनिरोध आर्यसत्य आसा अशें हांवें जाणलें, ताजो 
साक्षात्कार करप योग्य आसा अशें हांवे जाणलें, ताजो साक्षात्कार म्हाका 
जालो अशें हांव जाणलें, तन्ना म्हाका नवी नदर (बी पूर्वोक्त )..... 

४ (घ) हें दुःखनिरोधगामिनी प्रतिपदा नांवाचे आर्यसत्य आसा 
अशें हांवें जाणलें, ताजो अभ्यास करप योग्य आसा ` अशें हांवें जाणले, 
लाजो अभ्यास केलो असें ह।वें जाणले, तेन्ना म्हाका ' नवी नदर आयली, 
ज्ञान उत्पन्न जालें, विद्या उद्भवली आनी आलोक उत्पन्न जालो. जोंमेरेन 
प्रत्येक तीन आनी 'एकंदरीत बारा प्रकारांचें ह्या चार आर्यसत्याविशीचें 
ज्ञान म्हाका जालें ना, तोंमेरेन म्हाका पूर्ण संबोधि. लाभली ना.” 
बुद्धान केल्ले जायते उपदेस सुत्तपिटकांत एकठांय केल्यात. पुण 
ताज्या धर्माचो तळावो असो खँचोय उपदेस आसल्यार तो हो. एका 
सच्चसंयृत्तांत ह्या चार आरयंसत्यांसंबदान एकांदर १३१ सुत्तां आसात. 
ह्याभायर हेर निकायांत तांचो उल्लेख भौन भौन येता. बुद्धाचे हेर 
सगळे उपदेस ह्या चार आर्यसत्यांक धरून आशिल्ल्यान हांचें म्हत्व खूब 
व्ह्डलें. 

वेलया रूपान्तरांत (क) पसून (घ) मेरेन आयिल्लो मजकूर फकत 
सच्चसंयृत्ताच्या एका सुत्तांत आनी महावग्गात सांपडटा. ताजो उल्लेख 
हेरकडेन ना. ह्या वेल्यान तो फाटसून दाखल केला जावंये असो भरकम 
दुबाव येता. तरीपुण चार आार्यसत्यांच्या फोंडणिशेक ताजी मदत जाय- 
सारकी आशिल्ल्यान तो हांगा दिला. 


चार आयंसत्यांची फोडणिशी 

संसारांत दुःख आसा हें कोणाच्यानच ना म्हणूं नज. परन्त जो तो आपणालें 
दुःख कशे ना जायत हेच येवजणेंत आसता. ताजो परिणाम असो जाता 
कि, दुसऱयाचो घातपात करूनपसून जण एक आपुण सुखी जावंक सोदता 
| तांच्यात जे खुनशी आनी हुषार आसतात, ते फुडारी जातात, आनी हेरांक 
हुकमात रावचें पडटा. खुनशीपणाक लागून ह्या फुडान्यांमदी 

पसून एकचार उरना आनी तांकां सगळ्यांत जो चंड खुनशी आनी हुषार 
अशा फुडार्‍्याक आपलो राजा करून ताज्या तंत्रान चलचें पडटा. राजांक 
आपणालें राज्य दुसरो घेत अशे भय दिसता अनी. ताज्या राखणेखोतीर तो 
यज्ञयाग करून अनेकं प्राण्यांक बळी दिता. अंशा प्रकारची, मनंशांक आनी 
हेरा प्राण्यांक उपद्रव दिवपी संमाजाची बांदावेळ ना करून तिजे सुवातेर 
दुसरी बच्याभल्याची आनी सुखाची बांदावळ उबारपाची आसंत, जाल्यार 
जण एकल्याक आपणाले आनी हेरांचें दुःख एक आसा अंशी जाणवीक 
जावंक जाय; आनी म्हणूनच बुद्ध भंगवन्तांन पेल्या आयंसत्यांत सर्व- 
साधारण दुःखाचो समावेस केला | 


जल्म, जरा, मरण बी सवसाधारण दु:ख श्रमणांक मान्य आशिल्ले 
इतलेच न्हय, तर तें दुःख ना करपाखातीरच तांगेली तपच्छर्या आसताली. | 
परन्त दुःखाचें कारण कितें, ह्या संबंदान तांचो मतभेद आशिल्लो. कोण 
म्हण्टाले, दुःख आत्म्यान उत्पन्न केलां. (सयंकतं दुक्खं); दुसरे म्हण्टाले, 
दुःख परान उत्पन्न केलां (परकतं दुक्खं); तिसरे म्हण्टाले, कांय अंशीं 
आत्म्यान आनी कांय अंशीं परान दुःख उत्पन्नं केलां (सयंकतं च परंकतं च 
दुःखं); आनी चौथे म्हण्टाले दुःख आत्म्यात वा परान उत्पन्न केल्लें 
नासून आकस्मिक आसा (असयंका रं अपरंकार अधिच्चसमुप्पन्नं दुक्खं ) * 


हातूंत पल्या प्रकारचे श्रमण म्हळ्यार निग्नरंथ (जेन) बी लोक. पुव- 
जल्मात आत्म्यान पाप केल्ल्यान दुःख उत्पन्न जालां अशे ते समजताले 
आनी ताजो परिहार करूक देहदण्डनान आत्म्याक कष्टायताले. दुसऱ्या 
प्रकारचे श्रमण सांख्याभशेन आशिल्ले. ते स्थूळ प्रकृतिक लागून दुःख 
उत्पन्न जालां अशें मानताले आनी आत्म्याक प्रकृतीच्या तडाख्यांतल्यान 
सोडौपाखातीर खडतर तप करताले. तिसऱ्या प्रकारचे श्रमण आत्मो आनी 
प्रकृती मेळून दुःख उत्पन्न करतात अशें प्रतिपादन करताले आनी आत्म्याक 





७.  निदानवगसंयुत्त, वगं २, सुत्त ७ पळेयात. 

तांतल्यान सोडौपांखातीर देहदण्डण करताले. चौथ्या प्रकारचे श्रमण दुःख 
आकस्मिक समजताले जाल्ल्यान अक्रियवादाकडेन झूकताले. अशे रितीन 
मण निष्फळ तपच्छर्या तरी करताले, वा निष्क्रिय जाताले. भौसाक 
ताचो भौच थोडो उपेग जाय 


दु:खाचे खरेलें कारण आत्मो. वा प्रकृती . न्हय तर मनशाची. तृष्णा 
हें पैल्ल्या. प्रथम बुद्ध भगवन्तान दाखौत दिलें. पुवंजल्मीचे आनी ह्या जल्मा- 
तले तृष्णेक लागूनच सगळें दुःख उत्पन्न जाता. तृष्णा खैच्यान आयली! 
| प्रस्न व्यथे. ती जोंमेरेन आसत. तोंमेरेन दुःख उत्पन्न जातलें हेच दुसरें 
आयंसत्य. 


तृष्णा ना केल्ल्यानच मनीस दुःखातल्यान सुटतलो हें तिसरें आर्यसत्य 
आनी तृष्णा ना करचेलो उपाय म्हळ्यार दोन तोंकाच्या मदल्यान 
वचपी आर्य अष्टांगिक माग, हे चौथें आर्यसत्य 


अष्टांगिक मार्गांची फे डाणिशी 

ह्या आये अष्टांगिक मार्गाचो सम्यक्‌ दुष्टी हो पैलो पावंडो. सम्यक्‌ 
दृष्टी म्हळ्यार चार आयंसत्यांचें जित्रूप ज्ञान. संसारान दुःख भल्लां 
ते मनीसजातीचे सुमाराभायले तुष्णेक लागून उत्पन्न जालां, ते तृष्णेचो 
लय केल्ल्यान संगळ्चांक शांती मेळप शक्य आसा आनी एकमेकांकडेन 
कायेन जावं, वाचेन जावं, मनान जावं सदाचारान, सत्यान, मायेन आनी 
अगत्यान वागप हो आर्य अष्टांगिक मागे, ते शांतीचो मार्ग. अशी सम्यक्‌ 
दृष्टी लोकांत उद्भवली ना जाल्यार हंतमाक आनी सुवार्थाक लागून जावपी 
झगडींझुजां थांबपाची नात, आनी संसाराक शांती मेळपाची ना. 


आपणाल ऐश्वर्य आनी सत्ता वाडौपाचो संकल्प जण एकल्यान केलो 
जाल्यार ताज्यापसून ताजी आनी हेरांची सारकीच हानी जातली. म्हणून 
कामोपभोगांत बद्ध न जावपाचो, हेरांचेर पूर्ण-मंत्री करपाचो, आनी 
हेरांच्या सुखासमाधानात भर घालपाचो शुद्ध संकल्प बाळगप योग्य. 

फटी उल्लौन, चाडी, सवेस्त्राप, व्यर्थं बडबड बी अमंगळ वाणीक 
लागून समाजाची घडी इबाडटा, आनी झगडींझुजां उपरासून तीं रक्तपाताक 
कारण जातात; म्हणून सत्य, एक।मेकांमंदले सख्य सांबाळपी, प्रिय आनी 
मितभाषण. करप योग्य. हांकाच सम्यक्‌ वाचा 'म्हण्टातः 


जिवाची हत्या, चोरी, शिदळकी बी कर्मा कायेन आचरलीं जाल्यार 
तांचेंपसून समाजात मोटे अनर्थ उत्पन्न जातले. म्हणून जीवहत्या, चोरी, 
शिदळकी बी कर्मापसून अलिप्त रावन, लोकांचें कल्याण जायत अशींच 
कायकर्मा आचरूक जाय. हाकांच सम्यक्‌ कमन्ति म्हण्टात. 


सम्यक्‌ आजीव म्हळ्यार समाजाक अपाय जावचो ना अशे रितीन 
आप्रल्याली जीविका. करप. देखीक, गृहस्थान सोऱयाची विक्री, जना- 
वरांची देववघेव, बी वेवसाय करूंक कामा नये. हाच्यापसून समाजाक 
खूब तास जाता, हें उक्ते आसा. अशे वेवसाय बंज्ये करून निवळ आनी 
सरळ वेव्हारान आपलो चरितार्थं चलौप ह।काच सम्यक्‌ आजीव म्हण्टात. 


जे वायट विचार मनांत आयिल्ले नासतीत तांकां मनांत येवंक 
सवड ना दिवप, जे वायट विचार मनांत आयिल्ले आसतात ते ना करप, 
जे बरे विचार मनांत उद्भविल्ले नासतीत ते उत्पन्न करचेलो प्रयत्न करप, 
आनी जे बरे विचार मनांत उद्भविले आसतीत ते वाडौन पूर्णतायेन व्हर- 
पाचोः प्रयत्न करप, ह्या चार मनाच्या प्रयत्नांक. सम्यक्‌ व्यायाम म्हण्टात. 
(शरीराच्या व्यायामाकडेन ताजो संबंद. ना). 


शरीर अपवित्र पदार्थांचे घडलां, हो विवेक जाग्रत दवरप, शरिरां- 
तल्या सुखदुःखादि वेदनांचे भोन भौंन निरीक्षण करप, आपल्याच चित्ताचें 
निरीक्षण करप आनी इंद्रियां आनी तांचे विषय हांचे पसून खेंची बंधनां 
उत्पन्न जातात आनी तीं कशीं ना करूंक येतात बी मनोधर्माचो नीट 
विचार करप, हाका सम्यक्‌ स्मृती म्हण्टात. 

आपल्याच शरिराचेर, प्रताचेर, मंत्री, करुणा बी मनोवत्तीचेर 
वा पथ्वी, आप, तेज बी पदार्थाचेर चित्त एकाग्र करून चार ध्यानां 


संपादप हांका सम्यक्‌ समाधी म्हण्टात. 
दोन तोंकांक वचनासतांना ह्या मदल्या मार्गाची [& करूक 


जाय. पैलें तोंक म्हळ्यार कामोपभोगांत सुख मानप. ताका हीण, गांवठी- 
सामान्य लोकांच्या आवडीचे, अडणाडी आनी अनर्थाचे (हीनो गम्मो 
पोथुज्जनिको अनरियो अनत्थसंहितो) ही पांच विशेषणां जोडल्यात. मनीस- 
जात दळिद्रांत आनी अज्ञानांत खिदपत पडिल्ली आसतांना आपणे फोल्गां- 
मौजांत आनंद मानप हाजसारकेली हीण गजाल खँची? हें तोंक गांवठी 
म्हळ्यार गांवढछ लोकांचे, सामान्य लोकांचे. आर्याक (धीरवीरांक) सोब- 
सारके न्हय आनी तें अनर्थाचें. दुसरें तोंक देहदण्डण करप हें. ताका हीण 
आनी गांवठी हीं विशेषणां लावंक नात. पुण तें दुःख-दिणे धीरवीरांक 
सोबसारकें न्ह्य आनी अनर्थाचें (दुक्खो अनरियो अनत्थसंहितो). अष्टां- 
| मार्गाची सगळी आंगां हीं तोंकां वर्ज्यं करतात. 


देखीक, खावचें, पियेंवचें, मजा करपी ही चैनी लोकांची दुष्टी आनी 
उषास बी ब्रतांनी कूड झरवप ही तपस्व्यांची दृष्टी. हांचेमदली दृष्टी म्हळयार 
चार आर्यसत्यांचें ज्ञान. ह्याप्रमाण हेरां आंगाचें पसून मदेवरतिपण समजुंचें.* 


eS णाल णाल णाल र्‍णाणा पणाप्णी पा प्णा्णा पणा पापा पणा णा णा पणाप्णायार्‍ प्णाया पाप्याला 


८. चार आयंसत्यांची म्हायंती ' बुद्ध, धम आणि संघ ' ह्या पुस्तकाच्या 


तिसऱ्या परिशिष्टांत ( “कह ३ १०७३ [. तीय पळोंची. 
~ ss ३७३ ६९.४ शि 
५ १ ह. ह है De £ ८८ ७ 
pi 2 > ४” 7 ky 
7 ७७७ 


> >>>) वतुत क्र 


नि क तक 0 हे 
Fe 5 ट्र १ 
शी ) है परकर पा सब 
[a a । ©) 
\ “७ | टा 
\ क. । «श्राप सघ 


= i 

~ F 

> / 
बु क 4 


FON 0 , 
0 शर, a पंचवर्ग| sy नी 
७1 बन ३७८ है ~ भिक्षूंची क 
MYT ५9 १ [ [भै खभर 
क जन्‌ >, oe *० 3 ५ 


र 


ज्या पंचवर्गी भिक्षंक भगवन्तान पैलो धर्मोपदेस केलो, तांची खबर सुत्त- 
पिटकांत भौच थोडी सांपडटा. पैल्या प्रथम ज्यांकां बौद्ध धर्माचो तत्त्वबोध 
जालो, तो आज्ञात कौडिन्य खूब लांबाय राजगृहाक आयलो आनी ताणे 
बृद्धाक साष्टांग दंडवत घालो. असो उल्लेख संयुत्तनिकायांतल्या वंगीस 
संयुत्तांत (नं. ९) सांपडटा. दुसरो पंचवर्गी भिक्षू अस्सजि (अश्वजित) 
राजगृहाक जोरान पडिल्लो आनी ताका भगवन्तान उपदेस केलो अशी 
म्हायती खन्धसंयुत्ताच्या ८८ व्या सुत्तांत आयल्या. ह्या दोगांखेरीज बाकी 
तिगांची नांवां सुत्तपिटकांत बिलकुल मेळनात. 

जातकाचे निदानकथेंत आनी हेर अट्ठकथांतल्यान ह्या पंचवर्गी 
भिक्षूची थोडी भोव म्हायती सांपडटा, तिजो सारांश असो :- 

रामो धजो लक्खणो चापि मन्ती 
कोण्डञ्जो च भोजो सुयामो सुदत्तो । 
एते तदा अट्ठ अहेसं ब्राह्माणा 
छळंगवा मन्तं व्याकरिसु ॥ 

“ राम, ध्वज, लक्खण (लक्ष्मण), मन्ती (मंत्री), कोण्डञ्ञा 
(कौण्डिन्य), भोज, सुयाम आनी सुदत्त हे आठ षडंग वेद जाणपी ब्राह्मण 
आशिल्ले, तांणी उबे औ & ह भविष्य, वतंयलें.' 

हांच्यापंकीं सातांनीं, गृहँस्थास्रमांत रावलो जाल्यार चक्र- 
वर्ती जातलो, आनी गृहस्थास्रम सोडून संन्याशी जालो जाल्यार सम्यक्‌ संबुद्ध 

लो, ` अशें दोन भासाँचें भाकित केल्लें. ह्या आठांत कौडिन्य सामको 
तरुण आशिल्लो. ताणे बोधिसत्त्व निस्संशय सम्पक्‌ संबुद्ध जातलो अंश 
` एकच भविष्य वतंयल्लें. दोन. भासांचें भविष्य वर्तवपी सात ब्राह्मणांनी 
' घरा वचून आपल्या चल्यांक सांगलें कि, “ आमचें आतां वय जालां 
हे आनी राजकुंवर सिद्धार्थ बुद्ध जालो जाल्यार तें पळौप आमच्या नशिबांत 
| ना. तो बुद्ध जालो जाल्यार तुमी ताज्या संघात वचात.” 


: बोधिसत्त्वान घरं त्यागलें तेन्ना कौडिन्य तितलो हयात ॐ शिल्लो. 
` बाकीच्या सात ब्राह्मणांच्या चल्यांकडेन वचून ताणे म्हळें, “ सिद्धाथकुमार 
परिव्राजक जाला. तो खात्रीन बुद्ध जातलो. ताज्या फाटोफाट आमीय 
परिव्राजक जावंया.” त्य! तरण्यानपैकी चोगांनी कोण्डिन्याची सांगणी 
' मान्य केली, आनी तजेबरोबर प्रब्रज्य' घेवंक ते बोधिसंत्त्वांच्या फःटोफाट 
| गेले. हे पांच जाण फुडें पंचदर्गी ह्या नांवान प्रसिद्धीक आयले. तांची 
तावां महावग्गांत आनी ' ललितविस्तरांत सांपडटात, ती अंशीं :- 
कौण्डञ्ञ्ञ (कौण्डिन्य), वप्प (वाष्प), भहिय (भद्रिक), महानाम आनी 
 अस्सजि (अश्वजित). 
 परन्तबैर दिल्ली पंचवर्ग्याची खबर आख्यायका दिसता. गोतम- 
कुमार बुद्ध जातलो हाजी जर कौण्डन्याक खात्री आशिल्ली तर मागीर 
ताका उरूवेलेंत सोडून तो वाराणसीक कित्याक गेलो? बोधिसत्त्वान 
 कुडीक लागपी आहाराक आरंब करतकच कौण्डन्याची सगळी ख्रद्धा कशी 
ना जाली? म्हाका दिसता कि, हे पंचवर्गी भिक्षू पैलीं आळार कालामाच्या 
_ पंथातले आसून शाक्यांच्या वा तांच्या शेजारच्या प्रदेशात रावताले. थंय 
' तांची आनी बोधिसत्त्वाची इष्टागत जमली. ते सगळेच ब्राह्मण आशिल्ले 
अशें म्हण्टा येना. आळार कालामाच्या आनी उद्दक रामपृत्त।च्या संप्र- 
दाय न दिशिल्ल्यान बोधिसत्त्व फुडलो मार्ग सोदूंक म्हणून राज- 
गक आयलो, तेन्ना ताज्या वांगडा हे पंचवर्गी भिक्ष्य आयले जावंये. 
वेसत्त्व|क नव्या धर्ममार्गाचो बोध जालो जाल्यार त्याच मार्गान आमीय 

बचूं असो तांचो विचार आशिल्लो. पुण बोधिसत्त्वान तपस्या आनी उपास- 
तपास सोडून दिले तेन्ना. तांचो विश्वास उडलो आनी ते वाराणसीक गेले. 


पंचवर्गी भिक्षुसंघ | 

गोतम बोधिसत्त्व बुद्ध जावन वाराणसीक ऋषिपत्तनांत आयलो तेन्ना 
त्या पंचवर्गी भिक्षूंनी ताजो आदरसत्कारपसून करू नये असो बेत केल्लो. 
बी मजकूर पांचव्या प्रकरणांत आयलाच. अखेरेक ह्या वर्ग्यानी बोधि- 
सत्त्वाचो धर्ममागं आयकून घेतलो आनी त्या प्रसंगार एका कौण्डिन्यान 
तितली आपली अनुमती दर्सायली. तेन्ना बुद्ध भगवान उद्गाल्लो, “ कौण्डि- 
न्यान जाणलें (अञ्ञ्यासि वत भो कौण्डञ्जो)” ताका लागून कौण्डन्याक 
'अज्जासि कौण्डञ्ञ (अज्ञात कौण्डिन्य)' हेंच नांव पडलें. आनी ह्या 
एकाच गजालीवेल्यान बोद्ध वाङमयात कौण्डिन्याक प्रसिद्ध स्थान प्राप्त 
जालें. ह्या उपरान्त ताणे कसलीच म्हत्वाची कामगिरी केल्ल्याचो उल्लेख 
बिलकुल सांपडना. पेल्या प्रथम ताणे एकट्यानच बुद्धाच्या नव्या धर्म- 
मार्गाचें अभिनंदन केलें, होच तागेलो पुरुषार्थं समजूंक जाय. 


त्याउपरान्त बुद्ध भगवन्तान वप्प (वाष्प) आनी भिय (भद्रिक) 
ह्या दोगांचीय समजूत घाली आनी कांय दिसांनी ताकाय ह्या नव्या धमे- 
मार्गाचो बोध जालो. उपरान्त कांय काळान महानाम आनी अस्सजि, 
(अश्वजित्‌) हांकां ह्या नव्या धर्ममार्गाचो बोध जालो. आनी हे पंचवर्गी 
भिक्ष्‌ बुद्धाचे एकनिष्ठ भकत जाले. ह्या कामांत केदो काळे गेलो हाजो' 
खैंच उल्लेख ना. पुण पंचवर्गी भिक्ष आरंबाकच बुद्धाचे शिष्य जाले आनी 
ह्या पांचांचो भिक्षुसंघ जालो, ह्या संबंदान सुत्तपिटकाचें आनी विनय- 
पिटकाचें एकमत आसा. IFW. | 


यश आनी ताजे वांगडी 


पंचवर्ग्यावांगंडा बुद्ध भगवान ऋषिपत्तताक रावता आंसताना ` ताका 
औनीक ५५ भिक्षू कशे मेळूळे आनी त्या चातुर्मासाउप'रान्त भगवन्तान 


र ककी” 

राजगहामेरेन प्रवास करून भिक्षुसंघांत केदी व्हडली भर घाली हाजें 
वर्णन महावग्गांत सापडटा. ताजो सारांश हांगा दितां. | 


वाराणसीत यश नावाचो एक बरो आस्तिक तरुण रावतालो. 
एकाएकी प्रपंच्यातल्यान ताजे मन उठलें आनी शान्त स्थळाचो सोद घेत 
घेत तो ऋषिपत्तनांत आयलो. बुद्धान धर्मोपदेस करून ताका आपल्या 
संघांत घेतलो. ताजो सोद घेत तागेले आवयबापूय थंय आयले. तांकां 
बुद्धान उपदेस केलो आनी तेय बुद्धाचे उपासक जाले. 


यश भिक्षु जावन बुद्धाच्या संघात दाखल जालो, हें वर्तमान वाराणसी 
नगरांत रावताल्या ताज्या विमल, सुबाहु, पुण्णजि (पूर्णेजित) आनी गवंपति 
(गवांपति) ह्या चार इष्टांक समजलें आनी ऋषिपत्तनांत येवन तेय 
बुद्धाच्या भिक्षुसंघांत प्रविष्ट जाले. त्या सगळयांचे ५० तरुण मित्र 
आशिल्ले. ताणी ऋषिपत्तनांत येवन बुद्धाचो उपदेस आयकलो आनी 
आपल्या इष्टांभशेनच संघांत प्रवेश केलो. हे भशेन साठ भिक्षूचो संघ ऋषि- 
पत्तनांत पुंजा जालो. 


भौसाच्या हिताखातीर धर्मप्रचार 

चातुर्मास सोंपत्यार बुद्ध भगवन्तान आपणाल्या भिक्षुसंघाक म्हळें, 
| भिक्षूनो, प्रपंचाच्या आनी स्वर्गाच्या पासांतल्यान हांव मेकळो जालां 
आनी तुमीय ह्या पासांतल्यान मेकळे जाल्यात. तेन्ना आतां भिक्षूनो 
भौसाच्या कल्याणाखातीर, सुखाखातीर, लोकांच्या काकुळतेखाती र, 
देवांच्या आनी मनशाच्या बर्‍थाभल्याखातीर धर्मोपदेस करूक मुखार 
सरात. एका वाटेन दोग वचू नाकात. आरंबाक कल्याणाचो, मदीं कल्या- 
णाचो आनी अखेरेक कल्याणाचो अश्या ह्या धमंमार्गाचो लोकांक उपदेस 
करात.” 

अशेभशेन बुद्ध भगवन्तान आपणाल्या साठ भिक्षृंक चारय दिकांक 
धाडले. ते हेर तारणाटयांक भगवन्ताकडेन हाडीत आनी भगनन्तान 

तांकां प्रब्रज्या दिवन . आपल्या भिक्षुसंघांत दाखल करून घेंवचें. पुण ह्या 
कामांत त्या साठ भिक्षंक आनी तरणाट्या उमेदवारांक दगदग जावंक 
लागली; म्हणून परस्परच प्रत्रज्या दिवन तांकां आपल्या संघात दाखल 
करपाक ताणे भिक्षंक मुभा दिली आनी खासा तो उरुवलेक वचूंक गेलो. 


भद्ववगी भिक्षू 

वाटेंत भहृवग्गी नावाचे तीस तरुण एका उद्यानात आपल्या बायलांसैत 
क्रीडा करूक आयिल्ले. तांच्यापेकी एकाक बायल नाशिल्ली म्हणून ताजे- 
खातीर ताणीं एक वेश्या हाडिल्ली. हे तीस अस.मी आनी तांच्यो २९ 
बायलो मौज मजत गुल्ल जावन घाळपणांन वाबुरतांना हाताक मेळतीत 
तितल्यो वस्तू घेवन ते वेश्येन पपा काडली ! त्या वेळार बृद्ध भगवान 
ह्या उपवनांत एका रूखामुळा विसव घेत बशिल्लो. उपकरपी वस्तू 
घेवन वेश्या पळून गेली, हें जेन्ना त्या तीस तरुणांक समजलें, तेन्ना ते 
तिजो सोद करीत भगवान बशिल्लो थंय आयले, आनी तांणी ताका 
म्हळें, “भदन्त, हे वटेन गेल्ली एक वयावली बायल तुमी पळेल्या व्हय?” 


भगन्तान म्हळें, “ जुबान गृहस्थानो, एकाद्रथा वयावयल्या बाय- 
लेच्या सोदांत भोवप वा आत्मबोध करून घेवप हाचे पेकीं तुमकां कितें 
बुर बिसता!. 

तें बुद्धाचे उलौणे आयकून ते ताजेसरीं बसले; आनी बरोच वेळ 
बुद्धाचो ,उपदेस आयकून घेतकच गृहस्थास्रमाचो त्याग करून ते भिक्षु 
संघात भितर सल्ले, 


काश्यप बंधू 
त्या उपवनांतल्यान भगवान उरुवेलेक आयलो. थंय उरुवेलकाश्यप, नदी- 
काश्यप आनी गयाकाश्यप हे तीग जटिल भाव अनुक्रमान आपल्या पांचशें, 
तीनशे आनी दोनशें जटाधारी शिष्यांसेत अग्निहोत्र सांबाळून तपर्च्छर्या 

करताले. तांच्यापैकी व्हडल्या भावाच्या आस्रमांत बुद्ध भगवान रावलो 
आनी जायते अद्भूत चमत्कार दाखौन ताणे उरुवेलकाश्यपाक आनी 
ताज्या पांचशे शिष्यांक आपल्या भिक्षुसंघांत दाखल करून घेतले. उरुवेल- 


 काश्यपाच्या फाटोफाट ताजे धाकले भाव आनी तांगेले सगळे अनुयायी 
बुद्धाचे शिष्य जाले. 


मोट्या भिक्षुसंघासेत राजग्रृहांत प्रवेश 
ह्या एक हजार तीन भिक्षंक वांगडा घेवन बुद्ध भगवान राजगृहाक आयलो. 
थंय येदया व्हडल्या भिक्षुसंघाक पळोन नागरिकांत एकच बोवाळ जालो. 
बिबिसार राजा आनी ताजे सगळे सरदार बुद्धाचे अभिनंदन करूंक 
आयले. बिबिसारान बुद्धाक आनी भिक्षुसंघाक दुसऱ्या दिसा राजवाड्यांत 


भिक्षा घेवंक आमंत्रण दिलें आनी तांचें जेवण जातकच वेणुवन उद्यान 
भिक्षुसंघाक दान दिलें. 


सारिपुत्त आनी मोग्गएलान 
राजगुहालागी संजय  नावाचो एक प्रसिद्ध परिव्राजक आपल्या पुस्कळ 
शिष्यांसैत रावतालो. सारिपुत्त आनी मोग्गल्लान हे दोग संजयाचे प्रमुख 
शिष्य आशिल्ले. पुण त्या संप्रदायांत तांचें मन .रमना. जालें. तांणीं असो 
संकेत केल्लो कि,“ जर दोगांपैकी एकाक खरेलो धर्ममार्गं दाखौपी दुसरो 


गणय सांपडलो जाल्यार ताणें दुसऱ्याक ही गजाल सांगची आनी दोगां- 
नीय मेळून त्या धर्माचो आस्य घेवचो 


एक दीस अस्सजि भिक्षू राजगृह।त' भिक्षाटण करतालो. ताजी शान्त 
आनी गभीर मुद्रा पळौन हो कोणय तरी निर्वाणाच्या मार्गाक लागिल्लो 
परिव्राजक ज़ावंये अशें सारिपुत्ताक दिसलें; अस्सजिकडेन संभाषण करून 
ताणे जाणलें कि, अस्सजि बुद्धाचो शिष्य आसा आनी बुद्धाचो धममागे खरो 
आसा. ही गजाल सारिपुत्तान मोग्गल्लानाक कळैली; आनी ते दोगय 


संजयाच्या पंथातल्यान दोनशें पन्नास परिब्राजकांस॑त बुद्धाकडेन येवन 
भिक्षुसंघांत प्रविष्ट जाले 


१३४ भगवान बुद्ध 


इतिहासिक कसोटी 

यश आनी हेर ५४ तरुण भिक्षू जाले, ते कथेपसून येथमेरेन कथन केल्लो 
मजकूर हो महावग्गांतल्यान सारांशरूपान घेतला'. आतां हे कथेक इति- 
हासाची कसोटी लावन पळोंक जाय. बोधिसत्त्वान उरुवेलेक तपर्च्छर्या 
केली आनी तत्त्वबोध प्राप्त करून घेतलो. अर्थात बुद्ध भगवन्ताक उरु- 
वेलेचो प्रदेश बरो खबर आशिल्लो. उरुवेलकाश्यप आनी ताजे दोन 
धाकले भाव हजार जटाधारी शिष्यांसेत त्याच प्रदेशांत रावताले. तांकां 
अद्भुत चमत्कार दाखौन जर भगवन्ताक आपले शिष्य करचेले आसते, 
जाल्यार तांकां सोडून भगवान काशीमेरेन कित्याक गेलो? आपणालो 
धर्म पंचवर्ग्यांखरीज हेरा कोणाक कळचो ना, अशें ताका कित्याक दिसलें? 
तेन्ना ताका अदभुत चमत्कार दाखौपाची शक्त नाशिल्ली अ।नी काशीक 
वचून पंचवर्ग्यांक उपदेस केल्या उपरान्त ताका ती शक्त मेळूळी, अशें 
समजुचें काय कितें? 

ऋषिपत्तनांत पंचवर्ग्यांखरीज जे ५५ भिक्षू बुद्धाक मेळळे, तांचे 
पैकी फकत पांचांचींच नांवां महावग्गांत दिल्यांत; बाकी पन्नासांपैकी 
एकाचेय नांव ना. तेन्ना भिक्षंचो आंकडो फुगौपाखातीर पन्नासांची भर 
घाली जावंये अशे दिसता. 

वाटेंत तीस तरुण दादले बायलांसैत क्रीडा करता आसताना खिणा- 
भितर भगवन्तान तांकां भिक्ष्‌ केले, हें संभाव्य दिसना. तशें करपाचें आसतें 
जाल्यार, उरुवेलेच्यान काशीक वंचपाचे प्रयास ताणे कित्याक केले? उरु- 
वेलेच्या लागसार मौजमजा करपी तरुण ताका सांपडचे नाशिल्ले? मदीच 
ह्या तीस तरुणांची गजाल कित्याक शिरकटायली, हें समजन. 


बुद्ध भगवान एक हजार तीन जटिलाक भिक्षू करून आनी बरोबर 
घेवन राजंगृहांक आयलो तेन्ना सगळें राजगृह उंचाबळ जाल्ले आसताना 


१. 'बुद्वलीलासार संग्रह, प. १६०-१६५ आनी बौद्ध संघाचा 


¢ 


परिचय, पृ. ७-८ पळेयात. 

सारिपुत्ताक बृद्ध कोण हाजी खबर नाशिल्ली, हें कशे? अस्सजि पंच- 
वर्ग्यांपेकीं एक. ताका हेरां पंचवर्ग्यांबरोबर काशीच्या लागसार धर्मो- 
पदेस करपाक धाडून भगवान उरुवेलेक आनी थेंच्यान राजगहाक आयलो; 
अशे आसताना हो अस्सजि राजगृहाक कसो पावलो? तात्पर्य, पंचवर्ग्यांक, 
यशाक आनी ताज्या चार वांगड्यांक भिक्षुसंघांत दाखल करून घेतल्या 
उपरान्त काशीसावन राजगृहामेरेनच्या भगवन्ताच्या प्रवासाची महा- 
वग्गांत आयिल्ली हकीगत भौतांशीं आख्यायकाच अशें म्हणचे पडटा. 


लरिःतविस्तरांतली यादी 
खरो प्रकार किते घडलो हें जरी निच्छीत सांगूक आयलेंना तरी ललित- 
विस्तराच्या आरंबाकच जी भिक्षूंची वळेरी दिल्या तिजेवेल्यान भिक्षु- 
संघाची सुखेची खबर अल्प प्रमाणात जुळौंक येणेजोगी आशिल्ल्यान ती 
वळेरी हांगा दिल्या. 


१ ज्ञानकौण्डिन्य (अञ्डाकोण्डञ्डा), २ अश्वजित (अस्सजि), 
३ वाष्प (वप्प), ४ महानाम, ५ भद्रिक (भहिय), ६ यशोदेव (यस), 
७ बिमल, ८ सुबाहु, ९ पूर्ण (पुण्णजि), १० गवाम्पति (गवम्पति), 
११ उरुवेलकाश्यप (उरुवेलकस्सप), १२ नदीकाश्यप, १३ - गयाकाश्यप, 
१४ सारिपुत्र (सारिपुत्त), १५ महामौद्गल्यायन (महामोग्गल्लान), 
१६ महाकाश्यप (महाकस्सप), १७ महाकात्यायन (मह।कच्चान), 
१८ कफिल (? ), १९ कौण्डिन्य (? ), २० चुनन्द (चुन्द), २१ पूर्ण मैत्रा- 
यणीषुत्र (पुण्ण मन्ताणिपृत्त), २२ अनिरुद्ध (अन्रुद्ध), २३ नन्दिक 
(नन्दक) २४ कस्फिल (कप्पिन), २५ सुभूति, २६ रेवत, २७ खदि- 
खनिक, २८ अमोघराज (मोघराज), २९ महापारणिक (? ), ३० वक्कुल 
(बक्कुल), ३१ नन्द, ३२ राहुल, ३३ स्वागत (सागत), ३४ आनन्द 


महावग्गात दिल्ल्या नांव नाशिल्ल्या भिक्षूंचो आकडो कडाळलो 
जाल्यार हे वळेरींतल्या पंदरा भिक्षूंच्या परंपरेचो आनी महावग्गाच्या 

कथेचो मेळ बसता; आनी ताजेवेल्यान अशें अनुमान करू येता कि, पंच- 
वर्ग्याउपरान्त भगवन्ताक यश आनी ताजे चार इस्ट मेळ्ळे. ह्या धांक 
वांगडा घेवन भगवान उख्वेलेक गेलो अनी थंय ताजे संघात तीग काश्यप 
भाव सामील जाले. ह्या तेरा शिष्यांसेत भगवान राजगृहाक गेलो. थंय 
संजयाच्या शिष्पांपकी सारिपुत्त ॐ'नी मोग्गलान संजयाचो पंथ सोडून बुद्ध 
भगवन्ताचे शिष्य जाले. हे दोग आयिल्ल्यान भिक्षुसंघाची म्हेमा खूब 
वाडली. किंत्याक म्हळय!र राजगृहात तांची बरीच नामना जाल्ली: बुद्धाच्या 
तत्वज्ञानाचो ह्या दोगांनीय कसो विकास केलो, हाजी गवाय सुत्त आनी 
बिनयपिटक दितात. चडशें अभिधम्मपिटक तर सारिपुत्तानंच ' उपदेसलां 
अशे मानतात. ` | 


त्या उपरान्त आथिल्लया २९ भिक्षंची परंपरा मात इतिहासिक 
दिसना. आनन्द अनी अनुरुद्ध एकाच वेळार भिक्षू जाले अशें चुल्लवगात 
(भा. ७) सांगिल्लें जासताना हांगा अनुरुद्धाचो नंबर २२ आनी आनन्दाचो 
३४ दिला. हांच्पावांगडा उपालि म्हाल्यान प्रब्रज्या घेतली आनी तो फुडें 
विनथधर जालो अशें आसताना हें बळेरीत ताजें नांव मेळना. हांगा दिल्ल्या 
चडशा भिक्षूंचीं चरित्रां बौद्धसंघाचा परिचय ' ह्या पुस्तकाच्य। तिसऱ्या 
भांगांत आयल्यांत. जिज्ञासू वाचप्यांनी तीं वाचचीं. 

भिक्षूंचा आंकडो 

आता राजगृहामेरेन बुद्धान जमा केल्ल्या भिक्षंचो आँकडो ह्या पंदरा 
भिक्षपरस चड आशिल्लो काय कितें, हाजो थोड्याभीतर विचार करूया. 
बुद्धाक वाराणुसीत साठ भिक्षू मेळळे; उरूवेलेक वतान! वाटेंत तीस 
आनी उरुवेलेक एक हजार तीन, मेळून एकांदरीत १०९३ भिक्षूंचो संघ 
एकठांय जातकच भगबन्तान राजगृहांत प्रवेश केलो. थंय सारिपुत्त आनी 
मोग्गलान हांच्यावांगडा संजय परिब्र/जकाचे अडेशें शिष्य बौद्ध संघाक 
येवन मेळळे. म्हणचे त्य। वेळार भिक्षुसंघाचो अंकडो तेराशें पंचेचाळीस 


~ 


जालो. परन्त तेदो भिक्षुसंघ बुद्धाकडेन आशिल्ल्याचो उल्लेख सुत्तपिटकांत 

खैच सांपडना. बुद्ध भगवान परिनिर्वाणाआदीं एकदोन वर्सा राजगृहात 
आयलो तेन्ना ताजे वांगडा बाराशें पन्नास भिक्ष आशिल्ले अशें सामञ्ज- 
फलसृत्तांत म्हळां. परन्त दीघनिकायाच्या दुसऱया आठ सत्तांनी भिक्षुसंघाचो 
आंकडो पांचशे दिला; आनी भगवन्ताच्या अखेरच्या प्रवासांतय पांचशेंच 
भिक्ष्‌ आशिल्ले अशें दिसतां. भगवन्ताच्या परिनिर्वाणा उपरान्त राजंगृहाक 
भिक्षंची जी पैली परिषद भल्ली तिज्यांतय पांचशेंच भिक्ष आशिल्ले. 


तेन्ना भगवन्ताच्या परिनिर्वाणामेरेन भिक्षुसंघाचो आकडो पांचशेवैर 
वचूंक नाशिल्लो, अशें अनुमान करू येता. 


बुद्ध भगवन्ताच्या परिनिर्वाणाउपरान्त हो आंकडो फुगौपाचो क्रम 
सुरू जालो जावंये. ललितविस्तराच्या आरबाकय श्रावस्तीक. भगवन्ता- 
बरोबर बारा हजार भिक्षू आनी बत्तीस हजार बोधिसत्त्व आशिल्ले अशें 
म्हळां. अशे रितीन आपल्या संप्रदायाचें म्हत्व वाडौंप'खातीर त्या काळच्या 
भिक्षंनी पुविल काळच्या भिक्षूंचो आकडो वाडौंक अरब केलो आनी 
महायान पंथाच्या ग्रंथकारांनी तर मानत तितल्या बोधिसत्त्वाची भर 
घाली! बौद्ध धर्माचे अधोगतिक जर खेंचे प्रमूख कारण जालें जायत तर 
ते हेंच. आपल्या धर्माचें आनी संघाचें स्तोम मातोपाखातीर बोद्ध भिक्षूंनी 
भरमसाट आख्यायको रचंक अ(रब केलो, आनी ब्राह्मणांनी तांच्ययपरस 
विलक्षण आख्यायको रचून भिक्षूंचो पुरतो" पराभव केलो! 


प्रसिद्ध खं श्रमणसंघ कक": छु 

बुद्धाचे मुस्तींत बुद्धाच्या संघापरस मोटे आनी . प्रसिद्ध अशे सं श्रमणसंघ 
चलताले आनी पूरण कास्सप, मक्खलि-गोसाल, अजित केसकंबंल, पकुध 
कच्चायन, संजय बेलट्ठपुत्त आनी. निगण्ठ नाथपुत्त ह्या सं संघाच्या 
फुडाच्यांचो लोकांत खूब मान आशिल्लो. ह्या संबदान मञ्झिमनिकायांतल्या 
चूळसारोपम सुत्तांत सकलो उतारो सांपडटा न 
येमे भो गोतम समणब्राह्मणा संघिनो गणिनो गणाचरिया त्राता 


३ | नो तित्थकरा साधुसम्मता बहुजनस्स, सेय्यथीदं पूरणो, कस्सपो 

मक्खलि गोसालो, अजितो केसकम्बलो, पकुधो कच्चायनो, सञ्जयो बेलटठ- 
पुत्तो, निगण्ठो नाथपुत्तो 

(पिंगल कौत्स भगवन्ताक म्हण्टा), “भो गोतम, हे जे संघी, गणी, 
गणाचायं, प्रसिद्ध, यशस्वी तीर्थकर, आनी भौसाक मान्य आशिल्ले (सं 
जाण आसात), ते कोण? पूरण कास्सप, मक्खलि, गोसाल, अजित 
केसकम्बल, पकुध कच्चायन, संजय बेलटठपुत्त आनी निगंठ नाथपुत्त.” 


बौद्ध संघाची कतेव्यनिष्ठा 
हे सय आचारय वयान बुद्ध भगवन्तापरस जाण्टे आशिल्ले अनी तांच्या 
भिक्षंचो आंकडोय बरोच मोटो आशिल्लो. बुद्ध ह्या सगळया आचार्यात 
वयान ल्हान, आनी ताज्या भिक्षूसंघाचो आँकडोय उणो, अशें आसतांना 
ह्या ल्हानशा नव्या भिक्षुसंघान सगळयांक फाटीं घाले आनी हिंदुस्थाना- 
चेरच न्हय, तर सगळया आशिया खंडाचेर आपलो प्रभाव घालो, हें कशे ? 


हाका जाप ही कि, वेले सं श्रमणसंघ जरी संख्येन मोटे आशिल्ले, 
तरी सर्वसामान्य लोकसमुदायाचो व्हडलोसो हुसको काडिनाशिल्ले. 
तांच्यापँकीं भौंवतेकांचें ध्येय आशिल्ले तपच्छर्येन मोक्ष मिळौप. गांवात 
वा शारांत वचून ते गृहस्थाकडल्यान भिक्षा घेताले आनी प्रसंगविशेषीं 
आपल्या संप्रदायाचें तत्त्वज्ञान शिकैताले. पुण गृहस्थांच्या भल्याखातीर 
आनी , सुखाखातीर तांचो विशेष अंसो प्रयत्न नासतालो. 


बौद्ध संघाची गजाल हाजे उरफाटी आशिल्ली. ' लोकांच्या 
बर्‍्याभल्याखातीर आनी सुखाखातीर तुमी चारय दिकांक वचात, एका वाटेन 
दोग वच्‌ नाकात, हो बुद्धाचो उपदेस वैर दिलाच. हो उपदेस महावग्गात 
आनी मारसंयृत्तात सांपडटा आनी तश्या अर्थाचे उपदेस सुत्तपिटकांत 
जायतेकडेन मेळटात. ह्या बद्ध भगवन्ताच्या उपदेसाप्रमाण वागिल्ल्यान 


ताजो भिक्षुसंघ भौसाक प्रिय आनी मान्य जालो, आनी सगळया लोकांचेर 
ताजो प्रभाव पडलो 

एकमेकांकडेन झगडपी लोकांक पळौन बोधिसत्त्वाक वैराग्य आयलें 
हें चौथ्या प्रकरणांत आयलांच. हीं झगडीं राजसत्तेकडल्यान पालवप 
शक्य नाशिल्लें. जोमेरेन लोकांत हिसेची वृत्ती उरतली तोंमेरेन समाजां- 
तलीं झगडींझुजां मेटप शकय ना. म्हणून राजसत्तेकडेन फाट करून मनीस- 
जातीचे मुक्तीचो मागं सोदून काड्ंक बोधिसत्त्व फुडें सल्लो. सात वर्सा 
तपच्छर्येचे जायते अणभव घेतल्याउपरान्त ताका फाटल्या प्रकरणांत दिल्लो 
मध्यम मार्ग सांपडलो; आनी ताजो सगळ्यां लोकांत प्रसार करपाचो 
ताणे बेत थारायलो. ह्याच कामाखातीर बुद्ध भगवन्तान संघाची स्थापना 
केली. तेन्ना हेरां संघांतल्या श्रमणांपरस बौद्ध श्रमण सामान्य लोकांच्या 
हितसुखाची विशेष जतनाय घेवंक लागले हातूंत नवल ना. 


अध्यात्मिक शतोडेची गरज 


समाजांत शेती व्यापार बी धंदे सुरू केले, पुण समाजांत जर एकोपो नासलो, 
तर त्या घंद्यांपसून फायदो जावचो ना; एकान रोयिल्लें शेत दुसरो लुवन 
व्ह्रतलो आनी एकाद्रथा व्यापाऱ्याक दुसरो चोर लुट्टलो. अशे रितीन 
समाजांत अव्यवस्था सुरू जाली जाल्यार त्या समाजांतल्या व्यक्तीक 
खूब कष्ट भोगचे पडटले. हो एकोपो शस्त्रबळान उत्पन्न करूक आयलो 
तरी तो तीग धरचो ना. एकामेकाच्या बरेपणान आनी त्यागान उत्पन्न 
जाल्ली एकीच खरी एकी म्हणूंक जाय. सर्वसाधारण लोकसमुदायात 
अशी एकी उत्पन्न करपाचो बुद्धाचो हेतू आशिल्लो अशें सुत्तनिपातांतल्या 
कासिभारद्वाज सुत्तावेल्यानः दिसून येता. ताजो सारांश असो :-- 


एक दीस बुद्ध भगवान भिक्षाटण करता आसताना भारद्वाज ब्राह्म- 
णाच्या शेतार गेलो. थंय भारद्वाज ब्राह्मण आपल्या मनायांक जेवण दितालो. 
भगवान भिक्षेखातीर उबो आसा हें पळौन ताणे म्हळें, “म्हजे भशेन 
तूंय शेत कस, ओंप, धान्य पूंजाय आनी खा. भिक्षा कित्याक मागता?” 

= 


भगवन्त।न म्हळें, “हांवय शेतकामती. हांव ख़द्धेन बी ओंपता. ताजेर 
तपच्छर्येची. (प्रयत्नांची ) वृष्टि जाता. प्रज्ञा म्हजो नांगर, पातकांबिषयींची 
लज इसाड, चित्त दोरयो, स्मृति (जाग्रुताय) नांगराचो फाळ आनी चाबूक 


वखीं (मनाच्या दोषांची) हांव. नडणी करतां. धादोसकाय ही म्हजी 
सोड. उर्बा म्हजे बेल; आनी म्हजे वाहन अंशे "दिशेकडेन वता कि, जय 
शोक करपाचो प्रसंग यना ! 

ह्या म्हणण्याचो अर्थ भारद्वाजाक तत्काळ समजलो आनी तो 
बृद्धाचो शिष्य जालो. 


ह्या उपदेसांत बुद्धान शेतकामाचो निषेध केल्लो ना. पुण त्या शेत- 
कामाक नीतीचें फाटबळ नासल्यार तिजेपसून समाजाक सुख न जाता 
दुःख जातले, इतलोच ह्या उपदेसांचो निष्कर्ष. एकान रोयिल्ली शेतोड 
पिकेच्या वेळार दुसच्यान बळकायली जाल्यार शेतकाम करूंक कोणच 
फुडे सरचो ना आनी समाजांत आकांताळी .अव्यवस्ता . माततली. म्हणून 
आरंबाक एकमेक़ांमदलें रूणानबंद अहिसेचे आसुंक जाय. अशा प्रकारची 
मनाची शेती केल्याबगर ही प्रत्यक्षांतली शेती उपकरा पडची ना, हें 
जाणून बुद्धान आपल्या संघाक समाजाची नीत जागोंक मुखार काडलो. 


ताका लागून बौद्ध संघ संख्येन उणो आसूनय लोकसमुदायाक. प्रिय जालो; 
अनी आपल्या कर्तृत्वदशेन हेरां श्रमण संघांक ताणे फाटीं घाले. 


संघाची संघटना 
आपलो संघ कर्तृत्वी जावचो हाजे खातीर बुद्ध भगवन्तान खूब जतनाय 
घेतली. संघाची बांदावळ ताणे अशी केली कि, आपल्या फाटल्यान ताच्यांत 
एकोपो उरचो आनी तांचेकडल्यान लोकाची सेवा अखंड जायत उरची. 
वज्जींच्या गणराज्यांतल्या मुखेल्यांनी एकठांय जावन विचारविनिमय 
करपाचो आनी एकामेकांचे हिताचे नेम थारावपाची जी पद्धत, तीच 
थोडोभोव फेरफार करून बुद्ध भगवन्तान आपल्या भिक्षुसंघाक लागू केली 

' जातली, अशें महापरिनिब्बानसुत्ताच्या आरंबाक आयिल्ल्या मजकूरावेल्यान 
दिसून येता 
| वस्सकार ब्राह्मण बृद्धासरी येता अनी वज्जींचेर धुरी घालपाचों 
` आपल्या धनयाचो--अजातशवूचो--बेत भगवन्ताक कळेता. आपणे 
` घालून दिल्ल्या सात नमां प्रमाण. जोमेरेन बज्जी. चलतळे तोंमेरेन मांका 
_ जिखप शक्य ना अशें भगवान वस्सकारब्राह्मगाक सांगता. अनी वस्सकार 
` वतकच भिक्षुसंघाक म्हण्टा; ` भिक्षूनो, हांव. तुमकां उदर्गतीचे सात. नेम 
` सांगतां. (१) जोमेरेन भिक्षू पुस्कळ फावटी _ एकठांय जमतले तोंमेरेन 
| भिक्षूची उदर्गतच जातली; हाती जावची ना. (२) जोंमेरेन भिक्षू एक- 
| मतांन जमतले अ.नी आपल्या संधकर्माचो एकामनान विचार करून उठटले 
तोंमेरेन भिक्षंची उदगतच जातली; हानी जावंची ना. (३) जोंमेरेन 
$ सचाने कंूके नाशिल्लो नेमं, केल्लो अशें म्हगचे नात आनी केल्लो नेम 
| मोडचे नात, नेमांचे मर्म समजून चलतले, तोंमेरेन भिक्षूंची उदगंतच 
- जातली, हानी जावची ना. (४) जोंमेरेन भिक्षू आण्ट्या शीलवान मुखे- 
| ल्याचो मान दवरताले, (५) जोंमेरेन भिक्ष परतून उत्पन्न जावपी 
` लुष्णेके वश जावचेंनात, (६) जोंमेरेन भिक्षू एकान्तवासाची आवड 
। धरते, (७) जोमेरेन भिक्षु येत्रंक नाशिल्ले सुज्ञ सश्रह्मच/री येवचे 
' आनी आयिल्ले सुज्ञ सब्रह्मचारी! सुखांन रावचे, म्हणून सदांच जाग्रुत 
` रावतले, तोंमेरेन भिक्षूंची उदर्गतच जातली, हानी जावचो ना. 
_ह्या वेल्यान अशे दिसून येतलें कि, संघांत एकठांय जंमपाचे, संघाची 
| कामां एकमतान करपाचे, जाण्ट्या शीलवान भिक्षूंचो मान र'खपाचे बी 
विनय पिटकांत सांपडपी नेम बृद्धभगवन्तान वज्जींसारकेल्या स्वतंत्र गण- 
' राज्यांत चालन्त आशिल्ल्या पद्धतीवेल्यान घेतले. 


संघाचे कांय नेम रूढीवेल्यान थारायले 

म्हळ्यार संघातल्यान भायर घालप ही आशिल्ली; हिजेपेलेकडेन दुसरी 
कठोर ख्यास्त नाशिल्ली. कित्याक म्हळ्यार, संघाचे सगळे नेम अहिसेक 
धरून आशिल्ले. ताँचेपैकी बरेचशे नेम केवळ चालंत रूढीवेल्यान घेतिल्ले. 
देखीक, सकलो नेम घेयात - 


बुद्ध भगवान आळवी म्हळूळे कडेन अग्गाळव चेतियांत रावतालो. 
तेन्ना आळवक भिक्षू बांदकाम करतांना जमीन खोदेताले. तांचेर लोक 
टीका करूंक लागले. ही गजाल समजली, तेन्ना भगवन्तान तांचो निषेध 
करून भिक्षंक नेम॑ घालून दिलो तो असो :-- 


जो भिक्षू जमीन खण्टा वा खणून घेता, ताका पाचित्तिय जाता, 

भिक्षूंनी लहानशी खोप वा सुमाराचोसो विहार बांदून तांतूंत रावचें 
येदी परवानगी भगवन्तान दिल्ली; आनी त्या कामाक जमीन खासा 
खोदप वा दुसऱयाक खोदूंक लावप हातत पातक नाशिल्लें. पुण हो नेम 
केवळ लोकांच्या स.गधानाखातीर करचो पडलो. चडशे श्रमण ल्हानसान 
जंतूंचो नाश जावंनये म्हणून जतनाय घेताले. ते रातचो दिवोपसून पेटे- 
नाशिल्ले. कित्याक म्हळयार, त्या दिव्यार पिसोळीं बी जीव येवन पडपाचो 
संभव आसतालो. आनी तांगेले हे आचार लोकांच्या आंगवळणी पिल्ले. 
एकाद्रो श्रमण खासा कुदळ घेवन जमीन खणूंक लागलो जाल्यार, सर्वे- 
साधारण लोकांच्या मनांक धको बसप सामकें सभाविक आशिल्लें. तांचें- 
कडेन वादविवाद करून तांगेलो दृष्टिकोन बदलपाची बुद्ध भगवन्ताक 
गरज भासली ना. तपच्छर्येत फुकट वेळ न व्हगडायतां भिक्षूंक लोकांक 
धर्मोपदेस करपाक आनी ध्यानसमाधीवरवी आपले चित्त आळाबंदा हाड- 
पाक अवसर मेळ्ळो म्हण्टकच संघाचो कार्यभाग सुलभ जातलो हैं बुद्ध 
भगवान जाणून आशिल्लो; आनी म्हणूनच ज्यो रितीभाती निरुपद्रवी 
आशिल्ल्यो, त्यो संघाक लागू करपाक भगवन्ताक हरकत दिसली ना. 





२. बौद्ध संघाचा परिचय. पृ. ९७ पळेयात. 

ह... | भिक्षुसंघाचे सादेपण A 
_ भगवन्ताक हेरां संघांत चालू आशिल्ली तपच्छर्या बिलकुल पसंत नाशिल्ली 


तरी पुण आपल्या सं घांतल्या भिक्षंनी सामक्या सादेपणान चलचें म्हणून 
भगवान खूब जतनाय घेई. भिक्षु जर परिग्रही जाले, जाल्यार ते आपल्या 
परिग्रहासैत चारथ दिकांक वचून प्रचाराचें कार्य कशें करूंक पावतले? 
सामञ्ञाजफलसुत्तांत भगवान बुद्ध अजातशत्रू राजाक॑ म्हण्टा, 


सेय्यथापि महाराज पक्खी सकुणो येन येनेव डेति सपत्तभारो व 
डेति। एवमेव महाराज भिक्खु संतुट्ठो होति, कायपरिहारिकेन चीवरेन 
कुच्छिपरिहारिकेन पिण्डपातेन। सो येन येनेव पक्कमति समादायेव पक्क- 
मति । 


म्हा राज, जसो एकाद्रो पक्षी उडत त्या दिकेक आपल्या पांखाटयां- 
स॑तच उडटा, तेच भशेन म्हाराज, भिक्षू देहाक लागपी चीवरान आनी 
पोटाक लागपी पिंडान (भिक्षेन) संतुष्ट जाता. तो जे जे दिकेक वता 
तेते दिकेक आपणालें सामान बरोबर घेवनच वता. 

अशा भिक्षुकडेन चडच जाल्यार सकल्या गाथेत दिल्ल्यो आठ जिनसो 


आसताल्यो. 
तिचीवर च पत्तो च वासि सूचि च बन्धनं । 


परिस्सावनेन अट्ठेते यृत्तयोगस्स भिक्खुनो ॥ 


“तीन चीवरां, पात्र, वासि (लहानशी कुराड), सूय, कमरपटो 
आनी उदक गाळपाचो आंगसो, ह्यो आठ जिनसो योगी भिक्षुक पुरो.' 


वागणुकेचे नेम 
अशे भशेन भिक्षूंनी सामक्या सादेपणान वागचें असो बुद्ध भगवन्ताचो 
उपदेस आशिल्लो. तरी लेगीत मनीससभावाक धरून कांय भिक्षू ह्यो 
जिनसो घेवपांतय सुमार दवरिनाशिल्ले; म्हळ्यार तीन चीवरांपरस 


हा चड वस्त्रां घेताले; मातयेच्या वा लोखणाच्या पात्राच्या जाग्यार तांब्या- 


~ ` 


१४४ भगवान बुद्ध 


पितळेचे पातर स्वीकारताले; चीवरां मर्यादेभायर व्ह॒डलीं करून घताले, 
ताका लागून परिग्रहाक अवसर मेळटालो. म्हणून ताकां आळो घालपाक 
पुस्कळशे नेम करचे पडले. अशा नेमांचो आकडों बरोच मोटो आसा. 


विनयपिटकांत भिक्षुसंघाखातीर एकूण दोनशे सत्तावीस (२२७) 
निषेधाचे नेम दिल्यात. ताका “ पातिमोक्ख ' अशें म्हण्टात. तांच्या पेकी 
दोन अनियत (अनियमित) आनी निमाणे ७५ सेखिय, म्हळ्यार खावपा 
जेवपांत, वागण्याउलौण्यात, शिष्टाचारांत कशें चलचें ह्या संबंदानचे नेम. 
इतले उणे केल्यार, बाकी १५० नेमांकय अशोक काळाच्या अदमासाक 
पातिमोवख म्हण्टाले, अशें दिसता. त्या काळापँलीं हे सगळे नेम नाशिल्लेच, 
आनी जे आशिल्ले तातूंत मुळावे नेम सोडून उरिल्ल्या नेमांत फाव तो 
फेरफार करपाक संघाक पूर्ण अधिकार आशिल्लो. परिनिर्वाण पावचेपैलीं 
भगवान आ।नंदाक म्हण्टा, “ आनंदा, जर संघाची इत्सा आसत जाल्यार 
म्हज्या फाटल्यान संगाने वारीक-स.रीक नेम काडून उड़ौचे.” 

हाजवेल्यान ब।रीक-स।रीक नेम काडून उडौंक वा. देसकालानुसार 
सबंस(ध!रण नेमांत फेरफार करूंक. भगवन्तान संघाक पुरती मुभा. दिल्ली 
हें स्पष्ट जाता. | 


दडाक लागपी पदार्थ वापरपांत जतनाय 


भिक्षूंक लागपी पदार्थात चीवर, पिडपात (अन्न), शयनासन (राव- 
पाची सुवात) आनी वखद हे चार पदार्थ मुख्य आसताले. पातिमोक्खाच्या 
नेमानुसार तांचो उपभोग घेता आसतानापसून समजिकायेन वागचें, 
अशे भगवन्ताचें म्हणणे आशिल्लें. 

चीवर न्हेसता आसताना भिक्षूंक म्हणचें पड - नीट विचार करून 
हें चीवर हांव वापरतां, तें केवळ शीं, उष्ण, जळार, मूस, वारें, वात, 
सोरोप हांची वाधा जावची न्हय म्हणून आनी गुह्येद्रियां धापपाच्या 
उइ्ंशान. '. 

पिडपात सेवन करताना म्हणचें पड --' नीट विचार करून हो 
_पिडपात हांव सेवन करतां. तो शरीर क्रीडा करपाक समर्थ जावचें, मस्त 
जावचें, मंडित आनी भूषित जावचें म्हणून न्हय, तर केवळ शरिराचो सांबाळ 
_ जावचो, त्रास ना जावचो अःनी ब्रह्माचर्याक मदत जावची म्हणून. ह्या 
. प्रमाण हांव (भुकेची) पोरणी वेदना ना करीन, आनी (चड खावन) 
नवी वेदना उत्पन्न करचों ना. हाका लागून म्हजी शरीरयात्रा चलतली, 
' लोकापवाद उरचो ना आनी जीण सुखाची जातली.' 


| शयनासन वापरताना म्हणचें पड--' नीट विचार करून हें शयना- 
सन हांव वापरतां, तें केवळ शीं, उष्ण, जळार, मूस, वारें, वोत, सोरोप, 
' हांची बाधा जावची न्हय म्हणून आनी एकान्तवासांतल्या विसवाखाती र.” 
| वखदी पदार्थं वापरताना म्हणचे पड - ' नीट विचार करून हो वखदी 
पदार्थ हांव वापरतां, तो केवळ उत्पन्न जाल्ल्या रोगाच्या नाशाखातीर 
आनी आरोग्य प्राप्त जायसरच " ` 


| द्वदत्तान कललो संघभेद्‌ 

` संघांत सरळपण आनी इष्टागत उरची ह्या संबंदान भगवान खूब खबर- 
दारी घेतालो तरी लेगीत मनीससभाव असो कितें विचित्र आसा कि, 
ताज्या समुदायांत मतभेद जावन पंगड पडपाचेच. हाका . मुख्य कारण 
। म्हळ्यार अभिमान आनी ताज्या फाटोफाट अज्ञान. मनीस. कितलोय 
` सादेपणान वागलो, तरी तो जर मुखेली जावप।ची इत्सा बाळगिता आसलो 
जाल्यार दुसऱ्याच्या गुणांक अवगूणाचे स्वरूप दिवन आपली व्हडवीक 
' बाडौपाचे यत्न केल्याबगर रावचो ना. ताज्या जाळयात अज्ञानी लोक 
` सांपडले जाल्यार ताका सहजे एकाद्रो विलक्षण संप्रदाय. ₹्थापूंक येता. 


- ३. अशे तरेन कुडीक उपकरपी चार जिनस सादूर कायेन वांपरप हाका 
` पच्चवेक्खण (प्रत्यवेक्षण ) म्हण्टात आनी ताजी वैवाट आजय चालू 

बौद्ध संघांत अशे तरेचो पैलो भिक्ष्‌ म्हंळयार देवदत्त. हो शाक्यां- 
तलोच एक आसून बुद्धाच्या नात्यांचो आशिल्लो. हाणें संघाचें मुखेलपण 
आपल्या सुवादीन कंरचें अशी भगवन्ताक विनवणी केली, भगवन्तान 
ती मान्य केली ना, तेन्ना अजातशत्रू राजाकडल्यान बुंद्धाक थार मारूक 
ताणे मारेकार धाडले. पुण ते बुद्धाचो खून न करतां उरफाटे ताजेच 
शिष्य जाले. तेन्ना देवदत्तान गृध्यकूट पर्वताच्या एका दोगूल्लेवेल्यान बुद्धा- 
चेर एक व्हडली खडप धुकलून घाली. तिजे एक चीप बुद्धाच्या पायाक 
लागून ताका घाय जालो. तो पेखतकच भगवान राऊगृहाक भिक्षाटणाक 
गल्लो आसताना देवदत्तान ताजेर नालगिरी नावाचो मादनार जाल्लो 
हती सोडूंक लायलो. ताणे भगवन्ताच्या पायांची धूळ मस्तकार घेतली 
आनी तो परतो आपले हतयावळींत वचून उबो रावलो. हे भशेन सगळयो 
मसलती फसतकच देवदत्तान संघाक तपच्छयेचे कडक नेम घालून दिव- 
पाची भगवन्ताक विनवणी केली. अनी ती भगवन्ताक मान्य न जाल्ल्यान 
संघांत धोंस घालून आनी कांय भिक्षूंक वांगडा घेवन तो गयेक गेलो. 


देवदत्ताची ही कथा चुलवग्गात विस्तारान आयल्या.. परन्त 
तिज्यांत इतिहासीक तथ्य खूब थोडें दिसता. कित्याक म्हळ्यार, देवदत्त 
जर खून करपा इतलो दुष्ट आसतो, तर संघांत धोंस घालप ताका शकय 
जाते ना आनी कांय भिक्षू ताजे भक्त जाते ना. 
 अजातशत्‌ यूवराज आसतांनाच ताजी आनी देवदत्ताची इष्टागत 
जमली आनी तेन्नाच्यान देवदत्त मुखेलपणाखातीर खटपट करूंक लागलो 
अशे लाभसत्कारसंयृत्ताच्या ३६ व्या सुत्तावेल्यान दिसून येता. त्या सुत्ताचो 
सारांश अंसो - 

बुद्ध भगवान राजगृहांतल्या वेळूवनांत रावतालो त्या काळांत 
अजातशत्रू राजकुंवर पांचशें रथ बरोबर घेवन सकाळ सांज देवदत्ताच्या 
दर्शनाक वतालो आनी देवदत्ताक पांचशे पात्रांचे जेवण धाट्टालो. कांय 


४. 'बुद्धलीलासारसंग्रह्‌, ' पृ. १७९-१८८ पळेयात. 

र भिक्षंनी ही गजाल भगवन्ताक सांगली. तेन्ना भगवन्तान म्हळें, “ भिक्षूनो, 
देवदत्ताच्या लाभासत्काराची वान्सा धरू नाकात. लाभाक लागून देव- 
दत्ताची हानीच जातली, बृद्धि जावची ना.” 
. हे खेरीज देवदत्ताक उपदेसून भगवन्तान म्हळूळी सकली गाथा 
दोनकडेन मेळटा. 

फलं वे कदलि हन्ति फलं वेळुं फलं नळं। 

सक्कारो कापुरिसं हन्ति गब्भो अस्सतरि यथा ॥' 
“ फळ केळीचो नाश करता, फळ वेळूचो आनी फळ नळाचो नाश 
करता; आनी खेचरीचो गाब खेचरीचो नाश करता. त्याच भशेन भौमान 
कापुरुषाचो नाश करता.' 
हाजेवेल्यान देवदत्त अधिकार जोडूंक अंजातशत्रूच्या आलासप्यान 
कशी खटपट करतालो हाजें अनुमान येता. अजातशत्रू बापायक 
मारून तख्तार आयलो तरी लेगीत देवदत्तान ताजी संगत सोडली ना आनी 
ताज्याच मदतीन संघात धोंस घालून बर्‍याच भिक्षूंक ताणें आपल्या नादाक 
लायले, हें ताजें कृत्य बुद्ध भगवन्ताक आवडले ना हातूंत अजाब कसले! 
परन्त देवदत्तान घाल्ली धोंस संघाक नखलामींची न जातां त्या संकष्ठात- 
ल्यान संघ सुसंगीत प।र पडलो.' 


भिक्षु संगांतले आनीक एक झगडें 
दुसरें एक भिक्षुसंघांत साधारण झगडें कौशाम्बिक उद्भवल्ल्याचें सविस्तर 
वर्णन महावग्गांत सांपडटा. महावग्गाच्या कर्त्यान वा कर्त्यांनी ह्यासारक्या 
हेर प्रसंगीं उपकरा पडटीत अशे रितीन हें कथेची रचणूक केल्या. तांच्या 
` म्हणण्याचो सारांश असो कि, दोगां विद्वान भिक्षुमदीं विनयाच्या एका 
शुल्लक नेमासंबंदान मतभेद जावन हें झगडें उपरासलें. त्या वेळार भग- 
५. 'संयृत्तनिकाय' (?.7.5.) भाग २, पृ. २४१ आनी ' अंगुत्तरनिकाय ' 
2 (P.7.5.) भाग २, पृ. ७३. ` ४ 
६. “ बुद्धलीलासारसंग्रह ' पृ. १८७-१८८ पळेयात. 

वन्तान तांकां दीर्घायूची गजाल सांगली. पुण ते आयकनात जाले. तांचेपैकी | 
एक भिक्षू म्हणूंक लागलो,  “ भदन्त, तुमी स्वस्त रांवात. आमी , 
ह्या झगड्याचें किर्ते जाता ते पळौन घेंव.” त्या सगळचाँची मना कलुषित 
जाल्ल्यांत अशें पळौन भगवान कौशांम्बीच्यान पुरातन वंसदाव उपवनांत 
गेलो. थंय अनुरुद्ध, नंदिय आनी किम्बिल हे तीग भिक्ष रावताले. तांचो 
एकोपो पळौन भगवन्तान तांचें अभिनंदन केलें; आनी थेंच्यात भगवान 
पारिलेय्यक वनांत गेलो. त्याच वेळार एका हतयाच्पा ताण्डयाचो म्हान्त 
आपल्या ताण्डयांक वाजेवन त्या वनात एकटोच रावतालो, ताणे भग- 
वन्ताचें स्वागत केलें. भगवान ते सुवातेर कांय काळ रावन श्रावस्तीक 
आयलो. 





हांगा कौशाम्बीच्या उपासकांनी त्या झगडपी भिक्षंक, ताळयार 
हाडंक तांचो कसल्याच तरेन आदरसत्कार करूं नये आनी तांकां भिक्षा 
घालू नये असो बेत केलो. ताका लागून साबुद्दीर येवन ते भिक्षू श्रावस्तीक 
गेले. तेन्ना भगवन्तान झगडें कशें पालोंचें ह्या संबंदान कांय नेम करून 
उपालि बी भिक्षुंकडल्यान ते झगडे पालैलें.” 

मज्झिमनिकायांतल्या उपक्किलेससुत्तांत (न. १२८) महावम्गाच्या 
मजकुराषेकीं बरोच भाग आयला. पुण तातूंत दीर्घायूची गजाल तर नाच 
आनी त्या सुत्ताची समाप्ती पुविल्ल्या वंसदाव वनातच जाता. पारिलेय्यक 
वनांत बुद्धभगवान गेल्ल्याचो भाग त्या सृत्तांत ना. तो उदानवग्गांत 
सांपडटा. 

कौशाम्बियसुत्तांत ह्या परस वेगळोच मजकूर आस।. ताजो सारांश 
असो -- | 


भगवान कौशाम्बीक घोषितारामांत रावतालो. त्यां वेळार कौशाम्बी - 
तले भिक्षू एकमेकांकडेन झगडटाले. भगवन्ताक ही गजाल कळूळी, तेन्ना 
ताणे त्या भिक्षंक अ।पौन हाडले; आनी भगवन्तान तांका म्हळें, “ भिक्षूनो, 


७. बौद्ध संघाचा परिचय ' पृ. ३७-४३ पळेयात. 

ग तुमी एकमेकांकडेन' झगडटात तेन्ना तुमचें एकमेकांसंबंदीचें कायेचें, 
चेचें, आनी मनाचे कर्म मंत्रीमय आसप शक्‍य आसा व्हय?” 


4 1? 


ना. ” अशें त्या भिक्षांनीं उत्तर दिलें. तेन्ना .भगवन्तान म्हळें 
जर अशे ना, तर तुमी झगडटात कित्याक़? अर्थ नाशिल्ल्या .मनशांनो 
[शे तरेचे झगडे तुमकां सदांकाळ नुकसानाचें आनी दुःखाचें. जातले.” 
| परते भगवन्तान म्हळें, “ भिक्षंतो, ह्यो सं निरंतर स्मरणात दवर- 
बयो गजाली झगडीं पालौक  समग्रकायेक अनी एकचाराक कारण 
तात. त्यो खेंच्यो? (१) मेत्रीमय कायकर्मा, (२) ' मेत्रीमय वाचिक 
र्मा, (३) मैत्लीमय मानस कर्मा, (४) "उपासकांकडल्यान मेळिल्ल्या 
धर्माचो उपभोग सगळ्या संघांवांगडा सम वांटे ' करून घेवप, (५) 

शीलांत मातय उणेपण आसूंक न दिवप, आनी (६) आर्यश्राव- 
` सोबसारकी सम्यक्‌ दृष्टी दवरप. 

हे सम्यक्‌ दृष्टीचे भगवन्तान बरेच विवेचन केलां. तें विस्तारान 
दिवपाची गरज दिसना. ह्या उपदेसाच्या अखेरेक त्या भिक्षूंनीं भग- 
व्या भाषणाचें अभिनंदन केलें. 


हाजो अर्थ असो जाता कि, हें झगडे थेच्या थेच पालवलें ना जाल्यार 

च्या भाषणाचें ते भिक्ष अभिनंदन कशे करताले आशिल्ले? 
आनी उपक्किलेस सृत्तांत त्या भिक्षंनी भगवन्ताचें अभिनंदन 
उल्लेख ना; ते झगडतच रावले आनी तांकां उबगून भगवान 
भायर सरून पुविल्ल्या वंसदाव वनांत गेलो अशें थंय म्हळां. 
ह्या परस्परविरोधाचो मेळ कसो घ।ल॑चो? 


अंगुत्तरनिकायाच्या चतुक्क निपाताच्या २४१ व्या सुत्तांत हो 
र आसा :-- 


` एकदां भगवान कौशाम्बीक घोषितारामांत रावतालो. तेन्ना आयु- 
द ताजेकडेन येवन नमस्कार करून एके कुशीक बसलो. ताका 
म्हळें, “ आनंदा, तो खटलो पालवलो काय ना?” 

आ. भदन्त, खटलो पालवतलो कसो? अनुरुद्धाचो शिष्य 
जसो किर्ते संघ फोडूंकच मुखार सल्ला; आनी अनुरुद्ध ताकां 
उतरानपसून उलैना. 

भ.- पुण, आनंदा, अनुरुद्ध संघांतली किजिलां सोडवपाच्या कामां 
केन्ना हात घालतालो? त्‌ आनीक सारिपुत्त - मोग्गल्लान हीं 
मेटेतात न्हय? 


ह्या वेल्यान अशें दिसून येतलें कि, बाहियाक लागून हें झगडे उपरासून 
विकोपाक गेलें आनी तें मेटौपाच्या कामांत खुद्द भगवन्तार्क खटपट करची 
पडली. त्या भिक्षूंच्या सभेंतल्यान भगवान कांय काळ दुसरेकडेन गेलो. 
आसलो, तरी तें झगडे कौशाम्बीकच मेटलें जावयें. 


अशा प्रसंगार झगडाळ भिक्षृंक ताळयार हाडपाखातीर उपासकांनी 
तांचेर बहिष्कार घालचो आनी ते साबुद्दीर आयले म्हण्टकच खेच्याय 
तरी पद्धतीन तें झगडें मेटौंचें, हें दाखौपाच्या उद्देशान महावग्गाच्या कर्त्यान 
ही कथा रचल्या, अशे सिद्ध जाता. असल्या ल्हान सान झगडयांचो संघा- 
चेर विपरीत परिणाम जावप बिलकुल शक्य नाशिल्लें. 


भिक्षुणीसंघाची स्थापना 

भिक्षणीसंघाचे स्थापनेची हकीकत चुल्लवग्गांत आयल्या. तिजो सारांश | 

असो :- | 

बुद्ध भगवान कपिलवस्तूंतल्या निग्रोधारामांत रावतालो. तेन्ना महा- | 

प्रजापती गोतमी भगवन्तासरीं येवन म्हणूंक लागली, “भदन्त, बायलांक | 

तुमगेल्या संप्रदायांत प्रब्रज्या घेवंक परवानगी दियात.” भगवन्तान ती. 
विनंती तीनदा नाकाल्ली. आनी भगवान थेच्यांन वेशालीक आयलो. 
महाप्रजापती गोतमी आपलें केशवपन करून आनी बर्‍याच शाक्य बायलांक 
बरोबर घेवन भगवन्ताच्या फाटोफाट वैशालीक आयली. प्रवासान तिजे 


पांय सुजिल्ले, आंग धुल्लान माखिल्लें आनी तिच्या चेऱ्यार उदासीन सया 


संघ १५१ 











. तिकां पळौन आनंदान तिज्या उदासकायेचे कारण विचातल्लें 
॥ बायलाँक बौद्ध संप्रदायांत प्रब्रज्या घेवंक भगवान परवानगी दिना 
म्हण न हांव उदास जाल्यां,” अशें गोतमी उलँली. तिका थेच रावंक सांगून 
[द भगवन्तासरीं गेलो, आनी बायलांक प्रव्रज्या घेवंक परवानगी दिवची 
ताणे भगवन्ताक विनंती केली. भगवन्तान ती गजाल' नाकाल्ली. 
आनंदान म्हळें, “ भदन्त, तथागतान सांगिल्ल्या धर्मसंप्रदायांत भिक्षुणी 
एकाद्रे बायलेमनशेक स्रोतआपत्तिफल, सकृदागामिफल, अना- 
मफल आनी अहंत्फल. प्राप्त करून घेवप शक्य आसा काय ना?” 
“ शक्य आसा. ”. अशी जाप दितकच आनंदान म्हळें, “ अशें 
आसा तर जे मावशेन भगवन्ताक आवयफाटल्यान दुद दिवन ल्हानाचो 
व्हड केलो तिजे विनंतीखातीर भगवन्तान बायलाँक प्रब्रज्या दिवची.” 


भगवन्तान म्हळें, “ जर महाप्रजापती गोतमी जापसालदारीचे आठ 
नेम (अट्ठगरुधम्मा) पत्करता आसत जाल्यार बायलांक प्रब्रज्या घेवंक 
हांव परवानगी दितां. (१) भिक्षुणी संघांत कितलींय वर्सा राविल्ली आसू, 
तिणे ल्हान व्हड सगळया भिक्षूंक नमस्कार करूंक जाय. (२) ज्या, 
गावांत भिक्षू नासतीत त्या गांवांत भिक्षुणीन रावंक कामा नये. (३) दर 
'षंदरशीक उपोसत खंयच्या दिसा आनी धर्मोपदेस आयकूंक केन्ना येवचें, ह्यो 
दोन गजाली भिक्षुणीन भिक्षुसंघाक विचारच्यो. (४) चातुर्मासाउपरांत 
भिक्षुणीन भिक्षुसंघाची आनी भिक्षुणीसंघाची प्रवारणा* करूंक जाय. 
(५) जे भिक्षुणीकडल्यान संघादिशेष आपत्ती घडिल्ली आसत, तिणे 
दोनय संघांकडल्यान पंदरा दिसाचे मानत्त” घेवंक जाय, (६) दोन 


2? 





८. या चार फलांची फोडणिशी फुडें ह्याच प्रकरणांत आयल्या. पृ. १५९ 
पळेयात 
९, आपलो दोष सांगपासंबंदान संघाक विनंती करप. “बौद्ध संघाचा 
| परिचय ' पृ. २४-२६ पळेयात 
2 ०. संघाचो संतोष जावपाखातीर विहाराभायर रात काडप. ' बोद्ध- 
संघाचा परिचय ' पृ. ४७ पळेयात 

वर्सा अभ्यास केल्लो आसत अशे श्रामणेरीक .दोनय संघांनी 
दिवंक जाय. (७) . कसल्याय कारणाक लागून. जांव, भिक्षुणीनः 
गाळी मारूक जायना. (८) भिक्षुणीन भिक्षुक उपदेस , करूंक जायना 
भिक्षन भिक्षुणीक उपदेस करचो 


आनंदान ते आठ नेम महाप्रजापती गोतमीक कळैले आनी तिका 
पसन्त पडले. येथमेरेन ही कथा अंगृत्तरनिकायाच्या अट्ठकनिपातांतय 
मेळटा आनी त्या उपरान्त भगवान आनंदाक म्हण्टा, आनंदा, जर 
बायलांक ह्या धर्मविनयांत प्रब्रज्या मेळूंक नासती, तर हो धर्म (ब्रह्मचर्य) 
एक हजार वर्सा तिगतालो आशिल्लो. जे अर्थी आतां बायलमनशेक सन्या- 
साचो अधिकार दिवन जाला, ते अर्थों हो सद्धर्मं पांचशे वर्सा तिगतलो.” 

ह्याप्रमाण विनय आनी अंगृत्तरनिकाय हांचो मेळ आसा, तरी 
लेगीत हे आठ गुरुधर्म फाटसून रचले अशें म्हणचे पडटा; कित्याक 
म्हळ्यार, विनयाचे नेम घालून दिवपाची जी भगवन्ताची पद्धत आशिल्ली, 
तिजो ह्या नेम!कडेन उक्तो विरोध आसा. 


बृद्ध भगवान वेरंजा गांवांसंरीं रावतालो त्य, काळार वेरंज्य, गांवच्या 
आसपास' दुकळ पडिल्ल्यान भिक्षूर्चे खूब हाल जावंक लागले. तेन्ना सारि- 
पुत्तान भगवन्ताक विनंती केली कि, भिक्षक आचारविचारांसंबंदान नेम 
घालून दिवचे. भगवन्तान म्हळें, “ सारिपुत्ता, मात्सो राव. नेम घालून 
दिंवपाचो प्रसंग खैचो ' ते 'तथागताकच कळटा. संघांत जोमेरेन | 
पापाचार भितर सरले नात तोमेरेन तथागत तांकां निवारपाचे नेम घालून 
दिनो. | | 

ह्या बुद्धाच्या वचनाक धरून सगळया नेमांची रचणूक केल्या. 
आरंबाक एकाद्रो भिक्ष कसलोय पुण गुन्याव वा चूक करता. ही गजाल 
बुद्धाच्या कानार येतकच भिक्षुसंघ जमौन भगवान एकाद्रो नेम घालून 





बौद्ध संघाचा परिचय ' प. ५२-५३ पळेयात. 

इता; आनी त्या नेमाच्या अर्थाक सारको पाळो मेळना, असो अणभव 
जाल्यार तातूंत फुडे सुधारणा करता. 


पक 
है. 


` परन्त महाप्रजापती गोतमीचे बाबतींत हे पद्धतीचो अंगिकार केल्लो 
॥. भिक्षुणीसंघात कंसलोच दोष घडून आयिल्लो नासंतानां आरंबाकच 
क्षणींचेर हे आठ नेम लादले, हें विचित्र दिसता; आनी भिक्षुसंघांत 
ळी सत्ता आपल्या हातांत दवरप।खातीर फाटसून हे नेम रचून विनयांत 
[नी अंगुत्तरनिकायांत दाखल केले, अशें अनुमान करू येता 









विनयपिटकापरस' सुत्तपिटक अदीक पुरातन. ` पुणः तातूंत काय सुत्तां 
सून दाखल केल्यात. तांतलेंच हें एक आसूंये, अशें दिसता. इसवी 
पैली पैल्या आनी दुसऱया शेंकड्यांत जेन्ना महायान पंथांचो नेटान 
प्रसार ज/वंक लागलो तेन्ना तें बरैलें जावें. तातूंत सद्धर्म म्हळ्यार स्थविर- 
[दी पंथ. भिक्षुणीसंघाचे स्थापनेक लागून तो पांचशें वर्सा तिगतलो 
| उपरान्त मेळत थंय महायान संप्रदाय।चो प्रसार जातलो, असो ह्या 
याचो भविष्यवाद आसूंये. हें सुत्त भगवान बुद्धाच्या परिनिर्वाणा- 
उप पांचशे वर्सानी बरेलें, अशं ह्या भविष्यावेल्यानच सिद्ध जात! 


` भारतवर्षात पयलो भिक्षुणी संघ बुद्धानच स्थापन केलो, अशे आसते 
३ ल्यार कदाचित ह्या आठ गुरुधर्माची अल्पस्वल्प प्रमाणांत इतिहासांत 
गणना करू येताली. पुण वस्तुस्थिती तशी न.शिल्ली. जैन आनी हेर संप्र- 
दाय बौद्ध संप्रदायापरस एक दोन शेंकड्यांपैलीं अस्तित्वात आशिल्ले आनी 
त्या संप्रदायांत भिक्षुणीचे व्हडले व्ह॒डले संघ आसून तांच्या पैकी कांय 
| हुषार आनी शिकिल्ल्यो सवरिल्ल्यो आशिल्ल्यो. अशी म्हायती 
वाङमथात बरेचकडेन साँपडटा. तेच धर्तीचेर बृद्धाचो भिक्षुणीसंघ 
जालो. गणसत्तांक राज्यांत आनी ज्या देशांनी एकसत्ताक 
१ उदयाक आयली थंय लेगीत,  बायलांक बरोच 
प्लान आसतलो. तकां लागून भिक्षुणी संघाच्या रक्षणाखातीर 

विचित्र नेम करपाची निखालस गरज नाशिल्ली. 
काळाउपरान्त ही परिस्थिती पालटली. ह्या देशाचेर यवन आनी शब 
लोकांच्यो धाडी पडूंक लागल्यो आनी दिशिदिशीं बायलाचो दर्जो सामक 
सकल जावन समाजात तांचो मान उल्लो ना. त्या काळाक भिक्षुणीसंबं 
अशे तरेचे नेम अस्तित्वात आयले जाल्यार तातूंत नवल कसले? 











राहुल श्रामणेर 
भिक्षुसंघ आनी भिक्षुणीसंघ स्थापन जातकच तांतूंत श्रामणेर आनी श्रामणेरी 
दाखल करून घेवच्यो पडल्यो. सुर्वेक बुद्ध भगवन्तान राहुलाक श्रामणेर 
करून घेतिल्ल्याची कथा महावग्गांत आयल्या ती अशी :-- 


भगवान कांय काळ राजंगुहात रावन कपिलंवस्तूृक आयलो. थंय 
तो निग्रोधारामांत रावतालो. एक दीस भगवान शुद्धोदनाच्या घराकडल्यान 
भिक्षाटन करीत आसताना राहुलमातेन ताका पळैलो. तेन्ना तिणे 
म्हळे, “ पुता राहुल, हो तुजो बापुय. ताजेकडेन वचून तुगेलो द 
माग.” आवयचें वचन आयकून राहुल भगवन्त।मुखार वचून उबो रावलो 
आनी . ताणे म्हळें, “ श्रमणा, तुजी सांवळी सुखाची जांव. " भगवान 
थेंच्यान चलूंक लागलो. राहुल ताजेफाटोफःट, ' म्हजो दायभाग दियात '| 
अशें म्हणत गेलो.' विहारांत वतकच आपलें दायज राहुलाक दिवपाच्या 
उद्देशान सारिपुत्ताक आपौन भगवन्तान राहुल/क॑ श्रामणेर करूंक लायलो. 
ती गजाल शुद्धौदनाक रूचली ना. ल्हान भुरग्यांक प्रव्रज्या दिली जाल्यार 
तांच्या पालकांक कशें दुःख जाता, हें सांगून ताणें भगवन्ताक असो नेम 
करूंक लायलो-कि, भूरगेपणांत मनशाक प्रब्रज्या दिवं नये. 

ही कथा इतिहासिक कसोटेक. तिगना. एक तर. शुद्धोदन. शाक्य | 
कपिलवस्तंत रावनाशिल्लो. दुसरें, निग्रोधाराम बांदलो तो बुद्धाच्या उतार- 
वयांत आनी 'त्यावेळार राहुल बथान भुरगो नाशिल्लो. तेन्ना. ही गजाल 
पुस्कळ शेंकडयांडपरान्त रचून महावग्गांत . दाखल केल्या अशें म्हणचें 
पडटा. मं DEP 













ु संघ १५५ 


बुद्ध भगवन्तान राहुलाक श्रामणेरदीक्षा दिली त्या वेळार ताजें वय 
' वर्साचें आशिल्ले, अशें अम्बलंट्ठिकराहुलोवाद सुत्ताच्या अट्ठकथेंत 
| आनी होच समज बौद्ध लोकांत अध्यापय चलता. बोधिसत्वान 
केलो त्याच दिसा राहुलकुमार जालो अशें गृहीत धल्लें जाल्यार 
श्रामणेर दीक्षेच्या वेळार सात वर्सांचो आशिल्लो हे संभवना. कित्याक 
ग_हत्यागाउपरान्त बोधिसत्त्वान सात वर्सा तपच्छर्या केली आनी 
जातकच पैलो चातुर्मास वाराणसीक काडलो; आनी त्या उप- 
संघाचे स्थापनेक एक वसं तरी लागलें आसूंक जाय. तेन्ना राहुलंकुमार 
गर दीक्षेच्या वेळार सात वर्सांचो आसप शक्यच नाशिल्लें. राहुलाक 
णेर कशे तरेन केलो, हाजें अनुमान सुत्तनिपातांतल्या राहुलंसुत्ता- 
(न करूंक येसारकें आसा, म्हणून त्या सुत्ताचें भाषांतर हांगा दिता. 


(भगवान-) (१) सदांच्या संवकळेक लागून तू पंडितांची अवज्ञा 
३ मू? मंनशाक ज्ञानाचो उजवाड दाखैतल्याची (तांची) तूं फावशी 
करता मू? 
(राहुल-) (२) हांव सदांचे संवकळेक लागून पंडितांची अवज्ञा 
. मनशाक ज्ञानाचो उजवाड दाखैतल्याची हांव सदाकाळ फाव ती 
[ j करतां. 
ह (ह्यो प्रास्तविक गाथा) 

(भगवान) (३) प्रिय दिसपी मनोरम (प॑चेद्रियांचें) पांच कामो- 
पभोग सोडून खरद्धेन घरांतल्यान भायर सर आनी दुःखाचो शेवट करपी जा. 


(४) कल्याण करपी इष्टांची संगत धर. ज॑य चडसो बोवाळ ना अशे 
सुवातेर तुजें रावयाचें स्थळ आसूंदी; आनी मोतादान खा, जेव. 
(५) चीवर (वस्त्र), पिण्डपात (अन्न) वखदी पदार्थं आनी राव- 
सुवात हांची तृष्णा धरू नाका आनी पुनजेल्म घेवं नाका. 

(६) विनयाच्या नेमांत आनी पांचय इंद्रियांत संयम पाळ, काय- 
स्मृती आसूंदी; आनी वैराग्यान संपन्न जा. 

(७) कामविकारान भरसल्यात अशा विषयांचें शुभ निरि 
सोडन दी आनी एकाग्रताय आनी समाधी प्राप्त करून दिवपी अशुभ 
त्ताची भावना कर 

(८) आनी अनिमित्ताची (निर्वाणाची) भावना कर आनी 
सोड. हन्तम ना करतकच तू शान्ततायेंत रावतलो 

ह्या प्रमाण भगवन्तान ह्या गाथानी राहुलाक परतो परतो 
केलो. 


ह्या सुत्तांत एकांदर आठ गाथा आसात. पैकीं दुसरी राहुल 
आनी बाकीच्यो भगवन्ताच्यो; अशें अट्ठकथाकारांचें म्हणणें आसा 
पैले गाथंत भगवन्तान ज्याका पंडित म्हळां, तो सारिपुत्त, अशेय अट्ठ 
कथाकार म्हण्टा; आनी तें बरोबर जावंये अशें दिसता. राहुल 
भूरगो आसतानाच ताक! शिक्षणाखातीर भगवन्तान सारिपुत्ताच्या सुवा 
दिन केलो. आनी एक दोन वर्सांनी बय।र येतकच त।काँ भगवन्तान 
उपदेस केलो जावंये. कित्य।क म्हळय।र, ह्या सुत्तांत सांगिल्ल्यो  गजार्ल 
ल्हान वयाच्या भुरग्याक समजुपाजोगत्यो नात. राहुल श्रामणेर ज 
जाल्यार सखद्धेत .घरातल्यान भायर सरून दुःखाचो . शेवट. करपी जा', 
असो उपदेस करपाची गरजच नाशिल्ली. 











ब्राह्मण तरुण गुरूच्या घरा वचून ब्रह्मचर्ये पाळून वेदांचे अध्ययन 
करताले अनी त्सा उपरान्त आपले' आवडीप्रमाण गुहस्थ/खम वा तपच्छयेचो 
मार्ग अवलंबताले. तसोच प्रकार राहुलाचे बाबतींत जालो जावंये. ताकां 
सर्बसाधारण ज्ञान मेळचें म्हणून भगवन्तान तका सारिपुत्ताच्या सुवादिन' 
केलो आनी सारिपुत्त।बरोबर तो राविल्ल्यान ताका ब्रह्मचर्यं पाळप आव- 
श्यकच आशिल्ले. वथार थतकच ताण परत गृहस्था्रमात वचं नय म्हणून 
भगवन्तान ताका हो उपदेस केला; अनी ह्या राहलाचे गजालीचे बन्यादी- 
चेर महावभ्गकारान श्रामणेरांची लांब लचक कथा रचली. 





१२. अशुभ भावनेसंबंदान ' संमाधिमागंहै पृ. ४९-५८ पळेयात. 

ं हेर श्रामणेर 
बुद्ध भगवन्ताचे हयातीत भुरग्या वयांत संघांत दाखल जाल्ले श्रामणेर 
_ भोवच थोडे आशिल्ले. पुण दुसऱ्या संप्रदायांतल्यान जे परित्राजक येताले 
तांकां चार म्हयने उमेदवारी करची पडटाली आनी अशा प्रकारच्या श्राम- 
. णेरांचोच भरणो चड आशिल्लो अशें दिसतां. दीघनिकायांतल्या महासीहनाद 
_ सुत्ताचे अखेरेक काश्यप परिव्राजक बुद्धाच्या भिक्षुसंघांत प्रवेश करूंक 
| सोदता तेन्ना भगवान ताका म्हण्टा, “ काश्यपा, ह्या संप्रदायांत जो प्रत्रज्या 
घेवन संघांत प्रवेश करूंक सोदता, ताका चार म्हयने उमेदवारी करची पडटा. 
चार म्हेन्या उपरान्त भिक्षंची खात्री जाली म्हण्टकच ते ताका प्रत्रज्या, 
| दिवन संघांत दाखल करतात. हे बाबतीत अपवाद आसात, हें हांव जाणां.” 
याप्रमाण काश्यपान चार म्हैने उमेदवारी केली आनी भिक्षूंची खात्री 
जातकच ताका संघांत दाखल करून घेतलो. 


श्रमणेर संस्थेची वाढ 

श्रामणेरांची संस्था भगवन्ताच्या परिनिर्वाणाउपरान्त वाडत गेली आनी 
फुडें फुडे भुरगेपणांत श्रामणेर जावन भिक्ष्‌ जातल्यांचीच संख्या चड मोटी 
जाली. तांकां लागून संघांत दोष रिगले. खासा बुद्ध भगवान आनी ताजो 
 भिक्षुसंघ हांकां प्रपंच्याचो जायतो अणभव आशिल्लो आनी तांचें मन परत 
| प्रपंच्याकडेन धावप शक्य नाशिल्लें. पुण भुरगेपणातच संन्यासाची दीक्षा 
` दिवन ज्यांकां प्रपंच्यातल्यान भायर काडले तांची ओड संसाराकडेन वचप 
 संभाविकच आशिल्लें. पुण रूढ तांच्या आड येवंक लागली. आनी तांच्या 
| हस्तकीं पुस्कळ मानसिक दोष घडूंक लागले. संघाच्या नाशाक जीं जायतीं 
1 कारणां जालीं तांच्यापैकीं हें एक प्रमुख . कारण समजूंक जाय. 


| श्रामणेरांच्या धर्तीचिरच श्रामणेरिची संस्था उबी जाल्ली. श्रामणेर 
` भिक्षूंच्या आनी श्रांमगेरी भिक्षुणींच्या आस्रयान रावत, होच कितें तो 

श्रावक संघाचे चार विभाग 
परन्त संघाच्या चार विभागात श्रामणेरांची आनी श्रामणेरींची गणना 
केल्ली ना. ताका लागून भगवन्ताचे हय,तीत तांकां बिलकुल म्हत्व नाशिल्लें,' 
अशे समजूंक जाय. भिक्षू, भिक्षुणी, उपासक आनी उपासिका हेच कितें 
ते बुद्धाच्या श्रावक संघाचे विभाग. 
भिक्षुसंघाची कामगिरी खूब व्हडली आशिल्ली, हातूंत दुबाव ना. 
तरी पुण भिक्षुणी, उपासक आनी उपासिका हाणी लेगीत संघाचे उन्नतीत 
पुस्कळ भर घाल्ल्याचे जायते दाखले त्रिपिटक वाङमयांत सांपडटात. 


बायलांचो दर्जा 
बुद्धाच्या धर्ममार्गात बायलांचो दर्जो दादल्यांइतलोच आशिल्लो, हें सोमा 
भिक्षुणोच्या माराबरोबर जाल्ल्या सकल्या संवादावेल्यान दिसून येतलें. 
दनपारच्या पारार सोमा भिक्षुणो श्रावस्ती लागशिल्ल्या अंधवनांत 
ध्यान करूंक बसलो, तेन्ना मारान तिजेसरीं येवन म्हळें 
यन्तं इसी हि पत्तब्बं ठाने दुरभिसंभवं । 
न तं द्वंगुलपञ्ञ्याय सक्का पप्पोतुमित्थिया ॥ 
“जे (निर्वाण) स्थान ऋषींक मेळप कठोण, ते (शिजिल्लें शोत 
तपासून पळौपाच।) दोन आंगळां जिंचो बृह, ते बायलेक मेळप शक्य ना. 
सोमा भिक्षुणीन म्हळें, 
इत्थिभावो कि कयिरा चित्तम्हि सुममाहिते । 
ज्याणम्हि वत्तमानम्हि सम्मा धम्मं विपस्सतो ॥ 
यस्स नून सिया एवं इत्थाहं पुरिसो ति वा। 
किञ्चि वा पन अस्मीति तं मारो वत्तुमरहति ॥ "` 
' चित्त उत्तम तरेन समाधान पाविल्लें आसल्यार आनी ज्ञानाचो 
लाव जाल्लो आसल्यार सम्यक पणान धर्म जाणपी व्यक्तीक (निर्वाण मार्गात) 





१३. भिक्खुणीसंयृत्त, सुत्त.२. 

बायलपण कशे आड येतलें? ज्या कोणाक हांव बांयल, हांव दादलो वा 
हांव कोणय तरी, असो हन्तम' आसत, तांकां मारान ह्यो गजाली 
सांगच्यो! ' [ 

आपणांक सोमा भिक्षुणीन वळखिलो, हें जाणून मार दुखेस्त अन्त- 
स्करणान थंयच गुप्त जालो. 

हो संवाद काव्यमय आसा. तरी लेगींत ताजेवेल्यान बौद्ध संघांत 
बायलांचो दर्जो कसो आशिल्लो, हें स्पष्ट जाता. 


निर्वाण मार्गातल्या श्रावकांचे चार प्रकार 


निर्वाण मार्गातल्या श्रावकांचें सोतापन्न, सकदागामी, अनागामी आनी 
अरहा, अशे चार प्रकार आशिल्ले. सक्काय दिट्ठ (आत्मो हो निराळो 
पदार्थं आसून तो नित्य आसा अशी दुष्टी), विचिकिच्छा (बुद्ध, धर्म आनी 
संघ हांचेविशीं दुबाव वा अविस्वास), सीलब्बतपरामास (स्नानादिक 
ब्रतांनी आनी उपासांनी मुक्ती मेळटली असो विस्वास) ह्या तीन संयो- 
जनांचो (बंधनांचो) नाश केलो जाल्यार श्रावक सोतापन्न जाता; आनी 
त्या मार्गात तो थीर जालो म्हण्टकच ताका सोतापत्तिफलट्ठो" म्हण्टात. 
त्या उपरान्त कामराग (कामवासना), आनी पटिघ (क्रोध) हीं दोन 
संयोजन! धील जावंन अज्ञान उणे जालें म्हण्टकच 'तो सकदागामी जाता; 
आनी त्या मार्गात थीर जातकच ताका सकदागामीफलट्ठो म्हण्टात 
ह्या पांचय संयोजनाचो सामको लय करतकच श्रावक अनागामी जाता; 
आनी त्या मार्गात थीर जातकच ताका: अनागामिफलंट्ठो म्हण्टात. त्या 
उपरान्त रूपराग (ब्रह्मलोकाचे बी प्राप्तीची इत्सा), - अरूपराग (अरूप 
देवलोकाचे प्राप्तीची इत्सा), मान (अहंकार) उद्धच्च . (श्रांतचित्तत्व) 


--- पण एण पणा फा्णाप्णिपा ण पणा पणा पणा प"णाप्णिप्णाप्णा णा पारप्प्ण णाण्णिणा 





१४. हन्तम तीत तरांचो (१) हांव ऊंच हो (२) हांव समान हो (३) हांव 
उणाक हो. विभंग (?.1.5.) पृ. ३४६ आनी ३५३. 
१५ फलट्ठो-फलस्थः 

आनी अविज्जा (अविद्या) , ह्या पाँच संयोजनाचो लय करून तो अरहा | 
(अहेन्‌) जाता; आनी त्या मार्गात थीर जालो म्हण्टकच ताका अरह- 
प्फलट्ठो (अहेत्फलस्थ) म्हण्टात. ह्याप्रमाण श्रावकांचे चार वा आठ 
भेद. केल्यात. 


चित्र आनी विशाख हे गृहस्थ आसून अनाग।मी आशिल्ले. आनी 
आनंद भिक्षू आसताना भगवन्ताच्या हयातींत केवळ सोतापन्न आशिल्लो. 
क्षेमा, उत्पलवर्णा बी भिक्षुणी अहेतृपद/क पाविल्ल्यो. म्हणचे निर्वाणमार्गात 
प्रगती करूंक बायलपण वा गृहस्थपण बिलकुल आड ये नाशिल्लें. 


संघा -.) प्रतिष्ठा 
बुद्ध सरणं गच्छामि । 
धम्मं सरणं गच्छामि । : 
संघं सरणं गच्छामि-। 
हाका शरणगमन' म्हण्टात. आजय बौद्ध लोक हेंच व्रिशरण म्हण्टात. 
“ ही वैवाट बुद्धाच्या हयातीतच सुरू जाली जावंये. आपल्या धर्माइतलेंच 
म्हत्व बुद्ध भगवन्तान संघाक दिवन दवरलां, हें ध्यानांत दवरिसारकें 
आसा. खैंच्याय दुसर्‍या धर्मात हो प्रकार ना. जेजू क्रिस्त म्हण्टा, “ त्रस्त 
आनी वज्यान बागवल्ल्या लोकांनो, तुमी सगळे म्हजेकडेन येयात. म्हण्टकच 
हांव तुमकां विसव दीन." 
आनी कृष्ण भगवान म्हण्टा, 
सेधर्मान्परित्यज्य मामेकं ` शरणं ब्रज । 
अह त्वा सर्वपापेभ्यो मोक्षयिष्यामि मा शुच ॥* 
' सगळे धमं सोडून तू म्हाका एकटयाकच शरण वच; हांव तुका 
सगळया पापातसून मुक्त करीन. तू शोक करू न।का.' 


१६. Matthew, 11, 28. 
१७, भगवद्गीता अ. १८, इलो. ६६. १ 

पुण बुद्ध भगवान म्हण्टा, “तुमी बुद्ध, ध्म आनी संघ हांचो आख्रय 
घेवन खासा आपल्या परिश्रमान आपणालें आनी हेरांचे दुःख ना करात; 
जगाचें दुःख उणें करात.” 


जगांतल्या सुज्ञ आनी शीलवान दादल्या बायलांचो मोटो संघ 
घडौन ताका जर आमी शरण गेले जाल्यार दुःख ना करपाचो मागे सोंपो 
जावचोना व्हय? 


संघच सगळ्यांचो फुडारी 
बुद्ध भगवन्तान आपल्या फाटल्यान संघाचो फुडारी नेमलो ना; सगळया 
संघान मेळून संघाची कार्या करूंक जाय, असो नेम घालून दिलो. एकसत्ताक 
राज्यपद्धतीत रूलिल्ल्या लोकांक बुद्धाची ही पद्धत विचित्र दिसली जाल्यार 
तातूंत नवल ना. 


भगवान परिनिर्वाण पावन चड काळ जावंक नाशिल्लो. त्या काळार 
आनंद राजगृहांत रावतालो. प्रद्योताच्या भयान अजातशत्रू राजान राज- 
गृहाची दागदुजी चलेली; आनी त्या कामार गोपक मोग्गल्लान ब्राह्मणाची 
नेमणूक केली. आयुष्मान आनंद राजगृहांत भिक्षेक वचूंक भायर सल्लो. 
पुण भिक्षाटणांक अजून कळाव आसा अशें दिसून तो गोपक मोग्गल्लान 
ब्राह्मणाच्या कामार गेलो. ब्राह्मणान ताका आसन दिलें आनी स्वता 
उणे प्रतीच्या आसनार बसून प्रस्न विचाल्लो, “ भगवन्तास।रको गुणेस्त 
भिक्षू आसा व्हय? ” आनंदान “ ना ” अशी जाप दिली. 


ही गजाल चलिल्ली आसताना मगध देशाचो मुख्यमंत्री वस्सकार 
ब्राह्मण थंय आयलो; आनी ताणे चलिल्ली गजाल आयकून घेवन आनंदाक 
प्रस्त केलो, “ त्या भगवन्तान अशा एकाद्रया भिक्षूची निवड केल्या व्हय, 
कि भगवन्ताच्या अभावी संघ त्या भिक्षुक शरण वचत?” आनंदान “ना, 
अशी जाप दितकच वस्सकार ब्राह्मणान म्हळें, “ असो कोणय एकाद्रो भिक्षू 


आसा व्हय, कि जाका संघान भगवन्ताच्या जाग्य।र निवडला?” आनंदान 

“ ना ” अशी जाप दिली. वस्सकारान म्हळें, “ तेन्ना तुमच्या ह्या भिक्षु- 
संघाक कोणच नियन्तो ना. अशे आसतना ह्या संघात एकवट कसो उरता?" 
आनंदान म्हळें, “आमकां नियन्तो ना अशें समजू नये, भगवन्तान विनथाचे नेम 
घालून दिल्यात. जितले म्हणून भिक्षू एका गांवांत रावतात तितलेच एकठांय 
जमून त्या नेमांची आमी उजळणी करतात; ज्याचेकडल्यान दोष घडला 
जायत तो आपण,लो दोष उलौन दाखेता आनी त्याबद्दल प्रायच्छित घेता.... 
एकाद्रो भिक्षू शीलादिक गुणांनी संपन्न आसलो जाल्यार ताजो मान आमी 


1? १८ 


सांबाळटात आनी ताजी बुद्ध घेतात.'. 


वस्सकार ब्राह्मण अजातशत्रू राजाचो प्रधान आशिल्लो. कोणय 
पुण सर्वाधिकारी व्यक्ति आंसल्या बगर राज्याची वेवस्ता सुरळीत चलप 
शक्यं ना, अशें ताजे ठाम मत आशिल्लें जावंक जाय. बुद्धान आपल्या 
आसनार कोणच बसलो ना तरी निदान संघान एकाद्रया भिक्षुक निवडून 
त्या आसनार ताजी स्थापना करूंक जाय, अशें वस्सकार ब्राह्मणाचे म्हणणें. 
षुण अशा सर्वाधिकाऱ्याबगर बुद्धाफ.टल्यानपसून संघाचे काम सुरळीत चल्लें, 
हाजेवेल्यान बुद्धान थारायल्ली संघाची बांदावळ योग्यच आशिल्ली अशें 
मेहणचें पडटा. 








oC 


१८. मञ्झिमनिकाय, गोपकमोग्गल्लानसुत्त (न. १०८). 








प्रकरण सातवें 
आत्मवाद 


आत्मवादी श्रमण 


निवापसुत्तात बुद्धाचे मुस्तींतल्या श्रमण ब्राह्मणांचे स्थूळ मानान चार वर्ग 
केल्यात. तांतलो पैलो वर्ग यज्ञयाग करून सोम पियौपी ब्राह्मणांचो. अशा 
चेनीनय' मोक्ष मेळटा, हो तांचो समज; यज्ञयागाक आनी सोमपान।क 
उबगून जे अरण्यांत गेले, अनी खडतर तपच्छर्णा करूंक लागले, ते ऋषि- 
| दुसऱ्या वर्गात मोडटात. ते निरंतर अरण्यांत तिगूंक शकले नात. 
परते, प्रपंच्यांत आयले, आनी चेनींत सुख म।नूंक लागले. पराशर, त्रद्रष्यशूडग 
बी ऋषींचे दाखले आसातच. तिसरे श्रमण ब्राह्मण म्हळ्यार गांवालागसार 
रावन अल्पाहार करपी श्रमण. पुण ते आत्मवादांत भितर सल्ले. कोण 
आत्मो शाश्वत, तर कोण आत्मो अशाश्वत, अशा वादांत पडिल्ल्यान तेय 
माराच्या जाळ्यांत सांपडले. बुद्ध भगवन्तान हो आत्मव।द सोडून दिलो 
आनी आपषणालें तत्त्वज्ञान सत्याचे बुन्यादीचेर उबाल्लें. ताका लागून ताजे 
श्रावक माराच्या जाळ्यांत सांपडले नात. म्हणून तांचो समावेस चौथ्या 
श्रमण ब्राह्मणांत केला. 

बुद्ध भगवन्तान हो आत्मव।द कित्याक सोडून दिलो हाजो विचार 
करच्यापैलीं तेन्नाच्या श्रमण ब्राह्मणांचे आत्मवाद कशे तरेचे आशिल्ले 
हें पळींक जाय. त्या काळांत एकांदर ६२ श्रमण पंथ आशिल्ले, हें तिसर्‍या 
. प्रकरणांत सांगलांच.' तांतलो खैंचोच पंथ आत्मवादापसून मुक्त नाशिल्लो. 
१. पळेयात, फाटीं पृ. ६९-७०. 
२. पळेयात, फटी पृ. ५०-५१. 

पुण त्या सगळचांचें तत्त्वज्ञान आज उपलब्ध ना. ताँचेपैकी जे सं मोटे 
संघ आशिल्ले तांच्या तत्त्वज्ञानाचो बरोचसो वांटो पालि वाङमयांत 
शिल्लक उल्ला; आनी ताजेवेल्यान हेर श्रमण ब्राह्मणांच्या आत्मवादाचें 
अनुमान करप शक्य आसा. म्हणून सुर्वेक तांच्या तत्त्वज्ञानाचो विचार करप 
योग्य . दिसता. 


अक्रियवाद 

ह्या सं पेकी पैलो पूरण कस्सप अक्रियवादाचो पुरस्कर्तो आशिल्लो. तो, 
म्हण्टालो, “ एकाद्रयान कितेंय केलें वा करेले, कापलें वा कापूंक लायलें, 
कष्ट दिले वा दिवंक लायले, शोक केलो वा करेलो, एकाद्रयाक त्रास जालो 
वा दिलो, ताका भंय दिसलें वा ताणें दुसच्याक भेष्टायलो, प्राण्याक थार 
माल्लें, चोरी केली, घर फोडलें, दरवाडो घालो, एकाच्या घराचेर घालो 
घालो, वाटमारी केली, शिदळकी केली, वा असत्य भाषण केलें, तरी ताका 
पातक लागना. तीक्ष्ण धारेच्या चक्रान एकाद्रयान जरी धतेरेवेल्या 
प्राण्यांच्या मांसाची रास केली, एक धिग केलो, तरी तांतूंत बिलकुल पातक 
ना. त्यापसून कांयच दोष ना. गंगा न्हयेचे दक्षिण देगेर वचून एकाद्रयान 
हाणामारी केली, कापलें, कापूंक लायलें, त्रास दिलो वा दिवैलो, तरी तांतूंत 
मातय पातक ना. गंगा न्हयेचे उत्तर देगेर वचून जरी एकाद्रथान दानां 
दिली वा दिवैली, यज्ञ केले वा करले, तरी त्यापसून मातय पुण्य लागना. 
दान, धर्मे, संयम, सत्य भाषण हांका लागून पुण्य प्राप्त जायना. ” 


नियतिबाद 
मक्खलिं गोसाल संसारशुद्धिवादी वा नियतिवादी आशिल्लो. तो म्हण्टलो 
“ प्राण्याचे अपवित्रकायेक कांय हेतू ना, कांय कारण ना. हेतूबगर, कारणा- 
बगर प्राणी अपवित्र जातात. प्राण्यांचे शुद्धीक कांय हेतू ना, कांय कारण 
ना. हेतुबगर, कारणाबगर प्राणी शुद्ध जातात. स्वताच्या बळग्यांन कांय 
जायना. दुसऱ्याच्या बळग्यांन जायना. पुरुषाच्या बळग्यान कांयच जायन 

। | 


बळ ना, वीर्य ना, पुरुषशक्ति ना, पुरुष पराक्रम ना. सगळें सत्व, सगळे प्राणी, 
सगळी भूतां, सगळे जीव अवश, दुर्बळ आनी निर्वीर्यं आसात. ते निर्याते 
| ) संगत, आनी सभाव हांका लागून परिणत जातात, आनी सं 
पैकी खँच्याय तरी एके जातीक (वर्गात) रावन सुखदु:खाचो उपभोग 
घेतात.....शाणे आनी मूर्खं दोनय ८४ लाख महाकल्पांच्या फेऱ्यांतल्यांत 
वतकच तांच्या दुःखाचो नाश जाता. ह्या शीलान, व्रतान, तपान वा'ब्रह्म- 
चर्यान हांव अपरिपक्व कमंपक्व करीन, वा परिपक्व जाल्ल्या कर्माची फळां 
भोगून तें ना करून उडेन अशे जर एकाद्रचान म्हळें, तर ते ताजेकडल्यान 
जावपाचें ना. ह्या संसारात सुखदु:खां परिमित दोण्यांनी (मापांनी) मेजूंक 
ये सारकीं थराविक आसात. तीं चड थोडीं वा आगळीं उणीं करूंक येवपाची 
नात. ज्या प्रमाण सुताची गुठली शेवटून मारतकच ती पुरती उलगडसर वचत 
रावतली, त्या प्रमाण शाणे आनी मूख (संसाराच्या) समग्र फेन्यांतल्यान 
वतकचूच तांच्या दुःखाचो नाश जातलो.” 


उच्छेदबाद 
अजित केसकम्बल उच्छेदवादी आशिल्लो. तो म्हण्टालो, “ दान, यज्ञ, 
होम हातूंत कांय ना; बच्या-वायट कर्माचे फळ आनी परिणाम नात; 
इहलोक, परलोक, आवयबापूय वा औपपातिक (देव वा नरकवासी) 
प्राणी नात; इहलोक आनी परलोक जाणून आनी नीट -वळखून दुसच्याक 
शिकौपी तत्त्वज्ञ आनी योग्य मार्गान वचपी श्रमण ब्राह्मण ह्या संसारांत 
नात. मनीस चार भूतांचो घडिल्लो आसा. तो मरता तेन्ना ताज्यांतली 
पृथ्वीधातू पृथ्वींत, आपोधात्‌ उदकांत, तेजोधातू तेजांत आनी वायुधातू 
वायूत वचून मेळटात, आनी इंद्रियां मळबांत वतात. मेल्ल्या मनशाक 
'न्िसणेर घालून चार लोक मसंण्णेंत व्हरतात. ताज्या गुणा अवगुणाची 
चर्चा जाता, पुण अस्थी धव्यो जावन आहुती भस्म जातात. दानाचें पिशें 
मूर्ख मनशांती मातैलां. जे कोण आस्तिकवाद सांगतात तांचें तें उलोणें 
| सामकें फट आनी व्यर्थ बडबड. कूड नष्ट जाल्याउपरान्त शाण्यांचो 

आनी मूर्खाचो उच्छेद जाता; ते नाश पावतात. मरणाउपरान्त तांचे 
कांयच उरना.” 


अन्योन्यवाद 

पकुध कच्चायन अन्योन्यवादी आशिल्लो. तो म्हण्टालो, “सात पदार्थे कोण 
केल्ले, करयल्ले, निमिल्ले वा निर्माण करयल्ले नासून, वन्ध्य, कूटस्थ आनी 
नगरवेशींबेल्या खांब्याभशन' अचळ आसात. ते हालनात, बदलनात 
एकमेकांक बादनात, एकमेकांचे सुखदुःख उत्पन्न करूंक समर्थं नात. ते खँचे! 
तर पृथ्व,', आप, तेज, वायू, सुख, दुःख ॐ।नी जीव हे. हांका मारपी, मारोपी 
आयकुपी, सांगपी, जाणपी वा हांचें वर्णन करपी कोणच ना. जो तीक्ष्ण 
शस्त्रान एकाद्रयाची तकली मारता, तो ताजो जीव घना. ह्या सात पदा: 
रथाच्या मदल्या अवकाशांत शस्त्र भोवले, इतलेंच कितें तें समजुचें. 


विक्षेपवाद 

संजय बेलट्ठपुत्त विक्षेपवादी आशिल्लो. तो म्हण्टालो, “ परलोक आसा 
व्हय? अशें म्हाका विचाल्लें, आनी तशे म्हाका दिसतां आसलें, तर हांव 
परलोक आसा अशें म्हणन. परन्त तशे म्हाका दिसना. परलोक ना अशें 
दिसना. औपपातिक प्राणी आसात वा नात, बर्‍या वायट कर्माचे फळ 
आसता काय नासता, तथागत मरणाउपरान्त उरता काय उरना, हाचेपैकीं 
कितेंच म्हाका दिसना.” 

३. नगर दरवाजाचेर हतयाक सरळ हल्लो करूंक येवं नये, म्हणून ताज्य। 
मुखार एक भरकूम खांबो बांदीत. ताका पालि भाषेत एसिका वा 
इंद्रखीलं म्हण्टात. 

४. सामञङ्ञाफलंसुत्तांत निगण्ठ नाथपुत्ताचो चातुर्यामसंवरव।द विक्षेपः 
व।द।पेलीं घाला. पुण मजञ्झिमनिकायांतल्या चूळसारोपम सृत्तांत 
आनी हेरय जायत्या सुत्तांनी नाथपृत्ताचें नांव निमाणें येतां. 

चातुर्यामलंबरवाद 

ठ नाथपुत्त चातुर्यामसंवरवादी आशिल्लो. ह्या चार यामांची म्हायती 
ञ्व्गफलसुत्तात सांपडटा ती अपुरी आसा. जेन ग्रंथावेल्यान अशें दिसून 
रला कि, अहिंसा, सत्य, अस्तेय आनी अपरिग्रह हे चार याम पाश्वेमुनीन 
उपदेसले. तातूंत ब्रह्मचर्याची महावीरस्वामीन भर घाली. तरी पुण बुद्धाचे 
मुस्तींत निर्ग्रंथांत (जैन लोकांत) वेलया चार यामांचीच व्हडवीक आशिल्ली. 
चार यामांच्या आनी तपच्छर्येच्या योगान पुर्वेजल्मात केल्ल्या पातकांचें 
निरसन करून कंवल्य (मोक्ष) मेळौचें हो जैन धर्माचो मतितार्थ आशिल्लो. 


अक्रियवाद आनी सांख्यमन 

पुरण काश्यपाचो अक्रियवाद सांख्य तत्त्वज्ञानासारको दिसता. आत्मो 
प्रक़्तीपसून वेगळो आसा, आनी मारप, माखप बी कृत्याचो परिणाम ताजेर 
जायना, अशें सांख्य मानतात. हाजोच प्रतिध्वनी भगवद्गीतेत वेगळया 
वेगळया कडेन उदेला. 


प्रकृतेः क्रियमाणानि गुणैः कर्माणि सर्वशः । 
अहंकारविमूढात्मा कर्ताऽहमिति मन्यते ॥ 

प्रकृतीच्या गुणांनी सगळीं कर्मा घडटा आसताना अहंकारान मोहित 
जाल्लो आत्मो हांव कर्तो आसां, अशें मानता. (अ. ३, श्लो. २७). 

य एनं वेत्ति हन्तार यश्चैनं मन्यते हतम्‌ । 

उभौ तौ न विजानीतो नायं हन्ति न हन्यते ॥ 

1 हो (आत्मो) मारपी आसा अशें जो मानता, वा हाका मारू येता 
अशे जो समजता, त्या दोगांकय सत्य समजलें ना. कारण, हो मारिना, वा 
कोण!कडल्यान मरना (अ. २, श्लो. २१.) 


यस्य नाहंकृतो भावो बद्धियस्य न लिप्यते । 
हत्वाऽपि स इमाँल्लोकान्न हन्ति न निबध्यते ॥ 

जाका अहंभाव ना, ज्याची बुद्ध (ताजेपसून) अलिप्त उरता, ताणे 
ह्या लोकांक माल्ले, तरी तो तांकां मारिना; तातूंत बद्ध जायना. (अ. १८ 
श्लो. १७). 


अक्रियवाद आनी संसारशुद्धिवाद 
ह्या अक्रियवादापसून मक्खलि गोसालाचो संसारशुद्धिवाद चडसो पैस 
नाशिल्लो. ताजें म्हणणे अशें दिसता कि, आत्मो जरी प्रकृतीपसून अलिप्त 
आसा तरी ताका थराविक जल्म घेवचें पडटात आनी त्या उपरान्त तो 
आषशींच मुक्त जाता. चौऱयांयशीं लक्ष जल्म घेवन प्राणी उन्नत दशेक 
वता, ही कल्पना अद्यापय हिंदू समाजात सांपडटा. मक्खलि गोसालाच्या 
काँळार ती खूब प्रचलित आशिल्ली, अशें दिसता. 


कांय काळान पूरण काश्यपाचो संप्रदाय मक्खलि गोसालाच्या आजी - 
वक पन्थांत सामील जालो अशे अंगुत्तरनिकायातल्या छक्कनिपाताच्या एका 
(नं. ५७) सुत्तावेल्यान दिसून येता. तातूंत आनंद भगवन्ताक म्हण्टा, 
“ भदन्त, पूरण कास्सपान कृष्ण, नील, लोहित, हरिद्र, शुक्ल आनी परम- 
शुक्ल अशो सं अभिजाती सांगल्यात. खाटीक, पारधी, बी लोकांचो कृष्ण- 
भिजातींत समावेस जाता. भिक्षू बी कर्मवादी लोकांचो नील जातींत; 
एक वस्त्र वापरपी निर्ग्र॑थाचो लोहिताभि जातींत, सफेद वस्त्न वापरपी अचे- 
लक श्रावकांचो (आजीवकांचो) हरिद्राभि जातींत, आजीवकांचो आनी 
आजीवक भिक्षुणींचो शुक्लाभिजातीत, आनी नन्द, वच्छ, किस, संकिच्य 
आनी मक्खलि गोसाल, हांचो परमशुक्लाभिजातींत समावेस जाता.” 


ह्या वेल्यान पूरण कस्सपाचो संप्रदाय आनी आजीवकांचो संप्रदाय 
एक जाले, अशें स्पष्ट दिसता. नंद, वच्छ बी तीन आचार्य आजीवक परंपरे- 
तले फुडारी आशिल्ले. कस्सपाच्या आनी तांच्या आत्मवादात फरक 
नाशिल्लो आनी कस्सपाक तांचो देहदण्डाचो मार्ग पसन्त आशिल्लो, हेंय 
ह्यावेल्यान सिद्ध जाता. 

अजित केसकंबलाचो नास्तिकवाद 


अजित केसकम्बल सामको नास्तिक आशिल्लो, हें ताजो उच्छेदवाद 
पळल्याबरोबर लक्षांत येता. स्वदर्शनसंग्रहांत सांपडपी चार्वाक मताचो 
तो संस्थापक नासलो तरी एक प्रसिद्ध पुरस्कर्तो आसुंये. ताका ब्राह्मणांचे 
यज्ञयाग जशे पसन्त नाशिल्ले तशीच आजीवक बी श्रमणांची तपच्छर्याय 
मान्य नाशिल्ली. सर्वदर्शनसंग्रहात म्हळां कि, 
अग्निहोत्रं त्रयो वेदास्त्रिदण्डं भस्मगुण्ठनम । 
बुद्धिपौरुषहीनानां जीविका धातृनिमिता ॥ 

* अग्निहोत्र, तीन वेद, त्रिदंड धारण आनी भस्म लावप ही ब्रह्म- 
देवान उत्पन्न केल्ली बुद्धिहीण आनी पुरुषार्थहीण मनशांची जीविका आसा.' 

अशें आसलें तरी अजिताची गणना श्रमणांत जातली हाजें कारण 
]विदिक हिसा ताका बिलकुल पसन्त नाशिल्ली आनी जरी तो तपच्छर्या 
)करिनाशिल्लो तरी तो श्रमणाचे आचारविचार पाळटालो. श्रमणाच्या 
'|आत्मवादापसून तो अलिप्त नाशिल्लो. ताजी आत्म्याची कल्पना म्हळयार 
चार महाभूतांपसून आत्मो निपजता, आनी मरतकच तो परतो चार महा- 
| भूतांत वचून मिसळटा, अशी आशिल्ली. तेन्ना -- 

यावज्जीवं सुखं जीवेन्नास्ति मृत्योरगोचरः । 
भस्मीभूतस्य देहस्य पुनरागमन कुतः ॥ 

' जितो आसासर सुखान रावचें; कारण मृत्यूच्या तडाख्यात न सांप- 
डपी प्राणी ना, आनी कुडीचो गोबर जावन वतकच तो परतो खँच्यान 
येतलो? ' अशें ताजें मत आसप सभाविक आशिल्ले. 
ह्या केसकम्बलाच्या तत्वज्ञानातल्यानच लोकायत अर्थशास्त्र भायर 
; सल्ले, आनी ताजो विकास कौटिल्यासारख्या आचार्यांनी केलो. 


अन्योन्यबाद आनी वेशेषिक दर्शन 
पकुध कच्चायनाचो अन्योन्यवाद वैशेषिक दर्शनासारको आशिल्लो. पुण 
ताज्या सात पदार्थांत आनी वैशेषिकांच्या पदार्थांत भोव थोडें साम्य आसा. 


£] 

कच्चायनाचो मोटो श्रमणसंघ आशिल्लो. तरी पुण ताजी परंपरा कायम 
उल्ली ना. अर्वाचीन वेशेषिक दर्शन ताज्याच तत्वज्ञानातल्यान उपजले 
जावंये. पुण तशा प्रकारचें तत्वज्ञान मानपी श्रमणसंप्रदाय बुद्धकालाउपरान्त 

अस्तित्वांत उल्लो ना जावंये. “ 


विक्षेपवाद आनी स्याद्वाद | 
संजय बेलटठपुत्ताचो विक्षेपवाद जेन्नांच्या स्याद्वादाभशेन आशिल्लो. आनी 
ताजो समावेस कांय काळान जैनांनी आपल्या तत्त्वज्ञानांत करून घेतलो. 
` अशें आसत, अशें नासत , (स्यादस्ति स्यान्नास्ति) बी स्याद्वाद आनी वेर 
वणिल्लो बेलंट्ठपुत्ताचो विक्षेपवाद ह्या दोंयत व्हडलोसो फरक ना. तेन्ना 
जैन संप्रदायान विक्षेपवादच आपणालें मुख्य तत्वज्ञान केलें अशें म्हणपाक 
हरकत खची? | 


निश्रंथ आनी आजीवक 

बुद्धाचे मुस्तींत जैनांचो चोविसावो तीर्थकर महावी रस्वामी (ज्याका निगण्ठ 
नाथपृत्त म्हणत) आनी मक्खलि गोसाल ह्या दोगांनी सं वर्सामेरेत एकठांय 
रावन तपच्छर्या केली, अशें जैन ग्रंथावेल्यान दिसून. येता. आजीवकांचो 
आनी निर्ग्रंथांचो संप्रदाय एक करचो असो त्या दोगांचो प्रयत्न आशिल्लो 
जावंये. पाशवं मुनीचे संन्याशी एक वस्त्र वा तीन वस्त्रां बाळगिताले पुण 
महावीरस्वामीन मक्खलि गोसालाचें दिगंबर व्रत स्वीकारलें; आनी तेन्ना- 
च्यान निर्ग्रंथ निर्वस्त्र जाले. परन्त निग्रंथांच्या आनी आजीवकांच्या तत्व- 
ज्ञानाचो मिलाप जावंक पावलो ना. महावीरस्वामीन चौऱ्यांशीं लक्ष 
फऱ्यांचे तत्त्वज्ञान अंगिकारल्लें जाल्यार निर्ग्रंथाचे परंपरेत चलत आयिल्ल्या 
चातुर्योमांची किमत उरची नाशिल्ली. प्राणी नियति (नशीब), संगत (परि- 
स्थिती) आनी सभाव हांकालागून परिणत जायत आसतात, अशें मानलें 
जाल्यार अहिंसा, सत्य, अस्तेय अ।नी अपरिग्रह ह्या चार यामांचो उपयोग 
कितें ? अर्थात्‌ हे दोगय आचार्य एकठांय रावंक शकले नात. 

आजीवकांच्या चौच्यांशी लक्ष फेऱ्यांच्या तत्वज्ञानापरस निर्ग्रंथाचो 
= वाद लोकांक अदिक मानवलो, हातूंत अजाप ना. कित्याक 
म्हळ्यार, ताज्या आनी तपच्छर्येच्या वरवीं फाटल्या जल्मांतलीं पातकां 
उडौंक येवन एका जल्मांतच मोक्ष संपादक येवप शक्य अ।शिल्लें. 


निग्रेन्थांची म्हायती 

त्तिग्र॑थांच्या मताची बरीचशी म्हायती सुत्तपिटकांत सांपडटा. पैकी मज्कछिम- 
लकायांतल्या चूळदुक्खक्खन्ध सुत्तांत बुद्धाचो आनी निग्रंथांचो संवाद आसा. 
सारांश असो :- 


राजगृहाक कांय निग्रैथ उबे रावन तपच्छर्या करीत आशिल्ले पळौन 
बुद्ध भगवानान तांचेसरीं वचून म्हळें, “ भावांनो, अशे तरेन तुमी आपणालें 
शरीर कित्याक दण्डणायतात? ” 


तांणीं म्हळे, “ निर्ग्रंथ नाथपुत्त सर्वज्ञ आसा. चलतांना, उबो आस- 
ताना, न्हिदिल्लो आसताना वा जागो आसताना आपणाली ज्ञानदुष्टी कायम 
आसता अशे तो म्हण्टा, आनी आमकां उपदेस करता कि, ' निर्ग्र॑थानो, 
पुर्वजल्मात पातक केलां, तें अशा प्रकारच्या देहदण्डान जर्जर करात 
(निज्जरेथ), आनी ह्या जल्मांत कायावाचामनान कसलेंय पातक करू 
नाकात. हाकालागून पूर्वजल्मींच्या पातकाचो तपान नाश अनी नवें पातक 
न केल्ल्यान फुडल्या जल्मीं कमंक्षय जातलो, आनी ताका लागून सगळें 
दुःख ना जातलें.' हें तांगेलें म्हणणें आमकां मानवता. ” 

। भगवन्तान म्हळे, “ निर्ग्र॑थांनो, तुमी पूर्वजल्मीं आशिल्ले काय 
नाशिल्लें हें तुमकां खबर आसा व्हय? 

निना, आमकां खबर ना 

: = बरें, पूवंजल्मीं तुमी पातक केल्लें काय ना हें जरी तुमकां 
: आसा व्हय? 

नि. - तेय आमकां खबर ना. 

भ. - आनी तें अमूक तरेचें पातक आशिल्ले हें तरी तुमकां खबर 
आसा व्हय? | १ | | 

नि. - तेंय आमकां खबर ना. 

भ. - तुमगेल्या इतल्यां दुःखाचों नाश जालो, आनी इतलें बाकी 
उल्लां हें तरी तुमी जाणात व्हय? 

नि. - तेय आमी नकळत. 

भ. - ह्यो गजाली जर तुमकां खबर नात, तर मागीर तुमी फाटल्या- 
ज ल्मांत पारध्यांभशेन क्रूरकर्मी आशिल्ले आनी ह्या जल्मांत ह्या पातकांचो 
नाश क'रपाखातीर त पच्छर्या करतात, अशें जावचें ना? 


नि. - आयुष्मान गोतम, सुखान सुखप्राप्त जायना; दुःखानच 
सुख प्राप्त जाता. सुखान सुख प्राप्त जाते जाल्यार बिबिसार राजाक आयु- 
ष्मान गोतमापरस अदिक सुख मेळटलें आशिल्लें. 


भ. - निर्ग्रंथांनो, हें तुमी विचार करिनासताना उलेले. हांगा हांव 
तुमकां अशें विचारतां कि, बिबिसार राजा सात दीस मेरेन सरळ बसून 
एकय उतर उल॑ नासतांना एकान्ताचे सुख अणभवंक पावत व्हय? 

“ आयुष्मान, ताका हें शक्‍य जावचें ना,” अशी निर्ग्रंथांनी जाप दिली. 
तेन्ना भगवन्तान म्हळें, “ हांव एकच दीस न्हय, तर सात दीस अशें सुख 
अणभवूंक शकता; आनी तुमकां विचारतां कि, बिबिसार राजा (आपल्या 
वँभवान) अदिक सुखी काय हांव अदिक सुखी?” 


नि. - अशें आसत जाल्यार आयुष्मान गोतमच बिबिसार राजापरस 
अदिक सुखी. 

बौद्ध मतांचें खाशेलेपण दाखौपाखातीर हो संवाद रचला आसलो 
तरी जैन मतांचो हातूंत विपर्यास केल्लो ना. तपच्छयेच्या आनी चातु- 
र्यामांच्या अभ्यासान पूर्वकर्माचो क्षय करूंक येता अशें तांचें म्हणणें 
आशिल्ले; आनी ती परपरा अद्यापय चल्ल्या. 





_ आत्मवाद १७३ 


आत्म्याच्यो कल्पना 
ह्या आचार्यांच्यो आनी तांच्या काळच्या हेरां श्रमणांच्यो आत्म्यासंबंदान 
कितल्यो विलक्षण कल्पना आसल्यो तांचो ल्हानसो नम्‌ नो उपनिषदांत सांप- 
डटा. देखीक, आत्मो तांदळापरस आनी जवापरसथ बारीक आसा, आनी 
तो काळजांत रावता, ही कल्पना घेयात. 


एष मे आत्मान्तह दयेऽणीयान्त्रीहेर्वा ययाद्वा सर्षपाद्वा . 
श्यामाकाद्वा श्यामाकतण्डुलाद्वा। (छान्दोग्य ३।१४।३) 
“ हो म्हजो आत्मो अंतह दयांत (रावता). तो भातापरस, जवापरस 
सांसवापरस, श्यामाक नावाच्या देवाभातापरस वा ताज्या तांदळापरस 
ल्हान आसा? 
आनी तो तांच्यायेदोय आसा ! 


मनोमयोऽयं पुरुषो भाः सत्यस्तस्मिन्नन्तहृ दये यथा 
व्रीहिर्वा यथो वा.... (बृहदारण्यक ५।६।१) 
' हो पुरुषरूपी आत्मो मनोमय भास्वान आनी सत्यरूपी आसून त्या 
अंतह दयामदीं जसो भाताचो वा जवाचो गोटो (तसो आसता). ' 
त्या उपरान्त तो आंगठ्यायेदो आसा अशी कल्पना रूड जाली. 


अङगुष्ठमात्रः पुरुषो मध्य आत्मनि तिष्ठति। (कठ २।४।१२) 
“ आंगठ्यायेदो तो पुरुष आत्म्याच्यामजगतीं रावता.' 


आनी मनीस न्हिदिल्लो आसताना तो ताज्या शरिरातल्यान भायर 
भोंवक वता. 
स यथा शकुनिः सूत्रेण प्रबद्धो दिशं दिशं पति- 
त्वान्यत्रायतनमलध्व बन्धनमेवोपश्रयत एवमेव 
खलु सोम्य तन्मनो दिशं दिशं पतित्वा- 
न्यत्रायतनमलब्ध्वा प्राणमेवोपश्रयते प्राणबन्धनं हि 
सोम्य मन इति ॥ (छान्दोग्य ६।८।२). 

‘तो (अ।त्मो) जसो दोरयेन बांदिल्लो पक्षी, चारय दिकांक उट्टा 
आनी थंय राव नज जाल्ल्यान बंधनातच येता, त्याप्रमाण, हे सोम्य, म॑नाचे- 
वरवी आत्म! चारय दिकांक उट्टा, आनी थंय स्थान न मेळिल्ल्यान प्राणाचो 
आस्त्रय घेता; कारण प्राण हे मनाचे बंधन. 


शाश्वतवाद्‌ आनी उच्छदवाद 
अशो विचित्र आनी तरेकतरांच्यो आत्म्यासंबदाच्यो कल्पना बुद्धामुस्तीं- 
तल्या श्रमण ब्राह्मणांत पातळिल्ल्यो त्यो संगळचो दोन वर्गात यंतात. 
ताँचेपैकी एकाचे म्हणणें अशे कि, 
सस्सतो अत्त च लोको च वंझी कूट्टठो एसिकट्ठायी ठितो ॥ 
` आत्मो ३५नी जग शाश्वत आसात. तो वंध्य, कूटस्थ आनी नगर- 
वेशीवेल्या खांड भशेन थीर आसा. 
ह्या बादां, पूरण. कस्सप, मक्खलि गोसाल, पकुध कच्चायन आनी 
निंगण्ठ साथपुत्त हांचीं मतां समाविष्ट जाताली. 
अनी दुसरे श्रमण ब्राह्मण उच्छदवाद प्रतिप।दन करताले. ते म्हण्टाले 
अयं अत्तः रूपी चातुम्माहाभूतिको मातापेत्तिसंभवो 
कायस्सं भेदा उच्छिज्जति विनस्सति न होति परं मरणा ॥ 
' हो आत्मो जड, चार महाभूतांचो घडिल्लो आनी आवयबापाय- 
पसून उत्पन्न जाल्लो, शरी'रभेदाउपरान्त विच्छिन्न जाता, नाश पावता. मरणा- 
उपरान्त तो उरना.' 
हें मत प्रतिपादन करपी श्रमगांत अजित केसकम्बल प्रमुख आशिल्लो. 
हांच्या दरम्यान आत्मो कांय अंशी शाश्वत आनी कांय अंशी अशाश्वत, 
अंशे म्हणपीय श्रमण ब्राह्मण आशिल्ले. संजय बेलट्ठपुत्ताचो व,द तशाच 
प्रकारचो दिसता आनी तेंच तत्त्वज्ञान फुडें जैनांनी उखल्ले. 


५. हे आनीक जायते आत्मवाद दीघनिकायांतल्या ब्रह्मजाल सुत्तांत 
दिल्यात. हेर निकायांतय वेगवेगळया आत्मवादांचो उल्लेख आसा. 





क १७५ 
८ आत्मवार (चे परिणाम 

| ह्या सगळ्या आत्मवादाचें परिणाम चड करून दोन जाताले, एक चैनीत 
सुख मानप, आनी दुसरो तपच्छर्या करून कूड कष्टावय. पूरण कस्पपाच्या 
मताप्रमाण जर आत्मो कोणाक मारिना, वा मारना, तर अ.पले चैनी- 
खातीर हेरांची हत्या करपाक हरकत कसली? जैनांच्या मताप्रमाण 
तोच आत्मो पुर्वजल्मीच्या कर्मान बद्ध जाल्लो आसा, अशें म्हळें 
जाल्यार ह्या कर्मापसून सुटपाक खडतर तपच्छर्या करूक जाय अशें तत्व- 
ज्ञान उत्पन्न. जावप संहजिक आसा. आत्मो अशाश्वत आसा, मेल्या-- 
उपरान्त तो उरना, अणे मानलें जाल्यार जितो ऑआसासर मोज. मजा करून 
काळ सारचो वा ह्या भोगांची शाश्‍वती तरी किते अशें म्हणून तपच्छर्या 
करची अशीं दोनय प्रकारचीं मतां निष्पन्न जावं येतात. 


आत्मवादाचो त्याग 

परन्त बुद्ध भगवन्ताक चैनीचो अ।नी तपच्छर्येचो अशे दोनय मार्ग त्याज्य 
दिसले. कित्याक म्हळय।र, तांचेपसून मनीसजातं'चे दुःख उणें जायना. 
आपसांत झगडपी जनांक दोनय तोकांपसून शान्तोचो मागे सापडप शक्य 
ना. ह्या तोंकाक आत्मवाद कारण, अशी बोधिसत्त्राची खात्र' जाली, 
आनी तो संगळो कुशीक सारून ताणे एक नवोच मार्ग सोदून काडलो. 
आत्मो शाश्वत जावं वा अशाश्वत जावं, ह्या संसारात दुःख आसा तें 
आसाच. आनी तें मनीसजातीचे तृष्णेचें फळ. आर्यं अष्टांगिक मार्गा- 
निसबतीं ते तुष्णेचो क्षय केलो जाल्यारच मनशाक आनी मनीसजातीक 
शान्तीसमाधान मेळत. हो नवो मार्ग, आत्मवाद सोडून दिल्याबगर ध्यानांत 
येसारको नाशिल्लो. म्हणून बुद्ध भगवन्तानं पंचवर्गी भिक्षंक चार आयं 
सत्यांच्या फाटोफाट अनात्मवाद उपदेसिल्ल्याचो दाखलो खबन्धसंयृत्तांत 
साँपडटा 





६. हेंच सुत्त महावग्गांतय आसा. 





१७६ भगवान बुद्ध 


भगवान वाराणसीक ऋषिपत्तनाच्या मृगदावांत रावतालो. थंय 
पंचवर्गी भिक्षंक उद्देशून भगवन्तान म्हळे “ भिक्षनो जड शरीर अनात्मा 
आसा, शरीर जर आत्मो आसते तर तें उपद्रव दिण जातें ना, आनी म्हजें 
शरीर अशे जांव आनी अशें न जावं अशें म्हणू येतें. पुण जे अर्थी शरीर 
अनात्मा . आसा ते अर्थी ते उपद्रव दिणे जाता आनी ते ह्या प्रमाण जावं 
आनी ह्या प्रमाण न जांव अशें म्हण्टा येना. 


“ भिक्षूनो, वेदना अनात्मा आसा. ती जर आत्मो आसती जाल्यार 
उपद्रवदिणी जाती ना आनी म्हणू येत कि, म्हजी वेदना अशी जांव आनी 
अशी न जाव. पुण जे अर्थी वेदना अनात्मा आसा ते अर्थी ती उपद्रवदिणी 
जाता आनी ती अशी जांव आनी अशी न जांव अशें म्हण्टा येना. त्याच 
प्रमाण संज्ञा, संस्कार आनी विज्ञान अनात्मा आसा. जर विज्ञान आत्मो आसते 
तर तें उपद्रवदिणें जातें ना, आनीक म्हणूं येते कि म्हजे विज्ञान अशें जावं 
आनी अशें न जावे. पुण जे अर्थी विज्ञान अनात्मा आसा ते अर्थी 
विज्ञान उपद्रवर्दिणे जाता, आनी म्हण्टा येना कि, म्हजे विज्ञान अशें जांव 
आनी अशें न जांव.” 

“ भिक्षूनो, जड शरीर, वेदना, संज्ञा, संस्कार आनी विज्ञान नित्य 
आसात काय अनित्य आसात?” 

“ भदन्त तीं अनित्य आसात ” अशें भिक्षूनीं उत्तर दिलें. 

भ. - जे अनित्य आसा ते दुःखाक कारण काय सुखाक कारण? 

भि. - भन्ते, तें दुःखाक कारण. 

भ: - आनी जे दुःखाक कारण, विपरीत परिणामाक पावौपी, तें 
म्हजे, तें हांव, तो म्हजो आत्मो, अशें मानप योग्य जाय॑त व्हय? ' 

भि. - ना, भदन्त. 

भ. - म्हणून भिक्षनो, जो जड पदार्थ अतीत, अनागत, प्रत्युत्पन्न, 
आपल्या शरीरातलो वा शरीराभायलो स्थूळ, सुक्षीम, उणाक, ऊंच, पैसुल्लो 
वा लागशिल्लो तो सगळो म्हजो न्हय, तो हांव न्हय, तो म्हजो आत्मो न्हय, 





हीं 


1 

॥ 


अशें यथार्थकायेन सम्यक्‌ ज्ञानान जाणचें. त्याचप्रमाण खैंचीय वेदना, खेचीय 
संज्ञा, संस्कार, जे कांय विज्ञान, अतीत, अनागत, प्रत्युत्पन्न, आपल्या शरी'रा- 
तले वा शरीराभायलें, स्थूळ, सुक्षीम, उणाक ऊंच, पेंसुल्ले वा लागशिल्लें, 
ते सगळे म्हजें न्हय, ते हांव न्हय, तो म्हजो आत्मो न्हय, अशें अथार्थकायेन 
सम्यक्‌ ज्ञानान जाणचें. भिक्षूनो, ह्या प्रमाण जाणपी विद्वान आर्य श्रावक 
जड पदार्थ, वेदना, संज्ञा, संस्कार आनी विज्ञान, हांचेविशीं विरक्त जाता, 
आनी विरागाक लागून विमुक्त जाता. 


आत्म्याचे पांच विभाग 


आत्मो शाश्वत आसा काय अशाश्वत आसा असो प्रस्न येतकच ताजी सरळ 
जाप दिल्ल्यान घोटाळो जावपाचो संभव आशिल्लो, म्हणून बुद्ध भगवन्तान 
आत्मो म्हणजे कितें हाजी नीट कल्पना येवपाखातीर ताजें पृथक्करण या 
पंचस्कंधांत केलां. जड पदार्थ, वेदना, संज्ञा, संस्कार आनी विज्ञान अशे 
ह्या आत्म्याचे पांच विभाग करू येतात. आनी ते विभाग केले त्याबरोबर, 
स्पष्ट दिसता कि, आत्मो शाश्वत वा अशाश्वत न्हय. कित्याक म्हळयार, 
हे पांचय स्कन्ध सतत बदलंपी म्हळ्यार अनित्य आसात, दुःखदिणे आसात 
आनी म्हणूनच ते म्हजे वा तो आत्मो म्हजो अशें म्हणप योग्य जावचें ना. 
होच बुद्धाचो अनात्मवाद आनी तो शाश्‍वतवाद आनी अशाशवतवाद 
ह्या दोन तोंकांक वचना. भगवान कात्यायन गोत्री भिक्षूंक उद्देशून म्हण्टा, 
“ आगा कात्यायना, लोक चड करून आसतेपण आनी नासतेपण ह्या दोन 
तोंकांक वतात. ही दोनय तोंकां सोडून तथागत मध्यम मार्गान धर्मोपदेस, 
करता.” 


गरजेभायले वाद 
येदी फोड करून जातकच जर कोणय हट घवन बसलो कि, शरीर आनी 
आत्मो एक काय वेगळे, हे सांगात तर भगवान म्हण्टालो, “ हे चचत हांव 


७. निदानसंयृत्त, वग्ग २, सुत्त ५. 

पडना. कित्य/क म्हळ्यार, तिका लॉगून मनीसजातीचे कल्याण जावपाचे 
ना.” हाजी मात्सी पत चुठमालुक्यपुत्तसुत्तात सांपडटा. त्या सुत्ताचो 
सारांश असो -- 


“बृद्ध भगवान श्रावस्तींत अनाथपिडकाच्या आरामात राविल्लो 
आसताना सालुंक्यपुत्त नांवाचो भिक्षू त।जेसरीं आयलो आनी नमस्कार 
करून एके कुशीक बसलो. उपरान्त ताणे भगवन्त।क म्हळें, “ भदन्त, एकां- 
तांत बशिल्लो आसताना म्हजे मनांत असो विचार आयतो कि, हें जग 
शाश्वत काय अशाश्वत, शरीर आनी आत्मो एक काय वेगळीं, मरणा- 
उपरान्त तथागताक पुनर्जल्म असा काय ना, बी प्रस्तांचो भगवन्तान खुलासो 
केल्लो ना; तेन्ना भगवन्ताक हांवें हे प्रस्त विचारचे, आनी जर भगवन्ताक 
ह्या प्रस्नांचो निर्णय लावंक आयलो, जाल्यारच भगवन्ताचे शिष्यशाखेंत 
रावचें. पुण जर भगवन्ताक हे प्रस्न सोडोंक येना जाले, तर भगवन्ताक 
सरळ तशे सांगचे.” 

` भ. = मालुंक्यपुत्ता, तू म्हजो शिष्य जालो जाल्यार ह्या प्रस्ताची 
फोडणिशी हांव करीन अशें हांवे लुका केन्ना सांगिल्लें ब्हथ? 

“मा. = ना, भदन्त. 

“ भ. - बरे, तुवे तरी म्हाका म्हळें व्हय कि, भगवन्तान जर ह्या 
सगळया प्रस्नांची फोडणिशी केली, तरच हांव भगवन्ताच्या भिक्ष॒संघांत 
समाविष्ट जातलों? 

“मा. - ना, भदन्त. 


*भ. तर मागीर आता ह्या प्रस्तांचो खुल।सो केल्याबगर हांव 
भगवन्ताचो शिष्य रावचो ना अशें म्हणपांत अर्थ कितें? म,लुंक्यपुत्ता, 
एकाद्रया मनशाच्या शरीरांत बाणाचें विखाळें तोक रोमून तो तळमळूंक 
लागिल्लो आसताना ताजे आप्त इष्ट शस्त्रक्रिया करपी वैजाक आपौन 





८. मञ्झि मनिकाय नं. ६३. 


र. 
| 
| 
| 
| 
1 


१७९ 





















ब 


| हाडटले. पुण तो पिडेस्त जर तांकां म्हणत, ' हो बाण कोणे माल्लो? तो 
_ ब्राह्मण आशिल्लो काय क्षत्रीय? वैश्य आशिल्लो काय सुदीर? काळो 
आशिल्लो कय गोरो? ताजे धनुष्य कसले तरेचे आशिल्ले? धनुष्याची 
दोरी कसल्या पदार्थाची केल्ली? बी गजालीचो खुलासो केल्याबगर हांव 
तोकांक हात लॉवंक दिवचो ना;' तर हे मलुक्यपुत्ता, अशे परिस्थितींत 
त्या मतशाक ह्यो गजाली न समजतांच मरण येतलें. त्याचप्रमाण जो असो 
हट धरीत कि, जग हैं शाश्वत आसा काय अशाश्‍वत बी गजालींची फोडणिशी 


केल्याबगर हांव ब्रह्मचर्यं आचारचों ना, ताका ह्यो गजाली समजल्याबगरच 
मरण यतलें. 


' हे मालुंक्यपृत्ता, जग शाश्वत आसा काय अशाश्वत आसा अशी 
दृष्टी आनी विशवास आसलो, तरी त्यापसून धर्मीक आचरणांत मदत 
जायत अशें ना. जंग शाश्वत आसा असो विश्वास दवल्लो, तरी जरा, 
मरण, शोक, परिदेव हांचेपसून मेकळीक जायना. त्याचप्रमाण जंग शाश्वत 
न्हय, शरीर अनी आत्मो एक, शरीर आनी आत्मो वेगळी, मरणाउपरान्त 
तथागताक पुर्नेऽल्म आसा वा ना, बी गजालींचेर विश्वास दवल्लो, न 
दवल्लो तरी जल्म, जरा, मरण, शोक, परिदेव आसात तीं आसातच. 
म्हणून, मालुंक्यपुत्ता, ह्या गजालींचो खल करपाचे भरींक हांव 
| पडलोंना. कित्याक म्हळ्यार, त्या वादविवादात ब्रह्मचर्याक कसल्याच 
प्रकारचे थिरपण येवपाचो संभव न।. ह्या वादांन वैराग्य उत्पन्न जावपाचें 
. ना, पापाचो निरोध जावपाचो ना. आनी शान्ती, प्रज्ञा, संबोध आनी 
निर्वाण हांचो लाव जावपाचो ना. 


| ` परन्त मालुंक्‍्ययुत्ता, हें दुःख आसा, हो दुःखाचो समुदय आसा, 

हो दुःखाचो निरोध आस, आनी हो दुःखनिरोधाचो मार्ग आसा हे हांवें 
स्पष्ट करून दाखेलां. कारण हीं चार आयंसत्यां ब्रह्मचर्याक थिराय हाडपी 
आसात, हाका लागून वैराग्य येता, पापाचो निरोध जाता, शान्ती, प्रज्ञा, 
संबोद, अ.नी निर्वाण हांचो लाव जाता. म्हणून हे मलुंक्यपुत्ता, जे गजा- 

लींची हांवें चर्चा केली ना, ते गजालीची चर्चा करू नाका; जे गजा- 
लीची हांवें फोडणिशी केल्या त्यो फोडणिशेक योग्य आसात अशें समज.' 


हाजो. अर्थ असो कि, आत्मो पंचस्कन्धांचो घडला, तरी ताजो 
आकार बी कसो .आसता तो जशाच्या तसो परलोकाक वता काय किते 
गजालींचो खल केल्ल्यान ब्रह्मघोटाळो तितलो माततलो. संसारात दुःख 
विपुल आसा आनी तें मनीसजातीचे तृष्णेन उत्पन्न जालां आशिल्ल्यान 
अष्टांगिक मार्गाच्या निसबतीं ते तृष्णेचो निरोध करून संसारात सुख- 
शान्ती स्थापन करप जणेक व्यक्तींचें कर्तव्य आसा. हो सरळ रसतो, आनी 
हेंच बुद्धाचे तत्त्वज्ञान. 


इश्वरवाद 


बुद्ध ईश्वराक मानी नाशिल्लो, म्हणून तो नास्तिक आशिल्लो, असो काय 
लोकांचो समज आसा. बौद्ध वाड्‌.मय वा पुरातन उपनिषदां वाचतकच 
ह्या समजाँत तथ्य ना, अशें दिसून येता. तरी पुण लोकांचो भ्रम ना करपा- 
खातीर बुद्धाचे मस्तींत रूड आशिल्ल्या ईश्वरवादाचे दिग्दर्शन करप योग्य 
दिसता. 


खासा ईश्वर शब्दाचो अंग्‌त्तरनिकायाच्या तिकनिपातात (सुत्त नं. 
६९) आनी मज्झिमनिकायांतल्या देवदहसुत्तांत (सुत्त न. १०१) उल्लेख 
आयला. पैकीं ईश्वरासंबंदीचो पैल्या सुत्तातलो मजकूर असो :- 


भगवान म्हण्टा, “ भिक्षूनो, जे किर्ते सुख, दुःख वा उपेक्षा मनीस- 
प्राणी भोगता ते सगळे ईशवरनिमित आसा. (इस्सरनिम्मानहेतु) अशें 
सांगतल्यांक आनी मानतल्यांक हांव विचारतां कि, तांचे मत हैं आसा 
व्हय? आनी तांणी हय अशी जाप दिल्यार हांव म्हण्टां, तुमी खुनमारे, 
चोर, अब्रह्मचारी, फटिग चाड्याळे गाळीमारपी, वाचाळ, दुसर्‍याच्या 
धनाचे लोभी, द्वेष्टे आनी खोटे दृष्टीचे ईश्वरान निर्मिल्ल्यानच जाल्यात 


| 

काय किर्ते? भिक्षूंनो, हें सगळें ईश्वरान निर्माण केलां हें सत्य मानलें जाल्यार 
(सत्‌कर्माविशी) आवड आनी उत्साह उरचो ना; अमूक करचे वा अमूक 
कःहं नये, हें समजूचें ना. ” 


हे ईश्वरनिर्मणेचो उल्लेख देवदहसुत्तांतय आयला. परन्त हो मजकूर 
प्रक्षिप्त आसुंये असो जबर दुबाव येता. कारण दुसर्‍या खेंच्याय सुत्तांत 
ही कल्पना सांपडना. बुद्ध काळचो व्ह॒डलो देव म्हळ्यार ब्रह्मा. पुण तो 
वेगळ्या तरेचो कर्तो. बिब्लींतल्या देवाभशेन न्हय. जग जावच्यापेलीं 
तो नाशिल्लो. विस्व उत्पन्न जातकच पैल्या प्रथम तो अवतरलो, आनी 
त्या उपरान्त हेर प्राणी जाले, ताका लागून ताका भूतभव्याचो कर्तो म्हणूंक 
लागले. ब्रह्मजालसुत्तांत आयिल्ल्या ताज्या वर्णनाचो सारांश असो :- 


“ पुस्कळ काळाउपरान्त ह्या जगाचो संवर्तं (नाश) जाता आनी 
तांतले चडशे प्राणी आभास्वर देवलोकांत वतात. त्या उपरान्त पुस्कळ 
काळान ह्या जगाचो विवर्त (विकास) जावंक लागता. तेन्ना सुर्वेक रिकामे 
ब्राह्मविमान (मजल्यांचे घर) उत्पन्न जाता. त्या उपरान्त आभास्वर 
देवलोकांतलो एक प्राणी थेंच्यान च्युत जावन ह्या विमानांत जल्मां येता. 
तो मनोमय, प्रीतिभक्ष्य, स्वयंप्रभ, अन्तरिक्षचर, शुभस्थायी आनी दीघं- 
जीवि आसता. त्या उपरान्त दुसरे जायते प्राणी आभास्वर देवलोकांतल्यान 
च्युत जावन त्या विमानांत जल्माक येतात. तांकां दिसता हो जो भवान 
ब्रह्मा, महान्रह्मा तो अभिभू, सवंदर्शी, वशवर्ती, ईश्वर, कर्तो, निर्मातो, 
श्रेष्ठ, सजितो, वशी आनी भूतभव्यांचो बापूय आसा.” 


' ब्रह्मा देवानां प्रथमः संबभूव विश्वस्य कर्ता भुवनस्य गोप्ता । ' 
ह्या मुण्डकोपनिषदाच्या (१।१) वाक्यांत ब्रह्मदेवाची वैर दिल्ली कल्पना 
थोडे भितर दाखैल्या. ह्यावेल्यान ब्रह्मदेवाक जगाचो कर्तो थारावपाचो 
ब्राह्मणाचो प्रयत्न स्पष्ट दिसता. पुण तो त्या काळच्या श्रमण संस्कृताये- 
मुखार तिगूंक पावलोना. खुद्द ब्राह्मणांकच हो प्रयत्न सोडून दिवन ब्रह्म 

हें नपुंसकलिंगी उतर स्वीकारचे पडलें. आनी चडश्या सगळ्या उपनिष- 
दांतल्यान ह्या ब्रह्म उतराकच म्हत्व दिल्ले आसा. 


ब्रह्मापसून वा आत्म्यापसून जंगाची उत्पत्ती कशी जाली हाजी एक 
कल्पता बृहदारण्यक उपनिषदांत सांपडटा, ती अशी - 


आत्मैवेदमग्र आसीत्‌ पुरुषविध.....स वै नैव रेमे तस्मादेकाकी न 
रमते । स द्वितीयमँच्छत । स हँतावानास यथा स्त्रीपुमांसौ संपरिष्वक्तौ । स 
इममेवांत्मानं द्वेधा पातयत्ततः पतिश्च पत्नी चाभवतां तस्मादिदमधेबृगलं- 
मिव स्व इति । 


' सगळयांआदीं पुरुषरूपी आत्मो तितलो आशिल्लो....तो रमना 
जालो; म्हणून (मनीस) एकटूको रमना. तो दुसऱ्याची इत्सा करूक 
लागलो, आनी ज॑शें दादलोबायल एकमेकांक आलिंगन दितात तसो जावन 
रावलो. ताणे आपणांक दोशीं केलो. ताका लागून घोवबायल जालीं, 
- म्हणून हे शरीर (धापळयांच्या धान्याचे) धापळेभशेन आसा, (बृ. उ' 

_ १।४।१-३). 


आतां बिब्लींतली उत्पत्तीकथा पळेयात. “ मागीर परमेश्वर देवान 
जमनीतल्यान मातयेचो मनीस घडलो......मागीर देवान आदांवाचेर (त्या 
मनशाचेर) गाड न्हीद घाली, आनी ताजी बर काडून तिजी बायलमनीस 
घडली......ताका लागून दादलोमनीस आपल्या आवयबापायक . सोडून 
आपले बायलेक दसून रावतलो; ती दोगांय देहांन एक जातली.” - (बिब्ल, 
उत्पत्ती, अ. २). 


हे आनी वेल्या उत्पत्तीत केदी तफ,वत! हांगा देव सगळी पृथ्वी 
निर्माण करून मागीर मनशाक आनी ताज्या बरीपसून बायलंमंनशेक 
उत्पन्न करता; देव जगापसून सामकोच वेगळो; आनी थंय पुरुषरूपी 
आत्मो आपूणच दोंशीं जावन बायल आनी दादलो जाता. 





आत्मवाद | १८३ 


प्रजापतीची उत्पत्ती 


प्रजापती म्हळच।र जंगत्कर्तो ब्रह्मा, ताजी उत्पत्ती बृहदारण्यकांत सांगल्या, 
ती अशी :-- 


आप एवेदमग्र आसुस्ताः आपः सत्यमसृजन्त, सत्यं ब्रह्म, ब्रह्मा प्रजापति, 
प्रजापतिदंवांस्ते देवाः सत्यमेवोपासते ॥ (५।५।१) 

“ सगळयांपँलीं उदक तितलें आशिल्ले. त्या उदकान सत्य, सत्यान 
ब्रह्म, ब्रह्मान प्रजापती आनी प्रजापनीन देव उत्पन्न केले; ते देव संत्याचीच 
. उपासना करतात. 

बिब्लींतय जळप्रलयाउपरान्त सृष्टीची उत्पत्ती परती जाल्ल्या 
कथा आसा, पुण देवान पैलींच नोहाचें कुटुंब आनी सावजासवण्यांची जोडी 
तारवांत भरून दवरूक लायलीं आनी मागीर जलप्रलय केलो. उप- 
निषदात जलप्रलयाआदी कितें आशिल्ले ते कांयच सांगूक ना. इतलेंच 
न्हय, तर सत्य ब्रह्मदेवाच्या आनी ब्रह्मतत्वाच्याय वेल्या पांवंड्यार दवल्लां. 
न्हय, तर सत्य ब्रह्मदेवाच्या आनी ब्रह्मतत्वाच्याय वेल्या पांवंडय।र दवल्लां. 
ब्रह्म 5 लूसुत्तांत दिल्ली ब्रह्मोत्पत्तीची कथा हे कथेक खूबच लागीं आसा. 


ईश्वर जग,पसून वेगळो आसून ताणें जग निर्माण केलें, ही कल्पना 
हिन्दुस्थानांत शकांनी हाडली जावंये. कित्याक म्हळयार, त्यापैलीच्य।, 
बाङमयांत ती तशा रूपांत सांपडना. तेन्ना, बुद्ध ईश्वर मानीन,शिल्ल्यान 
नास्तिक आशिल्लो असो ताजेर आळ हाडप मुदलांतच संभाव्य नाशिल्लें. 
तो वेदनिदक आशिल्ल्यान तो नास्तिक, पुण बुद्धान वेदांची निंद! केल्ली 
खेच सांपडना. आनी ब्राह्मणांक मान्य जाल्ल्या सांख्यकारिकेसारख्या ग्रंथांत 
वेदांची निदा कितें उणी आसा? 
दु ष्टवदानुश्रविकः 
स ह्यविशुद्धिक्षयातिशययुक्तः : 





बायबल, उत्पत्ती, अ. ७. 

“दुष्ट उपायाभशेनच वेदिक उपायच (निरुपयोगी) आसा. कारण 
तो अविशुद्धी, नाश, आनी अतिशय हांणी युक्त आसा. ' 


आनी ' त्रैगुण्यविषया वेदाः ' बी वेदनिदा भगवदगीतेंत सांपडना ? 
पुण सांख्यान ब्राह्मणांच्या जातिभेदाचेर धपको घालो ना, आनी - भगवद्‌- 
गीतेंत तर त्या जातिभेदाक स्पष्ट उखलून धल्ला. तेन्ना ताका वेदनिदा 
पचप शक्‍य आशिल्ले. हाजे उरफाटें, बुद्धान वेदनिदा केली नासली तरीय 
जातिभेदाचेर नेटान हल्लो केलो. मागीर तो वेदनिदक कसो. थरचो ना? 
वेद म्हळ्यार जातिभेद आनी जातिभेद म्हळ्यार वेद, अशी त्या दोगां- 
चीय एकी आसा! जातिभेद नासल्यार वेद उरतलो कसो आनी जातिभेद 
अस्तित्वांत उरून वेदांचे एक अक्षरपसून कोणाक खबर नासलें, तरी वेद 
प्रमाण मानपाची वृत्ती कायम आशिल्ल्यान वेद उल्लोच म्हणूंक जाय ! 


बुद्धाचे मुस्तींत श्रमण ब्राह्मणांमदीं ईशवरवादाक बिलकुल म्हत्व 
नाशिल्लें. हे वेलया विवेचनावेल्यान दिसून येतलेंच. तांच्या पैकी कांय 
ईश्वराच्या जाग्यार कर्माक मानताले, आनी केन्नाकेन्ना बुद्ध कर्मवादी 
न्हय, म्हणून नास्तिक, असो बुद्धाचेर आरोप करताले. ताजें निरसन फुडल्या 
प्रकरणांत येतलें. 











प्रकरण आठवें 
कर्मयोग 


बुद्ध नास्तिक काय आस्तिक ? 


एका काळाक बुद्ध भगवान वैशाली लागशिल्ल्या _महावनांत रावतालो. 
तेन्ना कांय प्रसिद्ध लिच्छवी राजे आपणाल्या संस्थागारात कित्याकशे लागून 
जमिल्ले आसतांना बुद्धाच्यो खबरी आयल्यो. तांतले चडशे जाण बुद्धाची, 
धर्माची आनी संघाची तुस्त करूंक लागले. ती आयकून सिह सेनापतीक 
बृद्धदर्शनाची इत्सा जाली. तो निर्ग्रंथाचो उपासक आशिल्ल्यान तागल्या 
मुख्य गुरुक - नाथपुत्ताक-मेळूळो आनी ताणें ताका म्हळें, ' भदन्त, हांव 
श्रमण गोतमाची भेट घेवंक सोदता. ' नाथपृत्तान म्हळें, “ सिंहा, तूं क्रिया- 
वादी आसतांना अक्रियवादी गोतमाची भेट कित्याक घेवंक सोदता? ' 
हें आपल्या ग्रूचें वचन आयकून सिह सेनापतीन बुद्धदशंनाक वचपाचो 
बेत सोडून दिलो. परतून एक दोनदां ताणे लिच्छवीच्या संस्थागारांत बुद्धाची, 
धर्माची आनी संघाची तुस्त आयकली. तरी पुण नाथपुत्ताचे सांगणेक 
लागून बुद्धद्शनाक वचचेलो बेत ताका परतो तत्रस्थ दवरचो पडलो. 
निमाणें सिंहान नाथपुत्ताक विचाल्ल्याबगरच बुद्धाची भेट घेवपाचो निश्चेय 
केलो आनी मोट्या लवाजम्यास॑त महावनांत येवन आनी भगवन्ताक 
नमस्कार करून तो एके कुशीक बसलो. आनी ताणें भगवन्ताक म्हळें, 
* भदन्त, तुमी अक्रियवादी आसात आनी श्रावकांक अक्रियवाद शिकतात. 


हें खरें व्हय?” 

भगवन्तान म्हळे, ' असो एक पर्याय आसा कि, ज्याच्या योगान सत्य- 
वादी मनशाच्यान म्हणूं येत; "श्रमण गोतम अक्रियवादी आसा. तो पर्याय 
खैचो? ' 

' हे सिहा, हांवें कायेच्या दुश्चरितांची, वाचेच्या दुश्चरितांची आनी 
मनाच्या दुश्चरितांची अक्रिया उपदेसली ” 

' सिंहा, दुसरोय एक पर्याय आसा, कि ज्याका लागून सत्यवादी 
मनशाच्यान म्हणू येत श्रमण गोतम क्रियावादी आसा. तो खैचो ? हांव 
कायेच्या सुचरिताची, वाचेच्या सुचरिताची आनी मनाच्या सुचरित।ची 
क्रिया उपदेसतां.' 

' आनीक असोय पर्याय आसा कि ज्याच्यायोगानं सत्यवादी मनशा- 
च्यान म्हाका उच्छेदवादी म्हणूं येत. तो खेंचो? सिंहा, हांव लोभ, द्वेष, 
मोह बी सगळया पापकारक मनोवृत्तींचो उच्छेद उपदेसता.' 


` असोय एक. पर्याय आसा कि ज्याच्या योगान सत्यवादी मनशाच्यान 
म्हाका जुगुप्सी म्हण येत. तो खँचो? सिंहा, हाव कायेच्या दुश्चारिताची, 
वाचेच्या दृश्चरिताची आनी मनाच्या दुश्चरिताची जुगुप्सा (कंठाळो) 
करतां. पापकारक कर्मांचो म्हाका वीट आसा. 

` असोय एक पर्याय आसा कि, ज्याका लागून सत्यवादी मनशाच्यान 
म्हाका विनाशक म्हणू येत. तो खेचो? लोभाचो, द्रेषाचो आनी मोहाचो 
हांव विनाश उपेदेसतां.' 

` आनी सिहा, असोय एक पर्याय आसा कि, ज्याचेकरवी सत्यवादी 
मनशाच्यान म्हाका तपस्वी म्हणू येत. तो खेचो? हे सिंहा, पापकारक 
अकुशळ धर्म कडौन सोडचे अशें हांव म्हण्टां.. ज्याचे पापकारक अकुशळ 
धमं कडून गेले, नष्ट जीले, परते उत्पन्न जावपाचे नात ताका हांव तपस्वी 
म्हणटा.” 
१. बुद्धलीलासारसंग्रह, पृ. २७९-२८१ पळेयात. 

कमयोग १८७ 
नास्तिकतायेचो आरोप 


ह्या सुत्तांत बृद्धाचेर मुख्य आरोप केल्लो आसा तो अक्रियवादाचो. 
तो खुद्द महावीरस्वामीन केल्लो आसत नासत. तरी पुण तशे तरेचो आरोप 
बुद्धाचेर जातालो हातूत दुबाव ना. 

गोतम क्षत्रीय कुळांत जल्मलो. शाक्य क्षत्रीयांचे शेजारी आनी सोयरे 
कोलिय क्षत्रीय ह्या दोगांमदी रोहिणी न्हयेच्या उदकावेल्यान भौन भौन 
मारामान्यो जाताल्यो, हें फ.टीं सांगलांच. (पृ. ९३) दुसर्‍या एकाद्रया 
तोळयेन आपले तोळयेतल्या मनशांचें नुकसान केले वा खून केलो जाल्यार 
ताजो बदलो ते तोळयेंतल्या मनशाचें नुकसान करून वा खून करून 
घेवपाची पद्धत आयच्या सरादीवेल्या पठाण लोकांत चलता. तशीच 
ती पुविल्ल्या काळाक हिंदुस्थानांतल्या क्षत्रियांमदी आसली जाल्यार 
तांतुत अजब करिस।रकें कांय न. खरें अजाप हें कि, ह्या क्षत्रियांच्या 
एके तोळयेत जल्मल्ल्या गोतमान आपल्या शेजार्‍यांचो आनी आप्तांचो 
सूड घेवपाचें साप्प नाकाल्लें आनी एकदम ताणें तपस्वी लोकांत प्रवेश केलो. 

गृहस्थाश्रमाचो वीट आयलो जाल्यार त्या काळचे ब्राह्मण आनी 
क्षत्रिय घर त्यागून परित्राजक जाताले आनी खडतर तपश्चर्या करताले. 
तेन्ना गोतम तपस्वी जालो, हातूंत कोणाकय विशेष अशें दिसलें जावंये. 
चडच जाल्यार हो वयावेल्लो गृहस्थ आपल्या आख्रमाक निरुपयोगी थल्लो, 
अशे लोकांत म्हळें जातले. पुण जेन्ना सात वर्सा तपश्चर्या करून गोतम 
बोधिसत्त्व बुद्ध जालो अ;नी गृहस्थात्रमांतल्या चेनीचो आनी संन्यासास्रमां- 
तल्या तपश्चर्येचो स।रकोच निषेध करूंक लागलो, तेन्ना ताजेर टीका 
जावंक लागली. 

ब्राह्मणांक चालंत समाजपद्धत जाय आशिल्ली. तांगेलो कर्मयोग 
म्हळ्यार ब्राह्मणांनी यज्ञयाग करचे, क्षत्रियांनी युद्ध करचें, वैश्यांनी वेपार 
आनी सुदरांनी सेवा करची. हो कमेव।द ज्यका पसंद नासत ताणे अरण्य- 
वास पत्करून तपच्छर्येच्या योगान आत्मबोध करून घेवचो आनी मरून 
वचचें, समाजाची घडी इबाडत अशें कसलेंच कृत्य करूं नये. 


१८८ भगबान बुद्ध 


वेगवेगळया श्रमणसंघांत वेगवेगळया तत्वज्ञानाचें प्रतिपादन चलतालें. 
पुण तपच्छयेच्या संबंदान तांतल्या भौतेक श्रमणांची एकवाक्यताय आशिल्ली. 
तातूंत निर्ग्रथांनी कर्माक विशेष म्हत्व दिले. हो जल्म दुःखाक कारण आनी 
तो पूर्वेजल्मींच्या पापकर्मानी आयिल्ल्यान तीं पातकां ना करपाखातीर 
खडतर तपच्छर्या करूंक जाय अशें तांगेले फुडारी प्रतिपादन करताले आनी 
बृद्ध तर तपच्छर्योचो निषेध करपी. तेन्ना ताका निग्नंथांनी अक्रियवादी (अ- 
कमंबादी ) म्हणप सामकें सहजीक आशिल्ले. ब्राह्मणांच्या नदरेंत बुद्धान 
शस्त्रत्याग केलो म्हणून तो अक्रियवादी थरता, तर तपस्व्यांच्या नदरेन 
तपच्छर्या सोडिल्ल्यान तो अक्रियवादी थारता. 


क्रांतिकारी तत्त्वक्षान 


हांगां हें ध्यानांत दवरूक जाय कि, गोतमान गृहत्याग केलो ते केवळ आत्म- 
बोध करून घेवन मोक्ष मेळौपाखातीर न्हय. आपल्या शेजाऱ्यांचेर 
शस्त्र उखलप ताका योग्य दिसलें ना. शस्त्राबगर, एकमेकांच्या सलोख्यान 
चलपी अशी एक समाजाची बांदावळ तयार करू येत काय कितें ह्या संबंदान 
ताज्या मनांत सतत विचार चालू आशिल्ले. तपश्चर्येन आनी तपस्वी 
लोकांच्या तत्वज्ञानान मनीसजातीखातीर असो एकाद्रो सरळ मागे काडूं 
येत अशे दिशिल्ल्यानच ताणें गृहत्याग करून तपश्चर्या आरंबली, आनी 
।तज्यायोगान कांयच निष्पन्न जायना हें कळटकच ताणें ती सोडून दिली, 
आनी :एक नवोच असो मध्यम मार्ग सोदून काडलो. 


आजंकालंच्या क्रांतिकारी लोकांक राजकर्णी आनी धर्मीक लोक 
नष्टे (१11115) बी विशेषणां लायतात आनी तांगेलें अडाणीपण 
लोकांमुखार मांडटात त्याप्रमाण बुद्धामुस्तींतले टीकाकार ताका अक्रिय- 
वादी म्हण्टाले आनी ताज्या नव्या तत्वज्ञानाचें वायफळपण लोकांसामकार 
मांडीत, अशें समजूंक हरकत ना. 

दुश्चारितां आनी सुचरितां 
हांगा वैर दिल्ली दुश्चरितां आनी सुचरितां खेंची हाजें थोडधाभितर 
विवेचन करप योग्य दिसता; 


भगवान सालेयक ब्राह्मणांक म्हण्टा, ' गृहस्थानो, कायेन घडपी तीन 
अधर्माचरण खेंचें? जीवाची हत्या करता, रुद्र, दारुण, खुनयाळया, 
हाणामारीच्या कामांत सांपडिल्लो आसा, जी वस्त आपली न्हय ती-गांवात 
आस्‌ वा अरण्यांत -मालकाक विचारिनासताना घेता, वा शिदळकी करता, 
आवय, बापूय, भैण, घोव वा आप्त हाणीं रक्षण केल्ले बायलमनशेकडेन 
व्यभिचार करता: अशे भशेन कायेन त्रिविध अधर्माचरण घट्टा. 























“ आनी गृहस्थानो, वाचेन घडपी चार प्रकारचें अधर्माचरण खेंचें? 
एकाद्रो मनीस फट उलेता, सभेंत, परिषदेंत, आप्तमंडळींत वा रायदर- 
बारांत गेल्लेकडेन ताजी गवाय विचारतात. तुका जें खबर आसा तें सांग. 
तो जे नकळ तें आपुण जाणां, जें पळैलें ना तें आपणें पळैलां अशें सांगतां. 
अशे भशेन आपल्याखातीर, दुसऱ्याखातीर वा थोडें भोव प्राप्तीखातीर 
बुद्ध्यां फट उलैना, वा चाडी करना, ह्या लोकांचें आयकून त्या लोकांत 
धोंस घालपाखातीर कागाळचो सांगता, वा त्या लोकांचें आयकून ह्या लोकांक 
सांगता आनी तांच्यामदीं झगडीं लायता. अशे भशेन एकचारान चलतल्या 
मदीं धोंस घालता वा झगडटल्यांत उत्तेजन दिता. झगडीं वाडौपांत ताका 
` खोस जाता, झगडीं वाडटीत अशींच उत्तरां तो उलैता. अथवा तो गाळी- 
_ फस्त करता, दुष्टाव्याचें, कर्कश, कोड, वर्मा काडपी, रागिष्ट आनी समाधान 
जा करपी उत्तरां उलैता, वा तो वायफळ बडबड करता, न्हय त्याच वेळार 
| उलैता, घडूं नाशिल्लेंच वर्तून सांगता, धर्माभायरे, शिष्टाचाराभायरें, 
। लक्षांत न घेवपासारकें, प्रसंगाक सोबना असलें, गरजेभायरें पाल्हाळिक 
आनी अनर्थकारी भाषण करता. ह्याप्रमाण वाचेन चतुविश्व अधर्माचरण 
घटटा. 


१९० भगवान बुद्ध 


“ आनी गृहस्थानो! तीन प्रकारचें मनाचें अधर्माचरण खेंचें? एकाद्रो | 
मनीस परधनाचें चितन करता. दुसऱ्याच्या संपत्तीची साधनां आपणांक 
मेळचीं, अशी व.न्सा धरता वा द्वेषबुद्धी आसता, हे प्राण्यांचो घात जावं 
ते ना जावं, अशे येवजिता, वा मिथ्यादृष्टी जाता, दाने ना, धर्म ना, सुकृत 
दुष्कृत कर्मांचे फळ ना, हो लोक ना, परलोक ना, अशे प्रकारचे नास्तिक 
विचार बाळगिता. ह्या प्रमाण मनाचें त्रिविध अधर्माचरण घट्टा. 


“ गृहस्थानो, तीन प्रकारचें क/येन घडपी धर्माचरण खेंचें? एकाद्रो 
मनीस जीव।चो हत्या करिना, तो कोणाचेर शस्त्र उखलिना. हत्या करपाक 
तांका लज दिसता, सगळ्या जीवमात्रासंबंदान ताजे वर्तन कळवळ्याचे 
अ।सता. तो चोरी करिना, गांवांत जावं, अरण्यांत, दुसर्‍याची वस्त ताणें 
दिल्याबगर घेना, तो शिदळकी करिना. आवय, बापूय, भैण, भाव, घोव, 
आप्त बी लोकान सांबाळिल्ल्या बायलांकडन संबद दवरिना. ह्याप्रमाण 
कायेन त्रिविध धर्माचरण घट्टा. 


“ आनी गृहस्थानो, चार तरांचें वाचेन घडपी धर्माचरण खेचें? 
एकाद्रो मनीस फट उलौप सामकें सोडून दिता, सभेंत, परिषदेत वा राय- 
दरबारांत ताजी गवाय विचाल्ल्यार तो जें खबर ना, तें खबर ना 
आनी जे पळेलें ना ते पळेलें ना अशें म्हण्टा-अशे भशेन आपल्य,खातीर 
जावं, दुसऱया खातीर जावं वा थोडेभोव प्राप्तीखातीर जावं तो फट उलैनं।. 
तो चाडी करपाचें सोडून दिता. ह्या लोकांचें आयकून त्यां लोकांत धोंस 
घालीत अशी गजाल तांकां सांगना, वा त्या लोकांचें आयकून हांकां सांगना. 
अंशे भशेन ज्यांच्यात झगडीं जाल्ली आसतीत तांचो एकचार करता आनी 
ज्यांच्यात एकोपो आसा तांकां उत्तेजन दिता. एकोप्यान ताका खोस 
भोगता आनी एकोपो जायत अंशेंच उलैता. तो गाळीफस्त करपाचें सोडून 
दिता. तो सरळ, कानाक गोड लागपी, काळजाक सुखौपी, गृहस्थाक सोब- 
सारकें आनी चार चौगांक मानपासरकें उलेता. तो बडबड करिना. प्रसंगो- 

_ चित, तथ्याचें, सार्थ, धर्मीष्ट, चौगरितीचें, लक्षांत धरिसारकें, सकारण, 
ऱ्य आनी हिताचें उलैता! ह्याप्रमाण वाचेन चतुविध धर्माचरण घट्टा. 


14 “ आनी गृहस्थानो, तीन तरांचें, मनाचें धर्माचरण खेँचें? एकाद्रो 
; $ मनीस परद्रव्याचो लोभ धरिना, दुसर्‍यांच्या संपत्तीची साधना आपली 
। जावचीं असो विचार लेगीत मनांत हाडिना, ताजे चित्त द्वेषापसून मुक्त 

आसता, हे प्राणी वैर, बाधा आनी दुःख हाच्यो विरेत आसचे आनी सुखी 
_ जावचे, असो ताचो शुद्ध संकल्प आसता. तो सम्यकूदुष्टी जाता. दानधर्म 

आसा, सुकृत-दप्क्रत कर्माचे फळ आसा, इहलोक-प रलोक आसा, बी गजालीं- 
' चेर ताजो विस्वास आसता. ' हे भशेन मनान त्रिविध धर्माचरण घट्टा.'” 















संक्षेपान सांगपाचें जाल्यार प्राणिघात, अदत्तादान (चोरी) आनी 
 काममिथ्याचार (शिदळकी) हीं तीन . कायेचीं पापकर्मा; असत्य, चाडी 
 शाळफस्त आनी पोली बडबड हीं चार वाचेचीं पापकर्मा; आनी परद्रव्याचो . 
लोभ, हेरांक ना करपाची वान्सा आनी नास्तिक वृत्ति हीं तीन प्रकारची 
मनाची पापकर्मा आसात. ह्या धांकय अकुशळ कर्मपथ म्हण्टात. तांचेंपसून 
_ निवृत्त जावप म्हळ्यार कुशळ कर्मपथ. तेय धा आसात. आनी तांचें वर्णन 
` वैर आयलांच. धा अकुशळ आनी धा कुशळ कर्मपंथांचीं वर्णनां त्रिपिटक 
। वाडमयांत जायत्याकडेन सांपडटात. बैल्या उताऱ्यात अकुशळ कर्मपथांक 
 अधर्माचरण आनी कुशळ कर्मपथांक धर्माचरण म्हळां. 


कुशल कर्मा आनी अष्टांगिक मार्ग 

' ह्यांपैकी कुशळ कर्मपथांचो आर्य अष्टांगिक मार्गात समावेश जाताच. तीन 
। प्रकारचें कुशळ कार्यक्रम म्हळ्यार सम्यक्‌ कमं, चार प्रकारचें कुशळ वाक्कर्म 
म्हळ्यार सम्यक्‌ बाचा आनी तीन प्रकारचें कुशळ मनःकर्म म्हळ्यार, 
| | सभ्यक दृष्टी आनी सम्यक्‌ संकल्प. बाकी उरिल्लीं आर्य अष्टांगिक मार्गाचीं 





मज्झिमनिकाय (नं. ४१) सालेय्यकसुन्त पळेयात. 

चार आंगां ह्या कुशळ कर्मपथांक पोषकच आसात. सम्यक्‌ आजीव, 
सम्यक व्यायाम, सम्यक्‌ स्मृति आनी सम्यक्‌ समाधि ह्या चार आंगांच्या 
जथापथ भावनेबगर कुशळ कर्मपथाची अभिवृद्धि आनी पुर्णताय 
जावपाची ना. 


अनासक्तियोग 
केवळ कुशळ करीत गेलो पुण जर तांतूंत आसक्त जालों, जाल्यार ताकां 
लागून अकुशळ उत्पन्न जावपाचो संभव आसा. 


कुसलो धम्मो अकुसलस्स धम्मस्स आरम्मणपच्चयेन पच्चयो । 
दानं दत्वा सीलं समादियित्वा उपोसथकम्मं कत्वा तं अस्सादेति अभि- 
नन्दति। त॑ आरब्भ रागो उप्पज्जति दिठिठ उप्पज्जति विचिकिच्छा उप्प ज्जति 
उद्धच्च उप्पज्जति दोमनस्सं उपज्ज॑ति '(तिकपट्ठान) 


* कुशळ मनोविचार अकुशळाक आलंबन प्रत्ययान प्रत्यक्ष जाता. 
(एकाद्रो मनीस) दान दिता, शील सांबाळटा, उपोसथकर्म करता, आनी 
ताजो आस्वाद घेता, ताजे अभिनंदन करता. ताका लागून लोभ उपजता, 
दृष्टि उपजता, दुबाव उपजता, भ्रम उपजता, दुर्मनस्य उपजता. ' 


अशे भशेन कुशळ मनोवृत्ती अकुशळाक कारण जातात देखून 
कुशळ विचारांत आसक्ती दवरूंक कामा नये, निरपेक्षपणांत कुशळ कर्म 
करीत रावंक जाय. होच अर्थ धम्मपदांतले सकले गाथेत संक्षेपान दर्सा- 
यला. 


सब्बपापस्स अंकरणं कुसलस्स उपसम्पदा । 
सचित्रपरियोदपन एतं बुद्धान सासन ॥ 
“ सगळ्या पापांचे अकरण, सवे कुशळांचें संपादन आनी आपल्या 
चित्ताचें संशोधन हें आसा बुद्धाचे शासन. 

| _ म्हळचार वैर सांगिल्ले सगळे अकुशळ कर्मेपथ पुरायेन वज्ये करप 
आनी कुशळ कर्मपथांचें सदांआचरण करून तांतूंत आपणांलें मन आसक्त 
जावंक न दिवप. हें सगळें अष्टांगिक मार्गाच्या अभ्यासान घडून येता. 


कुशल कर्मात जाग्रुताय आनी उर्त्रा 

कुशळ कर्मात सुमाराभायर जांग्रुताय आनी उर्बा दवरूक जाय. अशे तरेचे 
उपदेस त्रिपिटक वाड.मयात जायते सांपडटात. त्या सगळ्यांचो संग्रह 
हांगा करप शक्‍य ना. तरी पुण नमुनो म्हणून तांतलो एक ल्हानसो उपदेस 
हांगा दितां. 


बृद्ध भगवान म्हण्टा, ' भिक्षनो, बायलेन, दादल्यान, गृहस्थान वा 
प्रब्रजितान, पांच गजालींचे निरंतर चितन करचें (१) हांव जराधर्मी आसां 
अशे भौन भौन येवजेंचें. कित्याक म्हळयार ज्या जुवानपणाच्या मंदाक 
लागून प्राणी काया-वाचा-मनान दुराचरण करतात, तो मद ह्या चितनानं 
ना जाता. निदान उणो जाता. (२) हांव व्याधिधर्मी आसां, अशें भौन 
भौन येवजूंचें, कित्याक म्हळ्यार ज्या आरोग्यमंदाक लागून प्राणी काय- 
 वाचा-मनान दुराचरण करतात, तो मद ह्या चितनान ना जाता, निदान 
उणो जाता. (३) हांव मरणधर्मी आसां, अशें भौन भौन येवजूंचें. कित्याक 
म्हळ्यार ज्या जीवित मदान प्राणी काया-वाचा-मनान दुराचरण करतात, 
तो मद ह्या चितनान ना जाता. निदान उणो जाता. (४) प्रियांचो आनी 
जाय जाल्ल्यांचो (प्राण्यांचो आनी जिनसांचो) म्हाका वियोग घडटलो 
अशें भौन भौन येवजुंचें. कित्याक म्हळ्यार ज्या प्रियांच्या मायेक लागून 
प्राणी दुराचरण करतात ती माया ह्या चितनान ना जाता. निदान उणी 
जाता. (५) हांव कर्मस्वकीय, कर्मदायाद, कर्मयोनि, कर्मबंधू, कमंप्रति- 
. शरण आसां. जे हितकर्म वा पापकर्म करीन ताजी दाय.द जातलों अशें 
भौन भौन येवजूंचें. कित्याक म्हळ्यार ताका लागून कायेचें, वाचेचें 
आनी मनाचे दुराचरण ना जाता - निदान उणें जाता. 

“ हांव एकलोच न्हय तर कुल्लों प्राणी जराधर्मी, व्याधिधर्मी, मरण- 
धर्मी आसात. त्या सगळ्यांक प्रियांचो वियोग घट्टा आनी तेय कमंदायाद 
आसात, अशें आयंश्रावक सतत येवजिता, तेन्ना ताका मागे सांपडटा. 
त्या मार्गाच्या अभ्यासान तागेली संयोजनां ना जातात. `. 


ह्या उताऱ्यांत कर्मस्वकीय म्हळ्यार कर्म हेंच म्हजे आप्त. हेर 
सगले वस्तुजात म्हजेपसून केन्ना विलग जायत हाजो नेम ना. हांव कर्माचो 
दायाद म्हळ्यार बरी कर्मा केल्यार म्हाका सुख मेळटलें, वायट केल्यार 
दुःख भोगचें पट्टलें, कर्मयोनि म्हळ्यार कर्माक लागूनच म्हजो जल्म 
जाला, आनी क्मेबन्धू म्हळ्यार संकटप्रसंगाक कर्मच म्हाकां पावपी इष्ट, 
आनी कर्म॑प्रतिशरण म्हळय।र कर्मच म्हजो राखण करूंक शकत. हाजे- 
वेल्यान बुद्ध भगवन्तान कर्माचेर केदो भर दिला, हें बेस बरें समजून 
येतलें. अशा गुरुक नास्तिक म्हणप योग्य कशें जायत? 


सत्कर्मा उत्साहित मनान करचीं, ह्या संबदान धम्मपदाची सकली 
गाथाय विचार करपाजोगी आसा. 


अभित्थरेथ कल्याणे पापा चित्तं निवारये । 
दन्ध हि करोतो पुञ्ञं पापस्मि रमतौ मनो ॥ 
“ कल्याणकर्मा रोखड्या रोखडीं करचीं आनी पातकापसून चित्त 
फाटीं काडचें. कारण आळसायेन, पुण्यकं करतल्याचें मन पातकांत 
रमूंक लागता.” 


त्राह्मणांचो कमेयोग 


येथवेर बू द्धाच्या कर्मयोगाचो विचार जालो. आता त्या काळच्या ब्राह्मणां- 
मदीं कोणा तरेचो कर्मयोग चलत।लो ताजो थोडयाभितर विचार करप 





३. अगुत्तरनिकाय, पञ्चकनिपात, सुत्त ५७. 

इष्ट आसा. ब्राह्मणाचे चरितार्थाचें तेन्नाच्या साधन म्हळ्यार यज्ञयाग. 
तो विधिपूर्वक करप हाँकाच ब्राह्मणलोक आपणांलो कर्मयोग मानताले. 
त्या उपरान्त क्षत्रियांनी युद्ध, वैश्यांनी वेपार, आनी सुदरांनी सेवा करची, 
हे तांचे तांचे कर्मयोग अशें ते प्रतिपादन करताले. तांतूंत एकाद्रयाक उबगण 
आयली जाल्यार ताणे सर्वेसंगपरित्याग करून रानावनांत वेचचें आनी 
तपच्छर्या करची. हाका संन्यासयोग म्हणत. तातूंत ताज्या कर्मयोगाचो 
शेवट जातालो. कांय ब्राह्मण संन्यासं घेवतपसून अग्निहोत्रादिक कर्मयोग 
आचरताले आनी तोच श्रेष्ठ समजताले. ह्या संबंदान भगवद्गीतेत म्हळां - 

यज्ञार्थात्कर्म णोऽन्यत्र लोकोऽयं कर्मबंधनः । 
तदर्थं कर्मं कोंतेय मुक्तसंगः समाचर ॥ 

' यज्ञाखाती'र केल्ल्या कर्माभायलें हेर कर्म लोकांक बंधनकारक 
जाता. म्हणून हे कौतेया, संग सोडून यज्ञाखातीर तूं कर्म कर. ' 

सहयज्ञाः प्रजाः सृष्ट्वा पुरोवाच प्रजापतिः । 
अनेक प्रसयिष्यध्वमेष वोऽस्तिष्टकामधुक्‌ ॥ 

' पूर्वी (सृष्टीच्या आरंबाक) यज्ञासँत प्रजा उत्पन्न करून ब्रह्मदेव 
उलैलो, ' तुमी ह्या यज्ञावरवी उदरगतीक पावात; ही तुमगेली इष्ट 
कामगाय जावं.” आनी म्हणून - 

एव प्रवतितं चक्र नानुवतयतीह यः । 
आघायूरिद्रियारामो मोघं पार्थं स जीवति ॥ 
“ हे भशेन सुरू केल्लें (यज्ञयागाचें) चक्र ह्या संस।रात जो चलेना 
ताजे आयष्य पापरूप आसून तो इ॑द्रियलंपट व्यर्थ जियेता '. 


ब्राह्मणांचो लोकसंग्रह 

पुण जर एकाद्रयाच्या मनांत विचार आयलो कि, प्रज।पतीन प्रवतिल्ले हे 
चक्र सारके न्हय, कारण तांज्या मुळाक हिंसा आसा, जाल्यार तो विचार 
र मनांत येवंक दिव नये; ताका लागून अज्ञ लोकांचो बद्धिभेद जातलो 





४. भगवद्गीता, अ. ३, श्लोक ९, १० आणि १६ 

न॑ बुद्धिभेदं जनयेदज्ञानां क्मंसंगिनाम्‌ । 
जोषयेत्सवेकर्माणि रिद्वान्युक्तः समाचरन्‌ ॥ 

* कर्मात आसक्त आशिल्ल्या अज्ञ लोकांचो बुद्धिभेद करू नये. 
विद्वान मनशान युक्त जावन, म्हळ्यार सगळीं कर्मा सारकीं आचरून 
हेरांक तीं करूंक लावंचीं (भ. गी. ३-२६. हो गीतेचो सगळोच अध्याय 
विचारकरपासारको आसा.) 

भगवद्गीता खच्या शेंकड्यांत बरेली ह्या वादांत पड़पाचें कारण 
ना. पुण खेंच्याच बरप्यांन तिका बुद्धामुस्तींतलीं मानक ना. बुद्धाउपरान्त 
पांचशीं वर्सापसून एक हजार वर्साभेरेन तिजो काळ आसुंये अशीं जिंनसवार 
अनुमानां पश्चिमेकडल्या पंडितांनी केल्यात. हातूंत दुबाव ना कि, ती बरीच 
आधुनिक आसा. तरी लेगीत हांगा वर्सायल्ले विचार बुद्धामुस्तींतल्या ब्राह्म- 
णांमंदीं चालंत आशिल्ले. आपणाक जरी कुशळ तत्व समजलें तरीं तें 
लोकांत प्रकट करू नये, अशे लोहित्य नांवाचो कोसंलदेशी प्रसिद्ध ब्राह्मण 
प्रतिपादन करी, संक्षेपान ताजी गजाल अशी :- 

भगवान कोशल देशांत प्रवास करीत शालंवंतिका नांवाच्या गांवां- 
सरी पांवलो. तो गांव पसेनदि कोसल राजान लोहित्य ब्राह्मणाक इनाम 
दिल्लो. लोहित्यं अशें एक पापकारक मत प्रतिपादन करी कि, ' जर एकाद्रया 
श्रमणाक वा ब्राह्मणाक कुशळ तत्वाचो बोध जालो जाल्यार तो ताणें दुस- 
व्याक सांगू नये; एक मनीस दुसच्याक्‌ किर्ते करूंक पावतलो ? तो दुसऱ्याचे 
पोन्ने पास तोडून ताका हे नवे पास उत्पन्न करतलो; देखून हे वर्तन लोभी 
अशें हाँव म्हण्टा. ' 

भगवान आपल्या गांवालागसार आयिल्ल्याचें वतमान जेन्ना लोहित्य 
ब्राह्मणाक समजलें, तेन्ना रोसिका नांवाच्या म्हाल्याक धाडून ताणें भग- 
वन्ताक आमंत्रण दिलें आनी दुसऱ्या दिसा जेवण तयार करून त्याच म्हाल्या- 
कडल्यान जेवण तयार आसा अशे वर्तमान भगवन्ताक आनी भिक्षुसंघाक 


५. दीघनिकाय, भाग-१, लोहिच्चसुत्त पळेयात. 

|, भगवान आपलें पात्र आनी चीवर घेवन लोहित्य ब्राह्मणागेर 
भायर सल्लो. वाटेर रोसिका म्हाल्यान लोहित्य ब्राह्मणाचे मत 
_ भगवन्ताक सांगले; आनी म्हळें, ' भदन्त, ह्या पापकारक मतापसून 
_ लोहित्याची सुटका करात. ' 


लोहित्यान भगवन्ताक आनी भिक्षसंघाक सन्मानान जेवण दिलें. 
जेवणाउपरान्त भगवन्तान ताका म्हळें, “ लोहित्या, एकाद्रयाक कुशळ 
तत्वाचो बोध जालो जाल्यार ताणें तो हेरांक सांगू नये अशें तू सांगता खंय?” 
लो. - हय, भो गोतम. 


भ. - लोहित्या, तूं ह्या शालंबतिका गांवांत रावता. आता कोणीय 
म्हणत कि ह्या शालवतिका गांवाची जिंतली म्हणून येणावळ आसत 
ती सगळी लोहित्यान भोगची. दुसऱया कोणांक दिवं नये. अशें उलौपी 
' मनीस तुजेर आदारून आशिल्ल्या (ह्या गांवच्या) लोकांचें अकल्याण 
करपी जातलो काय ना? लोहित्यान “ जातलो ' अशी जाप दितकच भग- 
| बन्तान म्हळें, ' जो हेरांक अंतर दिला तो तांचो बरोमागतो काय वायट 
मागतो?” 
लो. - वायट मागतो, भो गोतम. 

भ. - अशा मनशाचें मन मैत्रीमय आसतलें काय वै रमय? 

लो. - वैरमय. भो गोतम. 

भ. - वैरमय चित्त आशिल्लो मनीस मिथ्यादूष्टी जातलो काय 
सम्यकदृष्टि? 

लो. - मिथ्यादृष्टि. भो गोतम. 












कुशळ कर्मान अकुशव्ठांचेर जैत जोडचें 

आनी दुसर्‍या जायतेकडेन भगवन्ताचें म्हणणें अशं कि चलत आयिल्ल्या 
[कुशळ रूडींआड कुशळ विचार सुचलो जाल्यार तो लोकांत पातळावप 
हें सज्जन मनशाचे श्रेष्ठ कतंव्य. वायट कर्मा आचरतल्याक कांय एक न 

म्हणप वा आपणे ताज्याभशेनच वागून तीं तशींच आचरूंक दिवप हें कतेव्य 
न्ह्य 


ब्राह्मणाचे म्हणणे आशिल्लें कि, यज्ञयाग आनी वर्ण व्यवस्था प्रजा- 
पती नच घडिल्ल्यान तांकां धरून चलपी कर्मा पावन. पुण बुद्धाचे म्हणणें 
हें कि तृष्णेपसून उपजल्लीं हिसादिक कर्मा केन्नाच शुद्ध जावं नजत. तांकां- 
लागून मनीस विषम मार्गांत बद्ध जाला आनी त्या कर्माआड कुशळ कर्मा 
आचरिल्ल्यानच ताजी ह्या विषम मार्गातल्यान सुटका जातली. मज्झिम- 
निकायांतल्या उल्लेख सुत्तांत (नं. ८) भगवान म्हण्टा, ' चुन्दा, दुसरें 
हिसक वृत्तीनं वागतात थंय आमी अहिसक जावं या. साफसूफी अशी करची- 
दुसरे प्रiणिघात करतात जाल्यार आमी प्राणिघातापसून निवृत्त जावया. 
साफसुफी अशी करची.' दुसरे चोर जातात जाल्यार आमी चोरयेपसून 
निवृत्त जावंया. दुसरे अब्रह्मचारी जाले जाल्यार आमी ब्रह्मचारी जावया. 
दुसरे फट उलैतात जाल्यार आमी फट उलौपापसून निवृत्त जावया. दुसरे 
चाडी करतात जाल्यार आमी चाडयेपसून निवृत्त जावया. दुसरे गाळफस्त 
करतात जाल्यार आमी गाळीफस्तींपसून निवृत्त जावया. दुसरें पोली 
बडबड करतात . जाल्यार आमी बडबडीपसूनं निवृत्त जावंया. दुसरे पर- 
द्रव्याचो लोभ धरतात जाल्यार आमी परद्रव्याच्या लोभापसून मुक्त 
जावंया. दुसरे द्वेष करतात जाल्यार आमी द्वेषापसून मुक्‍त जावंया. दुसरे 
मिथ्यादृष्टी आसात जाल्यार आमी सम्यक्‌दृष्टी जावं या. साफसुपी अशी 
करची. 


“ चुन्दा, विषम मार्गात सांपडिल्ल्या एकाद्रया मनशाक तांतल्यांन 
भायर सरूक सामको मार्ग सांपडचो त्याप्रमाण हिसक मनश.क हिसे- 
तल्यान भायर सहूंक अहिंसा आसा. घ्राणिघातकी मनशाक मुक्त जावंक 
प्राणिघातापसून विरति, चोराक मुक्‍त जावंक चोरयेपसून विरति. अब्रह्म- 


६. शंख बी घासून निवळ करपाक सल्लेख म्हण्टात. हांगा आत्मशुद्धि. 

है । 


पै मुक्त जावंक अब्रह्मचर्यापसुन विरति. फटिगाक मुक्त जावंक . 
' फटिंगपणापसून विरति: चाडयाळयाक मुक्त जावंक चाड्येपसून विरति. 
कर्कश उलैतल्याक मुक्त जावंक कर्कश उलोण्यापसून विरति आनी पोली 
बडबड करतल्याक मुक्त जावंक बडबडीपसून विरति होच उपाय....... 
 'जचुन्दा, जो स्वताच मांयडाक लागला, तो दुसऱ्याक रेब्यांतल्यान 
' काडीत हें शक्य ना. त्याचप्रमाण ज्याणें स्वताचे दमन केलें ना, स्वताक 
शिस्त लावन घेतली ना, जो स्वत: शान्त ना, तो दुसऱ्याचें दमन करीत 
हें संभवना. पुण जो स्वतः दान्त, विनीत आनी परिनिवृत्त, तोच दुसच्याचें 
दमन करीत, दुसर्‍याक विनय शिकेत आनी दुसऱ्याक परिनिवृत्त (शान्त) 
करीत हें शक्‍य आसा.” 
| होच अथ धम्मपदाचे एके गार्थेत संक्षेपान शिटकायला. ती गाथा ही - 
अक्क्रोधेन जिने क्रोध असाधुं साधुना जिने । 
जिने कदरियं दानेन सच्चेनालीकवादिन ॥ 
| क्षमेन क्रोध जिखचो, असाधूक साधुत्वान जिखचो, हिमटयाक 
` दानान जिंखचो आनी फटकिऱ्याक सत्यान जिखचो ' (धम्मपद २२३). 









था कुशल कर्मपथांत ब्राह्मणांनी केल्ले फेरफार 
 खूबशे आडेवेडे घेवन जायना, वैदिक ग्रंथकारांक वैर निर्देसिल्ल्या 
कुशळ आनी अकुशळ कर्मपथांक मान्यताय दिवची पडली. पुण तातूंत 
आपल्या एकांचर गदा यवं नय अशी ताणीं जतनाय घेतली. मनस्मृतीत 
हे धा अकुशळ कर्मपथ कशेतरेन स्वीकाल्ल्यात ते पळेयात. 
ब स तानुवाच धर्मात्मा महर्षीन्मानवो भृगुः । 

अस्य सर्वस्य शृणुत कर्मयोगस्य निर्णयम्‌ । 
“ तो मनूच्या कुळांत जाल्लो भूग त्या महर्षीक उलैलो, ह्या सगळया 
 कर्मयोगाचो निर्णय आयकात 
परद्रव्येष्वभिध्यानं मनसानिष्टचितनम्‌ । 
वितथाभिनिवेशश्च त्रिविधं कमं मानसम्‌ । 


| 

0 
F 
| 





( 

“ परद्रव्याचो अभिलाश धरप, दुसऱ्याचे वायट चितप, आनी न्हय 
त्याच मार्गाक लागप (नास्तिकताय), हीं तीन मनाचीं (पापकर्मा) समजुचीं. 
पारुष्यमनृतं चेव पैशुन्यं चापि सर्वेश: । 
असंबद्धप्रलापश्च वाङमयं स्याच्चतुविधम्‌ ॥ 
“ कठोर उलौणें, असत्य उलौणें, सगळे तरेची चाडी आनी पोली 
बडबड हीं चार वाचेचीं पापकर्मा '. 
अदत्तानामुपादानं हिसा चैवाविधानतः । 
परदारोपसेवा च शारीर त्रिविधं स्मृतम्‌ । 
` अदत्तादान (चोरी), वेदांक मान्य नाशिल्ली हिसा, आनी परदारा- 
गमन हीं तीन कायेची पापकर्मा ' 
त्रिविधं च शरीरेण वाचा चेव चतुविधम्‌ । 
मनसा त्रिविधं कर्म दश कर्मपथांस्त्जेत्‌ ॥ 
* (द्याप्रमाण) कायेचे तीन, वाचेचे चार आनी मनाचे तीन अशे 
धा (अकुशळ) कर्मपथ त्यागचे.' (मनु. १२।५-९). 
ह्यापँकीं पैल्या श्लोकांत 'कर्मयोग' हें उतर उपयुक्त आसा. मन्‌- 
स्मृतीच्या कर्त्याक बुद्धान उपदेसिल्लो कर्मयोग पसंत आशिल्लो खरो, तरी 
ताणें तांतूंत एक आडवाद दवल्ला. तो हो कि, हिंसा वेदाक धरून नासली 
जाल्यारच ती करप ना. वेदांक धरून केल्ली हिसा, हिसा न्हय. 


युद्ध धर्मक थारिल्ल्यान अकुशळ धर्म उपयुक्त थाल्ले 
यज्ञयागांतली हिसा त्याज्य मानिल्ली जाल्यार यज्ञयाग करपाचें कारणच 
उरचें नाशिल्लें. आनी हें यज्ञयाग आशिल्ले कित्याक? तर युद्धांत जैत 
मेळचें आनी जेत जोडल्याउपरान्त मेळैल्ले राज्य चिरस्थायी जावचें 
म्हणून. अर्थात्‌ युद्धांतली हिसा धर्मीक गणूंक नाशिल्ली जाल्यार वेदिक 
हिसेचे कारणच उरचें नाशिल्लें; आनी म्हणूनच युद्धाक पवित्रपण दिवचें 
पडलें. 

श्रीकृष्ण म्हण्टा -- 

स्वधर्ममपि चावेक्ष्य न विकंपितुमहंसि । 
धर्म्याद्धि युद्धाच्छ्‌ योऽन्यत्क्षत्रियस्य न विद्यते ॥ 
आनी स्वधर्माचो विचार करतकच लेगीत फाटीं सरप तुका योग्य 


न्हय. क्षत्रियांक धम्यं यृद्धापरस अदिक स्रेयस्कर अशें दुसरें कांय ना! 
यदृच्छया चोपपन्नं स्वगद्वारमपावृतम्‌ । 
सुखिनः क्षत्रियाः पार्थं लभन्ते युद्धमीदृशम्‌ ॥ 


“ आनी आरे पार्था, सहज देवान उकते जाल्ले सर्गाचें दार अशे 
हें युद्ध भाग्यवान क्षत्रियांक लाभता 
अथ चेत्त्वमिम धर्म्यं संग्रामं न करिष्यसि । ` 
ततः स्वधर्मं कीति च हित्वा पापमवाप्स्यसि ॥ 
“ आनी जर हो धमं संग्राम तू करिना जाशी जाल्यार स्वधर्म कीते व्हगडावन 
पातकांत पडटलो. (गीता, अ. २।३१-३३). 


युद्ध धर्मीक थारिल्ल्यान सगळे अकुशळ कर्मपथ धर्मीक जावप 
र आशिल्ले. म्हळ्यार युद्धाबगर अन्यत्र हिसा करू नये, 
युद्धाबगर लुटालूट करू नये, युद्धाबगर व्यभिचार करू नये, त्याचप्रमाण 
- असत्य भाषण, चाडी, कर्कश वचन हीं युद्धाक उपकरा पडल्याबगर म्हळ्यार 
 राजकर्णाबगर वाफरचीं न्हयत. परद्रव्याचो लोभ तर युद्धात खूबच उप- 
 योगाचो. आपणाल्या सैन्यांत परक्यांसंबंदान द्वेष पातळायल्याबगर सैनिक 
यृद्धाक तयार जावपाचेच नात; आनी आमी स्वधर्माखातीर स्वराष्ट्रा- 
- खातीर, वा असल्याच कसल्यातरी काल्पनिक पवित्र कार्याखातीर झुजतात 
_ अशी तीव्र मिथ्यादृष्टी उत्पन्न जाल्याबगर युद्धांत जेत मेळवप शक्य ना 
सार हें कि, एका युद्धाखातीर सगळ्या कुशळ कर्माचेर उदक सोडप पवित्र 
थारता! 


| 








| अश्वत्थामा मेलो अशी स्पष्ट फट मारू युद्धिष्ठिर तयार नाशिल्लो, 
तेन्ना ताका श्रीकृष्णान “ नरो वा कुंजरो वा ' (मनीस जायत हती) अशें 
म्हणूंक लायलें. आजकालचें राजकर्ण अशेंच तरेचें आसता; अदे खरें 

अर्दे फट. आनी आपल्या देशाचें घोडें फुडें घालूंक आयलें जाल्यार कसलेंय 
अकुशळ कर्म अत्यंत पवित्र थरू येता! 


धर्मीक युद्धाचो विकास 

जैन आनी बौद्ध धर्माच्या प्रभावान वेदिक हिसा बंद पडली. पुण क्षत्रियां- 
तलीं आपसांतलीं युद्धां ह्या देशांत सासणाचीं उल्लीं; तांच्यातले वारिशेक 
उत्तेजन मेळूळें, तसल्या धर्मौक युद्धांचो विकास महंमद 'पेगंबरान 
केलो. आपसांत युद्ध करप योग्य नासून हेरा संप्रदायाच्या लोकांचेर जिहाद 
(युद्ध) पुकारप अत्यंत धामिष्ट आसा, अशें ताणें प्रतिपादन केलें. ताजी 
प्रतिक्रिया किरिस्तावांच्या धर्मयुद्धांनी (क्रुझादांनी) घडून आयली; 
आनी त्या सगळ्यांचो लय देशाभिमानान केलो. आज तो अभिमान धर्मीष्ट 
मानतात. ताज्याखातीर कसलेंय कुकर्म करप योग्य थरता. पुण ताका 
लागूनच सगळी मनीसजात विषय मार्गात सांपडल्या. तांतल्यान भायर 
सहूक बुद्धाच्या कर्मयोगाबगर अन्य मागं असू येता व्हय? 





प्रकरण णवें 
यज्ञयाग 


पुराणांतलो बुद्ध 














हिन्दु लोक बृद्धाक विष्णूचो णवो अवतार मानतात. विष्णून बुद्धावतार 
घेवन असुरांक मोह घालो आनी देवांकडल्यान तांचो उच्छेद केलो अशी 
कथा विष्णुपुराणांत आयल्या. तिजो सारांश भागवताच्या सकल्या श्लोकांत 
सांपडटा :- 
| तत: कलौ संप्रयाते संमोहाय सुरद्विषाम्‌ । 

बृद्धो नामाऽजनसुतः कीकटेषु भविष्यति ॥ 
' त्या उपरान्त कलियुग आयिल्लें आसतान।, असुरांक मोह घालूंक 
बृद्ध नांबाचो अजनाचो पूत कीकट देशांत उत्पन्न जातलो.' 
सामान्य हिन्दु लोकांक बुद्धावताराची चडशी खबर ना. शास्त्री 
[डितांक आनी पुराण आयकतल्या भावीक हिन्दूंक बुद्धासंबंदान जी कांय 
म्हायती आसा, ती विष्णुपुराणावेल्यान वा भागवतावेल्यान मेळिल्ली 


विष्णुशास्तर्याची कल्पना 
पच्छिमी देशांत मॅक्समुलर हांचे गुरु प्रसिद्ध फ्रेंच पंडित बर्नुफ हांचे लक्ष 
बल्या प्रथम बौद्ध धर्माकडेन ओडलें, परन्त भरपूर सामग्री न मेळिल्ल्यान 
तांकां ह्या धर्माची सांगोपांग म्हायती थेच्या लोकांमुखार माण्डूक आयली 
ना. तरी पुण बौद्ध धर्म सामको त्याज्य आसून विचारांत घेवंक योग्य न्हय, 


1. 

सारके जेज्‌ क्रिस्ताचे भक्त पसून बौद्ध धर्माचो अभ्यास करूक लागले 


| 


आनी तांचे संगतीक लागून आमच्या हांगच्या कॉलेजांतल्यान शिक्षण घेवन | 


भायर सरिल्ल्या तरुण मंडळीची बौद्ध धर्माविशीं कल्पना बदलत गली 


विष्णू शास्त्री चिपळूणकर आपल्या बाण कवीवेल्या निबंदान म्हण्टात- _ 


आये लोकांचो मुळचो जो वेदिक धमं ताजर पयलो मतभद 


बुद्धान काडलो. ताज्या मताक काळान्तरान पुस्कल लोक अणसरून धर्मांत | 


दुर्फळ जाली आनी हे नवे लोक आपणांक बौद्ध अशें म्हणूंन घेवंक लागले. 
तांचीं नवी मतां खँँचीं अशिल्लीं, तांचो उदय, प्रसार आनी लय केन्ना जालो 
आनी कसो जालो बी गजाली इतिहासकाराक मोटो मनोरजक विषय 
आशिल्लो; पुण आतां उलौन किते उपयोग? फाटलीच खेदाची गजाल 
परती एक फावट हांगा सांगूंक जाय कि, इतिहासाच्या अभावाक लागून 
ह्या व्हडल्या लाभाक आमी एकांदर जगासैत अन्तरले. आसू; बुद्धासंबंदान 
जरी आमकां कांय खबर नासली, तरी इतली गजाल स्पष्ट दिसता कि, 
ताजी बुद लोकोत्तर आशिल्ली जावंक जाय. कित्याक म्हळ्यार, ताज्या 
प्रतिपक्षियांनीं म्हळ्यार ब्राह्मणांनीय ताका ईश्वराचो साक्षात्‌ णवो अवतार 
गणलो! जयदेवान ' गीतगोविदा 'च्या आरबाक म्हळां -- 

निदसि यज्ञविधेरहह श्रुतिजातं । 

सदयहूदयर्दाशतपशुघातं । 

केशव धृतबुद्धशरीर जय जगदीश हरे । (ध्रुवपद) 

* इसवी शकाच्या अ(रबाच्या सुमाराक बौद्धांचे आनी ब्राह्मणांचे 
न्ह्डले वाद जावन तांतूंत शंकराचार्यान बौद्ध धर्माचें खंडण केलें, आनी 
परती ब्राह्मणधर्माची स्थापना केली. हे भशेन बौद्धांचो मोड जातकच ते 
आपखोशयेन जायत वा राजाज्ञेन जायत देशत्याग करून कोण तिबेटांत, 
कोण चिनांत, तर कोण लंकेत अशे वचून रावले. ” 


ह्या उताऱ्यावेल्यान त्या काळच्या इंग्रजी शिकिल्ल्या हिन्दूंची 
धर्माविशींची कल्पना कशे तरेची आशिल्ली हाजें अनुमान करूंक येता. 

शध. ब 


कन्या आनी पुरेताची बायल भद्रा हाणी तांचो निषेध केलो. इतल्यांत 


“लायट ऑफ एशिया चो परिणाम 


` त्या उपरान्त १८७९ सालांक एडविन आर्नोल्ड (£६१७7 877०१) हाचो 


* लायट ऑफ एशिया ' (रहा ० 519) हो प्रख्यात काव्यग्रंथ प्रसिद्ध 
जालो. तो वाचिल्ल्यान इंग्रजी शिकिल्ल्या हिन्दूंची बुद्धाविशीं आदरबृद्धी 
वाडली; पुण यज्ञयागांचो विध्वंस करून अहिंसा परमधर्म स्थापपाखातीर 
बृद्धाचो अवतार जालो, ह्या समजाक घटाय येत गेली, आनी ही कल्पना 
थोड्याभोव प्रमाणांत अद्यापय चलता. हे कल्पनेत कोठमेरेन तथ्य आसा 
हे पळौपाच्या उद्देशान बुद्धकाळच्या श्रमणांचें आनी खासा बुद्धाचें यज्ञ- 
यागांसंबदान किते म्हणणे आशिल्ले हाजो विचार करप योग्य दिसता. 


हरिकेशिबलाची कथा 
श्रमणपंथांपैकीं जैन आनी बौद्ध ह्या दोन पंथाचेच तितले ग्रंथ आयजघडयेक 
उपलब्ध आसात. तातूंत जेनांच्या उत्तराध्ययन सूत्रांत हरिकेशिबल हाजी 
खबर सांपडटा. तिजो सारांश असो -- 


हरिकेशिबल हो चाण्डालाचो (श्वपाकाचो) भुरगो. तो जेन भिक्षू 
जावन मोटो तपस्वी जालो. कोणा एका समयाक म्हनोभर उपास करून 
पारण्याच्या दीसा भिक्षाटण करता आसतना तो एका महायज्ञाच्या स्थानार 
पावलो. मळीण वस्त्रांतलें ताजें तें कृश शरीर पळोन याजक ब्राह्मणांनी ताका 
हडबडायलो आनी थैंच्यान ताका वचक सांगले. तेन्ना तिन्दुक रूखाचेर गुप्त 
रूपान रावपी यक्षान हरिकेशिबलाचो ताळो काडून त्या ब्राह्मणाक म्हळें, 
“ ब्राह्मणांनो, तुमी केवळ शब्दांचे ओजे व्हांवौपी; तुमी वेदांचे अध्ययन 
करतात, पुण वेदांचो अथे तुमकां समजना. हे भशेन त्या भिक्षून अध्यायक 
ब्राह्मणांचो अवमान केलो अशें मानून त्या ब्राह्मणांनी आपल्या तरण्या 
भूरग्यांक ताका बडौंक लायलो. त्या भुरग्यांनी दाण्डयांनी, बडयांनी आनी 


~ 


चाबकांनी ताका मारूक सुरवात केली. तें पळौन कोसलिंक राजाची 


न 

अनेक यक्षांनी यवन त्या भुरग्यांक रक्तबंबाळ जायसर पेटून काडले. ताका 


लागून ब्राह्मण भियौन गुळी जाले आनी अखेर ताणी हरिकेशिबलाची , 


क्षमा मागून ताका अनेक पदार्थासैत तांदळाचें उत्तम जेवण अर्पण केलें. 


ते जेवण घेवन हरिकेशिबलान तांकां म्हळे, “ ब्राह्मणांनो, उजो 
पेटोन उदकाच्या योगान भायली शुद्धी मेळौपा फाटल्यान तुमी कित्यांक 
ल।गल्यात? ही तुमगेली भायली शुद्धी योग्य न्हय, अशें तत्वज्ञ म्हण्टात. 

हाजेर त्या ब्राह्मणांनी म्हळे, “ हे भिक्ष, आमी याग कशा प्रकारचो 
करचो आनी कर्माचो नाश कसो करचो?' 


हरि. - सं जीवकायांची' हिसा न करतां, असत्य भाषण आनी 
चोरी न करतां परिग्रह, बायलो, मान आनी माया सोडून साधुलोक दांकळ- 
पणान वागतात. पांच संवरांनी' संवृत्त जावन, जीविताची चाड न दवरतां 
देहाची आशा सोडून, ते देहाविशीं अनासक्त जातात आनी (अशे तरेन) 
श्रेष्ट यज्ञाचे यजन करतात. 

ब्रा. - तुजो अग्नि खैचो? तुजें अग्निकुंड खेचें? श्रुचा खैंची? शेणी 
खेंच्यो? समिधा खेच्यो? शान्ती खची? आनी खेंच्या होमविधीन तूं 
यज्ञ करता? 

हरि. - तपच्छर्या हो म्हजो अग्नी; जीव अग्निकुंड; योग श्रुचा, 
शरीर शेणी, कर्म समिधा, संयम शान्ती; अशा विधीन )ऋहषींनी वणिल्लो 
यज्ञ हांव करतां. 

१.  पृथ्वीकाय, अथूकाय, वायुकाय, अग्निकाय, वनस्पतिकाय आनी त्रस- 
काय अशें सं जीवभेद. पृथ्वी परिमाणूंत बी जीव आसा अशें जैन 
मानतात. वनस्पतिकाय म्हळ्यार झाडां बी वनस्पत. त्रसकायांत 
सगळ्यां चलपी प्राण्यांचो समावेस जाता. 

२. पोच संवर म्हळ्यार अहिसा, सत्य, अस्तेय, ब्रह्मचर्यं आनी अपरिग्रह. 
हांकांच योगसूत्रांत यम म्हळां. साधनपाद, सूत्र ३०. 

ब्रा. - तुगेली तळी खेंची? शान्तितीर्थ खेचें? 

हरि. - धमं हीच म्हजी तळी आनी ब्रह्मचर्य शान्तितीर्थ. . . हांगा 

स्नान करून विमल, विशुद्ध महर्षी उत्तम पदाक वतात. | 
हे खेरीज यज्ञयागांचो निषेध करपी दुसरी एक गाथा ह्याच उत्तरा- 

ध्ययनाच्या २५ व्या अध्यायांत सांपडटा. ती अशी :- 

पसुबंधा सब्वे वेया ज॑ठूठं च पावकम्मुणा । 

है न तं तायंति दुस्सीलं कम्माणि बलवंतिह ॥ 





न ह वेदांत [गि त ल्ले 
२ सगळ्या वेदांत पशुबलि सांगिल्ले आसून यजन पापकर्मांत भरसल 
७. आसा. यज्ञ करतल्यांचीं हीं पापकर्मा ताजें रक्षण करूंक शकनात. ' 

है हरिकेशिबलाच्या कथेत यज्ञाचों तितलो निषेध केला. पुण हे गार्थेत 


यज्ञाचोच न्हय, तर वेदांचोय निषेध स्पष्ट दिसता. 


क ~ pe 
श्रमणपंथाचो वेदविरोध 
अजित केसकम्बल नास्तिक मताचो प्रवर्तक आशिल्ल्यान यज्ञयागांचेरच 
| न्हय, तर वेदांचेर पसून टीका करतालो जावंये, अशे सर्वेदर्शेनांतल्या 
E 


किक व 


चार्वाक मताच्या वर्णनावेल्यान मानूं येता. चार्वाक मत दर्सावपी जे कांय 
श्लोक सवंदशनांत आसात, तांच्यापैकीं हो देड श्लोक आसा. 
पशुश्चेन्निहतः स्वर्ग ज्योतिष्टोमे गमिष्यति । 
स्वपिता यजम।नेन तत्र कस्मान्न हिस्पते ॥....... 
व्रयो वेदस्य कर्तारो भण्डधूर्तनिशाचराः 
अग्निष्टोम यज्ञांत मारिल्लो पशू जर सर्गाक वता जाल्यार त्या 
यज्ञांत यजमान आपल्या बापायचो वध कित्याक करिना? ......वेदांचे कर्ते 
भंड, धूतं, राक्षस हे तीग आसात.' 
ह।जेवेल्यान अशे दिसून येता कि, चडशे श्रमणसंप्रदाय उण्या अदीक 
प्रमाणांत वेदांचो स्पष्ट निषेध करताले, आनी तांकां वेदनिदक म्हणपाक 
हरकत नाशिल्ली; परन्त बुद्धान वेदांची निदा केल्ल्याचो दाखलो खेच 
सांपडन।. हजे उरफाटो वेदाभ्यासाचो जंय थंय गौरव सांपडटा. बुद्धाच्या 


ल्‌ 

भिक्षुसंघांत महाकात्यायनासारके वेदपारंगत ब्राह्मण आशिल्ले. तेन्ना 
बुद्ध भगवान वेदनिदा करी हें संभवच ना. पुण यज्ञयागांत जावपी गाया- 
बैलांची आनी हेरा प्राण्यांची हिंसा ताका हेरां श्रमणांभशेनच पसंत 
न।शिल्ली. 


यज्ञांचो निषेध 
कोसलसंयुत्तांत यज्ञयागांचो निषेध करपी सुत्त आसा तें अशे - “ बुद्ध 
भगवान श्रावस्तीक रावतालो तेन्ना पसेनदि कोसल राजाच्या महायज्ञाक 
सुरवात जाली. तांतूंत पांचशे बैल, पांचशे पाडे, पाचशें पाडयो, पाचशे 
बोकडे आनी पांचशे मेंढे बळी दिवपाखातीर यूपांक बांदिल्ले. राजाचे दास, 
दूत आनी मानाय ख्यास्तीच्या धाकान धाकान भयाभीत जावन दुखां 
क।डीत, रडरडत यज्ञाचीं कामां करताले. 
“ते सगळें भिक्षूंनीं पळोन भगवन्ताक सांगलें, तेन्ना भगवन्तान 
म्ह be 
. अस्समेध पुरिसमेधं सम्मापासं वाजपेयं । 
निरभ्गळं मह।रम्भा न ते होन्ति महप्फला ॥ 
अजेळका च गावो च विविधा यत्थ हञ्ञरे । 
नंत सम्मग्गता यञ्डाँ उपयन्ति महेसिनो ॥ 
येच यञ्ञ्या निरारम्भा यजन्ति अनुकूलं सदा । 
अजेळका च गावो च विविधा नेत्थ हज्ञ्गरे ॥ 
एतं सम्मग्गता यञ्ञं उपयन्ति महेसिंनो । 
एतं यजेथ मेधावी एसो यञो महप्फलो ॥ 
एतं हि यजमानस्य सेय्यो होति न पापियो । 
यञङ्ङो च विपुलो होति पसीदन्ति च देवता ॥ 


“ अश्वमेध, पुरुषमेध, सम्यक्पाश, वाजपेय आनी निरगल हे यज्ञ 
मोट्या खर्चाचे; पुण ते ब्हडले फळ दिवपी जायनात. बोकडे, मेंढे आनी 
गायो अशा तरेकतरा प्राण्यांची ज्यांतूंत हत्या जाता त्या यज्ञाक सद्वतेनी 

महर्षी वचनात. पुण ज्या यज्ञांत प्राण्यांची हिंसा जायना, जे लोकांक आवड- 
टात, आनी बोकडे, मेंढे, गायो बी तरेकतरा प्राण्यांची ज्यांतूंत हत्या जायना 
अशा यज्ञांत सद्वतंनी महर्षी हाजीर रावतात. म्हणून शाण्या मनशान असो 
यज्ञ करचो. हो यज्ञ व्हडलें फळ दिता. कारण ह्या यज्ञाच्या यज॑मानांचें 
कल्याण जात।. अकल्याण जायना आनी तो यज्ञ वृद्धीक पावता आनी 
देवता प्रसन्न जातात.” 


| यज्ञांत पाप कित्याकं ? 
_ यज्ञांत प्राण्यांचो वध केल्ल्यान कायेन, वाचेन आनी मनान यजमान अकुशळ 
' कर्माचे आचरण करता. म्हणून यज्ञ अमंगळ अशे बुद्धाचे म्हणणे आशिल्लें. 
ह्या संबदान अंगृत्तरनिकायाच्या सत्तकनिपातांत एक सुत्त सांपडटा. ताजें 
रूपांतर हे भशेन -- 

एका समयक भगवान श्रावस्तीत जेतवनांत अनाथपिडिकाच्या 
 आरामांत रावतालो. त्या वेळार उद्गतशरीर (उग्गतसरीर) ब्राह्मणान 
- महायज्ञाची तयारी चलैली. पांचशे बैल, पाचशें पाडे, पाचशे पाडयो, 
॥ पाचशे बोकडे आनी पाचशे मेंढे यज्ञांत बळी दिवपाखातीर युपांक बांदिल्ले. 
तेन्ना उद्गतशरीर ब्राह्मण भगवन्ताकडेन येवन, भगवन्ताक कुशल प्रस्न 
गी विचारून एके कुशीक बसलो आनी ताणें म्हळें, “ भो गोतम, यज्ञा- 
खातीर अग्नी पेटवप आनी यूप उबारप व्हड फळ दिणें जाता अशें हांवें 
_ ऑयकलां. 





न म्हळे, “ हे ब्राह्मणा, यज्ञाखातीर अग्नी पेटवप आनी 
_ यूप उबारप ब्हडलें फळदिणें जाता अशें हांवेय आयकलां.” 

हेंच वाक्य ब्राह्मणान आनीक दोन फावटीं उच्चाल्लै आनी भग- 
वन्तान ताका तीच जाप दिली. तेन्ना ब्राह्मणान म्हळें, “ तर मागीर आमच्या 
. दोगांचे सर्वंशी जुळटा. ” 

ताजेर आनंदान म्हळें, “ हे ब्राह्मणा, हो तुजो प्रस्न सारको न्हय. 
“ हावे अशें आयकलाँ, ' अशें न म्हण्टा तू अशें म्हण, यज्ञाखातीर हांव अग्नी 

पेटौपाच्या आनी यूप उबारपाच्या खटपटींत आसा. ह्या संबदान भग- 
वन्तान म्ह का असो उपदेस करचो कि, ज्याका लागून म्हजे सासणाचे 
कल्याण जायत.” 


आनंदाच्या म्हणण्याप्रमाण ब्राह्मणान भगवन्ताक प्रस्त केलो. 
तेन्ना भगवन्तान म्हळें, “ जो यज्ञाखातीर अग्नि पेटता आनी यूप उबारता 
तो दुःख उत्पन्न करपी तीन अकुशळ शस्त्रां उबारता. तीं खेंचीं तर कायशस्त्र, 
वाचाशस्त्र, आनी चित्तशस्त्र. जो यज्ञाक आरब करता ताज्य। मनांत इतले 
बैल, इतले पाडे, इतल्यो पाडयो, इतले बोकडे, इतले मेंढे मारचे, असो 
अकुशळ विचार उद्‌भवता. हे भशेन तो सगळ्यांत पैलीं दुःख उत्पन्न करपी 
अकुशल चित्तशस््र उबारता. उपरान्त हे प्राणी मारपाक तो आपल्या 
तोंडान आज्ञा दिता ताका लागून दुःख उत्पन्न करपी अकुशळ वाच।शस्त्र 
उबारता।. ताज्या उपरान्त त्या प्राण्यांक मारचे म्हणून पेलीं आपूणच त्या 
त्या प्राण्यांक मारूक आरंब करता, आनी ताका लागून दुःख उत्पन्न करपी 
अकुशळ कायशस्त्र उबारता. 


“ हे ब्राह्मणा, हे तीन अग्नि त्याग करप।क, परिवर्जनाक योग्य आसत; 
तांचे सेवन करू नये. तें खेंचें? कामाग्नि, द्वेषाग्नि आनी मोहाग्नि. जो 
मनीस कामान अभिभूत जाता तो कायावाचामनानं कुकर्म अ/चरता आनी 
ताका लागून मेल्याउपरान्त दुर्गेतीक वता. तेचभशेन द्वेषान आनी मोहान 
अभिभूत जाल्लो मनीसंय कायावाचामनान कुकर्मा आचरून दुर्गेतीक 
वता. म्हणूनच हे तीन अग्नि त्याग करपाक, परिवजेनाक योग्य; तांचे 
सेवन करू नये. 


“ हे ब्राह्मणा, ह्या तीन अग्नींचो सत्कार करचो, तांकां मान दिवचो, 
तांची पूजा आनी बरेभशेन, सुखान परिचर्या करची. ते अग्नि खेंचे? 
आहवनीयाग्नि, (आहुनेय्यग्गि), गाहँपत्याग्नि (गहपतग्गि), आनी दक्षि- 

£ (दक्खिणेय्यग्गि)` आवयबापूय आहवनीयाग्नि समजुचीं, आनी 
तांची मोठ्या सत्कारान पुजा करची. बायल, भुरगीं, दास, कामेरी, 
_ ग़ाहंपत्याग्नि आसात अशे समजूंचे आनी तांची आ।दराव पुजा करची. श्रमण 
ब्राह्मण दक्षिणाग्नि समजुचो अनी ताजी सत्कारान पूजा करची. हे ब्राह्मणा 
_ हो लांकडांचो अग्नि केन्ना पेटोचो पडटा, केन्ना ताजी उपेक्षा करची 
पडता आनी केन्ना तो पालौचो पडटा.” 

® हे भगवन्त।चें भाषण आयकून उद्गतशरीर ब्राह्मण ताजो उपासक 
जालो =।नी ताणे म्हळें, “भो गोतम, पांचशें बेल, पांचशें पाडे, पांचशें 
पाडयो, पांचशें बोकडे अनी पांचशे मेढे ह्या सगळया प्राण्यांक हांव 
यूपापसून मेकळे करतां. तांकां जीवदान दितां. ताजो चोरोव खावन 
आनी थंड उदक पियवन ते शीतळ सावळेंत संतोषान रावंत.” 


यज्ञांत तपच्छर्येची मिस्रण 

 बुद्धकाळच्या यज्ञयागांत ब्राह्मणांनी तपच्छ्ेचे मित्रण केल्लें. वेदिक मुनी 
| जंगलांत रावन तपच्छर्या करूक लागले तरी सवड आसतकच अदिमदीं 
लहान मोठ यज्ञ ते करतालेच. हाजी एक दोन उदाहरणां तिसर्‍या प्रकरणांत 
. दिल्लींच आसात. ह्या खेरीज यज्ञवल्क्याचें उदाहरण घेयात. यज्ञवल्क्याक 
मोटो तपस्वी आनी ब्रह्विष्ट समजताले. अशें आसून ताणे जनक राजाच्या 
* त्‌ वाटो घेतलो आनी अखर एक हजार गायांची, धा हजार म्होरांसैत 
` दक्षणा स्वीकारली." 














३. हे तीन अग्नी ब्राह्मणी ग्रंथांत प्रसिद्ध आसात. दक्षिणाग्निर्गाहिपत्या 
हवनीयो त्रयो5ग्नयः (अमरकोश) ताजी परिचर्या कशीं करची आनी 
तिजे फळ किते बी म्हायती गृह्यसूत्र बी ग्रंथांत सांपडटा. 

४. फाटी पृ. ६०-६१ पळेयात. 

बृहदारण्यक उपनिषद ३।१।१-२ पळेयात. 

परन्त यज्ञ आनी तपच्छर्या हांचें मिस्रण दोट्टी दुःखाक कारण अशें | 
बृद्ध भगवन्तांचें म्हणणे आंशिल्ल्ले. कन्दरक सुंत्तात' भगवन्तान चार प्रका- 
रचीं मनशा वर्णिल्यांत, (१) आत्मन्तप पुण परन्तप न्हय; (२) परन्तप 
पुण आत्मन्तप न्हय; (३) आत्मन्तप आनी परन्तप; (४) आत्मन्तपय : 
न्हय आनी परन्तपय न्हय. | 

ह्या चारांत पैलो कडक तपच्छर्या करपी तपस्वी. तो स्वताक ताप 
दिता, पुण पराक ताप दिना. दुसरो खाटीक पारधी बी. तो दुसर्‍या प्राण्यांक 
ताप दिता पुण स्वताक ताप दिना. तिसरो यज्ञयाग करपी, तो स्वताकय 
ताप दिता आनी हेराप्राण्यांकय ताप दिता. चौथो तथागताचो (बुद्धाचो) 
श्रावक. तो आपणाक वा पराक ताप दिना. 


ह्या चारांचेय सविस्तर विवरण त्या सुत्तांत सांपडटा. तांच्यापैकी 
तिसऱ्या प्रकारच्या मनशाच्या वर्णनाचों सारांश असो :- भगवान म्हण्टा, 
“ भिक्षूनो, आत्मन्तप आनी परन्तप मनीस खेंचो? एकाद्रो क्षत्रिय राजा 
वा एकाद्रो श्रीमन्त ब्राह्मण एक नवे संस्थागार बांदता, आनी मुण्डण करून 
खराजिन (गाडवाचें चामडें) पांगरूक तुपातेलान आंग माखता, आनी 
सांबराच्य। शिगान फाट खरपीत आपले बायलेसैत आनी ब्राह्मणासँत त्या 
संस्थाग।रात भितर सरत।. थंय तो शेणान स।रयेल्ल्या जमनी चेर कांयच हांतरी 
नासताना न्हिदता. एके बर्‍या गायीच्या एका पान्याच्या दुद।र तो रावता, 
दुसर्‍या पान्याच्या दुदार ताजी बायल रावता आनी तिसऱ्या पान्याच्या दुदार 
पुरेत रावत।. चौथ्या पान्यांच्या दुदांत होम करत. चारय पान्यांतल्यान 
उरिल्ल्या दुदाचेर पाडकाक निर्वाह करचो पडटा. 

“ मागीर तो म्हण्टा, “ ह्या म्हज्या यज्ञाखातीर इतले ब्रेल मारात, 
इतले पाडे मारात, इतल्यो पाडयो मारात, इतले बोकडे मारात, इतले मेढे 
मारात, यू प'खातीर इतले रूख तोडात, कुशासन।खातीर इतलें दर्भ कापात.' 
ताजे दास, दूत आनी मानाय ख्यास्तीच्या धाकान भयाभीत जावन 





६. मजञ्झिमनिकाय नं. ५१. 





२१३ 















दुखां काडीत रडरडत तीं कामां करतात. हाका म्हण्टात आत्मन्तप 
आनी परन्तप.” 


लोकांक गोहत्या नाकाआशिल्ली 
हे दास, दूत आनी मानाय यज्ञाची कामां रडरडत कित्याक करताले जावंये? 
कारण, ह्या यज्ञांत ज्या जनावरांची हत्या जातली तीं गरीब कुळवाडचां- 
कडल्यान जबरदस्तेन काडून व्हरताले आनी ताका लागून कुळवाडयाक 
खूब दुःख जातालें. सृत्तनिपातांतल्या ब्राह्मणधम्मिक सृत्तात अती पुरातन 
काळच्या ब्राह्मणांचे आचरण वणिलां. तातूंत सकल्यो गाथा सांपडटात -- 
: यथा माता पिता भाता अञ्जे वाऽपि च ञ्यातका । 

गावो नो परमा मित्ता यासु जायन्ति ओसधा ॥ 

अन्नदा बलदा चेता वण्णदा सुखदा तथा । 

एतमत्थवसं ञात्वा नास्सु गावो हनिसु ते॥ 
“ आवय, बापूय, भाव आनी दुसरे सोयरेधायरे हांचे भशेनच गायो 
आमच्यो इष्ट आसात. कित्याक म्हळ्यार, शेती तांचेर आधारून असता. 
त्यो अन्न, बळ, कांती आनी सुख दिवपी आसात. हें कारण जाणून पुरातन 
ब्राह्मण गायांची हत्या करिनाशिल्ले.' 
हाजेवेल्यान अशें दिसून येता कि, सामान्य लोकांक गायो आपल्यो 
आप्तेष्ट दिसताल्यो. आनी यज्ञयागांत तांची सुमाराभायर कत्तल करप 
तांकां बिलकुल पसन्त नाशिल्लें. राजांनी आनी श्रीमन्त लोकांनी स्वताच्या 
गायांचो वध केल्लो जाल्यार, तांच्या दासांचेर, मानायांचेर रडपाचो प्रसंग 
उणे प्रमाणांत येतल्लो आशिल्लो. पुण, जे अर्थी हीं जनावरां ताच्याच सारक्या 
गरीब शेतकामतींकडल्यान बळजबरेन व्हरताले, ते अर्थी तांकां 
अंतोनात दुःख जावप सामकं सहजिक आशिल्लें. यज्ञाखातीर लोकांचेर 
जबरदस्ती कशी जाताली हें सकले गाथेवेल्यान दिसून येतलें. 
Be ददन्ति एके विसमे निविट्ठा 
छेत्वा वधित्वा अथ सोचयित्वा ! 

सा दक्खिणा अस्सुमुखा सदण्डा । 
समेन दिन्नस्स न अभ्घमेति । 

“ कोण विषम मार्गात निविष्ट जावन हाणमार करून लोकांक 
शोक करूंक लावन दान दितात. ते (लोकांच्या) दुःखांनी भरिल्ल्या सदंड 
दक्षणेक समत्व।न दिल्ल्या दानाचे मोल येना? 

त्या काळाक जशें यज्ञयागाखातीर जनावरां मारताले तशेंच उदर- 
निर्वाहाखातीरय मारताले; गाय मारून तिजे मास चवाटयार विकपाची 
प्रथा खूब चालंताली.* परन्त बुद्धान जितलो यज्ञयागांचो निषेध केला 
तितलो ह्या कृत्यांचो केल्लो दिसना. चवाटयार मांस विकपाची पद्धत 
बुद्धाक पसन्त आशिल्ली अंशे समंजूंक फावना. पुण एकाद्रया यज्ञयागा- 
मुखार तिजी कांय किमत नाशिल्ली. कसायाच्या हातांत जी गाय वा जो 
बैल पड, ती गाय दुभती नासताली, आनी तो बैल शेतकामाक निरुपयोगी 
आसतालो; ताजेखातीर कोण दुखां गाळिनाशिल्लो. यज्ञाची गजाल 
निराळी आशिल्ली. पांचशे वा सातशे पाडयो वा पाडे एका यज्ञात मारप 
म्हळ्यार शेतोडीचें केदे नुकसान जातालें, आनी त्याबद्दल शेतकामंती लोक 
कितले हळहूळताले हाजी निखटी कल्पनाच करूंक जाय! अशा जुलमांचो 
निषेध बुद्धान केलो जाल्यार ताका वेदनिदक कित्याक म्हणचो? 


सुयज्ञ खैचो ? 
राजांनी अनी श्रीमंत ब्राह्मणांनी कशे तरेन यज्ञ करचो हें बुद्ध 
भगवन्तान दीघनिकायांतल्या कूटदंत सुत्तांत सुचयलां. त्या सृत्ताचो सारांश 
असो - 
एका समयाक बुद्ध भगवान मगध देशांत संचार करीत आसताना! 
खाणुमत नांवाच्या ब्राह्मणाच्या गांवाक आयलो. हो गांव मगध देशाच्या 


oR 


७. सेय्यथापि भिक्खवे दक्खो गोघातको वा गोघातकन्तेवासी वा गावि 
वधित्वा चातुम्महापथे बिलसो विभजित्वा निसिन्नो अस्स । (सति- 
पट्ठानसुत्त ) . 

बिबिसार राजान कूटदंत नावाच्या ब्राह्मणाक दान दिल्लो. त्या ब्राह्मणान 
महायज्ञाखातीर सातशें बैल, सातशें पाडे, सातशें पाडयो, स।तशें बोकड 
आनी सातशे मेंढे हाडिल्ले. 

भगवान आपल्या गांवाक आयिल्ल्याचें आयकनाफुडें खाणुमंत गांवां- 
तले ब्राह्माण पुंजा जावन भगवन्ताच्या दर्शनाखातीर कूटदन्त ब्राह्मणाच्या 
वाडयावटयां वचूंक लागले. ते खंय वतात हाजी कूटदन्तान चौकशी 
केली, अनी ताणे आपल्या हुजप्य।क म्हळें, “ ह्या ब्राह्मणांक सांग कि, हांवय 
भगवन्ताच्या दर्शनाक वचूंक सोदता, तुमी मातरे रावात.” 

कूटदन्ताच्या यज्ञाखातीर पुस्कळ ब्राह्मण जमिल्ले, कूटदन्त भग- 
बन्ताच्या दर्शनाक वतालो हे वर्तमान आयकनाफुडे ते ताजे सरी येवन 
म्हणूक लागले, “ भो कूटदन्त, गोतमाच्या दर्शनाक तूं वतालो, ही गजाल 
खरी व्हय? 

कूटदन्त - हय, म्हाका गोतमाच्या दर्शनाक वचचें अशें दिसता. 
ब्राह्मण - भो कूटदन्त, गोतमाच्या दर्शनाक तुरवे वचप योग्य न्हय. 
तू जर ताज्या दशेनाक गेलो जाल्यार ताजें यश वाडतलें आनी तुज्य। यशाची 
न्‌कसानी जातली. म्हणून गोतमानच तुजे भेटेक येवचें आनी तुरवें ताजे 
भेटेक वच्‌ नये, हें बरें. तू उत्तम कुळांत जाला, धनाढय आसा, विद्वान आसा, 
सुशीलं आसा, पुस्कळांचो आचार्य आसा, तुजेकडेन वेदमंत्र शिकपाक चारय 
कडल्यान पुस्कळ शिष्य येतात. गोतमापरस वयानं त्‌ जाण्टो आनी मगध 
राजान भौमानान हो गांव तुकां इनाम दिला. तेन्ना गोतमान तुजे भेटेक 
येवचें आनी तुवे ताजे भेटेक वच्‌ नये, हेंच योग्य. 

कूटदन्त - आता म्हजे म्हणणे किर्ते ते आयकात. श्रमण गोतम ऊंच 
कुळांत जाल्लो आसून व्हड संपत्तीचो त्याग करून श्रमण जाला. ताणे तरण्या 
वयांत संन्यास घेतला. तो तेजिंष्ट आनी सुशील आसा. तो मधुर आनी 
कल्याणाचे वचन उलौपी आसून पुस्कळांचो ऑचा्ये आनी प्राच्यं आस. 
 विषयांपसून मुक्त जावन तो शान्त जाला. तो कर्मेवादी आनी क्रियावादी 


र 

आसा. सगळ्या देशांतले लोक ताजो धर्म आयकूंक येतात. तो सम्यक्‌ 
संबुद्ध, विद्याचरणसंपन्न, लोकाविद्‌, दम्य पुरुषांचो सारथी, देवांमनशांचो 
शास्तो अंशी ताजी कीतं सर्वत्र पातळूळ्या. बिबिसार राजा, तसोच पसेनदि 
कोसल राजा आपल्या. परिवारासेत ताजो श्रावक जाला. जसो ह्या राजांक, 
तसोच तो पौष्करसादीसारक्या ब्राह्मणाक वंद्य असा. ताजी योग्यताय 
येदी आसून सध्या तो आमच्या गावांत आयिल्ल्यान ताका आमी आमचो 
अतिथी मानूंक जाय; आनी अतिथी ह्या. नात्यान ताज्या दर्शनाक वचून 
ताजो सत्कार करप. आमकां. योग्य. 

ब्राह्मण - भो. कूटदन्त, तुवं ही जी गोतमाची तुस्त केल्या, तिका 
लागून आमकां अशें दिसता कि, सद्गृहस्थान शंबर योजनांचेर वचून 
ताजी भेट घेवप योग्य जातलें. चलात, आमी सगळेच ताज्या दशेनाक 
वचूंया. 

तेन्ना कूटदन्त ह्या ब्राह्मणसमुदायासेत भगवान आम्रयष्टिवनांत 
रावतालो थंय आयलो, आनी भगवन्त।क कुशल प्रस्त बी विचारून एके 
कुशीक बसलो. त्या ब्राह्मणांपैकी कांय जाण भगवन्ताक नमस्कार करून, 
कांय जाण आपणाले नांवगोल्र सांगून आनी कांय जाण कुशल प्रस्त बी 
विचारून .एके कुशीक बसले. 

आनी कूटदन्तान भगवन्ताक म्हळे, “ तुमकां उत्तम यज्ञविधी खबर 
आसा अशें हवें आयकलां. तो जर तुमी आमकां समजावन सांगशात, 
जाल्यार बरें जातले, ” 

भगवन्तान सकली कथा सांगली -- 


पुरातन . काळाक - महाविजिंत नांवाचो एक प्रख्यात राजा जावन 
गेलो. एक दीस एकान्तांत बशिल्लो आसताना त्या राजाच्या मनांत विचार 
अ।यलो कि, आपलेकडेन विपुल संपत्ती आसा; तिजो महायज्ञांत विलो केलो 
जाल्यार त्या कृत्याक लागून आपलें स।सणाचे कल्याण जातलें आनी तें 
आपल्याक सुखाक पायतलें. हो विचार ताणे आपल्या पुरेताक सांगलो 

आनी ताका म्हळें, “ आगा ब्राह्मणा, हांव महायज्ञ करूंक सोदता. तो 
कशे तरेन केल्यार म्हाका हिंताचो आनी सुखाचो जातलो हें सांग.” 


पुरैतान म्हळें, “ सध्या तुमच्या राज्यांत थंडाय ना; गांवची आनी 
शारांची लूट जाता, वाटमारी चलता. अशे स्थितींत जर तुमी लोकांचेर 
पटी बसली, जाल्यार कतंव्यापसून तुमी विन्मुख जातले. तुमकां अशें 
दिसत कि, शिरच्छेद करून, बणखणींत घालून ख्यास्त लावन वा आपल्या 
राज्यांतल्यान धावडावन घालून चोरांचो . बंदोबस्त . करू. येत. परन्त या 
उपायांनी बंडाय पुरती आळाबंदाक येवची ना. कित्याक . म्हळ्यार, जे 
शिल्लक उरतले ते चोर परती बंडाय उबी करतले. ती सामकी ना करपाचो 
खरेलो उपाय तो असो -- जे तुमगेल्य। राज्यांत शेतकाम करूंक सोदतांत 
तांकां बीं बियाण असुदाय मेळत अशी तजवीज करात. जे वेपारउद्येग 
करूंक सोदतात तांकां भांडवल उणे पडूंक दिवं नाकात.' जे सरकारी नोकरी 
करूंक सोदतात तांकां फाव जाल्लो पाग दिवन योग्य कामांर लायात. अशे 
तरेन सगळी मनशां आपापल्या कामांत दक्ष उरिल्ल्यान राज्यांत बंडाय 
उपरासूंक पावची ना; वेळोवेळ पटी वसूल जावन तिजोरेची येणावळ 
वाडत उरतली. बंडवाल्यांचो उपद्रव ना जाल्ल्यान लोक निर्भयपणान 
आपणांली दारां उक्ती उडौन भुरग्यांबाळांसत मोट्या आनंदान काल- 
क्रमणा करतले.” 


पुरेत ब्राह्मणान सांगिल्लो बंडाय ना करचेलो हो उपाय महाविजित 
राजाक पसन्त पडलो. आपणाल्या राज्यांत शेती करपाची तांक आशिल्ल्या 
लोकांक बीं बियाणाची पुरवण करून ताणे तांकां शेती करूंक लायली; 
ज्याँकां वेपारउद्येग करपाची तांक आशिल्लीं, तांकां भांडवल दिवन वेपा- 
राची उदरगत केली आनी जे सरकारी नोकरेक योग्य आशिल्ले तांची 
सरकारी कामार योग्य जाग्यांनी नेमणूक केली. हो उपाय अमलात हाडि- 
 ल्ल्यान महाविजिताचे राष्ट्र थोड्याच अवकाशांत सम्रुद्ध जालें. दरवडे 
आनी चोरयो ना नपच्छात जाल्यान पटी वसूल जावन तिजोरी वाडली, 

आनी लोक निर्भयपणान दारां उक्तीं उडौन आपल्या भुरग्यांक खळेत 
काळ कंठूंक लागले. 


एक दीस महाविजित राजान पुरेताक म्हळे, “ हे ब्राह्मणा, तुमी _ 


सांगिल्ल्या उपायांन म्हज्या राज्यांतली बंडाय नष्ट जाल्या. म्हजे तिजोरेची 
आस्पत बेस बरी आसून राष्ट्रांतले सगळे लोक नि्भयपणान आनी आनंदान 
रावतात. आतां हांव महायज्ञ करूंक सोदता. ताजें विधान म्हाका सांगात.” 
पुरेतान म्हळें, “ तुमकां महायज्ञ करपाचो आसत जाल्यार ह्या 
कामांत प्रजेची अनुमती घेवंक जाय. त्याखातीर पेलो राज्यांतल्या सगळया 
लोकांक जाहीर रितीन आपणाली इत्स! दर्सावन त्या कामांत तांची सम्मती 
मेळयात.” 
राजाचे इत्सेक अणसरून सगळया लोकांनी यज्ञाक अनुमती दिली. 
आनी त्या प्रमाण पुरेतान यज्ञाची तयारी करून राजाक म्हळें, ह्या 
यज्ञांत पुस्कळ संपत्ती खच जातली असो विचार यज्ञाच्या आरबाक मनांत 
हाडू नाकात. यज्ञ चलिल्लो आसताना आपणाली संपत्ती ना जाता आनी 
यज्ञ सोपतकच आपणाली संपत्ती ना जाली, असो विचार तुमी मनांत हाडूंक 
फाव ना. तुमगेल्या यज्ञाक बरे वायट लोक येतले. पुण तांच्यातल्या सत्पुरु- 
षांचेर नदर दिवन यज्ञ करचो आनी आपणांले चित्त आनंदीत दवरचें.” 
त्या महाविजिताच्या यज्ञांत गायो, बेल, बोकडे आनी मेंढे मल्ले 
नात; झाडां तोडून यूप उबे केलेनात, दर्भाची अ।सनां तयार केली नात; 
दासांक, दूताक आनी मनायांक बेटेक धल्ले नात. ज्याकां इत्स। आशिल्ली 
ताणी, कामां केली आनी ज्यांचीं नाशिल्लीं तानी केलीं नात. तूप, तेल, 
लोणी, म्होंव अनी काकय ह्या जिनसांतीच तो यज्ञ समाप्त जालो. 
त्य। उपरान्त राष्ट्रांतले श्रीमन्त लोक व्हडले व्हडले नजराणे घेवन 
म्ह।विजिंत राजाच्या दर्शनाक आयले. तांकां राजान म्ह, “ गृहस्थानो, 
म्हांका तुमच्य' नंजराण्यांची बिलकूल गरज ना. धर्मीक पटयेच्या रूपान 
हम्जेकडेन पुस्कळ द्रव्य सांटला, तांतलें तुमकां कांय जाय आसत. जाल्यार 
खुशाल घेवन वचात.” 

ह्या प्रमाण राजान त्या धनीक लोकांचें नजराणे घेवपाचे नाकारतकच 
तांणीं ते द्रव्य खर्चून यज्ञशाळेच्या चोंशींय अगरसाळो बांदून गोरगरिबांक 
दानधमं के लो. 


ही भगवन्तान सांगिल्ली यज्ञाची गजाल आयकून कूटदन्तावांगडा 
आयिल्ले ब्राह्मण उद्गारले, “ भोव बरो यज्ञ! भोव बरो यज्ञ!” 


त्या उपरान्त भगवन्तान कूटदन्त ब्राह्मणाक आपल्या धर्माचो विस्ता- 
र.न उपदेस केलो. आनी तो आयकून कूटदन्त ब्राह्मण भगवन्ताचो उपासक 
जालो आनी ताणे म्हळें, “ भो गोतम, सातशे बैल, सातशें पांडे, सातशें 
पाडयो, सातशें बोकडे, आनी सातशें मेंढे ह्या सगळ्यां प्राण्यांक हांव यूपा- 
पसून मेकळे करतां, तांकां जीवदान दितां. ताजो चोरोव खावन आनी 
थंड उदक पियेवन ते शीतळ सावळेंत आनंदात रावत! ” 


बेकारपण ना करप होच खरेलो यज्ञ 
बेल्या सुत्तांत महाविजित हाजो अथं ज्यागेलें राज्य विस्तीर्ण आसा असो. 
ताज्यानच महायज्ञ करू येता. त्या यज्ञाचें मुख्य विधान म्हळ्यार राज्यांत 
लोकांक बेकार रावंक न दिवप; सगळचांक सत्कार्याक लावप. हेंच विधान 
निराळे तरेन चवकवात्तिसीहनाद सुत्तांत सांगलां. ताजो सारांश असो-- 


दुढनेमी नांवाचो चक्रवर्ती राजा जावन गेलो. वृद्धापकाळात आपल्या 
चल्याक अभिषेक (राज्याचो) करून तो योगाभ्यास करपाखातीर उपवनांत 
वचून रावलो. सातव्या दिसा राजाच्या प्रासादासामकार आशिल्ले दैदिप्य- 
मान चक्र गुप्त जालें. तेन्ना दुढनेमीचो पूत खूब भियेलो आनी राजर्षी 
बापायकडेन वचून ताका हें वर्तमान ताणें विदित केलें. राजर्षीन म्हळें, 
“चल्या, तूं भियंव नाका. हें चक्र तुजे पुण्यत।येन उत्पन्न जावंक नाशिल्लें, तूं जर 
चक्रवर्ती राजाचें व्रत पाळशी जाल्यार तें परतें जागच्या जाग्यार एवन थीर 
रावतले. तूं लोकांचें न्यायानं आनी समभावान' रक्षण कर, तुज्या राज्यांत 
| अन्यायाकडेनं प्रवृत्ती जावंक दिवं नाका. जे दळिद्री आसतीत तांकां 

(उद्देगाक लावन) धन मेळत अशी तजवीज कर आनी तुज्या राज्याँत 
जे सत्पुरुष श्रमणब्राह्मण आसतीत तांचेकडल्यान वेळोवेळ कतव्य कितें 
आनी अकतेव्य कितें हाजो बोध करून घे. तांचो उपदेस आयकून अकतेव्या- 
पसून पैस राव आनी कतेव्यांत दक्ष राव.” 


तरुण राजान हो उपदेस मान्य केलो. आनी तसो तो बागिल्ल्यान 
तें दैदिप्यमान चक्र परते आपल्या जाग्यार आयलें, राजान दाव्या हातान 
उदकाची झारी घेतली आनी उजव्या हातान ताजे प्रवर्तन केलें. तें तांगेल्या 
साम्राज्यांत चोंय वाटांनी भोंबलें. ताज्या फाटोफाट वचून राजान. संगल्या 
लोकांक उपदेस केलो कि, ' जीवहत्या करू नाकात, चोरी करूं नाकात, 
व्यभिचार करू नाकात, फट उलंव नाकात. योग्य तरेन निर्वाह करात.' 


त्या उपरान्त तें चक्ररत्नं परत येवन राजाच्या सभास्थानामुखार 
उबें रावलें. राजवाडयाक ताणे सोब हाडली. 


हो चक्रवतित्रताचो प्रकार सात पिळग्यांमेरेन चल्लो. सातव्या चक्रवर्तीन 
सन्यास घेतकच सातव्या दिसा तें चक्र गुप्त जाल्ले. पुण राजर्षी बापायकडेन 
वचून ताणे चक्रवतित्रत समजावन घेतलें ना. ताज्या अमात्यांनी आनी हेरां 
सद्गृहस्थानी ताका ते चक्रवतिव्रत समजावन दिले. ते आयकून घेवन राजान 
लोकांचे न्यायरक्षण आरंबलें, पुण दळिद्री लोकांक उद्देग मेळत अशी वेवस्ता 
केली ना. ताका लागून भयांकृत दळिद्र आयलें. आनी एका मनशान चोरी 
केली. ताका लोकांनी राजाच्या सुवादीन करतक'च राजान ताका विचाल्लें, 
“ सभाग्या, तुवें चोरी केली हें खरे?” 

तो. - खरें, म्हाराज. 

राजा - चोरी कित्याक केली? 

तो - निर्वाह जायना न्हय, म्हाराज! 

ताका फावशें द्रव्य दिवन राजान .म्हळें, “ ह्या द्रव्यान तू खासा 
निर्वाह कर, तुज्या कुटुंबाक पोस, वेपारउद्देग चलय आनी दानधर्म कर,” 

ही गजाल दुसर्‍या एका बेकार मनशाक कळूळी. तेन्ना ताणेय चोरी 
केली. राजान ताकाय यथायोग्य द्रव्य दिलें. लोकांक समजून चुकलें कि, 
जो चोरी करता ताका राजा तसत्रीप दिता. तेन्ना जो तो चोरी करूंक लागलो 
| एकाक पकडून राजाकडेन व्हेलो, राजान येवजिलें, ' जर चोरयो 
व क हांव द्रव्य दित गेलो, जाल्यार सगळया राज्यांत सुमाराभायर 
चोरयो जातल्यो! म्हणून ह्या मनशाची तकली वळांवक लायिल्ली बरी, 

पाण ताणें ह्या मनशाक दोरयांनी बांदूक लायलो, ताजें मुंडण करूंक 
'लायलें आनी रस्त्यातल्यांन ताजी धिड काडूंक लावन नगराच्या दक्षिणेक 
ताजो शिरच्छेद करपाची आज्ञा दिली. 


तो प्रकार पळौन चोर लोक भयाभीत जाले. ह्याफुडें सरळ चोरयो 
करप धोक्याचे हें उमजून तांणी तीक्ष्ण शस्त्रां तयार करयलीं आनी ते 
दिसउजवाडे दरवडे घालूंक लागले... . 


हे भशेन दरिद्री लोकांक व्यवसाय न मेळिल्ल्यान दळिद्र बाडत गेलें. 
'दळिद्र वाडिल्ल्यान चोरयो आनी लुटालूट वाडली, चोरयो, लुटालूटी वाडि- 
' ल्ल्यान शस्त्रास्त्रां वाडलीं. शस्त्रास्त्रां वाडिल्ल्यान खून वाडले. खून वाडि- 
ल्ल्यान असत्य वाडलें, असत्य वाडिल्ल्यान चाडयाळपण वाडलें, चाडयाळपण 
वाडिल्ल्यान शिदळकी वाडली आनी तिकालागून गाळफस्त आनी पोली 
बडबड वाडली. ती वाडिल्ल्यान लोभ आनी द्वेष वाडले आनी ताकालागून 
मिथ्यादष्टी वाडून सगळया तरांची दुष्कर्मा फैलावली. 


| महाविजित राजाक पुरतान सांगिल्ल्या यज्ञविधानाचो खुलासो ह्या 
'चक्‍्कवत्तिसीहनाद सुत्तावेल्यान जाता. लोकांकडल्यान बळजबरेन जनावरां 
व्हरून तांचो यज्ञांत वध करप हो खरेलो यज्ञ न्हय, तर राज्यांतल्या 
"लोकांक समाजाक उपकरा पडतीत अशा कामांक लावन बेकारपण ना 
करप हो. बळि दिवपाचे यज्ञयाग केन्नाच लुप्त जाले. पुण अद्यापय खरेलो 
ज्ञ करपाचो यज्ञ क्वचित दिष्टी पडटा. बेकारपण उणें करपाखातीर 
गीत आनी इतालींत युद्ध सामग्री वाडेली; तिका लागून फ्रान्स, इंग्लंड 

आनी अमेरिका ह्या राष्ट्रांकय यृद्धसमुग्री वाडोंची पडली. आनी आता 
प्रसंग विकोपाक यवपाचो संभव दिसता; हांगा जपानान तर चिनाचेर 
आक्रमण केलांच; आनी थंय मुसोलिनी आनी हिटलर फाल्यां किर्ते करतीत _ 
हाजो कोणाकच भरवंसो दिसना.€ एक गजाल खरी कि, ह्या संगळ्यांचें 
पर्यवस।न रणयज्ञांतच जातले! अनी तातूंत हेरां प्राण्यांपरस मनीस प्राण्यां- 
च्योच आहुती जास्त पडटल्यो! हो रणयज्ञ थांबौपाचों आसत, जाल्यार 
लोकांक युद्धसामुग्रीकडेन न लायतां समजाचे उन्नतेच्या कामाक लावंक . 
जाय. तेन्नाच बुद्ध भगवन्तान उपदेसिल्लें यज्ञविधान अंमलांत येतलें. अस्तु. . 


हें थोडें विषयांतर जालें. बुद्धाच्या यज्ञविधानाचे फोडणिशीखातीर . 
तें योग्य दिसलें. वेर दिल्ली सुत्तां बुद्धाउपरान्त कांय काळात रचिल्लीं 
आसलीं, तरी तांतूंत बुद्धान उपदेसिल्ल्या मुळाव्या तत्वांचो खुलासो 
केल्लो आसा. असो सुयज्ञ उपदेसपी गुरुक वेदनिदक म्हणून ताजी बकच्छाय 
करप योग्य आस! काय कितें हाजो विचार सुज्ञांनीं करचो. 





८. हो मजकूर चालू युद्धापैलीं बरेलो तो तसोच उरूक दिलां. सध्याय 
परिस्थिती उणी अधिक अशीच आसा. 





प्रकरण धावे 


जातिभेद हू १० 


जातिभेदाचो उंगम 


'ब्राह्मणो$स्य मुखमासीद्बाहू राजन्यः कृतः । ` 
ऊरू तदस्य यद्वैश्यः पद्भ्यां शूद्रो अजायत ॥' 
ऋष. १०७०।९०।१२ 










| जातिभेदाचें मूळ ह्या पुरुषसूक्ताचे ऋचेंत आसा अशें 
मानतात. पुण हो समज चुकीचो. वेदकाळापैलींय सप्तसिधु प्रदेशांत आनी 
मध्य हिंदुस्थानांत अहिंसा धर्माभशेनच जातिभेद धर्मपसून अस्तित्वात 
आशिल्लो. आर्यं आयिल्ल्यान आनी वेदिक संस्कृतायेचो प्रसार जाल्ल्यान 
अहिसाधर्माक वनवास कसो पत्करचो पडलो हें पँल्या प्रकरणांत दाखौन' 
दिलांच. (पृ. १०-१४ ). पुण जातिभेदाची अशी अवस्था जाली ना. 
तातूंत थोडो फेरफार जावन तो तसोच चालू उल्लो. 


क्षत्रियांचे वर्चस्व 

सुमेरियांत चड करून पुजारीच राजा जातालो आनी तसोच प्रकार सप्त- 
सिध्‌ प्रदेशांत आशिल्लो. ह्या प्रदेशांत जीं ल्हानसान संस्थांना आशिल्लीं 
तांचो मुखेली जो वृत्र ताका इद्रान थार माल्लो आनी ताकालागन 
इन्द्राक ब्रह्महत्येचें पातक लागलें. अशें वर्णन महाभारतांत सांपडटा.' 
अये येवच्यापेलीं स्थिति किते आशिल्लीं हें वेल्या ऋचेंत सांगलां. )ऋषी 
“ हिदी संस्कृति आणि अहिंसा ' पृ. १५ पळेयात. 

म्हण्टा, ' एका काळाक विराट पुरुषाचें मुख ब्राह्मण आशिल्ले. बावळे 
राजन्य आशिल्लो; ताज्यो मांडयो वैश्य आनी ताज्या पायांपसून सुदीर 
जालो 2 1 आगमनाक लागून क्षत्रियांक म्हत्व आयले, आनी ब्राह्म- 
णांचें 
स्थिति ब्‌ 







[ल्‌ आशिल्ली. पालि वाङमयांत जंय थंय क्षत्रियांक 


प्रमुख स्थान दिलां आनी उपनिषदांतपसून ताजोच पडसाद उठिल्लो | 


दिसता. देखीक सकलो मजकूर पळेयात. 
ब्रह्म वा इदमग्र आसीदेकमेव । तदेकं सन्न व्यभवत्तच्छ योरूपमत्य- 


सृजत क्षत्र यान्येतानि देबतां क्षत्रानीन्द्रो, वरुण: सोमो रुद्रः पन्यो यमो मृत्युरी- 
शान इति तस्मात्‌ क्षत्रात्परं नास्ति । तस्माद्ब्राह्मणः क्षत्रियमधस्तादुपास्ते । 


(बृहदारण्यक १।४।११). 

' पैलीं ब्रह्म तितलें आशिल्लें पुण तें एक आशिल्ल्यान ताजो विकास 
जालो ना. म्हणून ताणे उत्कृष्ट रूपाची क्षत्रिय जात उत्पन्न केली. ते क्षत्रिय 
म्हळ्यार देव लोकांतले इंद्र, वरुण, सोम, रुद्र, पर्जन्य, यम, मृत्यू आनी 
ईशान. म्हणून क्षत्रियजातिपरस ऊंच दुसरी जात ना. आनी देखूनंच 
ब्राह्मण आपलेकडेन उणेपण घेवन क्षत्रियाची उपासना करता.' 


जातिभेदाचो निषेध 
ह्या प्रमाण क्षत्रिय जातीक म्हत्व आयिल्लें आसलें तरी तांगेले प्रमुख कतव्य 
जे युद्ध तें बुद्धाक बिलकुल पसंत नाशिल्ल्यान सगळोच जातिभेद ताका 
निरुपयोगी दिसलो. आनी ताजो ताणें सर्वशीं निषेध केलो. हेरां श्रमणांच्या 
फुडाऱ्यांनी बुद्धाभशेन जातीचो निषेध केल्ल्याचो दाखलो सांपडना, तांगेल्या 
संघांत जातिभेदाक थारोच नाशिल्लो. परंत तांगेल्या उपासकवर्गांत 


अस्तित्वात आशिल्ल्या जातिभेदाक ताणी विरोध केलो ना जावंये. त 


काम बुद्धान केलें. तें कशे हें पळौं या. 
जातिभेदाआड बुद्धान उपदेसिल्लें सर्वांत पुविल्लें अशें वासिष्ठसुत्त 
सुत्तनिपांतात आनी मज्झिमनिकायांत सांपडटा. ताजो सारांश असो -- 


तरी पुण पुरेताचें काम तांचेकंडेन उल्ले. ही » 








| 

एका समयार बुद्ध भगवान इच्छानंगल नांवाच्या गांवासरीं इच्छा- 
नंगल उपवनांत रावतालो. त्या काळाक जायते नांवाजते ब्राह्मण इच्छानंगल 
गांवांत आशिल्ले. तांचेपेकी वासिष्ठ आनी भारद्वाज ह्या «श्वयावेल्या दोन 
ब्राह्मणांमदीं ' मनीस जल्मांत ऊंच जाता काय कर्मान ' हो वाद उपरासलो. 

भारद्वाजान आपल्या इष्टाक म्हळें, भो वासिष्ठ, ज्याच्या आवय- 
वटेनच्यो आनी बापायवटेनच्यो सात पिळग्यो शुद्ध आसतीत आनी ज्याच्या 
कुळयेंत सात पिळग्यांत वर्णसंकर जाल्लो नासत, तोच ब्राह्मण श्रेष्ठ.” 

वासिष्ठान म्हळें, “ भो भारद्वाज, जो मनीस शीजान संपन्न आनी 
कतेव्यांत दक्ष आसत ताकाच ब्राह्माण म्हणचे. 

जायतो वादविवाद जालो पुण ते दोगय एकामेकांचें समाधान करूंक 
पावले नात. अंती वासिष्ठान म्हळें, भो भारद्वाज, आमचो हो वाद हांगा 
सुटपाचो ना. हो श्रमण गोतम आमच्या गांवा शेजाराक रावत।. तो बुद्ध 
आसा, पूज्य आसा, आनी सगळया लोकांचो गुरु आस।, अशी ताजी नामन! 
सर्वेत्र पातळूळया. आमी ताजेंसरीं वचून आमगेलो मतभेद ताका कळोंय। 
आनी तो दीत तो निकाल मान्य करूया. 

तेन्ना ते दोगय बुद्धाकडेन गेले आनी बुद्धाक कुशळ बी प्रस्न विचारून 
जातकच एके कुशीक बसले. मागीर वासिष्ठान म्हळें, ' भो गोतम, आमी 
दोगय शिकिसवरिल्ले ब्राह्मणकुमार. हो तारक्ष्याचो शिष्य आनी हांव 
पौष्करसादीचो शिष्य. आमचो जातिभेदासंबंदान वाद आसा. हो म्हण्टा, 
जल्मान ब्राह्मण जाता. आनी हांव म्हण्टा, कर्मान ब्राह्मण जाता. 
तुमगेली कीर्त आयकून आमी हांगा आयल्यात. तुमी आमच्या वादाचो 
निवाडो दिवचो. ' 

भगवन्तान म्हळे, ' आगा वासिष्ठा, तण, रूख बी वनस्पतींभितर 
वेगवेगळचो जाती सांपडटात. तशोच त्यो किडी मुयो बी क्षुद्र प्राण्यांमंदींय 
आसात. सोरपांच्यो, सावजांच्यो, उदकांत रावपी नुस्त्याच्यो अनी मळबांत 
उडपी सवण्यांच्यो पसून जायत्यो जाती आसात. तांकां वेगळावणीं लक्षणां 
त्या त्या प्राणि समुदायांत स्पष्ट दिसतात. पुण मनशांमदीं वेगळेपणाचें 


४ 

लक्षण दिसना. केंस, कान, दोळे, तोंड, नाख, ओंठ, भोंवयों, मान, पोट, 
फाट, हात , पांय बी अवथेवांनी एक मनीस दुसऱ्या मनशापरस सामकोच 
वेगळो आस्‌ नज. अर्थात्‌ पशुपक्ष्यांदिकांत जशो आकारांत बी वेगवेगळयो 
जाती सांपडटात, तशो त्यो मनीसप्राण्यांत नात. सगळ्या मनशांचे अवयेव 
लागीं लागीं सारकेच आशिल्ल्यान मनशांमदीं जातिभेद थारावंक येना. 
पुण मनशाची जात कर्मावेल्यान थारावंक येवप शक्‍य आसा. 

“ एकाद्रो ब्राह्मण गाय पाळून निर्वाह करता आसलो जाल्यार ताका 
गवळी म्हणूचें, ब्राह्म म्हणूं नये. जो शिल्पकलेन उपजीविका करता तो 
कारागीर, जो वेपार करता तो वाणी, दूताचे काम करता तो दूत, चोरयेर 
पोसता तो चोर, युद्धकाळेचेर गुजराण करता तो योद्धो, यज्ञयागाचेर 
पोट भरता तो याजक आनी जो राष्ट्राचेर पोसता तो राजा. पुण हाँचेपैकी 
कोणाकच जल्माक लागून ब्राह्मण म्हण्टां येना. 

'संसाराचे सगळे पास तोडून जो कसल्याच प्रापंचिक दुःखाक 
भियेना, कसलेच गजालीची ज्याका आसक्ती ना, ताका हांव ब्राह्मण 
म्हण्टा. हेरांनी दिल्ले सवे स्राप, वधबंध बी जो सोंसता, क्षमा हेंच ज्याचें 
बळगें, ताका हांव ब्राह्मण म्हण्टा. कमळापानावेल्या उदकाच्या थेंब्याभशेन 
जो अस्त्रीच्या विषयसुखापसून अलिप्त रावता, ताकाय हांव ब्राह्मण म्हण्टा. 

* जल्मान ब्राह्मण जायना, वा अब्राह्मण जायना. कर्मानच ब्राह्मण 
जाता आनी कर्मानच अब्राह्मण जाता. शेतकामत कर्मान जाता, कारागीर 
कर्माने जाता, चोर कर्मान जाता आनी राजापसून कर्मानच जाता. कर्मानच 
हो सगळे संसार चलता. आँसांर आदारून जसो रथ चलता तशे 
सर्व प्राणी आपल्या कर्मार आदारून रावतात.” 

हो बुद्धाचो उपदेस आयकून वासिष्ठ आनी भारद्वाज ताजे 
उपासक जाले. 


ब्राह्मण आनी अन्राह्मण सारकेच 
बैर दिल्ल्या पुरुषसूक्ताच्या ऋचेच्या आधारानं ब्राह्मण प्रतिपादन करताले 

4 कि, ब्रह्मदेवाच्या मुखापसून जाल्ल्यान चारीय वर्णात आमी श्रेष्ठ. मज्झिम- 
- निकायाच्या अस्सलायनसुत्तांत ह्या संबंदात बुद्ध भगवन्ताचो संवाद खूबच 
उद्बोधक आसा. त्या सुत्ताचो सारांश असो - 

एका समयार बुद्ध भगवान श्रावस्तीक अनाथपिंडिकाच्या आरामांत 
रावतालो. त्या वेळार विगविगड देशांतल्यान पांचशे ब्राह्मण कित्वाकशे 
लागून श्रावस्तीक आयिल्ले. त्या ब्राह्माणांमदीं असो एक प्रस्त उपरासलो 
कि, हो श्रमण गोतम चारय वर्णाक मोक्ष मेळटा अशें प्रतिपादन करता. 
ताजेकडेन वाद करून हें ताजे म्हणणें कोण खोडून काडीत? शेवटाक हें 
कामार आश्वलायन ब्राह्मणकुमाराची योजना करची अशें थल्लें. 
आशवलायनकुमाराचें अध्ययन निकतेंच पुरते जाल्ले. निघंटु, छद- 
शास्त्र बी वेदांगासहवतमान ताका चारय वेद तोंडपाठ येताले. तरीपुण 
बृद्ध भगवन्ताकडेन वाद करप सोपें न्हय हें तो बेस.बरें जाणां आशिल्लो. 
बुद्धाकडेन वाद करूंक जेन्ना ताजी निवड जाली तेन्ना ताणे त्या ब्राह्माणांक 
म्हळे, “ भो, श्रमण गोतम धर्मवादी आस. धर्मवादी लोकांकडेन वाद 
करप सोपें न्हय. जरी हांव वेदांत पारंगत आसलों तरी गोतमाबरोबर 
वादविवाद करपाची तांक म्हाका ना. ” 

बरोच वेळ हय ना जातकच त्या ब्राह्मणांनी आश्वलायनाक म्हळें, 
“ भो, आश्वलायन, तुरवें परिव्राजक धर्माचो अभ्यास केला आनी यृद्धाबगर 
पराजित जावप तुका योग्य न्हय.” . 

आश्वालायनान म्हळें, “ गोतम!कडेन वाद करप जरी कठीण आ।सलें, 
तरी तुमच्या आग्र्‍याखातीर हांव तुमच्या बरोबर येतां. ” 

त्या उपरान्त आश्वलायन त्या ब्राह्मणसमुदायासैत बुद्ध भगवन्त! 
म्ह्यांत गेलो अनी क्षेमकुशल बी विचारून जातकच ते सगळे जाण एके 
कुशीक बसले. तेन्ना आश्वलायनान म्हळें, “ भो गोतम, ब्राह्मण म्हण्टात, 
 ' ब्राह्मण वर्णच श्रेष्ठ. हेर वर्ण उणाक. ब्राह्मण वर्ण गोरो. हेर वणं काळे. 
 ब्राह्मणांकच मोक्ष मेळटा. हेरांक ना. ब्राह्माण ब्रह्मदेवाच्या मुखापसून, 

जाल्यात. ते ताजे खासा पूत. तेच ब्रह्मदेवाचे दायजी. भो गोतम, ह्या 
संबंदान तुमचे मत किते? ” 

भगवान - हे आशश्‍वलायना, ब्राह्मणाच्यो बायलो न्हावंक लागतात, 
गुरवार जातात, बाळंत जातात आनी भूरग्यांक दूद दितात. ह्याप्रमाण 
ब्राह्मणांची संतत हेरां बर्णाभशेनच आवयच्या पोटांतल्यान जल्मली आस- 
तानाय ब्राह्मणांनी आमी ब्रह्मदेवाच्या मुखापसून जाल्यात अशें म्हणचें, 
हें अजाप न्हय? 

आ. - भो गोतम, तुमी कितेंय म्हणात. पुण ब्राह्मण ब्रह्वादेवाचे 
दायजी आसात हाजर ब्राह्मणांचो पूर्ण विस्वास आसा. 

भ. - है आश्वलायना, यौन, कांबोज बी सरादीवेल्या प्रदेशांत आर्य 
आनी दास अशे दोनच वर्ण असून केन्ना केन्नां आर्याचो दास आनी दासाचो 
आर्य, ही गजाल तुज्या आयकिवांत आयल्या व्हय? 

आ. - हय, अशें हांवें आयकलां. 

भ. - अशें जर आसा, तर ब्रह्मदेवान ब्राह्मणांक मुखापसून उत्पन्न 
केले आनी ते सगळ्या वर्णात श्रेष्ठ ह्या म्हणण्याक आधार किते? 

आ. - तुमगेलें म्हणणं कितेय आसू, पुण ह्या ब्राह्मणाचो असो 
दृढ समज आसा कि ब्राह्मण वर्णच तितलो श्रेष्ठ आनी हेर वर्ण उणाक. 

भ.- क्षत्रियान, वैश्यान वा सुदरान खून, चोरी, व्यभिचार वा फट 
उल्व्रप, चाडी, गाळफस्त, पोली बडबड केली, परद्रव्याचेर दोळो दवल्लो, 
द्वेषबुद्धी वाडेली, न।स्तिकपण घेतलें, जाल्यार तोच तितलो देह पडटकच 
नरकांत वतलो. पुण ब्राह्मणान हीं कर्मा केलीं जाल्यार तो मात नरकाक 
वचचो ना, अशें तुका दिसता व्हय? 

आ. - भो गोतम, खेंच्याय वर्णाच्या मनशान हीं पातकां केलीं 
जाल्यार तो मेल्या उपरान्त नरकाक वतलो. ब्राह्मण जावं, अब्राह्मण जावं 
सगळयांकच आपल्या पातकांचें पानवळ भोगचें पड़टलें. 

भ. - एकाद्रो ब्राह्मण जीव हत्येपसून निवृत्त जालो, चोरी, शिदळकी, 
असत्य भाषण, चाडी, गाळफस्त, पोली बडबड, परद्रव्याचो लोभ, द्वेष आनी 
_ तास्तिकताय ह्या (धा) पातकांपसून निवृत्त जालो जाल्यार तोच तितलो 
। देह पडटकच सर्गाक वतलो पुण हेर वर्णाचे लोक ह्या पातकांपसून मुक्त 
जाले जाल्यार ते मात सर्गाक वचचे नात अशें तुका दिसता न्हय? 


य आ. - खँच्याय वर्णाचो मनीस ह्या पापकर्मापसून निवृत्त जालो 
जाल्यार सर्गाक वतलो; पुण्याचरणांचें फळ ब्राह्मणाक कितें वा ब्राह्मणे- 
- तराक किते सारकेंच मेळटलें. 


| भ. - ह्या प्रदेशांत ब्राह्मण मात द्वेष आनी वैर सोडून मैत्रीची भावना 
करूंक शकता; पुण क्षत्रिय, वैश्य आनी सुदीर ती भावना. करूंक शकनात 
' अशें तुका दिसता व्हय? 

आ. - चारय वर्णाक मंत्रीची भावना करूंक येवप शकय आसा. 
भ. - मागीर ब्राह्मण वणंच श्रेष्ठ आनी हेर वर्ण उणाक ह्या म्हण- 
पांत अर्थं खंय उल्लो? 

आ. - तुमी कितेंय म्हणात, ब्राह्मण आपणांक श्रेष्ठ समजतात आनी 
` हेरां वर्णाक उणाक लेखतात, ही गजाल खरी. 

भ. - हे आश्वलायना, एकांद्रो अभिसिक्त राजा सगळया जातींच्या शंबर 
. दादल्यांक एकठांय करीत, तांतूंत क्षत्रिय, ब्राह्मण आनी राजकुळांत जल्मल्ले 
 आसतीत. तांकां तो म्हणू ये हांगा येयात आनी सायल वा चंदनासार- 
केल्या उत्तम रूखांची उत्तरारणी घेवन अग्नि उत्पन्न करात.' आनी तांच्य।- 
पैकीं कांय चांडाळ, निषाद बी हीण कुळांत जल्मले 'आसतीत, तांकां तो- 
| म्हण ये. ' हांगां येयात आनी कुल्यांक खाण घालंपाचे कोळबेंत, दुकराक 
खाण घालंपाच्या वा रंगाऱ्याच्या कोळंबेंत, एण्डाच्या उत्तम अरणीन 
अग्नि उत्पन्न करात! हे आश्वलायना, ब्राह्मणादिक. ऊंच वर्णाच्या मनशान 
उत्तम अरणीन उत्पन्न केल्लो अग्नि तितलो लखलखीत आनी तेजिष्ट 
 जातलो आनी चांडाल बी हीण वर्णाच्या मनशान एण्डादिकाचे अरणीन 

उत्पन्न केल्लो अग्नि मात लखलखित आनी तेजिष्ट आसचो ना आनी 
ताजेकडल्यान अग्नीची कामां घडचीं नात, अशें तुकां दिसता व्हय? 


आ. - भो गोतम, खँच्याय वर्णाच्या मनशान बर्‍या बायट लांकडाची 
उत्तरारणी करून खँचेय सुवातेर अग्नि उत्पन्न केलो जाल्यार तो सारकोच 
तेजिष्ट जातलो आनी ताज्यापसून समान अग्निकार्या घडून येतलीं. 


भ. - एकाद्या क्षत्रियकुमारान ब्राह्मणकन्येबरोबर शरीरसंबंद 
केलो आनी त्या संबंत।पसून जर ताका पूत जालो तर तो आवयबापाय- 
स।रकोच मनीस जातलो अशे तुका दिसता? त्याचप्रमाण एकाद्रच। ब्राह्मण- 
कुम।रान क्षत्रियकन्येकडेन लग्न केलें आनी त्या संबंदापसून त।का पूत जालो 
जाल्यार तो आवयबापायसारको जाय नासताना तिसऱ्याच प्रकारचो 
जातलो अशे तुका दिसता? 

आ. - असल्या मिस्र लग्नांत जो भूरगो जाता, तो आपल्या आवय- 
बापायसारकोच मनीस आसता. ताका ब्राह्मणय म्हणू येत वा क्षत्रियय 
म्हण्‌ येत. 

भ. - आश्वलायना, एकाद्रया घोडयेच्या आनी गाडवाच्या संबंदा- 
पसून जे शिंगरू जाता ताक, ताज्या आवयभशेन वा बापायभशेन अशें म्हणु 
येत। व्हय? ताका घोडोय म्हणु येत आनी गाडवय म्हणुं येत अशें आसा 
व्ह्य? 

आ. - भो, गोतम, ताका घोडोय म्हण्टां येना आनी गाडवय म्हण्टां 
येत. तो एक तिसऱ्याच जातीचो प्राणी जाता. ताका आमी खेंचर म्हण्टात. 
पुण ब्राह्मण आनी क्षत्रिय हांच्या संबंदातल्यान जाल्ल्या भुरग्यांमदीं असो 
प्रकार सांपडन।. 

भ. - आशवलायना, दोगां ब्राह्मण भावाँपैकी एक वेदपठण केल्लो बरो 
शिक्षित आसलो आनी दुसरो अशिक्षित, जाल्यार तांतल्या खैंच्या 
भावाक ब्राह्मण स्राद्धाक आनी यज्ञाक पैलीं आपयतले? 

. आ. - जो बरो शिक्षित आसतलो ताकाच पेलीं आपयतले. दुरा- 
. चरणी मनशाक दिल्लें दान व्हड फळ दिवपी कशें जायत? 

१ भ. - आगा आश्वलायना, सुर्वेक तुवे जातीक म्हत्व दिलें, उपरान्त 
` वेदपठणाक आनी आतां तूं शीलाक म्हत्व दितां. अर्थात्‌ हांव जी चातु- 
_वेष्याची शुद्धि प्रतिपादन करतां तिजोच अंगिकार तुवें केला. 
हें बुद्ध भगवन्ताचें भाषण आयकून आश्वलायत मान सकल घालून 
 चिप्प रावलो. फुडें कितें उलंवचें हें ताका सुचना जालें. उपरान्त भगवन्तानं 
 असितदेवल ऋषीची गजाल सांगली: आनी अंतीं आश्वलायन बुद्धाचो 
, उपासक जालो. 


अधिकार लोकांनी दिवंक जाय 
` ब्राह्मण वर्णच श्रेष्ठ आनी हेर वर्ण उणाक, अशें म्हणून ब्राह्मणजातीचे फुडारी 
थंड बसनाशिल्ले. चारय वर्णाची कतंव्यां खेचीं आनी अकतंव्यां खंचीं 
हें सांगपाचो अधिकार ते आपल्याकडेन घेताले, अशें मञ्झिमनिकायांतल्या 
(नं. ९६) एसुकारीसुत्तावेल्यान दिसून येता. तांतल्या मजकुराचो सारांश 
' असो :- 
एका समयाक बुद्ध भगवान श्रावस्तीच्या जेतंवनांत अनाथपिडि- 
काच्या आरामांत रावतालो. तेन्ना एसुकारि म्हळळो ब्राह्मण ताजेसरीं 
आयलो आनी क्षेमकुशल बी विचारून एके कुशीक बसलो आनी म्हणूंक 
लागलो, “ भो गोतम, ब्राह्मण चार परिचर्या (सेवा) सांगतात. ब्राह्मणांची 
परिचर्या चारय वर्णाच्यान करू येता, क्षत्रियांची परिचर्या क्षत्रिय, वैश्य, 
आनी सुदीर ह्या तीन वर्णांनी करची, वैश्याची परिचर्या वैश्य आनी 
' सुदीर हाणीच करची आनी सुदराची परिचर्या सुदरानच करची. हेर 
 चर्णाचो मनीस ताची परिचर्या कशी करीत? ह्या परिचर्या संबंदान तुमगे ले 
` म्हणणं किते? 
भ. - हे ब्राह्मणा, ह्या ब्राह्मणांच्या म्हणण्याक सगळया लोकांची 


संमती आसा व्हय? अशो परिचर्या सांगपाक लोकांनी तांकां अधिकार 
दिला व्हय? 

एसु. - भो गोतम, अशें ना. 

भ. - तर मागीर एकाद्रया मांस खावंक नाका आशिल्ल्या गरीब 
मनशाचेर ताजे शेजारी मांसाचो वांटो लादतले आनी म्हण्टले कि हें. 
मांस तू खा आनी ताजी किमत दी ! त्याचप्रमाण ब्राह्मण ह्यो परिचर्या 
लोकांचेर लादीत आसात अशें म्हणचें पडटा. म्हजे म्हणणे अशे कि, मनीस 
खैँच्याय वर्णाचो आसू, ज्याची परिचर्या केल्ल्यान कल्याण जाता, अंकल्याण 
जायना, ताजीच परिचर्या करप योग्य. च।रय वर्णांच्या समंजस मनशांक 
विचाल्लें ` जाल्यार तेय अशेंच मत दितले. ऊंच कुळांत, ऊंच वर्णात वा 
श्रीमंत घराण्यांत जल्म घेवप बरें वा वायट अशें हांव म्हण ना. ऊंच कुळांत, 
ऊंच बर्णात वा श्रीमंत घराण्यांत जल्मनो मनीस जर प्राणघातादिक पातकां 
करूंक लागलो, तर ताजी कुळीणकाय बरी न्हय. पुण तो प्राणघातादिक 
पातकांपसून विरत जालो जाल्यार कुळीणकाय वायट न्हय. ज्या मनशाची 
परिचर्या केली जाल्यार स्रद्धा, शीळ, श्रुत, त्याग आनी प्रज्ञा हांची वृद्धी 
जाता, ताची परिचर्या करची अशें हांव म्हण्टा, 


एसु. - भो गोतम, ब्राह्मण हीं चार धनां प्रतिपादतात. भिक्षाचर्या हें 
ब्राह्मणांचे स्वकीय धन, बाणभातो हें क्षत्रियांचे, शेती आनी गोरक्षा 
हें वैश्यांचें आनी कोयती आनी पांटली हें सुदरांचें. चारय वर्णांनी आपा- 
पल्यां स्वकीय धनाची हेळसांड केली, जाल्यार ते चोरी करपी राखणदारा- 
भशेन अकृत्यकरपी जातात. ह्या संबंदान तुमचें म्हणणें किते? 

भ.- हे ब्राह्मणा, हीं चार धनां सांगपाचो अधिकार लोकांनी ब्राह्मणाक 
दिला व्हय? 

एसु. - ना, भो गोतम. 

भ. - तर मागीर मांसं खावंक नका आशिल्ल्या गरीब मनशाचेर 
मांसाचो वांटो लादून ताजी किम्मत मागपासारकें हें ब्राह्मणाचे कृत्य समजूंक 
जाय. हे ब्राह्मणा, श्रेष्ठ आये धर्म हेंच सगळयांचें स्वकीय धन, अशें हाव 
म्हण्टा. क्षत्रिय, ब्राह्मण, वैश्य, आनी सुदीर ह्या चार कुळांत जल्मल्य। 
मनशांक क्षत्रिय, वैशय, ब्राह्मण, सुदीर म्हण्टात. ज्या प्रमाण लाकूड, 

, तण आनी शेणी--ह्या चार पदार्थापसून उत्पन्न जाल्ल्या अग्नींक 
, शकलिकाग्नी, तृणाग्नी, आनी गोमयाग्नी म्हण्टात, तेच भशेन 
हीं चार नांवां. परन्त ह्या चारय कुळांतले मनीस प्राणघात बी पातकांपसून 
निवृत्त जाले जाल्यार तांच्यायेकी ब्राह्मण तितलोच मैत्रीभावना करूंक 
शकता. आनी हेर वर्णाचे लोक मेत्रीभावना करूंक शकनात अश 
' लुका दिसता व्हय? 

एसु. - भो गोतमं, अशें न्हय, खँच्याय वर्णाचो मनीस मैत्रीभावना 
करूंक शकता. 

भ. - ब्राह्मणच तितलो न्हयचेर वचून न्ह!णाच्य' पिठयान आपणालें 
आंग निवळ करूंक शकता, पुण हेर वर्णाचे लोक आपणालें आंग निवळ 
` करूंक शकनात अशें तुका दिसता व्हय? 
| एसु. - भो गोतम, अशें न्हय. चारय वर्णाचे लोक न्हयचेर वचून 

आपणांले आंग निवळ करूंक शकतात 


| भ.- तेच भशेन हे ब्राह्मणा, सगळ्या कुळांतले लोक तथागताच्या 
 उपदेसा प्रमाण वागन न्याय्यधर्माची आराधना करूक शकतले 


ब्राह्मण वर्णच श्रेष्ट ही बेष्टी आरड 

बुद्ध भगवन्ताच्या परिनिर्वाणाउपरान्तपसून बुद्धाचे मुख्य शिष्य चातुवर्ण्याक 
` सम्मती दी नाशिल्ले. ते म्हण्टाले, ' चातुवण्यं हें कृत्रिम. हाजें एक बरें उदा- 
हरण मज्झिमनिकायांतल्यान (नं. ८४) माधुरसुक्तांत सापडटा. ताजों 
सारांश असो. एका समथाक आयुष्मान महाकच्चान मधुरेलागतच्या' 
' गुंदावनांत रावतालो. मधुरेच्या राजान- अवन्तिपुत्रान- महाकच्चानाची 
कोत आयकली. व्हूडल्या परिवारासैत तो ताजेसरीं गेलो आनी क्षेमकुशल 
बी विचारून जातकच एके कुशीक बसलो आनी ताणे म्हळें, “ भो कात्यायन, 
` ब्राह्मणवणंच श्रेष्ठ, हेर वर्ण उणांक, ब्राह्मणवर्णच गोरो, हेर वर्ण काळे; 
ब्राह्मणांकच मुक्ती मेळटा हेर वर्णाक मेळना, ब्राह्मण ब्रह्मदेवाच्या मुखापसून 
' जल्मले ताजे खाशेले पूत; अशें ब्राह्मण प्रतिपादतात ह्या संबंदान तुमचें 
म्हणणे किते? 

२. हीच सध्याची मथुरा. 

का. - म्हाराज, ही बेष्टी आरड (घोष) ! समजा एकाद्रो क्षत्रिय 
धनधान्यान वा राज्यान सम्रुद्ध जालो, जाल्यार ताजी सेवा चारय वर्णाचे 
मर्न.स करतले काय ना? 

राजा - भो कात्यायन, चारय वर्णाचे मनीस ताजी सेवा करतले. 


का. - तशे जाल्यार चारय वर्णाचे मनीस समान जाले नात? 
राजा - हे नदरेन चारय वर्ण खात्रीन समान थारतात. तांच्यात 
म्हाका कसलोच भेद दिसना. 


का.- म्हणून हांव म्हण्टा कि, ब्राह्मणच श्रेष्ठ वर्ण बी जें ब्राह्मणाचे 
म्हणण आसा, तँ. बेष्टी आरड. क्षत्रिय, ब्राह्मण, वैश्य आनीं सुदीर ह्या 
चारय वर्णाच्या मनशांनी प्राणिघात बी पातकां आचरलीं, जाल्यार ते 
सारकेच दुर्गतिक वतले अशें म्हाराजांक दिसना? 


राजा - चारय' वर्णापैकींच्या कोणाय मनशान पापकम केलें जाल्यार 
तो दुर्गतीक वातलो. 

का. - बरोबर म्हाराज, अशें जर आसा, जाल्यार, चारय वर्ण समान 
जाले नात? तुमकां ह्या संबंदान किर्ते दिसता? 

राजा - हे नदरेन चारय वर्ण खात्रीन समान ठारतात. तांच्यात 
म्हाका भेद दिसना. 


का. - चारय वर्णापैकींचो जो मनीस प्राणघातादि पातकांपसून _ 
विरत जालो, जाल्यार तो सर्गाक वतलो काय ना? 

राजा - तो खाव्रीन सर्गाक वतलो अशें हांव मानतां. 

का.- आनी म्हणूनच हांव म्हण्टा कि, ब्राह्मण वर्णच श्रेष्ठ, ही बेष्टी 
आरड. म्हाराज, समजा, तुमगेल्या राज्यांत चारय वर्णापैकीं एकाद्रथान 
घरफोडी, लुटालूट, शिदळकी बी गृन्याव केले, आनी राजाच्या मनशांनी 
ताका हाडून तुमच्यामुखार उबो केलो जाल्यार ताका (ताजी जातपात 
पळेनासताना) फाव ती ख्यास्त तुम लायताले काय ना? ' 

राजा - ताजी तकली वळावप फावता जाल्यार ताजी हांव तकली 
हो. दंड फावता जाल्यार दंड करतालों, आनी ताका हद्दीभायर 
नप फाव जालें जाल्यार हद्दीभायर घालतलों. कित्याक म्हळया/र क्षत्रिय 
ह्मण बी जी तागेली पैलींची पदवी आशिल्ली ती नष्ट जाली आनी तो 
[न्यावकारी थल्लो. 

| का.- तर मागीर हे चारय वर्ण समान जाले नांत? 

राजा - हे नदरेत पळोवंक गेल्यार चारय वर्ण समान थारतात. 
का. - समजा, ह्या चारय वर्णापकीं कोणय मनीस जर परित्राजक 
जालो आनी सदाचार पाळूंक लागलो, जाल्यार तुमी ताजेकडेन कशे 
` वागतले? 

| राजा - ताका आमी वंदन करू, ताजो फाव तो मान दवरू; अनी 
ताका अन्नवस्त्रादी गरजेचे पदार्थ दिवं. कित्याक म्हळ्यार, ताजी क्षत्रिय, 
ब्राह्मण, सुदीर बी संज्ञा ना जावन लोक तका श्रमण हे संज्ञेनच वळखताले. 
-____ का. - तर मागीर हे चारय वर्ण समसारखे थाल्लेनात? 

राजा - हे रितीन चारय वर्ण खात्रीन समान थारतात. 

का. - म्हणून हांव म्हण्टा कि ब्राह्मणवणंच श्रेष्ठ ही बेष्टी अ।रड. 
हो संवाद जातकच अवंती पुत्र राजान कात्यायनाक म्हळे, “ भो 
` कात्यायन, तुमगेलो उपदेस भोंच सुंदर. उमथे आशिल्ले एखादे आयदन 
उदारे करून दवरचें, धांपिल्ली वस्त उक्ती करची, वाट चुकिल्ल्याक 
वाट दाखौवची, वा दोळे आशिल्ल्याक पंदार्थ दिसचे म्हणून काळखांत 
दिवटी पेटोवची ते भशेन भवान कात्यायनान जायत्या पर्यायाँनी धर्माचो 
 उपदेस केलो. म्हणून हांव भवान कात्यायनाक, धर्माक आनी 
 भिक्षुसंघाक शरण वतां. हांव अ।यच्यान आमरण शरण गेल्लो उपासक 
आसां अशें समजा.” | 
| का. - म्हाराज, म्हाका शरण वच्‌ नाकात. ज्या भगवन्ताक हांव 
' शरण गेलों, ताकाच तुमीय शरण वचात. 

| राजा - भो कात्यायन, तो भगवान सध्या खंय आसा? 

का.- तो भगवान परिनिर्वाण पावलो. 

राजा - तो भगवान हयात आसतो जाल्यार ताज्या दर्शनाखातीर 
आमी शंबर योजनाय प्रवास करतले आसले. पुण आतां परिनिर्वाण, 
पाविल्ल्यान त्या भगवन्ताक हांव शरण वतां. त्यांच प्रमाण ताज्या धर्माक 
आनी भिक्षसंघाक हांव शरण वतां. आयच्यान आमरण शरण गेल्लो हांव 
उपासक आसां अशें समजा 

बुद्धाचे हयातींत मथुरेत, बौद्ध धर्माचो चडसो फैलाव जावंक, 
नाशिल्लो. दुसर्‍या प्रकरणांत दिल्ल्या अंगुत्तरनिकायांतल्या सुत्तावेल्यान 
दिसुन येतलेंच (पृ. २८) अवन्तिपुत्र राजा बुद्धाच्या परिनिर्वाणाउपरान्त 
गादयेर आयलो जावंये. कित्याक म्हळयार जर तो बुद्धाच्या हयातीत 
राज्यार आसतो, जाल्य।र ताका बुद्धासंबंदान थोडीभोंव खबर आसतलीच 
आशिल्ली. वेल्या सुत्ताच्या निमाण्या मजक्‌ रावेल्यान दिसून आयलें कि, 
बृद्ध परिनिर्वाण!क पावलो हें पसून ताका खबर नाशिल्लें. बुद्धाच्या हय,तींत 
ताजो बापूय राज्यार आशिल्लो आनी ताका ब्राह्मणधर्माचें खूब म्हत्व 
दिसतालें आनी ताका लागून बुद्धाकडेन ताणे दुर्लक्ष केलें जावंये. 
महाकात्यायन अवन्तीक रावपी, मुदलचो ब्राह्मण आनी विद्वान जाल्ल्यान 
ह्या तरुण अवन्तिपुत्र राजाचेर ताजो प्रभाव पडलो अशे समजप योग्य 
आसा. 


श्रमणांक जातिभेद मोडूंक आयलो ना 
वै र दिल्ल्या चार सुत्तांपंकीं पयल्या वासिष्ठसुत्तांत जातिभेद सभाविक 
कसो न्हय हें बुद्ध भगवन्तान स्पष्ट करून दाखैलां. दुसर्‍या अस्सलायन 
सुत्तांत ब्रह्मदेवाच्या मुखापसून ब्राह्मण जाले ही कल्पना खोडून काडल्या; 
आनी तिसऱ्या एसुकारिसुत्तांत ब्राह्मणांक हेरां वर्णांची कतंव्यां आनी 
कतेव्यां थारावपाचो अधिकार कसो ना हें सिद्ध केलां. चौथ्या माधुर- 
सुत्तांत महाकात्यायनान अर्थीक आनी नीतीक नदरेन जातिभेदाची कल्पना 
कशी निरर्थक थारता हें स्पष्ट केलां. ह्या सगळ्या सुत्तांचो नीट विचार 

' केलो जाल्यार अशें दिसून येता कि, ब्‌ द्धाक व! ताज्य। शिष्यांक ज।तिभेद 
. बिलकुल पसन्त नाशिल्लो अनी तो मोडून काडूंक ताणी जायती खटपट 
केली. परन्त हे काम तांच्या तांकीभायलें आशिल्ले. ब्राह्मणांनी मध्यहिद्‌- 
स्थानांतच न्हय, तर गोदावरीचे देगमेरेन जातिभेदाची उटावळ करून 
 दवरिल्ली. आनी तो सपशेल हुमटावन उडवप खेंच्याच श्रमण-संघाक 
शक्य जालें ना. 


श्रमणांत जातिभेद नाशिल्लो 

तरीपुण ऋषीम्‌नींच्या परंपरेक धरून श्रमणांनी आपणांल्या संघात जाति- 
- भेदाक थारो दिलो ना. खेंच्याय जातीच्या मंनशाच्यान श्रमण जावन, 
एकाद्रथा श्रमण संघांत दाखल जावंक येतालें: हरिकेशिबल चांडाळ आसून 
निर्ग्र॑थांच्या (जेनांच्या) संघांत आशिल्लो हे णब्या प्रकरणांत सांगलांच. 
(पृ. २०५ पळेयात). बुद्धाच्या भिक्षुसंघांत तर श्वापाक नावाचो चाण्डाळ 
आनी सुनीत नावाचो भंगी हाँच्यासारकें अस्पृश्य वर्गात जल्मल्ले श्रेष्ठ 
साधू जावन गेले. आपणांल्या संघांत जे व्हड गुण आसात तांतलो एक 
म्हळ्यार जातिभेदाक थारो ना हो, अशें बुद्धाचे म्हणणे आसा. भगवान 
म्हण्टा, भिक्षंनो, गंगा, जमुना, अचिखति, सरभू (शरयू) , मही ह्यो व्हडल्यो 
व्हडल्यो न्हयो म्हाल समुद्राक मेळूळयो म्हण्टकच आपलीं नांवां उडोवन 
समुद्र हे एकच नांव जोडटात. त्या प्रमाण क्षत्रिय, ब्राह्मण, वैश्य, सुदीर 
हे चार वर्ण तथागतांच्या संघांत भितर सरकतकच पैलींचें नांवगोत्र सोडून 
* शाक्यपुत्रीय श्रमण ' ह्या एकाच नांवान परिचित जातात.” (उदान 
५।५ आनी अंगुत्तरनिकाय, अट्ठनिपात). 


अशोकाच्या काळांत बोद्ध संघात जातिभेद नाशिल्लो 
अशोकाचे मृस्तींत बौद्ध संघ जातिभेद बिलकुल पाळिनाशिल्लो, अशें 
दिव्यावदनांतल्या यश अमात्याचे गजालीवेल्यान दिसून येता. 





३. बौद्ध संघाचा परिचय पृ. २५३-५६ पळेयात. 


२३८ भगवान बुद्ध 


अशोक राजा निकतोच बौद्ध जाल्लो आनी तो भिक्षूंच्या पांयां पड. 
ते पळोवन यश नावांच्या ताज्या अमात्यान म्हळें, “ म्हाराज, ह्या शाक्य 
श्रमणांत सगळ्या जातींचे लोक आसात. हांचे मुखार आपलें अभिषिक्त 
माथे नमवप योग्य न्हय.” 

अशोकान कांय जाप दिली ना. आनी कांय काळान बोकडे, मेंढे बी 
प्राण्यांच्यो तकल्यो म।गोवन त्यो विकूंक लायल्यो; यशाक मनशाची तकली 
हाड्‌ंक लावंन ती विकूंक लायली; बोकडे, मेंढें बी प्राण्यांच्या तकल्यांची 
कितेंय पुण किमत आयली; पुण मनशाची तकली कोणच घेन! जालो 
तेन्ना अशोकान फर्मायलें कि, ज्याका जाय ताणे ती फुकट व्हरची. पुण 
ती फुकट घेवपी मनीसच यश अमात्याक मेळूळो ना. ही गजाल त।णे अशो- 
काक सांगली, तेन्ना अशोकान म्हळें, “ ही मनशाची तकली फुकट दिली 
तरी लोक कित्याक घेतात? ” 

यंश कारण तांकां ह्या तकलेचो वीट दिसता. 

अ. - ह्याच मनशाचे तकलेचो तांकां वीट येता काय सगळयाच 
मनशांच्या तकलेचो तांकां वीट येतलो? 

यश - म्ह।राज, कोणाय मनशाची तकली कापून लोकांमुखार 
व्हेली तरी तांब! असोच वीट येतलो. 

अं. - म्हज्या तकलेचो तांकां वीट येतलो? 

ह्या प्रस्ताच जाप दिवंक यश धज॑ना जालो. पुण अशोकान अभय 
दितकच ताणे म्हळें, “ म्हाराज, तुमगेले तकलेकय लोक अशेच विट्टले.” 

अ. - तर मागीर, हांवें अशी म्हजी तकली भिक्षुकांच्या पायार 
दवरून तांचो भौमान केलो जाल्यार लुका वायट कित्याक दिसचें? 

ह्या संवादाउपरांत कांय श्लोक आसात तांच्यापेकी हो एक -- 

आवाहकालेऽथ विवाहकाले 
जातेः परीक्षा न तु धर्मकाले । 
धर्मक्रियाया हि गुणा निमित्ता । 
गुणाश्च जाति न विचारयन्ति ॥ 

| “ चल्याच्या आनी चलयेच्या लग्नांत. जातीचो विचार करप 
योग्य आसा. धर्मीक बाबतींत जातीचो विचार करपाचें कारण ना. 
` कित्याक म्हळ्यार धर्मकृत्यांत गुण पळौंचे पडटात; आनी गुण जातीर 
अवलंबून नासतात. 


जेन संघान जातिभेद पत्कल्लो 


 हेरां श्रमण संघांपैकी एका निग्नरंथ संघाची तितली अल्पस्वल्प म्हायती 
आयचे घडयेक उपलब्ध आसा. ह्या श्रमण संघान जातिभेदाक अशोक 
काळापैलींच म्हत्व दिवंक आरब केल्लो अशें आचारांग सुत्ताचें निरुक्ति 
वेल्यान दिसून येता. ही निरुक्ती भद्रबाहुन रचलो आनी तो चद्रगुप्ताचो 
` गुरु आशिल्लो असो समज जैन लोकांत रूड आसा. हे निरुबेर्तीच्या 
 आरंबाकच जातिभेदाविशीं जो मजकूर सांपडटा, ताजो सारांश 
असो - 
चार वर्णाच्या संयोगान सोळा वर्णा उत्पन्न जाली. ब्राह्मण दादलो आनी 
क्षत्रिय बायल हांचेपसून प्रधान क्षत्रिय वा संकर क्षत्रिय उत्पन्न जाता. क्षत्रिय 
दादलो आनी वैश्य बायल हांचेपसून प्रधान वैश्य वा संकर वैश्य उत्पन्न जाता. 
वैश्य दादलो आनी सुदीर बायल हांचेपसून प्रधान सुदीर वा संकर 
सुदीर उत्पन्न जाता. हे भशेन सात वर्ण जातात. आता ही णव वर्णातरां - 
(१) ब्राह्मण दादलो आनी वैश्य बायल हांचेपसून अम्बष्ठ; (२) क्षत्रिय 
दादलो आनी सुदीर बायल हांचेपसून उग्र; (३) ब्राह्मण दादलो आनी 
सुदीर बायल हांचेपसून निषाद; (४) सुदीर दादलो आनी वैश्य बायल 
हांचेपसून अथोगव; (५) वैश्य दादलो आनी क्षत्रिय बायल हांचेपसून 
मागध; (६) क्षत्रिय दादलो आनी ब्राह्मण बायल हांचेपसून सूत; (७) 
सुदीर दादलो आनी क्षत्रिय बायल हांचेपसुन क्षत्ता; (८) वैश्य दादलो आनी 


४. आवाह म्हळचार सुनेक घरा हाडप आणि विवाह म्हळ्यार आपल्या 
चलयेचे लग्न करून तिका घोवागेर धाडप 

ब्राह्मण बायल हांचेपसून वैदेह; (९) सुदीर दादलो आनी ब्राह्मण 
बायल हांचेपसून चाण्डाल उत्पन्न जाता. 

(अ।च।रांग निर्युक्ति, अ. १, गाथा २१ ते २७). 

आज अस्तित्वात आ।शिल्ली मनुस्मृति ही निर्यक्तीपरस खूपच हालींची. 
तंरीपुण हे निर्युक्तीच्या क'ळांत ब्राह्मण लोक मनुस्मृतींतल्या अनुलोम प्रति- 
लोम ज॑।तींचीं अशेच तरेन व्यूत्पत्ती लावपाचो यत्न करताले, अशें अनुमान 
करपाक कसलीच हरकत ना आनी जैनांनी ही व्यूत्पत्ती ब्राह्मणांकडल्यान 
घेतली जावंये, असो जबर दुबाव येता. कितेंय जावं, निग्रंथ श्रमणांनी' जाति- 
भेदाक पूर्ण सम्मती दिल्ल्याचो हो एक उत्तम दाखलो. 


उणाक जातांच्यांक जैन साध॒संघात घेवपाची मनाय 
बाले वुड्ढे नपृंसे य कीवे जड्ढ य॑ बाहिए । 
तेणे रायावगारी य उम्मत्ते य अदंसणे ॥ 
दासे दुट्ठे य मूढे य अणत्ते जुंगिए इ य । 
उबद्वए च भयए सेहनिप्फेडिया इ य ॥ 


(१) बाळ, (२) वृद्ध, (३) नयुंसक, (४) खोजो, (५) आळशी 
(६) पिडेखोर, (७) चोर, (८) राजाचो गृन्यावकर, (९) उन्मत्त, 
(१०) अदर्शन (? ), (११) दास, (१२) दुष्ट, (१३) मूढ, (१४) रिण- 
कारी, (१५) जुंगित, (१६) कंदी, (१७) भेजूड आनी (१८) उखलून 
हाडिल्लो शिष्य. ह्या अठरांक जैन स।धुसंघांत घेवपाची मनाय आसा! 
हांच्यापँकीं बऱयाच जणांक बौद्ध भक्षुसंघांत पसून घेवंक नज. ह्या दोन 
संघांतत्या प्रवेशविधींची (उपसंपदांची) तुळणा अत्यंत उपयुक्त जातली.* पुण 
तो ह्या प्रकरण,चो विषय न्हय. वेर दिल्या अठरा आसमीपैकी पंदराव्याचो 
तितलो विचार गरजेचो आसा. ह्या उतरांवेली' टीका अशी -- 


५. बौद्ध भिक्षुसंघातल्या प्रवेशविधिसंबंधी ' बृद्ध, धमं आणि संघ' 
पृ. ५६-६० आनी ' बौद्ध संघाचा परिचय ' पृ. १७-१९. 

“ तथा जाति-कमं-शरी रादिभिर्दूषितो जृंगितः । तम मातंग-कोलिक- 
 बरुड-सूचिक-छींपादयो$स्पृश्या ज।तिजुंगिता: । स्पृश्या अपि स्त्री-मय्‌ र-कुक्कुट- 
 शुकादिपोषका वंशवरत्रारोहण-नखप्रक्षालन-सौकरिकत्व-वागुरिकत्व(दिनि- 
दितकर्मकारिण: कमंजुंगिताः । करचरणर्वाजता: पंगुकुब्ज-वामनककाण- 
प्रभृतयः शरीरजुंगिता: । तेऽपि न दौक्षार्हा लोकेऽवणं वादसंभवात्‌ । 
त्याचप्रमाण जात, कर्म, शरीर बी आंगांनी जो दूषित, तो जुंगित 

समजूचो. तांतूत मांग, गाबीत, बुरुड, दर्जी, रंगारी बी अस्पृश्य जाती ह्यो 
जुंगित. स्पृश्य आसून पसून बायल, मोर, कुकड, कीर बी पाळप कोड्यावेली 
वा नाड्यावेली कसरत करप, दुसऱयांचीं नाखटां निवळ करप, दुकरां पोसप, 
पारध्याचें काम करप, बी निद्य कर्मा करपी ते कर्म जंगित. हातपाय न।शिल्ले 
` अपंगूल, कुबडे, मोटवे, तिरशे बी आसतीत ते शरीरजुंगित. लोकांत टीका 
 जावपाचो संभव आशिल्ल्यान तय दीक्षा दिवंक योग्य न्हयत.” 

बौद्ध भिक्षुसं घांत प्रवेश करपाक जात बिलकुल आड येना. कर्मा निद्य 
आसली, जाल्यार तीं ताका सोडचींच पडटात, पुण तांकां लागून तो दिक्षेक 
अपात्र थारना. 

आहेंदूंचो हिंदू समाजांत प्रवेश 

' अशें जरी आसा, तरी बौद्ध आनी जैन ह्या दोनय संप्रदायांनी परकी लोकांक 
. हिंदु समाजात दाखल करून घेवपाचें महत्वाचे कार्य केलें. ग्रीक, शक, हण, 
मालव, गुजर बी भायल्यो जाती हिंदुस्थानांत आयल्यो आनी ह्या दोन धर्माच्या 
म्हाल दरवाजातल्यांन तांणी हिंदू समाजांत प्रवेश केलो. आरबाक हें लोक 
' जैन वा बौद्ध जाताले अनी मागीर आपापले आवडीनुसार ब्राह्मण, क्षत्रिय, 


वा वैश्य जाताले. एकाच घराण्याच्या एका भावाच्या संततीन क्षत्रियपण, 
आनी दुसर्‍या भावाच्या संततीन ब्राह्मणपण घेतिल्याचो द्राखलो सापडला 


६. प्रवचनस।रोद्धार, द्वार १०७. हो उतारो मुनी श्री. जिनविजयजी हाणी 


काडून दिलो. देखून तांचें उपकार मानतां 
ह्या संबंदान DD. २ Bhand: ka” हाचों Indian 


Antiquary & V.l. 40, January 1911, -? P7-37 मदीं 
प्रसिद्ध जाल्लो 1118 Foreign Elements in the Indian 
Popu]2ti0n हो लेख पळौचो. चड करून पृ. ३५-३६ वेलो मजकूर 
अवश्य वाचचो. 


७. 

अस्पृश्यतायेचो परिणाम 

अशे अशेन जेते लोक हिन्दुसमाजाते भरसून गेले, तरी अस्पृश्यांची परिस्थिती 
सुधाल्ली ना. जैन आनी बौद्ध श्रमंणांनी तांची हेळसांड केली, आनी तिका लागून ' 
दिशीं -दिशीं अस्पृश्यांविशीं तिटकारो वाडत गेलो; कारण नासतना तांचो 
छळ जावंक लागलो; आनी ताजो परिणाम ल्हव ल्हव सगळ्यां समाजाक 
आनी खुद जैनांक आनी बौद्धांक भोगचो पडलो. 

जातिभेद दृढ जायत वतकच जैन आनी बौद्ध सगळ्या जातींची भिक्षा 
घेतात म्हणून निच थारुंक लागले. जैन संघांत अस्पृश्याक घेवपाची मनाय 
आशिल्ली. तरी सुदराक घेताले अशें दिसता. बौद्ध संघात तर अखेरे 
मेरेन जातिभेदाक थारो नाशिल्लो. पुण समाजांत जातिभेद बढ्दो, 
आनी ब्राह्मणांक शेंबृकाचे गजाली स।रकेल्यो काणयो रचून लोकप्रिय पुरा- 
णांत दाखल करप शक्‍य जालें. फुडें फुडें बौद्ध श्रमण समके नष्ट जाले, अनी 
जन श्रमण कशे तरी जीव व।टावन रावले! तांच्या हातसून समाजसंशो- 
धनाचे कसलेच महत्कार्यं घडून आयले ना. 

भिक्षु संघाची अन्य देशांतली कामगिरी 

जातिभेदामुखार बौद्ध भिक्षुसंघ हिन्दुस्थानांत तीग धरूक शकलो न. तरीपुण 
भायल्या देशांनी ताणे मोटीच कामगिरी बजायली. दक्षिणेक सँळांवाक, 
पूर्वक ब्रह्मदेशाच्यान थेट ज॑पानमेरेन, आनी उत्तरेक तिबेट, मंगोलिया 
बी देश ह्या सगळया सुव।तींनी बौद्ध संघान भौसाक एका काळार सुसंस्कृत 
करून सोडलो. उत्तरेक हिमालयावेल्यान आनी दक्षिणेक अनी पूर्वेक समुद्रा- 
तल्यान प्रवासं करून अनेक भिक्षूंनी बौद्ध संस्क्ृत।येचो झेंडो ह्या सगळ्या 
देशांचेर फडफडायत दवल्लो. हाजें मर्म वयर दिल्या बुद्धाच्या उपदेसांत 
आसा. बुद्धान जातिभेदाक मात्सो जरी थारो दिलो, जाल्यार ताजे अनु- 
यायी भिक्षू म्लेच्छ मानिल्ल्या देशांत संचार करून बौद्ध धर्माचो प्रचार 


करूंक पावचे नाशिल्ले. जातिभेदाक लागून आमचें नुकसान जालें, पुण 
पूव आशिया खंडाचो फायदो जालो, अशें म्हणचें पडटा! 








€ 


बुद्ध भगवंताचा मांसाहार 
















परिनिर्वाणाच्या दिसा बुद्ध भगवन्तान चुन्द मेस्तागेर दुकराचें मास खाल्लें 
आनी आजकालचे बौद्ध भिक्षूपसून आगळ्या उण्या प्रमाणांत मांसाहार 
करतात; तेन्ना असो प्रश्‍न उपस्थित जाता कि, अहिसेक परमधर्म समजुपी 
बुद्धाचे आनी ताज्या अनुयायांचे हें वतन क्षम्य आसा काय किर्ते? ह्या 
प्रश्‍नाची चर्चा करप योग्य दिसता. 

बुद्धान परिनिर्वाणाच्या दिसा जो पदार्थ खाल्लो ताजें नांव सूकरमद्दव' 
आशिल्लें. ताजर बुद्धघोषाचार्याची टीका आसा ती अशी -- 


“ सुकरमद्दवं ति नातितरुणस्स नातिजिण्णस्स एक जेट्‌ठकसूकरस्स 
` पवत्तमंसं। तं किर मुद्‌ चेव सिनिद्धं च होति। तं पटियादापेत्वा स।धुकं पचा- 
पेत्व। ति अत्थो । एके भणन्ति, सूकरमद्दवं ति पन म्‌ दुओदनस्स पञ्चगोरस- 
` यूसपाचनविधानस्स नाममेतं, यथा गवपानं नाम पाकनामं ति। केचि भणन्ति 
 सूकरमहवं नाम रसायनविधि, त॑ पन रसायनत्थे आगच्छति, तं चुन्देन भग- 
वतो परनिब्बानं न भवेय्या ति रसायनं पटियत्तंति।” 


“ सुकरमददव म्हळ्यार सामको भुरगो न्हय आनी चड जाण्टो 
' न्हय, पुण जो ल्हान पेट्यापरस वयान व्हड अशा दुकराचे शिजैलें 
` मांस. तें लुसलुशित आनी तेलतो आशिल्ले आसता. ते तयार करूंक लावन 
म्हळ्यार उत्तम तरेन शिजोन असो अथे समजूचो. कांय जाण म्हण्टात, 

गोरर य मोवशा अन्नाचें हे नांव. जशे गवपान हें एक 
ब्राचे रवि. 


खास पक्व कोण म्हण्टात, सूकरमहव नांवाचें एक रसायन 
आशिल्लें. रसायन ह्या अर्थान ह्या शब्दाचो उपयोग करताल. भगवन्ताचे 
परिनिर्वाण जावं नये, म्हणून तें चुन्दान भगवन्ताक दिले.' 

ह्या टीकेत सूकरमहव उतराचो मुख्य अर्थ सूकरमांस असोच केला. 
तरी पुण हो अर्थ बरोबर आशिल्लो, ह्या संबंदान बुद्धघोषाचार्याक खात्री 
नाशिल्ली. कित्याक म्हळचार, त्याच वेळार, ह्या उतराचे आनीक दोन 
अर्थ जाताले. ह्या खेरीज दोन वेगळे अर्थ उदानअट्ठकर्थेत सांपडटात, ते 
अशे -- 

“ केचि पन सुकरमद्दव ति न सूकरमंसं, सूकरेहि महितवंसकळीरो 
ति वदन्ति। अञ्डो सूकरेहि महितपदेसे जातं अहिच्छत्तंकं ति ।” 

“ कोण म्हण्टात, सूक'रमहव म्हळ्यार दुकराचें मांस न्हय. दुकरांनी 
“rd तो किलल. दुसरे म्हण्टात, दुकरांनी मस्तिल्ल्या जाग्यार जाल्लीं 
आळमीं '. 


हे भशेन सुकरमद्दव उतराच्या अर्थासंबंदान खूबच मतभेद आसात. 
तरीपुण बुद्ध भगवान दुकराचें मांस खात।लो, हाका अंगुत्तरनिकायाच्या 
पंचकनिपातात आधार सांपडटा. उम्ग गहपति म्हण्टा - 

“ मनाप मे भन्ते संपन्नवरसूकरमंसं, त॑ मे भगवा पटिम्गण्हातु अनकम्पं 
उपादाय! ति । पटिग्गहेसि भगवा अनुकम्प उपादाया ति।” 

` भदन्त, उत्तम दुकराचे उत्कृष्ट रितीन शिजौन तयार केल्लें हें 
मांस, तें म्हजेर उपकार करून भगवन्तान घेवचें. भगवन्तान कृपा करून 
ते मांस घेतलें. ' 

जैन श्रमणांचो मांसाहार 

हेर श्रमणसंप्रदायांत जे अत्यंत तपीष्ट आशिल्ले, तांतूत प्रामुख्यान जैनांची 
गणना जाताली. अशें आसूनय जैन संप्रदायांतले श्रमण मांसाहार करताले. 
अशें आंचारांग सुत्तांतल्या सकल्या उताऱ्यावेल्यान दिसून येतलें - 

“ से भिक्ख्‌ वा भिक्खुणी वा सेज्जं पुण जाणेज्जां बहुअटिठयं मंसं 
वा, मच्छ वा बहुकंटकं, अस्मि खलु पडिगाहितंसि अप्पे सिया भोयणजाए 
बहुउज्झियधम्मिए । तहप्पगारं बहुअटिठय वा मंसं, मच्छ वा बहुकंटकं, 
लाभेवि संते णो पडिगाहेज्जा । से भिक्खू वा भिक्खुणी वा गाहावइकुलं पिंड- 
वायपडियाएँ अणूपविट्ठे समाणे परो बहुअटिठएण मंसेण मच्छेण उवणि- 
मंतेज्जा, आउसंतो समणा अभिकंखसिं बहुअट्ठियं मंसं पडिगाहेत्तए ? 
एयप्पग।रं णिंग्चोसं सोच्चा णिसम्म से पुव्वमेव आलोएज्जा, आउसोत्ति वा 
भइणीत्ति वा णो खल्‌ मे कप्पइ बहुअटिठयं मंसं पडिगाहेत्तए, अभिकंखसि 
से दाउ जांवइयं तावइयं पोग्गल दलयाहि मा अटिठयाइं। से सेवं वदंतस्स 
परो अभिहट्ठ्‌ अंतोपडिग्गहंगसि बहुअटिठयं मंसं परिभाएत्ता णिहट्‌ठु 
दलणएज्जा, तहप्पगार पडिग्गहण परहत्थंसि वा परपायंसि वा अफासुयं 
अणेसणिज्जं लाभे वि संते णो पडिगाहेज्जा। से आहच्च पडिगाहिए 
सिया त॑ णोहित्ति वएज्जा, अणोवत्ति वएज्जा । से त्तमायाय एगंतमवक्क- 
मेज्जा । अवक्कमेत्ता अहेंआरामंसि वा अहेउवस्सयंसि वा अप्पंडए जाव 
संताणए मंस गं मच्छग॑ भोच्चा अटिठयाइं कंटए गहाय से त्तमायाए एगंत- 
मवक्कमेज्जा । अवक्कमेत्ता अहेज्झामथंडिलंसि वा अट्ठिरासिसि वा किट्ठ- 
रासिसि वा तुमरासिसि वा गोमयरासिसि वा अण्णयरंसि वा तहप्पगारंसि 
थंडिलंसि पडिलेहिय पडिलेहिय पमज्जिय पमाज्जिय तओ संजायामेव 
पमज्जिय पमज्जिय परि वेज्जा । ” 


“ परतून तो भिक्ष्‌ वा ती भिक्षुणी चड हाडां आशिल्ले मांस वा खूब 
कांटे आशिल्लें नुस्ते मेळूळें जाल्यार वळखतलीं कि, हातूंत खावपाचो 
पदार्थं उणो आनी भायर उडौपाचो चड. अशा प्रकारचें खूब हाडां आशिल्लें 
मांस वा चड कांटे आशिल्ले नुस्तें मेळ्ळें जाल्यार तो ताणे घेव नये. 
तो भिक्षु वा ती भिक्षुणी गृहस्थाच्या घराक भिक्षेक गेलो वा गेली जाल्यार 
गृहस्थ म्हण्टलो, आयुष्मान श्रमणा, हें चड हाडां आशिल्लें मांस घेवपाची 
तुजी इत्सा आसा व्हय? अशा प्रकारचें भाषण आयकून पैलींच ताणे म्हणचें 

आयुष्मान, किवा (बायल मनीस आसल्यार) भैणी, हें चड हाडां आशिल्ले 
मांस घेवप म्हाका उचित न्हय. तुजी इत्सा आसल्यार मांस तितलें दी, हाडां 
दिवं नाका. अशें म्हळां आसतानाय जर तो गृहस्थ आंग्रो करून तें दिवंक 
लागलो, तर ते अयोग्य समजून घेवं नये. ताणे ते पात्रांत घालें जाल्यार 
ते एके कुशीक घेवन वचचें आनी आरामांत वा उपास्रयांत प्राण्यांची, 
तातयां तुरळक आंसतीत अशा सुवातेर बसून मांस आनी कपे तितले 
खावन हाडां आनी कांटे घेवन एके कुशीक वचचें. थंय वचून भाजिल्ले 
जमनीर, हाडांचे राशीर कळमेल्ल्या लोखणाच्या पोन्या कुडक्यांचे राशीर, 
कुंड्याचे राशीर, सुकिल्ल्या शेणींचे राशीर वा अशाच प्रकारच्या दुसर्‍या, 
स्थंडिलाचेर (उंचवटयार) सुवात बच्याभशेन निवळ करून ती हाडां 
वा ते कांटे संयमान थंय दवरचे. ' 

हाजोच अणवाद दशवैश्यालिक सृत्तांतल्या सकल्या गाथांनी संक्षे- 
पान केला -- 

बहु अटिठयं पुग्गल अरिमिसं वा बहुकंटयं । 

अच्छियं तिदुयं बिल्ले, उच्छुखण्ड व सिर्बाल ॥ 

अप्पे सिण भो अणज्जाए, बहुडज्झिय धम्मियं । 

दितिअं पडिआइक्खे न मे कप्पई तारिसं ॥ 


“ चड हाडां आशिल्लें मांस, खूब कांटे आशिल्लो मासो, अस्थि- 
वृक्षाचे फळ, .बेलफळ, उशिकांडो, शाल्मली अशा प्रकारचे पदार्थ -तांतूत 
खावपाचो भाग उणो आनी भायर उडौपाचो चड--दितलेक, तें 

* म्हाका योग्य न्हय, अशें म्हणून आडावण करची.' 


मांसाहाराविशीं प्रसिद्ध जैन साधूंचे मत 
* गुजरात विद्यापीठाची पुरातत्वमंदीर नांवाची शाखा आशिल्ली, तिजे 
तर्फ “ पुरातत्व ' त्रैमासिक भायर सरतालें. ह्या त्रैमासिकाच्या १९२५ 
. सालच्या एका आंकांत हांवें प्रस्तुत प्रकरणाचे धर्तीर एक लेख बरैलो. आनी 
०" ध्य 


॥& ® 

तातूंत हे दोन उतारे दिले. तांचो सोद खासा हांवें लायिल्लो असे न्हय. 
मांसाहारासंबंदान चर्चा चलिल्ली आसताना प्रसिद्ध जैन" पंडितांनीच 
ते म्हजे नदरेक हाडिल्ले. आनी तांचो हांवें म्हज्या लेखांत उपयोग केलो. 


हो लेख प्रसिद्ध जातकच अहमदाबादच्या जैन लोकांत खूबच खळ- 
बळ जाली. तांच्या धर्माचो हांव उच्छेद करूंक सोदतां, अशा अर्थाच्यो 
तांगल्यो तक्रारी पुरातत्वमंदिराच्या संचालकांकडेन येवन थडकूंक लागल्यो, 
संचालकांनी परस्पर त्या तत्रारींचो परिहार केलो. म्हाका तांची बाधा 
जाली ना. 

त्या वेळार म्हालम्हातारे स्थानकवासी साधु गुलाबचंद आनी 
तांचे प्रसिद्ध शतावधानी शिष्य रतनचंद अमदाबादेक रावताले. एका जेन 
पंडितावांगडा हांव तांच्या दर्शनाक गेलों. समय सांजवेळचो आशिल्लो 
आनी जैन साधू अ।पणासरी दिवो दवरिनात जाल्ल्यान, त्या दोन साधूंचे 
चेरे स्पष्ट दिसनाशिल्ले. म्हज्या वांगडच्या जैन पंडितान रतनचंद स्वामींक 
म्हजी वळख करून दिली, तेन्ना ताणी म्हळें, “ तुमची कीर्ते हांव आयकतां. 
पुण तुमी आमचे पुविल्ले साधु मांसाहार करताले, अशें बरौन आमच्या 
धर्माचेर आघात केलो, हें बरें न्हय.” 


हांवें म्हळें, “बौध आनी जैन हे दोनच श्रमण संप्रदाय आज अस्ति- 
त्वांत उल्ल्यात आनी तांचेंविशीं म्हजे प्रेम कितलें आसा, हें ह्या (म्हज्या 
वांगडा आशिल्ल्या) पंडिताकच विचारात. परन्त संशोधनाचे बाबतींत 
श्रद्धा, भक्ती, वा प्रेम आड येवंक दिवंक जायना. सत्य सांगील्ल्यान खेंच्याय 
संप्रदायाचें नुकसान जायत अशें म्ह'का दिसना. आनी सत्यार्थ उजवाडाक * 
हाडप हें संशोधकाचें कतव्य अशें हांव समंजतां. ” 

व्‌ द्धगुलाबचंद साधू कांय अन्तरार बशिल्ले. ताणी थेंच्यानच आपणाल्यां 
शिष्याक म्हळें, “ ह्या गृहस्थान दोन उताऱ्यांचो अर्थ लायला, तोच बरोबर 
आसा; आधुनिक टीकाकारांनी केल्ले अथे सारके न्हयत. ह्या दोन उतार्‍्यां- 


भायर आनीकय जायत्या सुवांतींनी, जैन साधू मांसाहार करताले, हाका 
आधार सांपडटा 

अशें म्हणून ताणी जैन सूत्रांतले उतारे म्हणपाक सुरवात केली. 
पुण तांच्या विद्वान शिष्यांनी विषयांतर करून हो संवाद तसोच सोडून दिलो. 
तांच्या गुरूंनी सांगिल्ले आधार खचे हें हांवें विचाल्लें ना. तशें करप म्हाका 
अप्रस्तुत दिसलें 


महावीर स्वामींच्या मांसाह[रासंबदान वाद 
खुद्द महावीरस्वामी मांसाहार करताले ह्या संबदान सबळ पुरावो सध्या 
फुडे आयला. ' प्रस्थान ' मासिकाच्या गेल्या कातिकाच्या आंकांत (संवत्‌ 
१९९५ वसं १४ आक १) श्रीयुत गोपालदास जीवाभाई पटेल. हांणी “श्री 
महावी रस्वामीनो मांसाहार ' नावांचो लेख प्रसिद्ध केला. तांतूंतली प्रस्तुत 
विषयाक लागू पडपी म्हायती थोडेभितर हांगा दितां. 


महावी रस्वामी श्रावस्त नगरींत रावताले. मक्खली गोसाल हेय 
पावले. आनी ते दोग एकमेकांच्या थंय जिनत्वाआड खर टीका करूंक 
लागले. परिणामी गोसालान महावीरस्वामीक स्राप दिलो कि, म्हज्या 
तपोबळाक लागून सं म्हैने सोपत्या'र कामींणीन तू मरतलो. महावीर- 
स्वामीने तांकां 'परतो खाप दिलो कि, तू सातवे राती कामीण 
जावन मरतलो. त्याप्रमाण गोसालाक सातवें राती मरण आयलें. 
पुण ताज्या प्रभावान -महावीरस्वामीक सुमाराभायर दाह जावन रगताचे 
धाळ सुरू जाले. 


त्या वेळार महावीरस्वामीन सिह नावाच्या आपल्या शिष्याक सांगले, 
त्‌ मेढिक गांवांत रेवती नांवाचे बायल मनशेकडेन वच. तिणे म्हज्या 
खातीर दोन पारवे रांदून दवल्ल्यांत, तीं म्हाका नाकात. ' काल मांजरान 
मारिल्ल्या कोंबयेचे मांस तुवे तयार केलां, तितलें दी,' अशें लिका सांग.” 


श्रीयुत गोपाळदास हाणी मूळ भगवती सूत्रांतलो उतारो आपल्या 
_ लेखांत दिवंक ना. तो हांगा दिवप योग्य आसा. - 

| “ तं गच्छह ण॑ तुम सीहा, मेढियगामं नगर रेवतीए गाहावतीणीए 
 गिहे तत्थ णं रेवतीए गाहावतीणीए ममं अट्ठाए दुवे कवोयसरीरा उव- 
| क्खडिया, तेहि नो अट्ठो। अत्थि से अन्न परियासिए मज्जारकडए कुक्कुड- 
 मंसए त॑ आहराहि एएण अटठो।” 

ज्याका अर्धमागधीचें अल्पस्वल्प ज्ञान आसा, ताण निपक्षपाती- 
पणान हो उतारो वाचलो जाल्यार तो म्हण्टलो कि, श्री. गोपालदास हाणी 
केल्लो अर्थ बरोबर आसा. पुण आज' श्री. गोपाळदास हांच्या आड अनेक 
जेन पंडितांनी खर टीका चलेल्या! 


बौद्ध आनी जैन श्रमणांच्या मांसाहारातलो फरक 
मांस।हारासंबंदान जैनांचो आनी बौद्धांचो वाद कशा प्रकारचो आशिल्लो 
हाजो विचार केल्यारय श्री. गोपाळदास हांचेंच म्हणणे बरोबर आसा 
अशे थारता. 









बैशालींतलो सिह सेनापती निर्ग्रंथांचो उपासक आशिल्लो, हाजो 
उल्लेख ८ व्या प्रकरणांत आयलाच. (पृ. १८५) . बुद्धाचो उपदेस आयकून 
तो ताजो उपासक जालो आनी ताणें बुद्धाक आनी भिक्षुसंघाक आपल्यागेर 
आमंत्रण दिवन आदरान तांचें संतपंण केलें. पुण निर्ग्र॑थांक ही गजाल 
रुचली ना. तांणी वैशाली नगरींत अशी अवाय पिकली कि, सिहान व्हडलो 
पशू मारून गोतम,क आनी भिक्षसंघाक मेजवानी दिली. आनी 
गोतम।क हें खबर आसूनय सिहान दिल्ल्या जेवणाचो ताणे स्वीकार केलो! 
हें वर्तमान एका गृहस्थान येवन ल्हवच सिंह।क सांगलें, तेन्ना ताणे म्हळें, 
“ हातूंत काय अर्थ ना. बुद्धाची नालस्त करपाक निर्ग्र॑थांक खोस जाता. 
पुण हांव समजून सवरून मेजवानी खातीर प्राण्याची हिसा करीन हें 
सामकेंच असंभाव्य.” 





१. म्हळ्यार १९३८ सालक. 
२. बुद्धलीलास। रसंग्रह्‌, २७१-२८१ पळेयात. 

अशेच तरेचो दुसरो एक उतारो मज्झिमनिकायांतल्या (५५व्या) 
जीवकसुत्तांत सांपडटा. तो असो -- 

एका समयार भगवान राजगृहाक जीवक कौमार भूत्याच्या आम्र- 
वनांत रावतालो. तेन्ना जीवक कौमारभृत्य भगवन्तासरीं आयलो, भग- 
वन्ताक अभिवादन करून एके कुशीक बसलो आनी ताणे म्हळें, “ भदन्त, 
तुमचे खातीर प्राणी मारून तयार केल्लें अन्न तुमी खातात, असो तुमचेर 
आरोप आसा तो खरो व्हय?” भगवन्तान म्हळें, “ हो आरोप साप फट. 
म्हजे खातीर घ्राणीवध केल्लो हावे पळेलो, आयकलो वा तसो म्हाका 
दुबाव आयलो, जाल्यार ते अन्न निषिद्ध, अशें हांव म्हण्टा.” 


हाजेवेल्यान जैनांचो बृद्धाचेर कशा प्रकारचो अ।रोप आशिल्लो 
हें समजून येता. बुद्ध भगवन्ताक कोणेय आमंत्रण करून मांसाहार दिलो 
जाल्यार जैन म्हण्टाले, श्रमण गोतमाखातीर पशू मारून तयार केल्लें 
(उहिस्सकटं) मांस तो खाता! स्वता जैन साधू कोणाचेच आमंत्रण, 
स्वीकारी नाशिल्ले. रस्त्यांतल्यान वतना मेळिल्ली भिक्षा घेताले आनी 
तेन्ना मेळिल्लें मांस खाताले. 


| कांय तपस्वी मांसाहार वज्ये करीत 
बुद्ध काळचे काय तपस्वी लोक मांसाहार निषिद्ध समजताले. तांचेपैकीं 
एका तपस्व्याचो आनी काश्यप बुद्धाचो संवाद सुत्तनिपातांतल्या (१४व्या) 
आमगंध सुत्तांत सांपडटा. त्या सुत्ताचें भाषान्तर अणे - 

१. (तिष्य तापस-) श्यामक, चिगूलक, चीनक, झाडांची पानां 
कंदमूळां आनी फळां धर्माक घरून मेळूळीं जाल्यार तांचेर निर्वाह करपी 
चैनीच्या पदार्थांखातीर फट उलेनात. 

३. ह्या आमगंध सुत्तांतल्या उपदेशाची तुळणा क्रिस्ताच्या संकल दिल्ल्या 
वचनाकडेन करची. ' जें तोंडांत बता, तें मनशाक भष्टिनां; पुण 

जे तोंडातल्यान भायर सरता, ते भ्रष्टिता.” (म्याय्यू १५११) 

२. हे काश्यपा, परक्यांनी दिल्लें वेचीव आनी बरे तरेन शिजेल्या, 


तांदळाचे सुरबूस आनी उत्तम अन्न स्वीकारपी त्‌ आमगंध (अमेध्य पदार्थ) 
खाता! 


३. हे ब्रह्मबांधवा, शेवण्याच्या मांसान भरशिल्लें तांदळाचें अन्न खाता 
आसूनय तू आपणाक आमगंध योग्य न्हय, अशें म्हण्टा ! तेन्ना हे, काश्यपा, 
हांव तुका विचारतां कि, तुजो आमगंध कशे तरेचो? 


४, (काश्यथ बुद्ध) प्राणघात, वध, छेद, बंधन, चोरी, असत्य भाषण 
ठकवण, नाडानाड, जारणमारणादिकांचो अभ्यास आनी व्यभिचार, हो 
आमगंध,; मांसाचे जेवण हो न्हय. 

५. ज्यांकां बायलांच्या बाबतीत संयम ना, जे जिंबेन लंपट, अपवित्र 
कर्मान भरसल्ले, नास्तिक, विषम आनी दुविनीत तांचे कर्म हो आमगंध; 
मांसाचे जेवण हो न्हय. 

६. जे रुक्ष, दारुण, चाडयाळे, मित्रद्रोही, निर्दय, अतिमानी, किर्पीण, 
कोणाक कितेंच न दिवपी, तांचें कर्म हो आमगंध; मांसाचें जेवण हो न्हय. 

७. क्रोध, मंद, निष्ट्रपण, विरोध, माया, ईर्ष्या, व्यर्थं बडबड, माना- 
तिमान आनी दुष्टांकडलो संगत हो आमगंध; मांसाचें जेवण हो न्हय. 

८. पातकी, रीण बुडौपी, चाडयाळे, लंचखावपी, खोटे अधिकारी, 
संसारात पाप उत्पन्न करपी नराधम हांचें कर्म हो आमगंध; मांसाचें जेवण 
हो न्हय. 

९. ज्यांकां प्राणिमात्रांविशीं काकुळट ना, जे हेरांक लुटून त्रास 
दितात, दुःशील, भयांकृत, गाळीफस्ती दिवपी आनी अनादर करपी (तांचें 
कर्म )-हो आमगंध; मांसाचे जेवण हो न्हय. 

१०. अशा कर्मात आसक्त जाल्ले, विरोध करपी, घातमारे, सदांच 
अशा कर्मात घुस्पल्ले कि जे परलोकांत काळखांत वतात आनी वैर पाय 
आनी सकल तकली जावन नरकांत पडटात (तांचे कर्म) - हो आमगंध; 
मांसाचें जेवण हो न्हय. 

११. मांसमांसळेचो आहार व्यं करप, नागडेपण, मुंडण, जटा, 
भस्म साड्डावप, खरखरीत अजिनचमं, . अग्निहोत्राची उपासना वा इह- 
लोकीच्यो अन्य तरेक तरांच्यो तपच्छर्या, मंत्राहुति, यक्ष आनी थंड उष्ण 
सोसून तप करप ह्यो गजाली विकल्पापेलेकडेन न गल्ल्या मत्यं मनशाक्र 
पावने करूंक शकनात 

१२. इंद्वियांत संयम राखून आनी इंद्रियांक बळखून वागपी, धर्मांत 
थीर आसपी, आर्जव आनी मादंव हांच्यात संतोष मानपी, संगातीत अनी 
ज्याचें सगळे दुःख नाश पावलां असो जो धीर पुरुष, तो. पळेल्ल्याः अ।नी 
आयकल्ल्या पदार्थांत बद्ध जायना. 

१३. हो अथ भगवन्तान परतो परतो उजवाडायलो आनी त्या मंत्रपार- 
गान (ब्राह्मण तापसान) तो जाणलो. हो अर्थ त्या निरामंगंध अनासक्त 
आनी अदम्य मुनीन रम्य गाथांनी उज॑वाडायला. 


१४. निरामगंध' आनी सगळ्या दुःखाचो नाश करपी अशें बुद्धाचे 
सुभाषित वचन आयकून तो (तापस) नमळायेन तथागताच्या पांयां पडलो 
आनी ताणे थंयच प्रव्रज्या घेतली. 

पछि? ha क चे 
श्रमणांनी केल्ले मांसाहाराचे समर्थन 
हें सुत्त खूब प्राचीन. पुण तें खास काश्यप बुद्धान उपदेसिल्लें अश समजूक 
भरकम आधार ना. बुद्धकाछांतले भिक्षू मांसाहाराचें समर्थन अंशे भशेन 
करताले, इतलेंच समजुपाचें. 

ह्या सुत्तांत तपच्छर्या निरथेक गणल्या हें मत जैन श्रमणांक पसन्त 
पडचें नाशिल्लें. कित्याक म्हळ्यार, ते बारबार तपच्छर्या करताले. तरी 
लेगीत मांसाहाराचें समर्थन ते अशेच तरेन करतले आशिल्ले. कारण त 
पुविल्ल्या तपस्व्यांभशेन जंगलांतल्या फळांमुळांचेर निर्वाह करून न रावता 
लोकांनी दिल्ले भिक्षेचेर विसंबून रावताले; आनी त्या काळाक मांस 


नुस्ते नाशिल्ली भिक्षा मेळप अशक्य आशिल्ले. ब्राह्मण यज्ञांत हजारांनी 


= 

प्राण्यांचो वध करून तांचे मांस आसपासच्या लोकांक वांट्टाले. खेड्यांतले 
लोक दैवतांक प्राण्यांची मानतूक करून तांचें मांस खाताले. ह्याखेरीज 
कस।य लोक भर चौकांत गायेक मारून तिजें मांस विकूंक बसताले. अशे 
परिस्थितींत शिजेल्ल्या अन्नाचे भिक्षेचेर विसंबून रावपी श्रमणांक मांसा- 
विरयत भिक्षा मेळप कशे शक्य आशिल्ले? 
जेनांच्या समजाप्रमाण, पृथ्वीकाय, अप्‌काय, वायुकाय, अग्निकाय 
वनस्पतिकाय आनी त्रसकाय अशे सं जीवभेद आसात (पृ. २०६) 
पृथ्वीकाय म्हळ्यार पृथ्वीपरमाणू, त्याचप्रमाण जल, वायू, आनी अग्नीं 
हांचे परम।ण्‌ सजीव आसात. वनस्पतिकाय म्हळ्यार, रुखादी वनस्पती. 
सजीव, हैं सांगूंक नाकाच. त्रसकाय म्हळ्यार कीड, मूय धरून वह हतया 
मेरेन सगळेल्हान व्हड प्राणी. ह्या सं कायांपैकी खँच्याय प्राण्यांची 
हिसा करप जैन श्रमण पाप समजतात. म्हणून ते रातचो दिवो 
 लायनाशिल्ले, थंड उदक पिये नाशिल्ले आनी पृथ्वीच्या बी परम।णूंचो 
संहार जावं नये म्हणून खूब जतनाय घेताले. 
परन्त जैन उपासक शेत करताले, धान्य रोयताले आनी ते शिजौन 
अन्न तयार करताले. ह्या कृत्यांत पृथ्वी, अप्‌, तेज, वायू, वनस्पत आनी त्रस 
ह्या संय प्रकारच्या जीवांचो संहार जातालो. जमीन कसताना पृथ्वीपरमाणूच 
नष्ट जातात अशें न्हय, तर किडी, मुयो बी बारीक बारीक लाखांनी 
प्राणी मरतात. धान्य शिजैताना वनस्पतिकाय, अपूकाय, आनी वायूकाय 
ह्या सगळया प्राण्यांचो उच्छेद जाता. अशें आसूनय त्या अन्नाची भिक्षा 
जैन साध घेतातच. तर मागीर एकाद्रथा जैन उपासकान तयार केल्ली 
` मांसाची भिक्षा घेवपाक पुविल्ल्या जेन श्रमणांक हरकत कसली आशिल्ली? 
आनी त्या कृत्याचे समर्थन ते आमगंध सृत्ताच्या धर्तीचेरच करचे न।शिल्ले? 
















गायच्या मांसाच्या आहाराआड चळवळ 
_ आता मांसाहाराआड चळवळ कशी सुरू जाली हेविशीं थोडेभितर विचार 
 करूय!. सगळ्यांत पेलीं गायच्या मांसाच्या आहाराच्या निषेधाची चळवळ 

बौद्धांनीच सुरू केली जावंये. णव्या प्रकरणांत (पृ. २१३।२१४) गायांची 

योग्यताय दाखौपी ब्राह्मणधम्मिक सुत्तांतल्यो दोन गाथा दिल्यात; त्या 

भायल्यो ह्यो गाथा पळेयात - | 
न पादा न विसाणेन नास्सु हिसन्ति केनचि । 
गावो एळकसमाना सोरता कुम्भदृहना ॥ 
ता विसाणे गहेत्वान राजा सत्थेन घातयि ॥ 
ततो च देवा पितरो इन्दो असुररक्खसा । 
अधम्मो इति पक्कन्दुं यं सत्थं निपति गवे॥ 


' मेंडराभशेन नम्र आनी कळसोभर दुद दिवपी गायो पायान, शिगान 
वा दुसऱ्या खेंच्याय अवयवान कोणाचीच हिंसा करिनात. तांकां (ब्राह्म- 
णाच्या सांगणेन) इक्ष्वाकु राजान शिंगाक धरून थार माल्ल्यो. तेन्ना गांयां- 
चेर शस्त्रघात जाल्ल्यान देव, पितर, इंद्र, असुर आनी राक्षस अधर्म जालो 
म्हणून आक्रोश करूक लागले! ” 


बरोच काळ ब्राह्मणांनी गायचे मांस सोडले ना 
बौद्धांच्या आनी जैनांच्या प्रयत्नान गायांच्या मांसाच्या आहाराचो निषेध 
जायत गेलो. तरी ब्राह्मण लोकांत ताजी मनाय जावंक बरेच शेंकडे लागले. 
सुरवातीक यज्ञाखातीर दीक्षा घेतल्यान गायचे मांस खावं नये अशी 
एक क्लुप्ती भायर सल्ली. 

“ स धेन्वै चानडुहश्च नाश्नीयात्‌। धेन्वनडुहौ वाऽइदं सर्व बिभृतस्ते 
देवा अब्रुवन, धेन्वंनडुहौ वाऽइदं सर्वं बिभृतो हन्त यदन्येषां वयसां वीर्य तद्धे- 
न्वनइहयोर्देधामेति तस्माद्धेन्वनड्हथोर्नाश्नीयात्‌ तदु होवाच याज्ञ- 
वल्क्योऽश्नाम्यंवाहं मांसलं चेदभवतीति ॥ 


“ गायो आनी बैल खावं नये. गायो आनी बैल हे सगळें धारण करतात. 
त्या देवांनी म्हळें, गायो आनी बैल हे सगळें धारण करतात, म्हणून दुसर्‍या 
जातीच्या पशूचे ज वीर्थ ते गायो आनी बैल हांच्यांत घालूंया.....म्हणून 

गायो बैल खावं नये. पुण याज्ञवल्क्य म्हण्टा, शरीर मांसाळ जाता, म्हणून 
हांव (हें मांस) खातलोंच.' (शतपथ ब्राह्मण ३।१।२।२१). 


हो वाद यज्ञशाळेपुरतोच आशिल्लो. कांय जाणांचें म्हणणे आशिल्ले 
कि, दीक्षितान यज्ञशाळेत भितर सरतकच गायचे मांस खावं नये. परन्त 
याज्ञवल्क्यांक हें मत पसंत नाशिल्लें. शरीर पुष्ट जाता म्हणून तें वर्ज्य करूक 
- तो तयार नाशिल्लो. हेर प्रसंगार गायच्या मांसाचो आहार करपासंबंदान 
। ब्राह्मणांमदीं बिलकुल वाद नाशिल्लो. इतलेंच न्हय, तर तसोच एकाद्रो तोला- 
` दीक सोयरो आयलो जाल्यार मोटो बैल मारून ताजो आदरसत्कार कर- 
| पाची पद्दत खूब प्रसिद्ध आशिल्ली. एका गौतमसूत्रकारान मात गायच्या 
` मांसाच्या आहाराचो निषेध केला. पुण ताका लेगीत मधुपर्कविधि पसन्त 
| आसूंये. ब्राह्मणांमदीं हो विधि भवभूतीच्या काळामेरेन तुरळक चलतालो, 
| 
| 
| 





अशे दिसता. उत्तररामचरिताच्या चौथ्या आंकाच्या आरंबाक सौधातकी 
आनी दंडायन हांचो संवाद आसा. तांतलो थोडोसो भाग असो -- 


सौधातकि - किते वसिष्ठ! 
दण्डायन - मागीर किते? 
सौ. - म्हाका दिसता कि, हो कोणय तरी वागासारको आसूंये. 


द. - किर्ते म्हण्टा! 
सौ. - ताण येनाफुडें ती बावडी आमगेली कपली पाडी खिणाभितर 
' मट्ट केली! 


| द. - मधुपर्कविधि मांसाचो आसंक जाय, ह्या धर्मशास्त्राच्या 
| आज्ञेचो भौमान करून गृहस्थ लोक श्रोत्रिय सोयरो आयलो जाल्यार पाडी 
बा मोटो बैल मारून ताजे मांस रांदतात. कारण धर्मसूत्रकारांनी तसोच 
उपदेस केला. 

भवभूतींचो काळ सातव्या शेकडयांत गणला. त्या काळाक आयचे 
सारको गायचे मांस खावंक कडक निषेध आसतो जाल्यार वसिष्ठान 
| पाडी खावन उडेल्याचो उल्लेख ताका आपल्या नाटकांत करूंक येतो ना. 

आयच्या नाटकांत असो संवाद घालो जाल्यार ते नाटक हिन्दुसमाजाक कित- 
लेंगे मानवत? 


प्राणिवधाआड अशोकाचो प्रचार 
प्राणिहिसिअ।ड प्रचार करपी इतिहासातलो पयलो राजा म्हळ्यार अशोक. 
ताजो पेलोच शिलालेख असो आसा -- 


“ही धर्मलिपी देवांक प्रिय अशा प्रियदर्शी राजान बरौंक लायली. 
ह्या राज्यांत खँच्याच प्राण्याक मारून होमहवन करू नये आनी जात्रा 
करू नये. कारण जात्रेंत देवांक प्रिय असो प्रियदर्शी राजा अनेक दोष 
पळेता. कांय जात्रा देवांच्या प्रिय प्रियदशि राजाक पसन्त आसात. पूर्वी 
प्रियदशि राजाच्या पाकशाळेंत सँपाकाखातीर हजारांनी प्राणी मारताले. 
जेन्ना हो धर्मलेख बरेलो, तेन्नाच्यान दोन मोर आन एक मेरू अशे तीनच 
प्राणी मारतात. तो मेरूय दिसपट्टो मारीनात आनी फुडे हे तीन प्राणीय 
मारचे नात. ' 


ह्या लेखांत अशोकान गायांबैलांचो उल्लेचे करूंक ना. हाजेवेल्यान 
अशें अनुमान करू येता कि, ब्राह्मणेतर वरिष्ठ जातींत त्या काळाक 
गायच्या मांसाचो आहार बंदच पडिल्लो म्हळ्यार जाता. इतलेंच न्हय 
तर अशोकान अन्नाखातीर पसून खँच्याच प्राण्याचो वध करू नये असो 
प्रचार चलैलो. समाज ह्या उतराचें भाषांतर हांवें जात्रा अशें केला. तें 
जरी तंतोतंत नासलें, तरी साधारणपणान ग्राह्य दिसलें. आजकाल जशो 
महाराष्ट्रांत जात्रा वा उत्तर हिन्दुस्थानांत मेळे जातात, तशा प्रकारचे 
समाज अशोकाच्या वेळार जाताले जाबंये. तातूंत देवादेवतांक प्राण्यांचे 
बळि दिवंन मोटो उत्सव करपी समाज अशोकाक पसन्त नाशिल्ले. 
ज्यातूंत प्राण्यांचो बळि दिनात अश्यो जात्रा भरौपाक ताजी अडि नाशिल्ली. 
यज्ञांत जांव वा जात्रांनी जांव प्राण्यांच्यो मानतुको जावं नयेत हाजेर, ताजो 
मुख्य कटाक्ष आशिल्लो. 

i र साह मय हा 


आमचे पूर्वज सामके शिवराक नाशिल्ले 
आजकाल यज्ञयाग बंद पडिल्ल्यांतच जमा. पुण जात्रांतलें बलिदान जायते - 
कडेन अद्यापय चलता. तरीपुण हेरा खेंच्याय देशापरस मांस न खावपी 
अदीक लोक हिन्दुस्थानचे. ह्या कामांत जैनांचो आनी बोद्धांचोच धर्म- 
प्रचार कारण जालो, हातूंत दुबाव ना. अर्थात्‌ आज आमी शिवराक आसात 
म्हणून आमगेले पूर्वज तशेच शिवराक आशिल्ले, अशें प्रतिपादनं करप वस्तु- 
स्थितीक धरून ना. 


चिनांत टुकराचं म्हत्व 

आतां खास दुकराच्या मांसासंबदान चार उतरां बरौप योग्य दिसत. पुरातन 
काळाकसावन चिनी लोक दुकराक संपत्तीचें लक्षण मानतात. तांची लिपी 
आकृतीची घडल्या. ह्यो आकृती एक करून वेगळीं वेगळीं उतंरां घड्क 
येतात. देखीक, मनशाची आकृती काडून ताजेर तरसादीची आकृती, 
काडली, जाल्यार ताजो अर्थ शूर असो जाता. घराचे आकृती सकल भुर- 
ग्थाची आकृती काडली .तर ताजो अर्थ अक्षर, बायलेमनशेच्या दोन आकृती 
काडल्यो जाल्यार झगडें आनी दुकराची आकृती काडली जाल्यार ताजो 
अर्थे संपत्ती असो जाता. म्हळ्यार घरांत दुकर आसप हें संपत्तीचें लक्षण 
अशें पुविल्ले चिनी लोक समजताले; आनी सध्या पसून चिनांत दुक'राक 
तितलेंच' म्हत्व आसा. 


प्राचीन हिन्दु दुकराक संपत्तीचो वांटो मानीत 
हिन्दुस्थानांत दुकराक इतलें म्हत्व आयलें ना, तरी तो एक सपत्तीचो वांटो 
समजताले. अरियपरियेसन सुत्तांत (मज्झिमनिकाय २६) ऐहिक संपत्तीची 
अनित्यकायं वणिल्या, ती अशी -- 
“कि च भिवखवे जातिधम्मं? पुत्तभरिय भिक्खवे जातिधम्मं । 
दासीदासं.......अजेळकं.....कुक्कुटसूकर......हत्तिगवास्सवळवं .......जातरूपरजतं. 
जातिधम्म ।” 

म्हळ्यार हती, गायो, घोडे बी. संपत्तींतच कुकडां आनी दुकरां, 
हांचोय समावेस जातालो. अशें आसून दुकराच्या मांसा संबदान इतलो | 
वीट उदभवलो कसो? यज्ञयागांत मारिल्ल्या प्राण्यांत दुकराचो उल्लेख 
पालि व।ङमयात सांपडना. अर्थात्‌ बुद्धाचे मुस्तींत हो. प्राणी अमेध्य _ 
आशिल्लो, पुण तो अभक्ष्य आशिल्लो, हाका कांयच आधार सांपडना. तशें | 
आसते जाल्यार क्षत्रियांच्या घरच्या संपत्तीत तो मोडचो नाशिल्लो. दुक- 
राच्या मांसाचो निषेध आरंबाक धमंसूत्रांत सांपडटा.. आनी फुडें ताजोच 
अणकार मनुस्मृती बी स्मृतिग्रंथांत येता.' पुण रानदुकराचो केन्नाच निषेध 
जालों ना. ताजे मांस पवित्र गणलें' 


बुद्धाचेर चड खाल्ल्यःचो खोटो आळ 
बुद्ध भगवन्तान परिनिर्वाणाआदीं खाल्लो पदार्थ दुकराचें मांस आशिल्लो 
अशें धरून चल्ले, तरी तो ताणे अजीण जायसर खालो आनी ताकालागून 
ताका मरण आयले हें जे कुच्छित्री टीकाकारांचे म्हणणे, ते सात सामकें 
फट. गोतम बुद्धान सुमाराभायर आहार घेतिल्ल्याचें उदाहरण वा दाखलो 
खेच सांपटना. तेन्ना, ह्याच प्रसंगार ताण हो पदार्थ मोतादाभायर खाल्लो 
अशें म्हणप निव्वळ खोडयाळें. बुद्ध भगवान त्या प्रसंगाआदी तीन म्हैने 
वेशालीक भयंकर बायटांत आशिल्लो. आनी ताका लागून ताज्या आंगांत 
त्राण उरूक नाशिल्लें. चुन्दान दिल्लें जेवण केवळ ताज्या परिनिर्वाणाक 
निमित्यकारण जालें. ताका लागून चुन्द मेस्ताचेर लोकांनी नस्तोच आळ 





४. “ काकककमृधश्येना जलजरक्त पादतुण्डा ग्राम्य कुक्कुटसुकरा: । 
गोतमसूत्र, अ. ८२९ 
कखुरोष्ट्रगवयग्नामसूकरसरभगवाम्‌ '। आ।पस्तम्बधमंसूत्र प्रश्न १, | 
पटल ५, खण्डिका १७।२९ 
५. मनुस्मृति, अ. ५।१९. 
६. मनुस्मृति, अ. ३।२७०. 

चेवं नये म्हणून परिनिर्वाणाअआदीं भगवन्तान आनंदाक म्हळें, “ आनंदा, 
' चुन्द मेस्ताक कोणय म्हणत कि, आरे चुन्दा, तथागत तुवें दिल्ली भिक्षा 
` घेवन परिनिर्वाण पावलो, हातूंत तुजी मोटी हानी आसा, अशें म्हणून जर 
` ताणे चुन्द मेस्ताक वायट दिसूंक लायले, जाल्यार तुमी चुन्दाचे दुर्मनस्य 
. अशे भशेन ना करात. ताका म्हणोत, चुन्दा, ज्या तुजो पिडपात खावन 
तथागत परिनिर्वाण पावलो, त्या तुकां तें तुजें दान खऱयानीच लाभदिण 
आसा. आमी तथागताकडल्यान आयकलां कि, हेर भिक्षांपरस तथागताक 
. मेळिल्ल्यो दोन भिक्षा अदीक फळदिण्यो आनीक अदीक तोखण।येच्यो 
आसात. त्यो खेंच्यो? जी भिक्षा घेवन तथागत संबोधिज्ञान मेळैता ती, 
आनी जी भिक्षा घेवन परिनिर्वाण पावता ती. चुन्दान जें कृत्य केलांतें 
_ आयुष्य, वर्ण, सुख, यश, स्वर्ग, अनी स्वामित्व दिवपी आसा, अशें समजुंचें. 
आनंदा, हे भशेन चुन्दाचें दुर्मनस्य काडचें.” 57 


प्रकरण बारावे 


दिनचर्या 


प्रसन्न नुरा 


गोतम बोधिसत्व आशिल्लो तंवर, म्हळ्यार तो घरसंसार क'रत।लो, तेन्ना 
आनी तप करतालो तेन्ना ताजी दिनचर्या कशी आशिल्ली हाजो विचार 
चौथ्या आनी पांचव्या प्रकरणांत केलाच. आतां ह्या प्रकरणांत बुद्धत्व 
प्राप्त जायत सावन परिनिर्वाणामेरेनचे ताजे दिनचर्थेचे दिग्दर्शन करपाचें 
येवजिलां. 

तत्वबोध जाल्याउपरान्त बुद्ध भगवन्तान बोधिवृक्षामुळाच आपणालो 
फुडलो जीवनक्रम आखलो. तपच्छर्या तर ताणे सोडून दिल्लीच; आनी 
परतून कामोपभोगांकडेन वळपाची वासना ताका उल्ली नाशिल्ली. तेन्ना 
ऑग धांपापुरते वस्त्र आनी भुकेपुरते अन्न इतल्यार उरिल्लें अयुष्य भौसाच्या 
बर्‍्य,भल्याक लावपाचो ताणे बेत केलो. ह्या निच्छेयाचो बुद्धाचे नुरेचेर 
किते परिणाम जालो, हाजें वर्णन मज्झिमनिकायांतल्या अरियपरियेसन 
सुत्तांत आनी विनयांच्या महावग्गांत सांपडटा. 

बुद्ध भगवान पंचवग्यांक उपदेस करूंक म्हणून गयेच्यान वारा- 
णसीक वतना वाटेंत ताका उपक नांवाचो आंजीवक पंथांतलो श्रमण मेळूळो 
आनी ताणें ताका म्हळें, “ आयुष्मान गोतमा, तुजो चेरो प्रसन्न आनी 
आंगाची कांती तेजिष्ट दिसता. तू कोणा आचार्याचो शिष्य? ' 

भ. - म्हजो धर्ममागं म्हजे हावेंच सोदून . काडला. 

उपक. - पुण त्‌ं अरहन्त जाला व्हय? तुका जिन म्हणू येत न्हय? 

भ. - हे उपका, हांवें सगल्यो पापवृत्ती जिखल्यात. म्हणून हांव 
जित अ!सां. 

उपकाक दिशिल्ली बुद्धाचे. नुरेवेल्ली प्रसन्नकाय अखेरमेरेन कायम 
आशिल्ली अशे मानपाक हरकत ना. 


साधारण दिनचर्या 

बुद्ध भगवान फांतोटेर उठटालो आनी तेन्ना ध्यान करतालो वा रावते 
सुवातेच्या आजुबाजूक चंक्रमण करतालो. (भोंवक वतालों). सकाळच्या 
पाराक तो गांवात भिक्षाटणाक वतालो. ताज्या भिक्षापात्रांत रांदिल्ल्या 
अन्नाची सगळ्या जातींच्या लोकांची जी भिक्षा एक जाताली ती घेवन 
तो गांवाभायर येतालो आनी थंय जेवण करून थोड्या विस्रांती उपरान्त 
ध्यानस्थ बसतालो. सांजवेळां तो परतो प्रवास करतालो. रातचो खंय तरी 
एकाद्रया देवळांत, धर्मशाळेत वा झाडामुळा रावतालो. 

रातीच्या तीन यामांपेकीं पैल्या यामांत भगवान ध्यान करी वा 
चक्रमण करी. मदल्या यामांत आपणाली संघाटी चीट्टी दोड्न हातरी 
आनी हात उशाक 'घेवन उजवे कुशी र उजव्या पांयार. दावों पांय दवरून 
मोट्या सादुरकायेन न्हिद 


सिंहशय्या 

बृद्धाचे हे शय्येक सिहशय्या स्हण्टात. अंगुत्तरनिकायांतल्या -चतुक्कनिपातांत 
(सुत्त २४४) चार: तरेच्यो-शय्या-बणिल्यात. (१) प्रेतशय्या,ही उदाऱ्यां 
न्हिदपी मनशांची. (२) कामभोगिशय्या, कामोपभोगांत सुख मानपी 
लोक चड करून दावे कुशीर न्हिदतात, म्हणून अशे शय्येक -कामोपभोगी 
शय्या म्हण्टात... (३) -सिहशय्यः, उजव्या पांयार दावो पाय मात्सो पालसो 
दवरून आनी मनांत हांव अमक्य।..वेळार उठटलों. अशी याद धरून सादुर- 
कायेन उजवे .कुशी र न्हिदप हाका सिहशय्या म्हण्टात. - (४) -तथागतशय्या, 
म्हळ्यार चार ध्यानांची समाधी, 

हांच्यापैकीं निमाण्यो दोन शय्या बुद्ध भगवंताक पसंत आसताल्यो. 
म्हळ्यार तो रातच्या पारा एक तर ध्यान करी वा मदल्या यामांत ही 
सिहशय्या पत्करी. परतो रातच्या निमाण्या यामांत तो चंक्रमण करी वा 
ध्यान करी. | 


मोतादाचो आहार 

बुद्ध भगवंताचो आहार सामको मोजिमापिल्लो आसतालो. खाणाजेवणांत 
ताणे केन्ना अतिताय केली ना. आनी असो उपदेस तो भिक्षूंक परतो परतो 
करी. भगव।न आरंबाक रातचो जेवी अशें मज्झिमनिकायांतल्या! (नं. ७०) 
कीटागिरिसुत्तावेल्यान दिसून येता. तांतूंत भगवान म्हण्टा, “ भिक्षूंनो, 
हांवें रातचें जेवण सोडलां आनी ताका लागून म्हज्य। शरी रांत व्याधी उणी 
जाल्या, जडाय उणी जाल्या, आंग्रात बळगें आयलां आनी चित्ताक सवस्त- 
काय मेळत आसा. भिक्षूंनो, तुमीय अशेच बागात: तुमी ` रातचे जेवण, 
सोडलें जाल्यार तुमच्या शरीरांत ०-धी उणी जातली, जडाय उणी जातली, 
आंगांत त्राण येतलें आनी तुमच्या चित्ताक सवस्तकाय मेळटली .” 


तेन्नाच्यान भिक्षूंची दंनपारचीं बोरा जावचे ' पेली जेवपाची प्रथा 
सुरू जाली आनी बारा उपरान्त जेवप निषिद्ध अशें ते मानूंक लागले. 


चारिका 

चारिक! म्हळ्यार भोंबंडी. ती दोन प्रकारची. शीघ्र चारिका आनी संथ 
चारिका. ह्या संबंदान अंगुत्तरनिकायाच्या पंचकनिपातांत तिसऱया वग्गाच्या 
आरंबाक सुत्त आसा, तें अशें -- 

भगवान म्हण्टा, “ भिक्षूंनो, शीघ्र चारिकेंत हे पांच दोष आसात. . 
ते खंचे? पैली जे धर्मवाक्य आयकल्लें नासत, तें आयकूंक येना; जें आयकल्लें 
आसत ताजें संशोधन जायना; कांय गजालीचें पुरते ज्ञान मेळना; ताका 
केन्ना केन्ना आंकांताळी पिडा लागता; आनी मित्र मेळन।त. भिक्षूंनो, 
शीघ्र चारिकेंत हे पांच दोष आसात. did 

“ भिक्षूंनो, संथ चारिकेंत हे पांच गुण आसात. ते खैँचे? पैलीं जें 
' घर्मवाक्य :आयकल्लें नासत, तें आयकूंक येता; जें आयकल्लें आसत, ताजें 
संशोधन जाता; कांय गजालींचें पुरत ज्ञान मेळटा; आकांताळयो पिडा 
लागनात; आनी मित्र मेळटात. भिक्षूंनो, संथ चारिकेत हे पांच गुण आसात.” 
बुद्ध भगवन्तान हो जो आपणालो अणेभव सांगलो तो तागेले बोधि- 
सत्व अवस्थेंतलो आसूंक जाय. ताकतिकेन केल्ल्या प्रवासान फायदो जायना 
` आनी सवकासायेन केल्ल्या प्रवासान फायदो जाता, हो ताजो स्वताचो 
अणभव आशिल्लो. अशे रितीन सवकासाय प्रवास करूनच हेर श्रमणां- 
कडल्यान ताणे ज्ञान जोडलें आनी अखेर आपणालो मध्यममार्ग सोदून 
काडलो 
| भिक्ष संघासैत चारिका 
बुद्धत्व प्राप्त जातकच भगवन्तान बुद्धगयेच्यान काशीमेरेन प्रवास केलो, 
आनी थंय पंचवर्गी भिक्षंक उपदेस करून तांचो संघ स्थापलो. तांकां काशीक 
सोडून भगवान एकटोच राजगृहाक परतलो अशी कथा महावग्गांत वणिल्ल्या. 
' पुण ते पांचय भिक्षू त्या चातुर्मासाउपरान्त भगवंतावांगडा आशिल्ले, अशे 
मानूंक भरकम आधार आसा. राजंगृहाक सारिपुत्त आनी मोग्गल्लान हे 
दोग प्रसिद्ध परिव्राजक बुद्धाचे शिष्य जाल्याउपरान्त बौद्ध संघाच्या 
तरतराटाक आरंब जालो अ'नी तेन्नाच्यान बुद्ध भगवंताबरोबर चड करून 
' ल्हान व्हड भिक्षुसंघ आसतालो आनी ताजी चारिका भिक्षुंसंघासहवर्त मन 
जाताली. भगवान भिक्षुसंघाक सोडून एकटो रावलो अशे प्रसंग सापच थोडे. 


भोवतीं गुरुकलां 
बुद्धामुस्तींतले सगलें श्रमणसंघ आनी तांचे मुखेली अशेच तरेन प्रवास कर- 
ताले. बुद्धापलीं आनी बुद्धाचे मुस्तींत ब्राह्मणांची. गुरुकुलां. आशिल्लीं. 
थंय वरिष्ठ जातींचे तरुण वचून अध्ययन. करताले. पुण त्या. गुरुकुलांचो 
फायदो भौसाक भोव थोडो .मेळं; ब्राह्मण वेदाध्ययन. करून चड करून 

राजास्रय घेताले; क्षत्रिय धनुविद्या शिकून, राजाचे नोकरेंत दाखाल जाताले 
आनी जीवक कौमारभृत्यासारकेले तरणांटे आयुर्वेद शिकून वरिष्ठ जातींक 
उपकर पडटाले. पुण श्रमणांचीं गुरुकुलां अशीं नासत।लींच. ते प्रवास करतां- 
करतांच शिक्षण घेताले आनी. साधारण लोकांत भरसूनं धर्मोपदेस करताले. 
हाकालागून भौसाचेर तांचें वजन पडटालें. 


भिक्षु संघांत शिस्त 
बृद्ध भगवंताच्या भिक्षु सघात शिस्त बेस बरी आशिल्ली. भिक्षूंनी क शाकशेंय 


बागप ताक! बिलकुल पसंत नाशिल्लें. ह्या संबंदान चातुमसुत्तांत ( मज्झिम- 
निकाय नं. ६७) ॐयिल्ली कथा थोड्याभितर हांगा दिवप योग्य दिसता. 


भगव।नं चातुमा नांब।च्या शाक्यांच्या गांवांत आमलकीवनांत 
रावतालो. तेन्ना सारिपुत्त आनी मोग्गल्लान पांचशें भिक्षंक बरोबर घेवन 
चातुमेक आयले. चातुमेंतल्या रेवासी भिक्षूंच्यो आनी सारिपुत्त मोग्ग- 
ल्लानाबयोबर आयिल्ल्या भिक्षूंच्यो एकमेकांकडेन आगतस्वागताच्यो बी 
गजाली सुरू जाल्यो. बसूंक उठंक सुवात. खेंची, पाद्रांचीवरां खंय दवरचीं 
बी. वास्तपूस करता आसताना बोबाळ जावंक लागलो. तेन्ना भगवन्तानं 
अ।नंद।क म्हळें, “ गाबीत लोक . पागतांना जसो कल्लाळ जाता, तसो, 
हो हाँगा कित्याक. चल्ला?” 

-आनंदान म्हळें, “ भदन्त, सारिपुत्त आनी मोग्गल्लान हांच्याबरोबर 
आयिल्ल्या. भिक्षूंच्यो गजाली चल्ल्यात. ' बोवाळ चल्ला तो रावपाच्या 
आनी पात्रांचीवरां दवरपाच्या सुवातींसंबंद।न. ” 

भगवन्तान अ(नंदाक धाडून स।रिपुत्त आनी मोग्गल्लान हांकां आनी 
त्या भिक्षूंक आपौन हाडले आनी तांणी आपलेसरी न रावतां थैच्यान वचचें 
अशी ख्यास्त लायली. ते सगले वरमले, आनी बुद्धाक नमस्कार करून 
थैच्यान वचूंक भायर सल्ले. चातुमेंतले शाक्य तेन्ना कसल्याशा कामाक 
लागून आपणाल्या संस्थागारांत जॅमिल्ले. आजच आयिल्ले भिक्षु परते 

चल्ले, हें पळौन तांकां अजाप जालें. आनी ते कित्याक वतात हाजी तांणी 
वासपूस केली. ' बृद्ध भगवंतान आमकां ख्यास्त लायिल्ल्यान आमी हांग- 
च्यात वतात, ' अशें त्या भिक्षूनी शाक्यांक सांगलें. तेन्ना चातुमेंतल्या 
शाक्यांनी तांकां त्या भिक्षृंक थैंच थांबूंक सांगलें आनी बुद्ध भगवन्ताक 
विनंती करून तांकां क्षमा करूंक लायली. | 


धमीक संवाद आनी आयंमोन 
सदांकाळ मौन घेवन रात्रपी मुनी बुद्धामुस्तींत जायते आशिल्ले. मुनी ह्या 
उतरावेल्यान मौन हें उतर साधलां.. ही तपच्छर्या बुद्धाक पसंत नाशिल्ली. 
“ अविद्वान अडाणी मनीस मौन घेतलें म्हणून मुनी जायना.” तरी लेगीत 
कांय प्रसंगार मौन घेवप बरें, अशें भगवन्ताचें म्हणणं आशिल्लें. अरिय- 
परियेसनसुत्तांत (मज्झिमनिकाय नं. २६) भगवान म्हण्टा, “ भिक्षंनो, एक 
तर तुमी धमंचर्चा करची, ना जाल्यार आर्यमौन . घेवचें.” 


शांततायेचो दाखलो 

जेन्ना बुद्ध भगवान्‌ भिक्षुसंघाक उपदेस करिनाशिल्लो, तन्ना सगळे भिक्ष्‌ 
अत्यंत थंडस,णेन वागताले; बोवाळ मातय जाय नाशिल्लो. हाजो एक 
| उत्तम नमुनो दीघनिकायांतल्या सामञ्ञ्ाफलसुत्तांत मेळटा. तो प्रसंग असो - 

भगवान बुद्ध राजंगृहाक जीवक कौमा/रभृत्याच्या आम्रवनांत मोट्या 
भिक्षुसंघासैत रावतालो. त्या समयाक कातिक पुनवेचे र/तीं अजातशत्रू 
राजा आपल्या अमात्यांसत राजवाड्याच्या वैल्या मजल्यार बशिल्लो. तो 
उद्गाल्लो, “ कितली सोबीत रात ही! असो कोणय श्रमण वा ब्राह्मण आसा 
काय, कि जो आपल्या उपदेसान आमचें चित्त प्रसन्न करीत?” त्या वेळार 
पूरण कस्सप, मक्खलि गोसाल, अजित केसकम्बल, पकुध कच्चायन, संजय 
बेलट्ठपुत्त आनी निगण्ठ नाथपुत्त हे नामनेचे श्रमण आपापल्या संघासँत 
राजगृहाच्या आसपासच रावताले. अजातशल्रूच्या अमात्यांनी वळीन तांची 


_ १. न मोनेत मुनि होति मूळहरूपो अविद्दसु । (धम्मपद २६८) . 

तुस्त करून तांचे भेटेक वचपासंबंदान- राजाचें मन वळौपाचो यत्न केलो. 
पुण * अजातशत्न्‌ कांयच न उलेतां ओग्गी राबलों 


जीवक कौमारभृत्य तेन्ना थंयच आशिल्लो. ताका अजातशतून म्हळें 
त्‌ मोन्यानी सो बसला? 


त्या उतराक जीवकान म्हळें, -“ म्हाराज, हो बुद्ध भगवान आमच्या 
आम्रवनात मोट्या भिक्षुसंघासत रावता. आज म्हाराजांनी ताजी भेट 
घेवची. तिकालागून तुमचें चित्त प्रसन्न जातले.” 

अजातशत्रून जीवकाक वहानां सज्ज दवरूक फर्मायलें. त्याप्रमाण 
जीवकान संगळी तयारी करतंकच अजातशत्रू राजा आपल्या हतयाच्या 
अंबारेंत बसून आनी अंतःपुरातल्या बायलांक वेगवेगळया हत्तिणीचेर 
बसौन मोट्या परिवारासँत बुद्धदर्शनाक भायर सल्लो. जीवकाच्या आम्र- 
वनाँसरीं पावताकच अजातशतून चपापून जीवकाक म्हळें, “जीवका, तूं 
म्हाका फस्तीक घालिना मू? म्हाका म्हज्या शत्रूंच्या सुवादीन करपाचो 
तुजो बेत ना मू? हांगा एदो व्हडलो भिक्षुसमुदाय जमला अशें त्‌ म्हण्टा 
पुण हांगा तर शींक, खांक वा हेर कसलोच आवाज आयकूंक येना! ” 

जीवक - म्हाराज, भियेव नाकात, भिय्वं नाकात! तुमकां हांव 
फस्तीक घालिना, वा शत्रूच्या सुवादीनय करिना. फुडे सरात, फुडे सरात. 
मुखावेल्या मंडलमालांत' दिवे जळत आसात. (अजातशत्ूचे दुस्मान दिये 
पेटौन बसतीत हें संभव ना, असो हाजो भावार्थ). 

जेथमेरेन हतयावेल्यान वचप शक्य आशिल्ले, तेथमेरेन वचून अजात- 
शत्रू सकल देवलो, आनी जीवकाच्या आम्रवनांतल्या मंडलमालांच्या दर- 
वट्यामेरेन पांयांनी चलत गेलो, आनी थंय उबो रावन जीवकाक ताणें 
विचाल्लें, “ भगवान. खंय आसा?” 


जीवक - म्हाराज, मंडलंमालाच्या मदल्या खांब्यासरीं भगवान 
पूर्वक तोंड करून बसला 





२. मण्डल माल म्हळ्यार तंबूच्या आकाराचो माटव. ताजे जमनीक 
भोवतणचे ज॑मनीपरस मात्शी चड उंचाय आसता. 





दिनचर्या २६७ 



















अंजातशत्रू भगवंता म्हप्यांत वचून उबो रावलो आनी मौन घेवन 
बशिल्ल्या भिक्षुसंघाकडेन पळौन उद्गाल्लो, “ ह्या संघांत जी शांतताय 
' नांदता, ते शांततायेन (म्हजो) उदयभद्र कुमार संपन्न जावं! अशी शांतताय 
' उदयभद्र कुमाराक मेळूं! ” 


भगवन्तान म्हळे, “ म्हारांज, तुमी आपल्या मायेक धरूनच उलैले.” 
त्या उपरान्त अजातशत्रचो आनी भगवन्ताचो बरोच व्हडलो संवाद 
आसा. तो हांगा दिवपाचें कारण नां. संघाबरोबर भगवान रावतालो, तेन्ना 
भिक्षसमुदायांत कसलीच गडबड नासताली, इतलेंच दाखौपाखातीर हो 
प्रसंग हांगा दिला. 


भिक्षु संघाचे शिर्तीचो प्रभाव 


. सकाळच्या पारा भगवान भिक्षेक वत! आसताना केन्ना केन्ना वेगवेगळया 
परिब्राजकांच्या आस्रमांक भेट दितालो. भगवंताक पळौन परिब्राजकांचे 
मुखेली आपल्या शिष्यांक म्हणत, “ हो पळेयात, श्रमण गोतम येता. ताका 
 बोवाळ आवडना. म्हणून तुमी मोट्यामोटयान गंज।ली करिनासतान। मात्शे 
थंड बसात.” अशाच एका प्रसंगांचें वर्णन मञ्झिमनिकायांतल्या महा- 
' संकुलुंदायि सुत्तांतं (नं. ७७) आसां. तांतूंत बुद्धाचे दिनचर्यल्य। दुसऱ्याय 

कांय गजालींचो खुलासो आयिल्ल्यान ताजो संक्षिप्त गोषवारो हांगा दितां. 


भगवान राजगृहाक वेणुवनांतल्या  कलंदकनिवापांत रावत्तालो. 
त्या वेळार कांय नांवाजते परिब्राजक ` मोरनिवापांतल्या परिव्राजकांच्या 
आस्रमांत रावताले. एक दीस सकाळीं भगवान  राजगृहाक भिक्षाटणाक 
भायर सल्लो. अजून भिक्षाटणाची वेळ न जाल्ल्यान भगवान" वाटेत त्या 
` परिब्राजकांच्या आस्रमाकडेन गेलो. थंय सकुलुदायि' आपले ब्हडले परि- 
_ ब्राजकसभेंत बशिल्लो; आनी ते परिब्राजक राजांच्यो, चोरांच्यो, महा- 





३. सकुल-उदायि म्हळयार कुळीण उदायि. 

मोत्यांच्यो, सैन्यांच्यो, भय।च्यो, यृद्धाच्यो बी नसत्योच* गजाली मोट्या- 
मोट्यान उलैताले. सकुलुदायीन ऑस्रमाच्या काय अंतरार भगवंताक 
पळेलो; आनी ताणे आपल्या शिष्यांक म्हळें, “ बाबांनो, मोट्यान उलौ 
नाकात. गडबड बंद करात. हो श्रमण गोतम येता. ताका ल्हव उलैल्लेँ 
आवडटा, आनी ल्हव उलौण्याचीः तो तोखणाय करता. आमी बोबाळ केलोना 
जाल्यारच हे सभेक येवप ताका योग्य दिसतलें.” ते. परिव्राजक शांत जाले 
आनी भगवान सकुलुदायि परिव्राजक आशिल्लो थंय आयलो. तेन्ना सकुलु- 
दायीन भगवन्ताक म्हळें, “ भगवन्‌! येयात! भगवंताचें स्वागत आसू! 
भगवान खूब दिसांनी आमचे सभेक आयले. तुमच्या खातीर आसन मांडलां. 
ताजेर बसात.” 


त्या आसनार भगवान बसलो आनी आपलेसरीं बशिल्या सकुलुदायि 
परिव्राजकाक ताणे म्हळें, “ उदायि, हांगा तुमगेल्यो कसल्यो गजाली, 
चलिल्ल्यो? ” 


उदायि - भगवान आमच्यो गजाली आसू दी. त्यो किर्ते दुल्लब 
न्ह्यत. म्हाका एक गजाल स्मरता. कांय काळाफाटीं जिनसवार संप्रदायांचे 
श्रमणब्राह्मण एके कौतुहलशाळेंत' जमिल्लेः तांच्यात प्रस्न उपस्थित जालो 
कि, पूरण कस्सप, मक्खलि गोसाल, अजित केसकम्बल, पकुध कच्चायन, 
संजय बेलट्ठपुत्त, निगण्ठ नाथपुत्त आनी श्रमण गोतम अशे हे व्हंडल्या- 
व्हडल्या संघांचे मुखेली आज राजगृहालागीं वर्षावासाक रावतात, हें 
अंगमगधांतल्या लोकांचें मोटें भाग्य संमजूंक जाय! पुण ह्या मुखेल्यांमदीं 
श्रावक ज्याचो फावसो मानमरातब राखतात, अंसो मुखेली कोण? आनी 
श्रावक ताज्या आख्रयाखाल कशे वागतात? | 





४. तिरच्छानकथा । अनिय्यानिकता सग्ग-मोक्‍्ख-मग्गानं तिरच्छावभूता 
कथा ति तिरच्छानकथा (अट्ठकथा). 
५. वादविवादाची सुवात 

तन्ना कांय जाणांनी सांगले, “ हो पूरण कस्सप प्रसिद्ध मुखेली आसा. 
. परंत श्रावक ताजो मान दवरिनात आनी ताज्या पाख्याखाल' रावंक सोदिनात. 
तांचेमदीं तक्रारी उपरासतात.” त्याचप्रमाण दुसऱ्या कांय जांणांनी मवखलिं 
गोसाल बी मुखल्यांच्या श्रावकांमजंगतीं कशो तक्रारी जातात, हाजें वणन 
केलें. अखेरेक कांय जणांनी म्हळे, “ हो श्रमण गोतम नांवाजतो मखली 
आसा. ताज श्रावक ताजो योग्य मान राखतात, आनी ताज्या आस्रयाखालं 
रावतात. एक फावट गोतम व्हडले सभेत धर्मोपदेस करतालो, थंय श्रमण 
गोतमाचो एक श्रावक खांकलो, ताका धोंपरान दामून दुसयाने म्हळे, 
“ बोवाळ करूं नाका, आमचो शास्तो (गुरु) धर्मोपदेस करता.” जेन्ना 
श्रमण गोतम शेंकडयांनी लोकांचे परिषदेत धर्मोपदेस करता, तेन्ना 
ताज्या श्रावकांचो शिकिल्याचो वा खांकिल्ल्याचो पसून . आवाज आयकूंक 
येना. लोक मोट्या अ।दरान ताजो धर्म आयकूंपाक तत्पर आसतात.....” 

भगवान - हे. उदायि, म्हजे श्रावक म्हजेकडेन आदरान वागतात 
आनी म्हज्या ऑस्रयाखाल रावतात, हाजीं कारणां किते आसतीत अशें 
तुकां दिसता? 

उदायि - हाजीं पांच कारणां आसतीत असो म्हजो समज. तीं 
खेंचीं? (१) भगवान अल्पाहार करपी आसून अल्पाहाराचे गुण वाखाणटा 
(२) तो कशाय प्रकारच्या चीवरांनी संतुष्ट आसता, आनी तशे संतुष्टी चे 
गण वाखाणटा; (३) जी भिक्षा मेळत तितल्यान संतुष्ट आसता आनी 
तशा संतोषाचे गुण वाखाणटा. (४) रावंक मेळिल्ले सुवातेंत संतोष 
मानता आनी तशे संतुष्टीचे गुण वाखाणटा. (५) एकान्तात रावता आनी 
एकान्ताचे गुण वाखाणटा. ह्या पांच कारणांक लागून भगवन्ताचे श्रावक 
भगवन्ताचो मान दवरतात, आनी ताज्या आस्रयाखाल रावतात, अशें 
म्हाका दिसता. 

भगवान - श्रमण गोतम अल्पाहारी आसून अल्पाहाराचे गुण वाखा- 
णटा, इतल्याच खातीर जर, हे उदायि श्रावक म्हजो मान दवरून म्हज्या 
आख्रयाखाल रावते, तर म्हज्या श्रावकांत म्हज्या परसय उणो आहार 

घेवपी जे श्रावक आसात, ते म्हजो मान दवरचे नाशिल्ले, आनी ते म्हज्या 
ऑस्रंयाखाल रावचे नाशिल्ले 


मेळत त्या चीवरान श्रमण गोतम संतुष्ट रावन. तशे संतुष्टीचे गुण 
गायता, इतल्याच खातीर जर, उदायि, म्हजे श्रावक म्हजो मान दवरून 
म्हज्या, आयन रावते, . जाल्यार म्हज्या श्रावकांत जे मसण्णींतल्य।न, 
कोयराचे राशींतल्यान वा बाजारांतल्यान फाळयो पूंजावन तांचीं चीवरां 
करतात आनी वापरतात, ते म्हजो मान दवरचे नाशिल्ले आनी .म्हज्या 
आस्रयान रावचे नाशिल्ले. क। रण, हांव केन्ना केन्ना गृहस्थांनी दिल्ल्या वस्त्रांची 
पसून चीवरां वापरतां. 


श्रमण गोतम मेळिल्ले भिक्षेन संतुष्ट आसता आनी तशा संतोषाचें 
गुण वणिता, इतल्याच खातीर जर म्हजे श्रावक म्हजो मान दवरूनं म्हज्या 
आस्रयाखाल रावते, जाल्यार तांतले जे केवळ भिक्षेचेरच रावतात, ल्हान 
व्ह॒ड घर वर्ज्य करिनासतान। भिक्षा घेतात आनी ते भिक्षेचेर निर्वाह करतात, 
ते म्हजो मान दवरून म्हज्या आख्यान रावचे नाशिल्ले. कारण, हांव 
केन्ना केन्ना गृहस्थांचें आमंत्रण स्वीकारून बरें जेवण जेवतां. 


श्रमण गोतम रावंक मेळिल्ले सुवातेत संतोष मानता, आनी तशे 
संतुष्टीचे गुण वाखाणटा, इतल्याच खातीर जर हे उदायि, म्हजे श्रावक, 
म्हाका मान दिवन म्हज्या आस्रयाखाल रावते, जाल्यार तांतूंत जे झाडा- 
मुळा वा उक्ताडार रावतात, आनी आठ म्हैने धांकिल्ले जागेंत पांथ दव- 
रिनात, ते म्हजो मान दवरून म्हज्या आख्यान रावचे नाशिल्ले. कारण 
हांव केन्ना केन्ना ब्हडल्या विहारांनी पसून रावता. 


श्रमण गोतम एकान्तात रावन एकान्ताचे गुण बाखाणटा, इ तल्याच 
खातीर जर म्हजे श्रावक. म्हजो मान दवरून म्हज्या आख्यान रावते, 
तर तांतले जे अरण्यांतच रावतात, केवळ पंदरा दिसांनी प्रातिमोक्षाः 

खातीर संघांत येतात, ते म्हजो मान दवरून म्हज्या आस्रथ/न रावचे नाशिल्ले. 
कारण, हांव केन्ना केन्ना भिक्ष, भिक्षुणी, उपासक, उपासिका, राजा, मंत्री, 
हेर। संघाचे मुखेली आनी तांचे श्रावक, हांकां मेळटां. 


परंत हे उदायि, दुसरे पांच गुण आसात, कि, ज्यांकां लागून म्हजे 
. श्रावक म्हजो मान दवरून म्हज्या आस्रयाखाल रावतात. (१) श्रमण 
` गोतम शीलवान आसा. (२) तो खरो तोच धर्मोपदेश करता. (३) तो 
प्रज्ञावान आसा. म्हणून म्हजे श्रावक म्हाका मानतात आनी म्हज्या आस्र- 
यान रावतात, (४) ह्याखरीज हांव म्हज्या श्रावकांक चार आधर्येसत्यांचो 
उपदेस करतां, आनी (५) आध्यात्मिक उदरगतीचे निरनिराळे प्रकार 
दाखँतां. ह्या पांच गुणांक लागून म्हजे श्रावक म्हजो मान दवरतात आनी 
' म्हज्या आसत्रयान रावतात. 


भिक्षुलंघाबरोबर आसताना भगवंताची दिनचर्या 

आपल्या संघात बुद्ध भगवान कशी शिस्त दवरतालो, हें सगळया परि- 
ब्राजकांक खबर आशिल्ले. तो जन्ना तांच्या परिषदेत वच, तेन्ना तेय मोट्या 
थंणसायेन वागत. हें ह्या सुत्तावेल्यानं दिसून येतलेंच. बुद्ध भगवान केन्ना 
केन्ना गृहस्थांचें आमंत्रण आनी ताणीं दिल्लें वस्त्र घेतालो. तरी लेगीत 
अल्पाहार घेवपांत, अन्न वस्त बी गजालींतल्या सादेपणांत आनी एकान्त- 
वासाचें आवडींतय ताजो लोकीक आशिल्लो. तो जन्ना भिक्षुसंघासँत प्रवास 
करी, तेन्ना खंय तरी गांवाभायर एकाद्रया उपवनांत वा अशाच दुसऱ्या 
सोयीच्या जाग्यार राव. रातची ध्यानसम'धी आटपून मध्यम यामांत 
बैर सांगिल्लेप्रमाण तो सिहशय्या करी आनी फांतोटेर उठून परतो चंक्रमण 
करपांत वा ध्यान समाधित निमग्न जाई. 


सकाळचो भगवान त्या गांवांत वा शारात चड करून एकटुकोच 
भिक्षाटणाक वच. वाटेत वा भिक्षाटणा करताना प्रसंगानुसार गृहस्थांक 
 उपदेस करी. सिगालोवादसुत्त भगवन्तान वाटेंत उपदेसलें आनी कासि- 

भारद्वाजसुत्त, आनी तशींच दुसरीं सुत्तां भिक्षाटण करीत आसताना उप- 
देसलीं. 


पोटापुरती भिक्षा मेळनाफुडे भगवान गावाभायर वचून एकाद्रथा 
झाडामुळा व। अशाच एकाद्रया प्रशस्त सुवातेर वचून जेवण करी आनी विहा- 
रांत येवन थोडो वेळ विसव घेवन कांय काळ ध्यानसमाधींत काडी. सांजच्या 
वेळार गृहस्थ लोक ताका मेळूंक येताले आनी ताजेकडेन धर्मसंवाद करताले. 
अशाच वेळार सोणदेव, कूटदंड बी ब्राह्मणांनी मोट्या ब्राह्मणसमुदायासैत 
बृद्धाची भेट घेवन धमंचर्चा केल्ल्याचो दाखलो दीघनिकायांत सांपडटा. 
ज्य! दिस! गृहस्थ ये-नाशिल्ले, त्या दिसा भगवान चड करून वांगडच्या 
भिक्षूंक धर्मोपदेस करी. 


परतो एक दोन दिसांनी भगवान प्रवासाक भायर सर आनी अशे 
तरेन पूर्वक भागलपूर, पच्छिमेक कुरूंचें कल्माषदम्य म्हळ्ळें शार, उत्तरेक 
हिम/लथ आनी दक्षिणेक्र विध्य, ह्या चतुःसी मांच्या वाठारांत भिक्षुसंघासैत 
आठ म्हने संचार करी. 


वर्षावास 

बृद्ध भगवंतान उपदेसाक आरंब केलो तेन्ना ताजे भिक्षु पावसाळ्यांत 

एके सुव\तेर राव नाशिल्ले. चारय . दिकांनी भोंवत उपदेस करताले. हेरा 

संप्रदायांचे श्रमण पावसाळ्यांत एके सुब।तेर रावताले जाल्ल्यान साधारण 

लोकांक बुद्धाच्य। भिक्षंचे हे वतन आवडले ना. ते भिक्षूंचेर टीका करूंक 

लागले; . तेन्ना तांच्या समाधानाखातीर बुद्ध -भगवन्तान, भिक्षंनी पाव- 
सांतले निदान तीन म्हैने एके सुवात र रावचें, असो नेम कलो, 

महाव॑ग्गात वर्षाव!साची जी कथा आयल्या, तिजो हो सारांश. परंत 

ही कथा सर्वशी बरोबर आसत अशें दिसना. एक तर सगळे श्रमण पावणा 

दिशांत एकाच जाग्यार रावताले अशें न्हय, आनी भगवन्तान केल्ल्या नेमाकय 


म~ 


६. बौद्ध .संघाचा परिचय पृ. २४. 

जाय ते आडवाद आसात. चोरांचो वा असोच दुसरो उपद्रव निर्माण जालो 
जाल्यार पावसाळ्यांत भिक्षूंच्यान दुसरेकडेन वच्‌ येता. 


बृद्ध भगवन्तान उपदेसाक सुरवात केली, तेन्ना -जी व्हडलीशी 
नामना नाशिल्ल्यान ताका वा तागेल्या भिक्षुसंघाक वर्षावासाखाती र एके 
सुवांतेर रावप शक्‍य नाशिल्लें. जेन्ना ताजी चोंशींय नामना जाली, तेन्ना 
आरंबाक अनाथपिडिक श्रेष्ठीन श्रावस्तीशेजारच्या जेतवनांत ताजेखातीर 
एक व्हडलो विहार बांदलो.* आनी कांय काळान विशाखा नावांचे उपा- 
सिकेन त्याच शारालागसार पूर्वाराम नावांचो वाडो बांदून बौद्ध संघाक 
अर्पण केलो. बुद्ध भगवान उत्तर वयात चडसो ह्या दोन जाग्यांनी पावसाळयात 
रावतालो. हेरकडच्या उपासकांनी आमंत्रण दिलें जाल्यार पावशा 
दिसांनी भगवान बुद्ध तांच्या गांवातय वतालो जावये. पावस।ळचां पुरत्यो 
खोंपी बांदून लोक भिक्षूंच्या रावपाची सोय करताले. भगवन्ताखातीर 
वेगळी खोप आसताली: तिका गंधकुटी म्हण्टाले.- 


पावसाळ्यांत आजूबाजूचे उपासक बुद्धाच्या दर्शनाक येताले आनी 
तागेलो धर्मोपदेस आयकताले. परंत ते सदांच भिक्षा विहारात हाडून 
दीनाशिल्ले. भिक्षूंक आनी बुद्ध भगवन्ताक रविशेंप्रम'ण भिक्षाटणाक 
वचचें पड; ग.हस्थागेर आमंत्रण क्वचितच आसतालें. 


जोरान आशिल्ल्या भिक्षूंची वासपूस 
भिक्षृपैकी कोणय जोरानं पडलो, जाल्यार बुद्ध भगवान दनपरां ध्यानसमाधी 
आटपून ताज्या समाचाराक वतलो. एकदां महाकाश्यप राजगृहाक फप्फली 
धोलींत जोरान पडिल्लौ. तेन्ना भगवान वेळूवनांत रावतालो; आनी तो 
महाकांश्यपाच्या संमांचाराक गेल्ल्याची कथा बोज्झंगसंयृत्तांच्या चौदाव्या 
सुत्तात आयिल्ली आसून पंदराव्या सुत्तांत दुसऱ्य! एका प्रसंगार भगवान 
महामोग्गल्लानाच्या संमाचाराक गेल्ल्याची कथा आसा. ह्या दोगांकय 





७. बुद्धलीलासारसंग्रह, पृ. १६७-१७९. 


< 

भगवन्तान सात बोध्यंगांची याद करून दिली आनी ताका लाग्न तांचो 
जोर देवलो 


कांय दिसांचो एकान्तवास 

भगवान प्रवासांत आसलो. किते, वा पावसाळ्यांत एके सुवातेर रावलो कितें, 
दनपा रची एकदोन वरां आनी रातच्या पेल्या. आनी निमाण्या यामांत बरोच 
वेळ ध्यानसमाधींत काडटालो, हें वेर सांगलांच. त्याभायर, भगवान 
एक फावट वैशाली शेजारच्या महावन।तले कूटागार शाळेंत रावतालो 
तेन्ना एक पंदरस एकान्तात रावलो. भिक्षा घेवन येवपी,एका भिक्षुक 
तितली ताणे म्हऱ्यात येवपाची परव/नगी दिल्ली, अशी कथा आनपान- 
स्मृतिसंयृत्तांच्या णव्या सुत्तांत आयल्या . ह्याच संयृत्ताच्या इकराव्या 
सुत्तांत मजकूर आसा तो अंसो - 


एका समथार भगवान इच्छानंगलं गांवालागशिल्ल्या इच्छानंगल 
वनांत रावतालो. 'थंय भगवन्तान भिक्षूंक म्हळें, “ भिक्षूनो; हांव तीन 
म्हैनेपर्यंत एकान्तात, रावत॑लों म्हण्टा-म्हजेसरीं.' पिंडपात हाडपी भिक्ष्‌- 
बगर दुसऱ्या कोणेय येवंचें न्हय.” ह्या तीन म्हँन्यांउपरान्त भगवान एकां 
तांतल्यान भायर आयलो आनी भिक्षंक ताण म्हळें, “ जर अन्य संप्रदायां- 
तले परिव्राजक तुमकां विचारतीत कि, ह्या वर्षाकाळात भगवान खंची 
ध्यानसमाधी करतालो? तर तांकां सांगात, भगवान आनापानस्मृति- 
समाधी“ करून राविल्ल 


वेल्या सुत्तांतय भगवान पंदरा दीस आनापानस्मृतिसमाधी करतालो 
अशें म्हळां. हाजो अर्थ इतलोच कि, ते समाधीचें म्हत्व लोकांक समजुंचें. 





८. आन म्हळ्यार आस्वास आनी अपान म्हळ्यार. प्रस्वास. तांचेर 
साधपी समाधीक आनापानस्मृतिसमाधी म्हण्टात. तिजें विधान 
समाधीमार्गात आयलांच. समाधीमार्ग, पृ. ३८-४८. 

पंदरा दीसच न्हय तर तीन म्हेने पसून तिजी भावना केली, जाल्यार 
उबगण येना आनी तिका लागून शरिराचें आरोग्य बरें उरता. 


दुसऱ्या एका प्रसंगार भगवान भिक्षुसंघांक सोडून एकटोच परि- 
लेय्यक वनांत वचून राविल्ल्याचो उल्लेख सव्या प्रकरणांत (पृ. १४८) 
आयलाच. हाजेवेल्यान अशें दिसता कि, भगवान केन्ना, जंय आपणांक 
कोणच वळखना, अंशे सुवातेर वचून एकान्तात रावतालो. पुण जेन्ना 
ताजी सर्वत्र ख्याती जाली आनी सगळे लोक ताका वळखूंक लागले, 
तेन्ना संघात आसतानाच कांय काळ संघापसून अलिप्त रावपाचो उपक्रम 
ताणे सुरू केलो जावथे. परंत ताज्या पंचेचाळीस वर्साचे कारकीर्दीत अशे 
प्रसंग चडशे नासतले. 


आजकाल कायाकल्पाचो जायतो गवगवो जाला. म्हेनो दोन म्हँने 
मनशाक एके कुडींत कोंडून आनी पथार दवरून वखदविरसद करतात 
ताकालागून मनींस परतो तरणो जाता असो समज आसा. ह्या काया- 
कल्पाचो आनी भगवन्ताच्या एकांतवासाचो संबंद ना. कित्याक म्हळयार 
ते अवधींत भगवान वखदविरसद घे नाशिल्लो. फकत आनापानस्मृति- 
समाधीची भावना करतालो. 


एकान्तात पुस्कळ काळ रावपाची प्रथा सँलावांत, ब्रह्मदेशांत वा 
सयामांत क्वचितच सांपडटा; पुण तिबेटांत मात ती चालू आसा. इतलेंच 
हय, तर कांयंकडेन तिजो अतिरेक जाल्लो दिसून येता. कांय तिबेटी लामा 
वर्साचीं वर्सा एकाद्रे धोलींत वा अशेच दुसरे सुवातेंत आपणांक कोंडून 
घेतात आनी संगळयो सिद्धी मेळौपाचों यत्न करतात. 


जोरजाळ 
भगवान जोरान आशिल्ल्याचो उल्लेख खूबच थोडेकडेन सांपडटा. एक फावट 
राजगृहाल।गशिल्ल्या वेळूवनांत तो बरो नाशिल्लो. ताका महाचुंदान ताजे 

सांगणेन सातं बोध्यंगां म्हणून दाखैलीं आनी तितल्यान तो बरो जालो, 
अशी कथाबोज्झंग संयृत्ताच्या सोळाव्या सुत्तांत सांपंडटा. 


विनयपिटकांतल्या महावग्गांत भगवानाच्या जिवाक. _ मात्शें बरें 
नाशिल्लें आनी! ताका जीवक कौमारभृत्यान भायरी दिली असो उल्लेख 
आसा. चुल्लवग्गांत देवदत्ताची कथा आसा. ताणे गृध्रकूट पवेता- 
वेल्यान भगवन्ताचेर एक: खडप धुकलून उडेली. तिजे कुडके कुडके जावन 
एक चीप भगवन्ताच्या पायांक लागलें आनी ताज्या घायान भगवान बरो 
नाजालो. देवदत्त भगवंताचो खून करीत, अशें भंय दिसून कांय भिक्षूंनी 
भगवान रावत।लो ताज्या आसपास पारो करपाक सुरवात केली. तांगेली 
हालचाल पळौन भगवन्तान आनंदाक म्हळें, “हे भिक्षू हांगा अशें 
कित्याक भोंवतात?” आनंदान जाप दिली, “ भदन्त, देवदत्ताकडल्यान 
तुमच्या शरिराक अपाय जावचो न्हय म्हणून हे भिक्षु हांगा पारो करीत 
आसत.” 


भगवन्तान आनंदाक धाडून त्या भिक्षूंक आपौन हाडले आनी तांकां , 
म्हळें, “ म्हज्या, देहाची इतली जतनाय घेवपाचे कांय कारण ना. म्हज्य। 
शिष्य।पसून म्हजें रक्षण जावचें, अशी अपेक्षा ना. तेन्ना तुमी हांगा पारो 
करपाचें थांबौन आपापल्या कामाक लागचें.” 


ह्या विनयपिटकांतल्या गजालींक सुत्तपिटकांत आधार सांपडना. 
भायरेची खबर तर सामकीच सादी; आनी देवदत्त।ची कथा ताका समको 
अधम थारावंक घडल्या जावये. एक वेळ ती खरी आसली, तरी 
त्या घायान भगवान चंड दीस आजारी आशिल्लो अशें दिसना. असले 
हे ल्हानसान जोरजाळ सोडल्यार बुद्ध जायतसावन भगवंताची बलायकी 
एकंदरीत बरी आशिल्ली अशें म्हणपाक हरकत ना. 





९. बौद्धसंघाचा परिचय, पृ. ३४. 

बलायकेचे कारण 

बुद्ध भगवान आनी ताज शिष्य सगल्या जातींच्या लोकांनी दिल्ली भिक्षा 
घेताले आनी दिसांतल्यान एकच फावट जवताले. अशें आसून तांचें 
आरोग्य बरें उरून चर्या प्रसन्न दिसताली. हाचें कारण सकल्या काल्पनिक 
संवादांत दिलां. 
(प्रस्त-) अरञ्जे विचरन्तानं सन्तानं _ ब्रह्मचारिनं । 

एकभत्तं भुञ्जमानानं केन वण्णो पसीदति ॥ 
“ अरण्यांत रावतात, ब्रह्माचर्यान वागतात आनी एक फावट जेवतात, अशें 
आसून साधूंची कांति प्रसन्न कशी ?' 
(उत्तर -) अतीतं नानुसोचन्ति नप्प॒जप्पन्ति नागतं । 

पच्चुपन्नेन यापेन्ति तेन वण्णो पसीदति ॥ 

“ जावन गेल्ल्या गजालींचो शोक करिनात, फाल्यां जातीत अशा गजालींची 


बडबड करिनात आनी वतमान काळांत संतोषान वागतात म्हणून कांती 
प्रसन्न उरता . 


निमाणे दुखणे 
बुद्ध भगवन्ताच्या निमाण्या दुखण्याचे वर्णन महापरिनिव्बानसुत्तांत 
आयला. त्या पावसाळयाआदीं भगवान राजगृहाक आशिल्लो. थेच्यान 
व्हडल्या भिक्षुसंघासँत प्रवास करीत तो वैशालीक आयलो आनी शेजारच्या 
बेलूव म्हळूळ्या गांवांत वर्धावासाखातीर रावलो. भिक्षूंक सोयी प्रमाण 
वै शालीच्या आसपास रावपाक ताणे परवानगी दिली. त्या पावसाळ्यांत 
भगवंताक आकांताळें वायट जालें. परंत ताणें आपली जाग्रुताय धळूंक 
दिली ना. भिक्षुसंघाक पळेल्याबगर परिनिर्वाण पावप ताक। योग्य दिसलें 
ना; आनी त्याप्रमाण तें वायट सोंसून आपल्या आयुष्याचे कांय दीस 
वाडँले. ह्या वायटांतल्यान भगवान बरो जालो, तेन्ना आनंदान ताका 


१०. देवतासंयृत्त, वग्ग १, सुत्त १०. 
११. बुद्धली लासारसंग्रह, पृ. २९२-३१२. 

आल 


म्हळें, “ भदन्त, तुमी वायटांतल्यान उठले हें पळौन म्हाका सू जालें. 
तुमच्या ह्या वायटाक लागून म्हजो जीव दुबळो जालो, म्हाका कितेंच 
सुचना जालें अनी. धर्मोपदेसाची पसून विसर पडूंक लागली. तरी लेगीत 
भगवान भिक्षुसंघाक निमाण्यो गजाली सांगल्याबगर निर्वाणाक वचचें नात, 
अशी म्हाका आशा दिसताली.” 


भगवान - आनंदा, भिक्षुसंघ, म्हजेकडल्यान खेंच्यो गजाली समजून 
घेवंक सोदता? म्हजो धमं हांवें उकतो करून सांगला. तातूंत हातचो असो 
दवरूंक ना; ज्याका आपण भिक्षुसंघाचो मुखेली उरचें आनी भिक्षुसंघान 
आंपल्याचेर अवलंबून आसचें अशें दिसता, तोच भिक्षुसंघाक निमाण्यो 
कांय गजाली सांगतलो. पुण हे आनंद, तथागताचो भिक्षुसंघाचो मुखेली 
जावयाची वा भिक्षुसंघ आपल्याचेरच पातयेवन उरचो अशी इत्सा ना. 
तेन्ना तथागत अखेरेक भिक्षुसंघाक कसली गजाल सांगतलो? हें आनंदा, 
हांव आता जराजजँर जालां. म्हाका ऐशी वर्सा जालीं. मोडको खटारो 
जसो कोंडयाच्या कामटयांच्या आधारान कसोयतरी चलता, तशी म्हजी 
कूड कशीबशी चलता. जेन्ना हांव निरोध समाधीची भावना करतां, 
तेन्नाच मात म्हज्यां देहाक बरें दिसतां. म्हणून, आनंदा, आता तुमी स्वताचेरच 
अवलंबून रावात. आत्म्याकच जुंवो करात. धर्माकच जुंवो करात; आत्म्या- 
कच शरण वचात आनी धर्माकच शरण वचात. 


अशी स्थिती आसूनय भगवान बेलुव गांवच्यान परतो वैशालीक 
आयलो. थंय आनंदाक धाडून ताणें भिक्षुसंघाक महावनांतलें कूटागार 
शाळेत पुंजा केलो आनी ताका बरोच उपदेस केलो. त्या उपरान्त भगवान 
भिक्षुसंघासँत भांडग्राम, हस्तिग्राम, जंबुग्राम, भोगनगर बी जांग्यांनी 
प्रवास करीत पावा नांवाच्या नगराक येवन चुंद मेस्ताच्या आम्रवनांत 
वस्तंक रावलो. चुंदागेर भगवन्ताक आनी भिक्षुसंघाक आमंत्रण आशिल्ले. 
चुंदान जें परखन्न केल्लें, तांतृंत ' सूकरमहव ' न।वाचो एक पदार्थ 

आशिल्लो." तो भगवन्तान खायनाफुडें भगवान निर्मोळेने आजारी 
जालो. तरी लेर्ग.त त्यो कळो सोंसून भगवन्तान कुकुत्था आनी हिरण्यवती 
ह्यो दोन न्हयो बालांडल्यो आनी कुसिनारेमेरेन प्रवास केलो. थेच्या, 
मल्लांच्या शालवनांत ते रार्त.चे पच्छिम यामांत. बुद्ध भगवान परिनिर्वाण 
पावलो. | | 

अशे भशेन भगवन्ताचे अत्यंत उद्बोधक आनी कल्याणप्रद जिणेचो 
अंत जालो. तरीपुण तिजे सुपरिणाम वेगवेगळया तरांनी आजतगायत 
घडत आयल्यात आनी तशेच ते फुडेंय मर्तीसजातीच्या इतिहासांत घडत 
उरतले. 


१२, ह्या जिनसासंबंदानची चर्चा फाटल्या प्रकरणाचे सुर्वेक ओयल्या 
-ती थंय वाचचो. 

परिशीष्ट पयले 


गोतम बुद्धाच्या चरित्रात भरसल्ले महापदानसुत्ताचे खंड 


अपदान (सं. अवदान) म्हळ्यार सच्चरित्र... अर्थात्‌ महापदान म्हळ्यार 
व्हुडांचीं सच्चरित्रां. महापदान सुत्तांत गोतम बुद्धाआदीं जाल्ले सं बुद्ध 
आनी गोतम बुद्ध हांचीं चरित्रां आरंबाक थोडे भितर दिल्यांत. गोतम 
बुद्धाआदीं विपस्सी, सिखी, वेस्सभू, ककुसंघ, कोणागमन आनी कस्सप 
अश सं बुद्ध जाले: पैकीं पैले तीन क्षत्रिय आनी बाकीचे ब्राह्मण आशिल्ले. 
तांचीं गोत्रां, आयूमेर्यादा, ते ज्या रूखामुळा बुद्ध जाले त्या रूखांची नांवां, 
तांचे दोन मुख्य शिष्य, तांच्या संघात भिक्षुसंख्या कितली आशिल्ली, 
तांचें उपस्थायक (सेवकभिक्षु), आवय बापूय, त्या काळचे राजा आनी 
राऊपाटणां, हांची नांवां ह्या सुत्ताच्या आरबाक दिल्यांत; आनी उपरान्त 
विपस्सी बुद्धाचे चरित्र विस्तारानं वणिलां. त्या पौराणिक चरित्राचे जे 
खंड गौतम बुद्धाच्या चरित्राक जोडल्यात, ताजो गोषवारो हांगा दितां.* 


१ 
भगवन्तान म्हळें, “ ह्या पैलीच्य। एकोग्णव्याव्या कल्पांत अहेत सम्यक 
संबुद्ध विपस्सी भगवान हे लोकीं जल्मलो. तो जातीन क्षत्रिय आनी गोत्रान 
कोडिन्य आशिल्लो. ताजी अ'युमर्यादा ऐंशी हजार वर्सा आशिल्ली. तो 
पाटली वृक्षामुळा अभिसंबुद्ध जालो. ताजे खंड आनी तिस्स अशे दोन 
अग्रश्नावक आशिल्ले. ताज्या शिष्यांचे तीन समुदाय, पेल्यांत आडसट 


१. ह्या सगळया सुत्तांचें भाषांतर चि. वे. राजवाडेकृत दीघनिकाय भाग 
२, (ग्रंथ संपादक व ग्रंथ प्रकाशक मंडळी, नं. ३८० ठाकुरद्वार रोड 
रोड, मुंबई २) त दिला. 

लाख, दुसऱ्यांत एक लाख आनी तिसऱ्यांत ऐंशी लाख भिक्षु आसून 
ते सगळे क्षीणाश्रंव आशिल्ले. अशोक नावाचो भिक्षू ताजो अग्रउपस्थायक 
बंधुमा नांवाचो राजा बापूय आनी बंधुमती नांवाची राजधानी आशिल्ली 
002 
(१) आनी भिक्षूंनो, विपस्सी बोधिसत्व तुषित देवलोकांतल्यान 
च्युत जावन स्मृतिमान जाग्रुत असो आवयच्या पोटांत प्रविष्ट जालो. 
हो हांगा स्वभावनियम ds 

) भिक्षूनो, जन्ना बोधिसत्व तुषित देवलोकांतल्यान च्युत जावन 
अ\वयच्या पोटांत प्रवेश करता, तन्ना देव, मार, ब्रह्मा, श्रमण, ब्राह्मण 
आनी मनीस हांणीं भरिल्ल्या ह्या संसारांत देवांच्या प्रभावाक फाटी, 
घालपी असो अप्रमाण आनी विपुल अलीक प्रादुर्भूत जाता. निरनिराळया 
जंगतांमजगतचे प्रदेश जे निरंतर काळखानं भरिल्ले आनी काळेकिट्ट 
आसतात, जंय इतल्या प्रतापी आनी महानुभाव चद्रासूर्यांचो प्रभाव पडना, 
थांयपसूनं देवांच्या प्रभावाक फांटी घालपी अप्रमाण आनी विपुल उजवडा 
प्रादुर्भूत जाता. त्या देशांत उत्पन्न जाल्ले प्राणी त्या उजवाडान एका- 
मेकांक पळौन आपले शिवाय दुसरेय प्राणी थंय आसात अशें जाण्टात. 
हो धा हजार जंगतांचो समुदाय हालूंक लागता आनी त्या सगळया जग- 
तांक देवांच्या प्रभावाक फाटी घालंपी अप्रमाण आनी विपुल उजवाड 
प्रादुर्भत जाता, असो हो स्वभावनियमं. 

) भिक्षुंनो, असो स्वभावनियमं आसा कि, जेन्ना बोधिसत्व आव- 
यच्या पोटांत प्रवेश करता, तन्ना ताका आनी ताज्या आवयक मनीस 
वा मनशावेगळो अशा कोणाचोच त्रास जावचो न्हय म्हणून चार देवपुत्र 
तांचे राखणेखातीर च, रय दिकांक रावतात. असो हो स्वभावनियम. 

४) भिक्षूंनो, जन्ना बोधिसत्व आवयच्या पोटांत प्रवेश करता तन्ना 
तजी आवय स्वभाविकच शीलवती आसता; प्राणघात, चोरी, व्यभिचार 


असत्य भाषण आनी मद्यपान हांच्यापसून अलिप्त रावता. असो हो स्वभाव- 
नियम 

५) भिक्षूंतो,  जेन्ना बोधिसत्व आवयच्या पोटांत. प्रवेश करता, 
तेन्ना ताज्या. आवयच्या अन्तस्करणांत पुरुषांविशीं कामासक्ती उत्पन्न 
जायना.. आनी कोणाच पुरुषाक कामुकचित्तान बोधिसत्वाच्या आवयचें 
अतिक्रमण करूंक येवप शक्य नासता. हो स्वभावनियम. 

६) भिक्षूंनो,, जेन्ना बोधिसत्व आंवयच्या पोटांत प्रवेश करता, 
तेन्ना ताज्या आवयक पांच सुखोपभोगांचो लाव जाता. ह्या पंचसुखांनी 
संपन्न जावन ती तांचो उपभोग घेता. हो स्वभावनियम. 

(७) भिक्षूनो, जेन्ना बोधिसत्व आवयच्या पोटांत प्रवेश करता, 
तेन्ना ताज्या आवयक कसलोच रोग जायना. ती सुखी आनी निरुपद्रवी 
आसता. आनी आपल्या पोटांत आशिल्ल्या सर्वेन्द्रियसंपूण बोधिसत्वाक 
पढे ता. जसो घासून तयार केल्लो, स्वच्छ, शुद्ध आनी सर्वाकार परिपूर्ण 
जातिवंत अष्टकोनी वैडूयंमणी आसचो आनी तांतूत निळो, हुळदूवो, तांबडो 
व धवो दोरी गूंथलो जाल्यार तो मणी आनी तांतूत ओविल्लो दोरो, 
दोळे आशिल्ल्या मनशाक स्पष्ट दिसता. त्या प्रमाण बोधिसत्वाची आवय 
आपल्या पोटांतल्या बोधिसत्वाक स्पष्ट पळेता. असो हो स्वभावनियम. 

) भिक्षूनो, बोधिसत्व जल्मून सात दिस जातकच .ताजी आवय 


भायर पडटा आनी तुषित देवलोकांत जल्म घेता असो हो स्वभावनियम 
आसा. 


९) भिक्षूनो, ज्याप्रमाण हेर बायलो णव्या वा धाव्या * म्हैन्यात 
बाळन्त जातात तशी बोधिसत्वाची आवय ,बाळन्त जायना. बोधिसत्वाक 
धा 'म्हं ने पुरते जातकच ती. बाळन्त जात! असो हो स्वभावनियम. 

०) भिक्षूनो, . ज्याप्रम'ण हेर . बायलो. बशिल्ल्यो आसताना वा 
न्हिदिल्ल्यो आसताना बाळन्त जातात त्याप्रमाण बोधिसत्वाची आवय 
बाळन्त जायना. ती उबी आसताना बाळन्त जाता, असो हो स्वभावनियम 

११) . भिक्षुनो, बोधिसत्व आवथच्या पोटांतल्यान भाणर सरत। 


तेन्ना पयलीं ताका देव घेतात आनी मागीर ताका मनीस घेतात. असो हो 
स्वभावनिय॑म 

१२) भिक्षूनो, बोधिसत्व आवयच्या पोटांतल्यान भायर येता 
तेन्ना जमनीर पडचे पैलीं चार देवपुत्र ताका घेतात आनी आवयच्या 
मुखार दवरून म्हण्ता, “ देवी, आनन्द मान, तुका महानुभाव पूत 
जाला. ” असो हो स्वभावनियम 

(१३) भिक्षंनो, बोधिसत्व आवयच्या पोटांतल्यान भायर सरता 
तेन्ना पोटांतले उदक, सेत, रगत वा हेर अळशीकन साड्डल्लो नासता; 
शुद्ध आनी निवळ असो तो भायर येता. भिक्षंनो, रसमी लुगटाचेर मोला- 
दीक मणी दवल्लो जाल्यार तो ते लुगट म्हेळ करिना वा तें लुगट त्या 
मणयांक मळीण करिना, कारण तीं दोनय शुद्ध आसतात. त्याचप्रमाण 
बोधिसत्व भायर सरता तेन्ना शुद्ध आसता. असो हो स्वभावनियम. 


(१४) भिक्षुनो, बोधिसत्व आवयच्या कुसब्यांतल्यान भायर 
सरता, तेन्ना मळबांतल्यान एक शितळ आनी दुसरी हन अशो उदकाच्यो 
धारो सकल येतात आनी त्यो बोधिसत्वाक आनी ताज्या आवयक धुवन 
काडटात. असो हो स्वभावनियम 


(१५) भिक्षंनो, जायनाफुडें बोधिसत्व सरळ पांयार उबो रावन 
उत्तरेकडेन सात पावलां चलता-तेन्ना ताजेर धवे छत्र धरिल्लें 
आसता-अानी सगळया दिशांकडेन पळोन तो गर्जता, “ हांव जगांत 
अग्रगामी आसां; जेष्ठ आसां; श्रेष्ठ आसां; हो निमाणो जल्म; आतां 
परतो जल्म ना ” असो ही स्वभावनियम. 

(१६) भिक्षूंनो, बोधिसत्व आवथयच्या पोटांतल्यान भायर सरता 
तेन्ना देव, मार, ब्रह्मा (फुडलो मजकूर कलम २ प्रमाण).......... 


३ 
भिक्षूंनो, विपस्सी कुमार जल्माक येनाफुडें बंधुमा राजाक कळीत जालें 
कि, “म्हाराज, तुमकां पुत जाला, ताका तुमी पळौचो.” भिक्षूनो, बंधुम। 
राजान विपस्सी कुम/राक पळेलो आनी ज्योतिषी ब्राह्मणाक आपौन 
ताजी लक्षणां पळौंक सांगली: 

ज्योतिषांनी म्हळें, ' म्हाराज, खुशालभरीत . जायात; तुमकां 
महानुभाव पूत जाला. तुमच्या कुळांत असो पूत जालो हें तुमचें व्हडलें 
भाग्य. हो कुमार महापुरुषाच्या बत्तीस लक्षणांनी संपन्न आसा. अशा, 
महापुरुषाच्यो दोनच गती जातात, तिसरी जायना. तो जर. गृहस्था्रमांत 
रावलो जाल्यार धर्मनिष्ठ, धर्मराज, चारय समुद्रामेरेनचे पृथ्वीचो धनी, 
राज्यांत थंडाय स्थापन करपी, सात रत्नांनी. संपन्न असो चक्रवर्ती राजा 
जाता. तांगेलीं सात रत्नां हीं - चक्ररत्न, हस्तिरत्न, अश्वरत्न, मणिरत्न, 
स्त्रीरत्न, गृहपतिरत्न आनी स।तवे परिणायकरत्न.. (मुख्यप्रधान).. ताका 
हजारावर शूरवीर, . शतुसँन्यांक ना करपी अशे पूत जातात: तो समुद्रा- 
मेरेनची ही. पृथ्वी दंडाबगर. आनी शस्त्राबगर धर्मान जिखून राज्य करता. 
परन्त जर ताण प्रब्रज्या घेतली जाल्यार तो ह्या संसारात अहंन सम्यक्‌ 
संबद्ध आनी अविद्येचे आवरण ना करपी जाता. 


म्हाराज, तीं बस्तीसः लक्षणां खची तीं आयकात. (१) हो कुमार 
सुप्रतिष्टितपाद आसा; (२) ताज्या पायांच्या तळव्यामुळा सहस्र आरे, 
नेमि आनी नाभि हांणी संपन्न आनी सगळया आकारांनी परिपूर्ण अशी 
चक्रां आसात; (३) ताज्यो चांटो लांब आसात; (४) बोटां लांब 
आसात; (५) हातपाय मोव आनी कोंवळे, (६) जाळयासारखे; (७) 
पायाचे '. घोटे शंकूसारके वाटकुळे; (८) .जांगो हरणाच्या जांगांभशेन; 
(९) उबो रावन बागवन।सताना तळठांनी ताज्यान आपल्या धोपरांक 
हात, लाव येता, तो तीं. चोळूंक शकता;. (१०) ताजे बस्त्रगुह्य कोशान 
घांकिल्लें आसा; .(११) ताजी कांत, भांगराभशेन; (१२). कात. तलम 
आशिल्ल्यान ताज्या. शरिराक धूळ लागना; (१३) ताज्या रूमांतल्यान 
एक एकच ल्हंव आयिल्ली आसा; (१४) ताजे केंस ऊंच तोकाचे निळे, 
काजंकशे, कंग्रे आनी उजवे वटेयां वळिल्ले आसात; (१५) ताजी गात्रां 
सरळ आसात; (१६) ताजे शरिराचे सात भाग भरींव आसात; (१७) 


२. परिणायक म्हळ्यार मुख्य प्रधान. 





-%, 


गोतम बुद्धाच्या चरित्रांत भरसल्ले महापदान सुत्ताचे खंड २८५ 


ताज्या शरिराचो फुडलों अर्दो भाग शिवाच्या फुडल्या. भागाभशेन आसा; 
(१८) ताजो खांदो भरींव आसा; (१९) तो न्यग्रोध वृक्षाभशेन वाट- 
कुळे आसा; जेदी ताजी लांबाय तितलो ताजो परिघ आनी जितलो 
परिघ तितली लांबाय; (२०) ताजे खांद बेस बरे वळींव आसात; 
(२१) ताजी रसना उत्तम आसा; (२२) खाडकी शिवाच्या खाडके 
भशन आसा; (२३) ताका चाळीस दांत आसात; (२४) ते सरळ 
आसात; (२५) ते गच्च आसात; (२६) ते धवेफुल्ल आसात; 
(२७) ताजी जीब लांब आसा; (२८) तो ब्रह्मस्वर आसून 
करवीक पक्ष्याच्या स्वराभशेन ताजो ताळो मंजूळ आसा; (२९) 
ताज्यो मंडोळयो निळयो आसात; (३०) गायच्या पातयांभशेन 
ताज्यो पातयो आसात; (३१) ताज्या भोंवयांमदीं मोव कापसाची 
तांत कशी धवी ल्हंव आयिल्ली आसा; (३२) ताजी तकली 
उष्णीषाकार (म्हळ्यार मदी मात्सी उंच) आसा; 


४ 
उपरान्त भिक्षुंनो, बंधुमा राजान विपस्सीकुमाराखातीर तीन राजवाडे 
बांदून घेतले; एक पावसाळयाखातीर, एक शियांच्या दिसांखातीर आनी 
एक गिमाखातीर; आनी त्या राजवाड्यांत पंचेद्रियांच्या सुखांचे सगळे 
पदार्थ दवरूंक लायले. भिक्षूंनो, पावसाळयाखाती र बांदिल्ल्या. राजवाड्यात 
विपस्सीकुमार पावसाचे चार म्हैने केवळ बायलांनी वाजेल्ल्या वाजंत्रांनी 
वेष्ठित जावन रावतालो. राजवाड्यांतल्यान सकल देवनाशिल्लो. 
। प्र | 

आनी भिक्षूंनो, हजारांनी वर्सा उपरांत विपस्सी कुमारान सारथ्याक .आपौन 
म्हळे, “ मित्रा सारथ्या, बरी बरी बाहनाँ तयार दवर. सैमाची सोब 
पळौंक उद्यानांत वचूंया. . सारथ्यान वाहनां तयार केली आनी विपस्सी 
कुमार रथांत बसून उद्यानाकडेन वचपाक भायर सल्लो. वाटेंत गोपानसी- 
भशेन बागवल्ले गलितगात्र, बडी तेंकेत थरथरत चलपी पिडेखोर अशा 

एका म्हाताऱ्या मनशाक पळौन ताणे सारथ्याक म्हळें, “ ह्या मनशाची 
अशी गत कशी जाली? हाजे केंस आनी शरीर हेरांभशेन नात.” 

सा. - म्हाराज, हो मनीस म्हातारो. 

वि. - मित्रा सारथ्या, म्हातारो म्हळ्यार? 

सा. - म्हातारो म्हळ्यार तो चड दिसं जगपाचो ना. 

वि. - हांवय असोच जराधर्मी मू? 

सा. - म्हाराज, आमी सगळेच ज॑राधर्मी. 


वि. - तर मागीर सारथ्या, आता उद्यानाकडेन वचप नाका. परत 
वाड्यांत वचूया. 


सां. - बरें, म्हाराज! 

अशें म्हणून सारथ्यान अंतःपुराकडेन रथ परतिलो. थंय विपस्सी- 
कुमार दुखेस्त आनी उद्विग्न जावन येवजूंक लागलो कि, धिग्‌ हो जल्म 
ज्याका लागून म्हातारपण येता! । 

बंधुमा राजान सारथ्याक आपौन म्हळे, “ मित्रा सारथ्या, कुमार 
उद्यानांत रमलो मू? थंय ताका आनन्द जालो मू? 

सा. - ना, म्हाराज. 

राजा - कित्याक? ताणे उद्यानाकडेन वतना कितें पळेलें? 

सारथ्यान घडिल्ले वर्तमान निवेदन केलें. तन्ना बंधुमा राजान 
विपस्सीकुमार परिव्राजक जावं नये म्हणून ताजीं पंचेद्रियांचीं सुखां 
अदीकच वाडेलीं आनी विपस्सी त्या सुखांत गुल्ल उल्लो. 

आनी भिक्षूनो शेकड्यांनी हजार वर्सा उपरांत विपस्सीकुमार, 
परतो उद्यानाकडे वचपाक भायर सल्लो. वाटेंत रोगयाळो, पिडेस्त 
खूब आजारी, आपल्याच मलमूत्रांत लोळपी, दुसऱ्यान उठौंचो पडटालो 
आनी ज्याचीं वस्त्रां दुसऱ्याक सांवरचीं पडटालीं अशा एका मनशाक 
पळौन ताणे सारथ्याक म्हळें, “ हाका जालां किते? हाजे दोळे जाव, 
ताळो जांब, हेरा भशेन न्हय! ” 

~ न ही रोगी. 

वि. - रोगीं म्हळ्यार? 

सा. - रोगी म्हळ्यार हे स्थितींत ताका पैलीभशेन वागूंक जमना. 

वि. - मित्रा सारथ्या, हे भशेन हांवय व्याधिधर्मी मू? 

सा. - म्हाराज, आमी सगळेच व्याधिधर्मी. 

. वि.- तर मागीर आता उद्यानाकडेन वचप नाका; अंत:पुराकडेन 

रथ फिराय. 

त्याप्रमाण सारथी रथ घेवन अंतःपुराकडेन आयलो आनी थंय 
विपस्सीकुमार दुखेस्त आनी उद्विग्न जावन येवजणुकेंत पडलो कि, ज्याका 
लागून व्यधि प्राप्त जाता, धिक्‌ तो जल्म! 

सारथ्याकडल्यान बंधुमा राजाक हे वर्तमान समजले, तेन्ना ताणे 
विपस्सीकुमाराचीं सुखसाधना आनीकय वाडँली, कित्याक तर कुमारान 
राज्य सोडून प्रत्रज्या घेवची न्हय. 

आनी भिक्षूनो, शेकड्यांनी : हजार वर्साउपरान्त विपस्सीकुमार 
पैलीभशेनच तयारी करून उद्यानाकडेन वच्‌ंक भायर सल्लो. वाटेंत, 
लोकांचो एक मोटो जमो रंगीबेरंगी वस्त्रांची पालखी तयार करी तें ताणे 
पळेलें आनी सारथ्याक म्हळें, “ हे लोक रंगीबेरंगी, वस्त्रांची पालखी 
कित्याक तयार करतात?” 

सा. = म्हाराज, हांगा हो मेल्लो मनीस आसा (ताजेखातीर). 

वि, - तर मागीर रथ त्या मल्ल्या मनशासरीं व्हर. 

त्याप्रमाण सारथ्यान रथ थंय व्हेलो आनी त्या मेल्ल्या मनशाक 
पळौन विपस्सीन म्हळें, “ मित्रा सारथ्या, मेल्लो म्हळ्यार?” 

सा.- तो आता आवय बापायक वा हेर. सोयच्यांक दिष्टि पडचो 
ना.वां तोय तांकां पळोंक पावचो ना. 

वि. = मित्रा, सारथ्या, हांवय मरणधर्मी मू? राजा, राणी आनी 
दुसरे नातेवर्गी हांकां दिष्टि हांव पड्चो ना मू? आनी हांवय तांकां 
पळौंक पावचों ना मू? 

सा.- ना, म्हाराज. 

वि. - तर मागीर आता उद्यानाकडेन वचप नाका. अंतःपुराकडेन 
रथं फिंराय. ERI] 

त्या प्रमाण सारथ्यान रथ अंतःपुराकडेन ब्हेलो. थंय विपस्सीकुमार 
दुखेस्त अनी उद्विग्न जावन येवजणेंत पडलो कि, धिक्‌ हो जल्म ज्याका 
लागून जरा, व्याधि, मरण प्राप्त जातात! 

सारथ्याकडल्यान बंधुमा राजाक हें वर्तमान समजलें, तेन्ना ताणे 
कुम।राचीं सुखसाधनं आनीकय वाडेलीं. इत्यादी. 


आनी भिक्षूनो, शेकड्यांनी हजार वर्साउपरांत परतूनय सगळी 
सिद्धता करून विपस्सीकुमार सारथ्याबरोबर उद्यानाकडेन बचूंक भायर 
सल्लो. वाटेंत एका परिब्राजकाक पळौन ताणे सारथ्याक म्हळें, हो 
पुरुष कोण? हाजी तकली आनी वस्त्रां हेराँ भशेन नात.” 

सा. - म्हाराज, हो प्रब्रजित: 

वि. - प्रत्रजित म्हळ्यार? ` 

सा. = प्रब्रजित म्हळय।र, धर्मचर्या बरी, समचर्या बरी, कुशलक्रिया 
बरी, पुण्यक्रिया बरी, आविहिसा बरी, भूतदया बरी, अशें समजुपी. 

वि. - तर मागीर रथ ताजेंसरीं व्हर. 

त्याप्रमाण सारथ्यान रथ प्रब्रजिताकडेन व्हेलो, तेन्ना विपस्सी- 
कुमारान ताका म्हळें, “ तू कोण? तुजं माथें आनी वस्त्रां हेरां भशेन नात.' 

प्र. = म्हाराज, हांव प्रब्रजित. धर्मचर्या, समचर्या, कुशलक्रिया, 
पुण्यक्रिया, अविहिंसा, ' भूतानुकपा बरी, अशें हांव समजतां. 

* बरें आसा, अशें म्हणून विपस्सीकुमारान सारथ्याक म्हळें, 
“ मित्रा सारथ्या, त्‌ं रथ घेवन अंतःपुराकडेन परतो वच. हांव केंस अनी 
खाडमिशयों तासून आनी भगवीं धारण करून अनागारिक (घर सोडपाची ) 
प्रव्रज्या घेता.” | 

सारथी रथ घेवन अंतःपुराकडेन गेलो. विपस्सीकुम/रान थंयच 
प्रत्रज्या घेतली. 





६ 
आनी भिक्षूंनो, विपस्सी बोधिसत्व एकान्तांत येवजिता आसताना ताज्या 
मनांन विचार आयलो कि, लोकांची अवस्था अत्यंत वायट आसा. ते जल्माक 
येतात, म्हातारे जातात आनी मरतात; च्युत जातात आनी उपजतात; 
तरी या दुःखापसून सोडवण कशी करून घेवची हे जाणनात. ते हें केन्ना 
जाण्टले? 

अनी भिक्षूंनो, जरामरण कित्यान उत्पन्न जाता हाजो विपस्सी बोधि- 
सत्व विचार करूंक लागलो तेन्ना ताण प्रज्ञालाभान जाणलें कि, जल्म 
आयलो म्हण्टकच जरामरण येता. आनी जल्म कित्यान येता? भवाक 
लागून: भव कित्याक लागून? उपादानाक लागून. उपादान तृष्णेक 
लागून, तृष्णा वेदनेक लागून, वेदन! स्पर्शाक लागून, स्पर्शे षडायतनाक 
लागून, षडायतन नामरुपाक लागून, नामरूप विज्ञानाक लागून उत्पन्न जाता 
ही कारणपरंपरा विपस्सी बोधिसत्वान क्रमवार जाणली. त्याच प्रमाण 
जल्म नासत जाल्यार जरामरण येना. भव नासल्यार जल्म जायना... 
विज्ञान नासल्यार नामरूप जायना, हें ताणे जाणलें. आनी. ताका लागून 
ताज्या मनांत धर्मचक्षु, धर्मज्ञान, प्रज्ञा, विरा आनी आलोक (उजवाड) 
उत्पन्न जालो. 


७ 

आनी भिक्षंनो, अहँन्‌ सम्यक्‌ संबुद्ध विपस्सी भगवन्ताच्या मनांत धर्मोपदेस 
करपाचो विचार आयलो. पुण ताका दिसले, हो गंभीर, दिसूंक कठीण, सम- 
जंक कठीण, शान्त प्रणीत, तर्कान कळन। असो निपुण, पंडितांनीच जणूंक 
योग्य असो धर्म हांवें प्राप्त करून घेतला. पुण हे लोक चेनींत गुल्ल जाल्ले, 
चैनींत रमपी, अशांक कारण परंपरा, प्रतीत्यसमुत्पाद समजप कठीण. 
सगळ्या संस्कारांचे शमन, सगळ्या उपाधींचो त्याग, तृष्णचो क्षय, विराग 
निरोध, निर्वाणपसून तांकां दुर्गम. हांवें धर्मोपदेस केलो आनी तो तांकां 
समजलो ना, जाल्यार म्हाकाच त्रास; म्हाकाच उपद्रव 

आनी भिक्षूंनो, विपस्सी भगवन्ताक पेलीं केन्नाच न आयकल्ल्यो 
फुडल्यो गाथा अकस्मात सुचल्यो -- 

जे हांवे प्रयासान मेळैलां, ते हेरांक सांगप नाका। 

रागद्रेषान भरिल्ल्यांक ह्या घर्माचो बोध सहज .जावपासारको 

ना ॥ 

प्रवाहाच्या उरफाटो वचपी, निपुण, गंभीर, दुर्देश आनी अंणरूप 

असो हो धर्म काळखान रेवडिल्ल्या कामासक्तांक दिसचो ना ॥ 

भिक्षूंनो, अहेन्त सम्यक्‌ संबुद्ध विपस्सी भगवन्ताचें चित्त ह्या विचारान 
धर्मोपदेसाकडेन न वळटां एकटुको रावपाकडेन वळले. महाब्रह्मा तो विचार 
जाणून आपल्याच मनांत उद्गारलो, 'आरेरे! जग नाशाक चल्लें! लयाक 
चल्लें! ! कित्याक म्हळ्यार, अहँन्त सम्यक्‌ संबुद्ध विपस्सी भगवन्तांचें 
मन धर्मोपदेस करपाकडेन न वळटां एकटुको रावपाकडेन वळटां.” 

तेन्ना भिक्षूनो, जसो एकाद्रो बळिष्ट पुरुष आंखडिल्लो हांत सोडटा, 
वा सोडिल्लो आंखडून घेता, तितल्याच त्वरेन तो महाब्रह्मा ब्रह्मलोकांत- 
ल्यान अन्तर्धान जावन विपस्सी भगवन्तामुखार प्रकट जालो आनी आप- 
णालें उपवस्त्र एका खांद्यार उडौन ताणे आपलें उजवें धोंपर जमनीक 
तेंकेलें आनी हात जोडून भगवन्ताक म्हळें, “ भगवान, धर्मदेशना कर! 
सुगत, धर्मदेशना! कर! कांय प्राणी अशे आसात कि, तांचे दोळे धुल्लान 
भरूक नात. धर्म आयकूंक न मेळिल्ल्यान ते नाशाक वतात. अशे धर्म 
समजुपी लोक मेळटले.” 

विपस्सी भगवन्तान आपल्या मनातलो विचार तीन फावटी प्रकट 
केलो आनी ब्रह्मदेवान भगवन्ताक तीन फावटी विनंती केली. तेन्ना भग- 
वन्तान ब्रह्मदेवाची विनंती जाणून आनी प्राण्यांचे काकुळटेक ' लागून, 
बृ द्धनेत्रांनी जगाचें अवलोकन केलें आनी ज्यांचें दोळे धुल्लान थोडे 
भल्ल्यात, ज्यांचे चड भल्ल्यात, तीक्ष्णेद्रियांचें, मोव इंद्रियांचे, बरे आका- 
राचे, वायट आकाराचे समजपाक सोपे, समजपाक कठीण; आनी कांय 
परलोकाचें आनी वायट गजालींचें भय बाळगुपी अशे प्राणी ताका दिसले. 

ज्याप्रमाण कमळांनी भरिल्ल्या सरोवरांत कांय कमळां उदकाभितरच 
बुडून आसतात, कांय उदकाच्या सपाटेर येतात आनी कांय उदकांतल्यान 
वैर आयिल्लीं आसतात, उदकाचो तांकां स्पर्श जायना, तशे प्रक।रचे 
. बिपस्सी भगवन्तान जिनसवा'र प्राणी पलळेले. 

आनी भिक्षूनो, विपस्सी भगवन्ताच्य। मनातलो हो विचार जाणून 
ब्रह्मदेवान . फुडल्यो गाथा म्हळयो -- 


“ शैलाचेर, पर्वताच्या मस्तकाचेर उबो रावन ज्याप्रमःण भौंव- 
तणच्या लोकांकडेन पळौंचें, त्याप्रमाण हे सुमेध, धर्मप्रासादाचेर चड्न 
आसमन्त पळौपी असो तू शोक सोडून जल्म आनी जरा हांणी पिडिल्ल्या 
जनाकडेन पळे! ॥ 

“ बीरा, ऊठ. तुवें संग्राम जिंखला. तूं रिणातल्यान मुक्त आनी 
सार्थवाह आसा. म्हणून संसारात संचार कर ॥ 

“ भगवन्‌, ` धर्मोपदेस कर, समजुपी आसतलेच ॥” 

आनी भिक्षूनो, अहन्‌ सम्यक्‌ संबुद्ध विपस्सी भगवन्तान ब्रह्मादेवाक 
गाथांनी उत्तर दिले. 


“ तांच्या खातीर अमरत्वाची दारां उकतीं आसात. ज्यांका आयकुपाची 
इत्सा आसात ताणी भावार्थ धरचो ॥ 


उपद्रव जायत म्हणून हे ब्रह्मादेवा हांवे लोकांक श्रेष्ठ प्रणीत धर्म 
उपदेसलो ना ॥' 
आनी भिक्षूंनो, विपस्सी भगवन्तान धर्मोपदेस करपाचे वचन दिलें 


अशें जाणून तो महाब्रह्मा भगवन्त'क अभिवादन करून आनी प्रदक्षणा 
पालून, थंयच अंतर्धान जालो 


ह्या सात खडांपकी तिसरो खंड पेलीं रचलो जावंये. कित्याक 
म्हळ्यार, तो त्रिपिटकामदल्या सगळ्यांत पुविल्ल्य। सुत्तनियात. ग्रंथांतल्य। 
सेलसुत्तांत  सांपडटा. . हेच सुत्त मज्झिमनिकायांत (नं. ९२) आ।यलां. 
त्या आदल्या, (नं. ९१) ब्रह्मयुसुत्तांत आनी दीघनिकायांतल्य' अंबट्ठ- 

सुत्तांतय हाजो उल्लेख आयला. बुद्धकाळच्या ब्राह्मण लोकांत ह्या लक्ष- 
णांचे खूब म्हत्व आसतालें. तेन्ना बुद्धाच्या आंगार हीं सगळीं लक्षणां 
आशिल्लीं अशें दाखौन दिवपाच्या उद्देशान बुद्धाउपरान्त दोन शेकड्यांनी 
हीं सुत्तां रचलीं जातनीं, आनी त्या उपरान्त ती महापदान सुत्तांत दाखल 
केलीं जावंये. गोतम बोधिसत्व बुद्ध जाल्याउपरान्त ब्राह्मण पंडित ताजी 
लक्षणां पळैताले. परन्त ह्या सुत्तांत विपस्सी कुमाराची लक्षणां ताज्या 
जल्माउपरान्त रोखडींच पळेलीं अशें दाखेलां आनी ताका लागून एक 
व्हडली विसंगती उत्पन्न जाल्या: ती ही कि, तांका चाळीस दांत आसात, ते 
सरळ आसात, तीकां छिद्रां नात आनी ताज्यो दाडो सामक्यो' धव्यो फुल्ल 
आसात, हीं चार लक्षणां तातूंत तशींच उल्ल्यांत. जायनाफुडें भुरग्याक दांत 
नासतात हाची याद ह्या सुत्तकाराक उल्ली ना! 

त्याउपरान्त दुसरो खंड तयार जालो जांवंये. तातूंत जे स्वभाव- 
नियम सांगल्यात ते मञ्झिमनिकायातल्या अच्छरियअब्मुधम्मसुत्तांत (न. 
१२३) सापडटात. बोधिसत्वाक विशेष म्हत्व हाडपाखातीर ते रचल्यात. 
हांच्यापैकी ताजी आवय उबी आसताना बाळंत जाली तो सात दिसांचो 
जातकच भायर पडली हे दोन खपऱयांनीच घडले जावंये. बाकी कविकल्पना. 

त्या उपरान्तचो वा ताज्या फाटींफुडें कांय काळान बरेलो असो 
सांतवो खंड. हो मज्झिमनिकायांतल्या अरियपरियेसन सुत्तांत निदान- 
वग्गसंयृत्तांत (६।१), आनी महावग्गाच्या आरंबाक सांपडटा. ब्रह्मदेवान 
केल्ले प्रार्थनेक लागून बुद्धान धर्मोपदेसाक सुरवात केली, हे दाखौन दिवपा- 
खातीर हो खंड रचला. मैत्री, करुणा, मुदिता आनी उपेक्षा ह्या चार उदात्त 
मनोवृत्तीतलें हें रूपक आसा अशें हांवे ' बुद्ध धमं आणि संघ ' ह्या पुस्तका- 
तल्या पैल्या व्याख्यानात दाखौन दिलां.” 

ह्या उपरान्त चौथो तीन प्रासादांचो खंड. ताजो उल्लेख अंगृत्तर- 
निकायाच्या तिकनिपातांत (सुत्त ३८) आनी मज्झिमनिकार तल्या 
मागन्दियसुत्तांत (नं. ७५) आयला. पैलेकडेन, हांव बापायच्या घरा आस- 
ताना म्हाका रावंक तीन प्रासाद आशिल्ले असो उल्लेख आसा. पुण दुस- 

` ज्यां, तरणेपणांत हांव तीन प्रासादांत रावतालो असो मजकूर आसून 
._ बापायचो उल्लेख ना. शाक्य राजे वज्जी येदे संपन्न नाशिल्लेच, आनी 
बज्जीचे तरणे कुमार पसून अशे रितीन चैनीत रावताले, ह्या संबंदान खैँच 
षुरावो सांपडना. 'हाज्या आड, ते सामक्या सादेपणान वागताले आनी चैनीची 
पर्वा करिनाशिल्ले अशें वर्णन ओपम्मसंयुत्तांत (वग्ग १, सुत्त ५) सांपडटा. 
भगवान म्हण्टा, “ भिक्षूंनो, सध्या लिच्छवी लोक लाकडाचो लोटिगो 
उश्याक घेवन न्हिदतात, आनी मोट्या सादुरकायेन आनी उर्बेन कवायत 
शिकतात. ताकालागून मगधाच्यां अजातशत्रू राजाक तांचेर घुरी घालूंक 
येना. परन्त भविष्यकाळात लिच्छवी नाजूक जातले आनी तांचे हातपाय 
कोंवळे जातले. ते मोव कुलच्यांवार कापसाची उशीं घेवन न्हिदतले आनी 
तेन्ना अजातशत्रू राजा तांचेरं घुरी घालपाक समर्थ जातलो.” 
बज्जींसारकेले संपन्न गणराजे जर इतल्या सादुरकायेन वागताले 
तर तांच्या मानान बरेच गरीब आशिल्ले शाक्य राजे व्हडल्या व्हडल्या 
प्रासादांनी चैनीत रावताले हें बिलकुल संभवना. जर खुद शुद्धोदनाकच 
शेती करची पड़टाली, जाल्यार आपल्या चल्याक तो तीन प्रासाद कसो 
बाँदून दितलो आशिल्लो? तेन्ना ही प्रासादांची कल्पना बुद्धाच्या चरित्रांत 
फाटसून रिगल्या हातूंत दुबाव उरना. ती महापदानसुत्तावेल्यान घेतली काय 


स्वतंत्रपणान एकाद्रचा भाविकान बुद्धाच्या चरित्रांत दाखल केली, हे 
सांगू नज. 


वैर दिल्लो सवो खंड आनी निदानवग्गसंयृत्ताची नं. ४ ते ६ सत्तां 
तंतोतंत एकच आसात. हाज्यावेल्यान अशें दिसता कि, ह्या महापदान- 
सुत्तावेल्यानच हीं सुत्तां घेतलीं जावंये. गोतम बुद्धाआदले संय बृद्ध येवजिता 
येवजिता तांकां ही प्रतीत्यसमुत्पादाची कारण परंपरा जशी सांपडली तशीच 
ती गोतमाकय बोधिसत्वावस्थेंत आसतानाच सांपडली अशें निदानवग्ग- 
संयृत्ताच्या घाव्या सुत्तांत वणिलां. परन्त महांवग्गांत गोतमान ही कारण 
परंपरा बृद्ध जाल्याउपरांत मनांत हाडली असो आरंबाकच उल्लेख आसा. 

ड्यांनी बरैलो जावंये आनी ताका म्हत्व हाडपाखातीरं पैलींच्या बुद्धाच्या 
चरित्रांत तो दाखल केलो जावंये. करतां करतां खुद्द बुद्धाच्या चरित्रांतय 
ताका विशेष म्हत्व येत गेलें. हाजो परिणाम इतलोच जानो कि, चार आयं- 


सत्यांचे सादे तत्वज्ञान फाटी पडून ह्या गहन तत्वज्ञानाक नस्तेंच म्हत्व 
आयलें. 


उद्यानयात्रेचो पांचवो खंड त्रिपिटक वाङमयात गोतम बुद्धाच्या 
चरित्राक बिलकुल घाल्लो ना. तो ललितविस्तर, बुद्धचरित्र आनी जातकाची 
निदानकथा हातूंत जशाचो तसो वा आगळी उणी अतिशयोक्ति करून 
घेतला. ह्या निमाण्या प्रकरणांत तर “ ततो बोधिसत्तो सारथि सम्म को 
नाम एसो पुरिसो केसा पिस्स न यथा अञ्डो से ति महापदाने आगतनयेन 
पुच्छित्वा ' अशे म्हळां. हाजे वेल्यान ह्या सगळया ग्रंथकारांनी हो मजकूर 
महापदानसुत्तावेल्यान घेतल। अशें सिद्ध जाता. 

पैल्या खंडांत सांगिल्ल्या प्रमाण गोतम बुद्धाच्या अग्रश्नावकांचीं बी 
नांवां ह्या सृत्ताचे प्रस्तावनेत दिल्लींच आसात. गोतम बुद्ध क्षत्रिय आशि- 
ल्ल्यान ताज्या बापायची राजधानी कपिलवस्तू आशिल्ली अशें म्हळां. 
ह्याखेरीज ताजे गोत्र गोतम थारायलां. हाजी चर्चा चौथ्या प्रकरणांत केल्ली 
आसून शुद्धोदन शाक्य कपिलवस्तूत केन्नाच रावनाशिल्लो हे सिद्ध केलांच, 
शाक्यांचें गोत्र आदित्य आशिल्ले आनी तांकां शाक्य ह्या नावांनच चड 
करून वळखताले. तशें नासते जाल्यार बुद्ध भिक्षृंक शाक्यपुत्रीय श्रमण 
ही संज्ञा मेळची नाशिल्ली. बुद्धाचे गोत्र गोतम आसते जाल्यार ताका 
गोतम वा गोतमक श्रमण म्हण्टले 'आशिल्ले. 

भगवान राजगृहाक गृध्यकूट पवेताचेर रावतालो. तेन्ना अजातशत्रू राजा 
वज्जींचेर स्वारी करपाच्या विचारांत आशिल्लो. ते बाबतीत भगवन्ताचें 
मत कित हें जाणून घेवंक ताणे अपल्या वस्सकार नांवाच्या ब्राह्मण अमा- 
त्थाक भगवन्ताकडेन घाडलो: त्या अमात्यान अजातशत्रचो बेत भगवन्ताक 
नवेदन केलो. तेन्ना आनंद भगवन्ताक वारो घालंतालो. ताजेकडेन वळून 
भगवन्तान म्हळे, “ आनंदा, वज्जी वारंवार सभा घेतात आनी एकठांय 
जातात अशें तुरवें आयकलां व्हय?” | 

आ. - हय, भदन्त, वज्जी वारंवार सभा घेतात आनी एकठांय 
जातात अशें हांवें आयकलां. 

भ. - बज्जी कुल्लीं एक जातात, कुल्ली उठटात आनी सगळे मेळून 
आपली कामां करतात व्हव? 

हय भदन्त, अशें हांवे आयकलां. 

भ. - वज्जी आपणे करूंक नाशिल्लो कायदो केला अशें म्हणनात 
मू? वा केल्लो कायदो मोडिनात मू? आपल्या कायदयाक धरून ते 
चलतात मू? 


आ. - हय भदन्त, वज्जी कायद्यात चलतात अशें म्हज्या कानार 
आयलां. 


भ. - जाण्टया राजकर्णी पुरुषांक वज्जी मान दितात मू? आनी 
तांची मसलत माननात मू? 

आ. - हय भदन्त, वज्जी जाण्टया राजकर्णी पुरषांचो मान दवर- 
तात आनी तांची सांगणी आयकतात 

भ. - ते आपल्या राज्यातल्या आंकवार आनी सजनी बायलांचेर 
बळजबरी करनात मू? 

अ. - भदन्त, वज्जींच्या राज्यांत बायलांचेर जबरदस्ती जायना 
अशें हांवें आयकलां. 

भ. - वज्जीच्या नगरांतल्या आनी नगराभायल्या देवस्थानांची 
ते नीट उस्तवारी करतात मू? 

आ. - ते आपणांल्या देवस्थानांची योग्य जतनाय घेतात अशें 
हांवे अ।यकलां. 

भः आपल्या राज्यांत आयिल्ले अहँन्त सुखान रावचे आनी येवंक 
नाशिल्ल्याः अहन्ताक येन दिसचें, ह्या खातीर अहेन्ताक कसल्याच तरेचो 
उपद्रव बाद नये हाजी वेवस्ता वज्जी दवरतात मू? 

आ. - हय, भदन्त, अहेन्ताक उपद्रव बाद नये हाजी वज्जी दक्षता 
घेतात, अंशें हांवें आयकलां. 

तेन्ना भगवन्तान वस्सकार अमात्याक म्हळें, “ हे ब्राह्मणा, एका 
काळांक हांव वैशालीक रावतालो तेन्ना उदरगतीचे हे सात नेम हांवें वज्जीक 
उपदेसिल्ले. जंवेर ह्या नेमांक घरून वज्जी चलतले तंवेर तांची उदरगतच 
जातली, अधोगत जावची ना. ” 

वस्सकारान म्हळें, “ भो गोतम, हाच्यापैकी एका नेमक धरून 
ज॑री बज्जी चल्ले तरी तांची उदरगत जातली, पंड जावची ना. तर 
मागीर त।णी सातय नेम पाळूळे जाल्यार तांची उदरगत जातली हें सांगू- 
कच नाका. 


सात नेमावेली रीका 
ह्या सात नेमांचेर बु द्धघोधाचार्यांन बरेल्ले अट्ठकथेचो गोषवारो -- 
(१) वारंवार एकठांय जातात. काल आमी जमिल्ले, पैरय 
जमिल्ले, तेन्ना आजय आनी कित्याक जमात, अशें ` म्हण नासताना 
ते एकठांय जमतात. अशे रितीन एकठांय जालेना जाल्यार चारयकडल्यान 

आयिल्ल्यो बातम्यो समजून घेवंक मेळनात. अमक्या गांवच्या वा 
शाराच्या शिमेसंबंदान वाद उपरासला वा चोर बंडाय करतात 
बी वर्तमानां ध्यानांत येनात. राज्यकर्ते घाळ उरतात अशें जाणून 
चोरय लूटमार करतात. ह्याप्रमाण राज्यकर्त्यांची अवनंत जाता. वारंवार 
एकठांय जमिल्ल्यान सगळेकडच्यो खबरी रोखड्चोच समजतात आनी फौज 
धाडून बंदोबस्त दवरूं येता. राज्यकते सादर आसात हे जाणून चोरपसून 
तोळयो करून रावनात; त्यो मोड्न फांसळटात. अशाभशेन राज्यकर्त्यांची 
उद रगत जाता. 


(२) कुल्लीं एक जातात इत्यादी. आज कांय काम आसा वा मंगल 
काय आस! अशे म्हणून चुकारपण करिनासताना एकठांय जावपाखाती र 
नगार्‍याचो आवाज कानार पडनाफुडे एकठांय जातात. एकठांय जातकच 
पुरत्या विचारान सगळ्या कामाचो निकाल लायल्या बगर वचूंक लागले 
जाल्यार ते कुल्ली उठले अशें म्हण्टा येना. तशें करिनासताना सगळीं 
काम आटपून सगळेच उठटात, समग्रपणान आपलीं कामां करतात; 
म्हळ्यार जर एकाद्रया राजाक काय काम पडलें जाल्यार हेर सगळे राजे 
ताज्या आलासऱर्‍याक वतात. वा दुसऱया राज्यातलो कोणय सोयरो आयलो 
जाल्यार ताज्या आदरसत्काराक सगळेच हाजीर रावता, 


(३) न केल्लो कायदो बी. म्हळ्यार न थारयल्ली जकात, पटी 
बी घेनात, पैलीं थारायल्ले भशेनच घेतात. केल्लो कायदो मोडिनात, काय- 
दचाक धरून चालतात. म्हळ्यार चोर म्हणून एकाद्रथाक धरून हाडलो 
जाल्यार चौकशी केल्याबगर ताका ख्यास्त दिनात. अशे रीतीन राज्यकर्ते 
वागले नात जाल्यार लोक त्रस्त जातात आनीक सरादिचेर वचून स्वता 
बंडवाले जातात ना जाल्यार बंडवाल्यांक वचून मेळटात अहनी घुरी घाल- 
तात. अशे भशेन राज्यकर्त्यांक पंड लागता. कायद्यान वागिल्ल्यान पटी 
वेळार वसूल जातात, तिजोरी वाडटा आनी ताका लागून सैन्याचो आनी 
खाजगी खच नीट चलता 

वज्जीचो कायदो म्हब्यार, चोर म्हणून एकाद्र्याक धरून हाडलो 
जाल्यार वज्जी राजे ताका एकदम ख्यास्त फर्मायनासतांना वनिच्छय 
महामात्यांच्या सुवादीन करीत, ते अधिकारी तो चोर हय काय न्हय 
हाजी सारकी चौकशी करून चोर नासल्यार ताका सोडून दीत आनी चोर 
आसल्यार आपले काय एक मत न दिता ताका व्यावहारिकांच्या सुवादीन 
करीत. तेय तशीच चौकशी करून चोर नासल्यार ताका सोडून दीत 
आनी चोर आसल्यार अंतःकारिक नावाच्या अधिकाऱ्याच्या हवाली करीत. 
ते चौकशी करून चोर नासल्यारः ताका सोडून दीत आनी चोर आसल्यार 
अषटकुलादिकाच्या सुवादीन करीत, ते पैलीभशेनच चौकशी करून, चोर 
दिसल्यार ताका सेनापतीच्या, सेनापती उपराजाच्या आनी उपराजा, 
राजाच्या. सुवादीन करी. चोर नासल्यार राजा ताका सोडून दिई, पुण 
चोर थारल्यार प्रवेणी पुस्तक (कायदयाचे पुस्तक) वाचूंक लायी. 
त्या पुस्तकांत अमक्या कृत्याक अमको दंड अशें बरयल्लें आसतालें. 
ताका धरूनच त्या चोराक राजा दंड करी. असो हो पूर्वापारचो वज्जींचो 
कायदो. 


(४) आपल्या जाण्ट्या राजकर्णी पुरुषांचो मान दवल्लो ना 
आनी तांची वारंवार भेट घेतली ना जाल्यार तांचो सल्लो मेळपाचो 
ना, आनी ताका लागून राज्यकर्त्यांक पंड लागताली. पुण जे वडिलाचो 
सल्लो घेतात ताकां कोणा प्रसंगार कशें वागचें हें बरोबर समजता, आनी 
ताकालागून ताची उदरगत - जाता. 


(५) आंकवार वा सजनी बायलांचेर बळजबरी केली जाल्यार 
राज्यांतले लोक रूष्ट जातात. आमी ज्या चलयांक ल्हानाच्यो' व्हड 
केल्यो, तांकां हें राज्यकते जबरदस्तीन आपल्यागेर व्हरून 'दवरतात 
अशें म्हणून लोक सरादीचेर वचून स्वता बंडाय करतात, ना जाल्यार 
बंडवाल्यांक वचून मेळटात. आनी राज्याचेर घुरयो घालतात. बायलचेर 

` बळजबरी जालीना, राज्यकर्त्याकंडल्यान तांकां अभय मेळूळें, म्हण्टकच 
` लोक हुसक्यामेकळे आपापलीं कामां करतात आनी ताकांलागून राज्याची 
_ संपत्त वाडटा. | 

(६) देवस्थानाची नीट उस्तवारी केली. म्हृण्टकच देवता राज्याची 
_ राखण करतात. 


(७) अहंन्ताक कसल्याच प्रकारची बाधा लागूंक दिनात, म्हळ्यार 
ते रावतात थैंचीं झाडां कोणच तोडचीं न्हय, जाळां पातळांवन हरणांक 
धरचें न्हय, तळयेंतले नुस्ते मारचें न्हय, ह्या संबंदान जतनाय घेतात. 

अट्ठकथेंत वज्जींच्या कायदचांचेर थोडीशी सविस्तर टीका आसा. 
चोराक धल्लो जाल्यार ताजी चौकशी क्रमवार विनिशचिय, महामात्य, 
व्यावहारिक, अंतःकारिक, अधष्टकुलिक, सेनापती, उपराजा आनी राजा 
अशे सात प्रकारचे अधिकारी करताले. तांतले अष्टकुलिक म्हळ्यार 
आजकालचे ज्यूरीभशेन आशिल्ले काय किते हे सांगू नंज. हेर अधिका- 
च्यांची अधिकारमर्यादा किते आसताली हेय समजना. राजा म्हळ्यार 
गणराजांचो अध्यक्ष. तो कितल्या वर्सा मेरेन अध्यक्ष आसतालो, हानी 
खबर खेच सांपडन!. वज्जीच्या कायदयाचें पुस्तक बरयल्लें आशिल्ले ते 
साप ता जावन गेलें, ही मोट्या दुःखाची गजाल. ग्रीक लोकांभशेन जर 
आमच्या पुर्वेजांक राज्य वेवस्तेचें प्रेम आसते, जाल्यार ह्या गणराजांचो 
इतिहासच ना जातल्ल्यांत जमा जातो ना. 


बायलांचेर बळजबरी जावंक न दिवपासंबंदान वज्जी दक्ष आसताले 
हो म्हत्वाचो मुदो आसा. गणराजे जेन्ना कशाकशे वागूंक लागले तेन्ना 
गरीब धाटचांच्या बायलांचेर जुलूम जावंक लागलो. अशें अणुमान कर- 
पाक हरकत ना. ताका लागून लोकांक एकसत्ताक राज्यपद्धत बरी दिसूंक 
लागली. महाराजा चडच जाल्यार आपल्या शारांतल्या कांय बायलांक 
 जनान्यांत व्हरून दवरी; पुण हे गणराजे देशांत सगळेकडेन पातळिल्ल्यान 
 खँच्याय गांवांतली बायलमर्न.स हांच्या जुलूमापसून मेकळी उरप शक्य 

नाशिल्लें. हाका लागून लोकांन. आपखोशियेन एकसत्ताक राज्यपद्दत पत्कल्ली 
जाबंये . | 

एकदा हे राजे मनांक मानत तशे वागूंक लागले म्हण्टकच तांच्यात 
फाटाफूट जावप सहाजिक आशिल्लें. वर्ज्ज, गणराजांत वस्सकार ब्राह्म- 
णान फूट घाली आनी तिका लागून अजातशद्ूक तांचो पराभव करप सामकें 
सोपें जालें. वर्ज्ज.च्या गणराज्यांचो लय जातकच रोखडेंच मल्लांचें 
गणराज्यय लथाक गेलें जावंये. अशे र॑.त.न पुरातन गणसत्ताक राज्यांचो 
अन्त जालो . तांच्या एकवटाची आनी कायद्यांची तुरळक म्हायती: बौद्ध 
वाङमयात शिल्लक उल्ल्या इतलेंच कितें ते. 

बौद्ध संघांत एकठांय जमून संघांची कामां करपाची जी पहत 
विनय पिटकांत दिल्ल्या, तिजेवेल्यान वज्जी बी गणराजे एकठांय कशे जाताले 
आनी आपल्या सभेचे काम कशे चलैताले हाजें अनुमान करू येता. 








°+ 
` 


परिरीष्ट तिसरें 


` अशोकाचो भाबू शिळालेख आनी तातूँन बिदीसिल्ती पुत्रा 


भात्र्‌ हें स्थळ जयपूर संस्थानांतल्या एका दोंगरी प्रदेशांत आसा. थंय र।वपी 
भिक्षुसंघान अशोक राजाकडेन संदेश मागिल्ल्यान अशोकान हो संदेश 
धाडलो आनी तो एका शिळेर कोत्नांवंक लायलो जावंये. अशे तरेचे संदेश 
अशोक वारंवार धाडत।लो जावंये. परन्त तांचेपैकी जे ताका म्हत्वाचे 
दिसताले, तितलेच तो शिळांचेर वा शिळांच्या खांब्याचेर कोत्रांवंक लायी . 
ह्या शिल/लेखांनी निदसिल्लीं सुत्रां मगध देशांतल्या बौद्धांनी वाचचीं 
अशो सांगण्यो तोण्डी वा पत्री अशोकान धाडल्यो जातल्यो; पुण त्यो, 
ताणे कोत्रांवक लायल्यो नात. कारण, आ।संपासचे संघ किर्ते करतात, 
किते वाचतात हाजें वर्तमान ताका वारंवार समजतालें. त्या खातीर ताणे 
खास अधिकारी नेमिल्ले. परन्त राजपुतान्यासारक्या पैसुल्ल्या प्रदेशांत- 
ल्यान खबरों येवंक कळाव लागतालो. तेन्ना असो एक शिलालेख थंय 
उरप ताका योग्य दिसले जावंये. म्हज्या समजाप्रमाण ह्या शिळालेखाचें 
केल्लें भाषान्तर सकल दितां. 


भाब्रू शिव्ठालखाच भाषान्तर 
“ प्रियदर्शी सगधराजा संघाक अभिवादन करून संघाची बलायकी आनी 
सुखसमाधान विचारता. भदन्त, तुमकां म्हजो बुद्ध धमं आनी संघ, 
हांचेविशींचो आदर आनी भक्ती खबर आसातच. भगवान बुद्धाचे वचन 
सगळे सुभाषितच. पुण, भदन्त, जें हांव निर्देसतां ते इतल्याच 
खातीर कि, सद्धमं चिरस्थायी जावचो आनी त्याच खातीर उलवप योग्य 
दिसता. भदन्त, हे ध्मंपर्याय (सुत्रा) आसात -- विनयसमुकसे, अलिय- 

वसानि, अनागतभयानि, मुनिगाथा, मोनेयसूते, उपतिसपसिने आनी राहुलाक 
केल्ल्या उपदेसांत फट उलौपासंबंदानं भगवान बुद्धान जें भाषण केल्लें तें 
ह्या सुत्तां संबंदान, भदन्त, म्हजी इत्सा अशी कि, ती चडांत चड भिक्षूंनी 
अनी भिक्षुणींनी परतीं परतीं आयकुची आनी पाठ करची.' त्याचप्रम।ण 
उपासकांनी आनी उपासिकांनी . भदन्त, हो लेख हांवें कोत्रावंक लायला; 
कारण, म्हजे अभिहित (संदेश) सगळे जाण समजूत.” 

ह्या सात सुत्तांपैकी पैले विनयसमुत्कर्ष वा धर्मचत्रप्रवतेन. ताजे 
रूपांतर पांचव्या प्रकरणांत दिलांच. (पृ. १२१-१२२) बाकी उरिल्ल्या 
सुत्तांची रूपांतरां क्रमवार दितां. 


आलियवसानि किंवा अरियवंससुत्त 

हें सुत्त अंगृत्तरनिकायाच्या चतुक्कनिपातांत सांपडटा. . ताजे रूपांतर अशें 

भिक्षूंनो, हे चार आयंवंश फडेचे आनी चड पुविल्ले वंश. ते पुरातन 
आनी असंकीर्ण आसून केन्नाच संकीणं जाले नात, संकीणं जायनात आनी 
संकीर्ण जावचे नात. तांकां खेंच्याच श्रमणांनी वा ब्राह्मणांनी दोष 
लायिल्लो न!: ते चार खँचे? 

हांगा भिक्ष मेळत तसल्या चीवरांत'. संतुष्ट असता, अशे संतुष्टी ची 
तुस्त करता, चीकराखालीर अनुचित आचरण करिना. चीवर मेळ्ळें ना 
म्हणून त्रस्त जायना, मेळूळें म्हणून हावरेपण करिना, उन्मत्त जायना, 
आसक्त जायना, चीवरांत दोष आसात हें जाणून केवळ मुक्तीब्रातीर 
ते वापरतां; आनी ते आपले तशे तरेचे संतुष्टीक लागून आपली तुस्त 
अ'नी दुसऱ्याची अंखटांय करिना. जो अंशा संतोषांत दक्ष, सावध, हुषार 
आनी स्मृतिमान जाता, भिक्षूंनो, त'काच पुरातन फडेच्या आर्यबंशाक 
धरून वागपी भिक्षू म्हण्टात. | 

परतून, भिक्षंनो, भिक्षू मेळत तसले भिक्षेन संतुष्ट आसता; अशे 
संतुष्टेची तुस्त करता, भिक्षेखातीर अनुचित आचरण करिना. भिक्षा 
मेळूळी ना म्हणून त्रस्त जायना, मेळल्यार हावरेपण करिना, उन्मत्त जायना, 

आसक्त जायना, अन्नांत दोष जाणून केवळ मुक्तीखातीर अन्नाचे सेवन 
करता; आनी ते आपले तशे तरेचे संतुष्टिक लागून आपली तुस्त आनी 
दुसऱ्याची अंखटाय करिना. जो अशा संतोषात दक्ष, सावध, हुषार आनी 
स्मृतिमान जाता, भिक्षूंनो, ताकाच पुरातन फडेच्या आयंवंशाक धरून 
वागपी भिक्षू म्हण्टात. 

परतून, भिक्षंनो, भिक्षू कशाय प्रकारच्या निवासस्थानान संतुष्ट 
आसता, तशा प्रकारचे संतुष्टेची तुस्त करता, निव।सस्थान/खातीर अनु- 
चित आचरण करिना, निवासस्थान मेळूळें ना म्हणून त्रस्त जायना, 
मेळ्ळें म्हणून हांवरो जायना, उन्मत्त जायना, आसक्त जायना, 
निवासस्थानांत दोष जाणून केवळ मुक्‍तीखातीर तें वापरता आनी ते 
आपले तशे तरेचे संतुष्टीन आपली तुस्त अनी दुसर्‍याची अखटाय करिना 
जो ३'शा संतोषान दक्ष, सावध, हुषार आनी स्मृतिमान ज.ता, ताकाच 
पुरातन फडेच्या आऑर्यवंशाक धरून व।गपी भिक्ष्‌ म्हण्टात. 

परतून, भिक्षनो, भिक्ष समाधिभावनेत आनंद मानता, भावनारत 
जाता, क्लेश ना करपांत आनंद मानता, क्लेश ना करपात रत जाता 
आनी तशा त्या. भावन।राम अवस्थेक लागून आपली तुस्त अनी दुसर्‍याची 
. तुस्त अखटाय करिना. जो त्या आनंदांत दक्ष, सावध, हुषार आनी स्मृति. 
' मान जाता, ताकाच पुरातन फडेच्या आयेवंशाप्रमाण वागपी भिक्षू म्हण्टात. 


भिक्षूनो, हे ते चार अ'यंवंश. . . . . हांकां खँच्याच श्रमणांनी वा 
ब्राह्मणांनी दोष लायलो ना.' 

भिक्षूनो, ह्या चार आर्यवंशांनी संपन्न जाल्लो भिक्षू जर पूर्वे दिकेक 
वचत तर तोच आरतीक जिंखता, अरती ताका जिखिना. . . . पच्छिम 

: उत्तर... ..दक्षिण दिकेक वचत, तर तोच अरतीक जिखता, अरती 





१. ब्राह्मण पुरातन वंश परपरेक खूब म्हत्व दितात. पुण ती परपरा 
` ` म्हत्वाची नासून ह्या सुत्तांत वणिल्ली आर्थवंश परंपराच म्हत्वाची. 
लिका श्रमणब्राह्मणांच्यान बल लावं नज. अशी हांगां शिटकावणी. 

ताका जिखिना. तें कित्याक? कारण धीर अरतीचेर आनी रतीचेर जेत 
मेळेता 

धी राक जिखपी अरती न्हय. अरती धीराचेर जेत मेळोवंक शकन 
अरतीक जिखपी धीर तो अरतीचेर जेत मेळेत। 

सगळया कर्माचो त्याग करपी आनी रागद्वेषांचें बी निरमन करपी 
त्या धीराच्या आड कोण येत? शंबर नंबरी भांगराच्या नाण्यासारक्या 
ताका दोष कोण लायत? देवय ताजी प्रशंसा करतात, आनी ब्रह्मदेवपसून 
प्रशंसा करता: 


>< >< 
अनागतभयानी 

हें सुत्त अंगुत्तरनिकायाच्या पञ्चकनिपातांत सांपडटा. ताजें भाषान्तर 
अशें -- 

भिक्षनो, हीं पांच अनागतभयां पळौपी भिक्ष्‌ प्राप्त न जाल्ले पद 
प्राप्त करून घेवपाखातीर, जे जाणलेंना ते जाणपाखातीर, ज्याचो साक्षा- 
त्कार जालो ना ताज्या साक्षात्काराखातीर नमळायेन, मेहनतीन आनी 
मन लावन वागूंक पुरो अशीं आसात. ती पांच खेंची? 

हांगा, भिक्षूंनो, भिक्ष अशे येवजिता कि, हांव सध्या तरणो आनी 
यौवनसंपन्न आरु. पुण एक वेळ असो येतलो कि, ह्या शरिराक म्हातारपण 
पेतलें. म्हात।प्य.क, जराजजेराक बुद्धाच्य' धर्माचे मनन सोपें न्हय, अर- 
ण्यांत एकान्तवासात रावप सोपे न्हय. ती अनिष्ट अप्रिय दशा येवच्यापेलीं 
हांवें प्राप्त न जाल्ल्या पदाचे प्राप्तिखातीर जें जाणलें ना तें जाणपाखातीर 
ज्याचो साक्षात्कार जालो ना ताज्या साक्षात्काराखातीर प्रयत्न केल्लो 
बरो! ज्याका लागून म्हात।रपणांतय म्हज्यान सुखान रावंक येत. हें पैले 
अनागतभय पढळैतल्या भिक्षुक. . . . मन लावन वागूंक लावपाक पुरो. 

परतून, भिक्षूनो, भिक्ष अशें येवजिता कि, सध्या हांव निरोगी आसां, 
म्हजो जठराग्नि बरो आनी प्रयत्ताक अणकूळ आसा. पुण असो एक वेळ 

यैता की हें शरीर पिडेन ग्रस्त जाता, पिडेन ग्रस्त जाल्ल्याक 
बुद्धाच्या धर्माचें मनन सोपें न्हेय. अरण्यांत एकान्तवासांत रावप सोपें न्हंय. 
ती अनिष्ट अप्रिय अवस्था प्राप्त जावचे पैलीच. . . . . हांव प्रयत्न केल्लो 
बरो! ज्याका लागून दुखण्यांत पसून म्हज्यान सुखान रावं येत. हे दुसरे 
अनागतभय पळौपी भिक्षंक मन लावन वागूंक लावन पुरो. 

परतून, भिक्षूनो, भिक्षु अशें येवजिता कि, सध्या सुभिक्ष आसा, 
भिक्षा सहज मेळटा, भिक्षेचेर निर्वाह करप सोपें आसा. पुण एक काळ 
असो येता कि, दुक्षिक्ष जाता, धान्य पिकना, भिक्षा मेळप कठीण जाता, 
भिक्षेचेर निर्वाह करप सोपें नासता. अशा दुभिक्षांत लोक जंय सुभिक्ष 
आसत थंय वतात. थंय -खेट जाता. तशे सुवातेर बुद्धाच्या धर्माचे मनन 
सोपें न्हय, अरण्यांत एकान्तवासांत रावप सोपें न्हय. ती अनिष्ट अप्रिय 
परिस्थिती प्राप्त जावचेपैलींच. . . . प्रयत्न केल्लो बरो! ज्याकालागून 
म्हज्यान दुभिक्षांत पसून सुखान रावं येत. हे तिसरें अनागतभय पळौंपी 
भिक्षुक . . . . मन लावन वागूंक लावपाक पुरो. 

परतून, भिक्षनो, भिक्षू अशें येवजिता कि, अयचो लोक प्रफुल्लित 
मन।न झगड नासताना दुद आनी उदक हांचेभशेन सख्यान परस्परांविशीं 
प्रेम बाळगून वागता. पुण असो एक वेळ येता कि, एकाद्रें आकान्ताले 
बंड उपरासता. लोक म्हालमतो घेवन वहानांनी वा पांयांनी जळामळाक 
पळत सुटतात. अशा संकष्टाच्या वेळार ज॑य सुरक्षित सुवात मेळत, थंय 
पुंजा जातात. थंय तांडी जाता. अशे सुवातेर बुद्धाच्या धर्माचें मनन 
सोपे न्हय, अरण्यांत एकान्तवासांत रावप सोपें न्हय. ती अनिष्ट अप्रिय 
परिस्थिती प्राप्त जावचे पैलींच . .. प्रयत्न केल्लो बरो ! ज्याका 
लागून तशा संकष्टांत पसून म्हज्यान सुखान रावं येत. हें चोथे 
अनागतभय पळौपी भिक्षुक. . . . मन लावन वागूंक लावपाक पुरो. 

परतून, भिक्षूनो, भिक्षु अशें येवजिता कि, आज संघ एकवटीत, 


आनंदीत, झगड्याविरैत एका ध्येय्यान चलता. पुण असो एक काळ येता 
कि, संघांत फूट पडटा. संघांत फूट पडली जाल्यार बुद्धाच्या धर्माचें मनन 

सोपे न्हय. अरण्यांत एकान्तवासांत रावप सोपें न्हय. ती अनिष्ट अप्रिय 
परिस्थिती प्राप्त जावचे पैली च. . . प्रयत्न केल्लो बरो! ज्याका लागूक 
ते प्रतिकूल परिस्थितीपसून म्हज्यान सुखान रावं येत. हें पाचवें. अन।गत- 
भय पळौपी भिक्षुक. . . मन लावन वागूंक लावपाक पुरो.. 

भिक्षूनो, ही पांच अनागतभयां' पळौपी भिक्षूक, प्राप्त न जाल्ल्या 
पदाचे प्राप्तिखातीर जे जाणलें ना ते जाणपाखातीर, ज्याचो साक्षात्कार 
जालो ना ताज्या साक्षात्काराखातीरे, नमळायेन म्हेनतीन आर्न। 
मन लावन वागूंक लावपाक पुरो. 

ve) x 

मुनिगाथा 

हें मुनिसुत्त ह्या नावान सुत्तनिपातांत सांपडता. ताजे भाषांतर अशें- 

स्तेहाक लागून भय उत्पन्न जाता आर्न, घराक लागून कोयर जाता; 
म्हणून स्नेह सोडप आनी घर त्यागप हेंच मुनीचें तत्त्वज्ञान समजुंचे.१ 

जो उद्भविल्लो मनोदोष. हुमटावन ताका परतो वाडूंक दिना आन 
ताजेविशीं स्नेह बाळगिना, त्या एकटुक्यान रावप्याक मुनी म्हण्टात. त्या 
महर्षीन शान्तिपदं पळेलें.२ 


पदार्थं आनी ताजी बियाँ वळखून' जो ताका स्नेह (ओलावो) 
दिना, तो खच्यानीच जल्मक्षयाचो अन्त पळौपी मुनी. तो तकं सोडन 
दिवन नामाभिधान (जल्म) पावना.३ 


जो सगळो अभिनिवेश जाण्टा आनीक तांतल्या एकाची पसून इत्सा 
धरिना, तो तृष्णेतल्यान सुटिल्लो निर्लोभी मुनी अस्थिर जायना; कारण 
तो पार जाता.४ 
२. 'पालि उतर “ पमाय ' टीकाकारान . हाची 'हिसित्वावधित्वा’' असो 
अथ केला. पुण प्र-पूवंक म! धातूचो अर्थ मेजप वा यथार्थंतायेन 
जाणप असो जाता. 

जो सगळे जिखता, संगळें जाण्टा, प्रबुद्ध आसता, सगळया पदार्था- 
पसून अलिप्त आसता, सगळें त्यागून आनी तुष्णेचो क्षय करून मुक्त जाल्लो 
आसता ताका सुज्ञ लोक मुनी म्हण्टात.५ 


प्रज्ञा ज्याचे बळ, तो शीलान आनी व्रतान संपन्न, समाहित, ध्यानरत, 
स्मृलिमान, निःसंग, काठिण्याविरयत आनी अनाश्रव ताका सुज्ञ लोक 
मुनी म्हण्टात.६ 


एकटुको रावपी, नम्र मुनी, निदेन आनी स्तुतीन न बागडुपी, शिवा- 
भशेन आवाजाक न भियोवपी, वाऱयाभशेन जाळ्यांत न घुसपुपी, उदकां- 
तल्या कमळाभशेन अलिप्त रावपी, हेरांचो फुडारी आसून ज्याका फुडारी 
ना, अशाक लोक मुनी म्हण्टात.७ 


ज्यांच्या विशीं लोक कितेंय उलैले तरी जो घाटार बांदिल्ल्या खांब्या 
भशेन थीर रावता, जो वीतराग आनी इंद्रिय विजयी, ताका सुज्ञ लोक 
मुनी म्हण्टात.८ 


जो स्थितात्मो धोटयेभशेनः सरळ वता, पापकर्माचो तिरस्कार 
करता, सम विषम पारखिता, ताका सुज्ञ लोक मुनी म्हण्टात.९ 


ल्हान आसू वा मध्यीम वयाचो आसूं, जो संयतात्मो मुनी पाप करिना, 
जो यतात्मो तिडकना आनी दुसर्‍या कोणाकय तिडक हाडिना ताका 
सुज्ञ लोक मुनी म्हण्टात.१० 

दुसऱ्यांनी दिल्ल्या अन्नाचेर जियेवपी, जो रांदिल्ल्या अन्नाची आरं- 
बाक, मदी, वा अखेर भिक्षा मेळूळी जाल्यार तुस्त वा अखटाय करिना, 
ताका सुज्ञ लोक मुनी म्हण्टात.११ 


३. न्हयेच्या घाटार चौकोनी वा अष्टकोनी खांबो बांदताले. थंय सगळया 
जातींचे लोक न्हाताना फाट घांसताले. 

४. धोटो सम विषम धाग्यांतल्यान सरळ वता. धाग्यांत घुस्पना. ते 
भशेन सरळ वता. 


३०८ भगवान बुद्ध 


जो मुनी विरक्त जाला, तरुणपणांत आसूनय खैंच बद्ध जायना, 
जो मद आनी प्रमाद हांच्यापसून विरत, जो मुक्‍त, ताका सुज्ञ लोक मुनी 
म्हण्टात.१२. 

इहलोक वळखून ज्याण परमार्थं पळेलो, ओग आनी समुद्र तरून 
जो तादुग्भाव पावलो, ज्याणे बंधन। (ग्रंथी) तोडली, जो अनाश्रित आनी 
अनाश्रव, ताका सुज्ञ लोक मुनी म्हण्टात.१३ 

बायलेक पोसपी गृहस्थ आनी निर्मम मुनी ह्या दोगांचीय रहाणी 
अनी वृत्ती खूब वेगळी. कारण, प्राणघात जावंक न दिवपासंबंदान गृहस्थ 
संय्यम बाळगिना, पुण मुनी निरन्तर प्राण्यांचे रक्षण करत।.१४ 

जसो मळबांत उडपी नीळकंठ मोर हंसाच्या वेगान वचूंक शकना, 
तसो गृहस्थ अरण्यांतल्या एकान्तात ध्यान करपी भिक्षू मुनीचे अनुकरण 
करूंक शकना.१५ 


मोनेय्यसुत्त 

हें ८नालकसुत्त ' या नांवान सुत्तनिपातांत सांपडटा. हाज्यो प्रास्ताविक 
गाथा वीस आसात. तांचें भाषान्तर हांगा दिता. जिज्ञासूंनी जून १९३७ 
चो विविधज्ञानविस्ता'राचो आक पळौचो. तातूंत ह्या सुत्ताचें प्रास्ताविक 
गाथांसैत भाषान्तर दिलां. नालक असित ऋषीचो भाचो. तो भुरगो 
आशिल्लो तेन्ना गोतम बोधिसत्व जल्माक आयलो. असित ऋषीन बोधि- 
सत्वाचें भविष्य वतंयल्लें कि, तो व्हड मुनी जातलो. आनी ताणे नालकाक 
उपदेस केल्लो कि, गोतम बुद्धाचो धर्म पाळ. मामाच्या उतरार खद्धा 
दवरून गोतम बोधिसत्व बुद्ध जायसर नालंक तापसी जावन रावलो; 
आनी जेन्ना गोतमाक बुद्धपद प्राप्त जालें, तेन्ना ताजेकडेन येवन ताणे मौनेया- 
संबंदान ताका प्रस्न विचाल्ले. त्या प्रस्तापसून ह्या सुत्ताक सुरवात जाता. 

(तू श्रेष्ठ मुनी जातलो) हें असिताचे वचन यथार्थ असा अशें 
हवें जाणलें. आनी म्हणून सगळा वस्तुजाताच्या पार गेल्ल्या गोतमाक 
हांव विचारतां.१ 

हें मुने, घर त्यागून भिक्षेचेर जियेता ताका उत्तम पद अशें मौनेय 
खेंचें हें हांव विचारतां, तें म्हाका सांग.२ 


मौनेय खंचे हें हांव तुका सांगता -- अशें भगवन्तान म्हळें, - तें 
 करूक कठीण आनी जावंक कठीण. तरी हांव तुका सांगतां. सांबाळून 
वाग आनी व्हड जा.३ 


गांवांत कोणेय अखटाय केली वा तुस्त केली जाल्यार सगळया- 
संबंदान समान भाव बाळगुचो. मनांतलो क्रोध मनांत आवरचो, शांत 
आनी निगर्वी . जावचें.४ 


पेटिल्ल्या अरण्यांतल्यो उज्या झेली कशो. बायलो गांवांत भोवतात. 
त्यो मुनींक भुलयतात. तांणी तुका मोहांत घालुं नये म्हणून दक्ष राव.५ 

ल्हान व्हड कामोपभोग सोड अ'नी' स्त्रीसंगापसून विरत जा. स्थिर- 
चर प्राण्यांचो विरोध अनी आसक्ती सोड.६ 

जसो हांव तशें हे, आनी ते तसो हांव, अशें आपल्या उदाहरणान 
जाणून कोणाक मारचें न्हय वा मारौंचें न्हय.७ 

ज्या इत्सेत आनी लोभांत सामान्य मनीस बद्ध जाता, ते इत्सेचों 
आनी लोभाचो त्याग करून चक्षुष्मंतान हो नरक तरून पार जावचें.८ 


'पोट तट्टसर न जेवपी, थोडे खावपी, थोडे इत्सुपी आनी लोलूप न 
जावपी अशें जावचे. तोच इत्स! सोडून धादोस जाल्लो शांत अनिच्छ 
जाता.९ 

मुनीन भिक्षाटण करून रानांत येवचें आनी थंय झाडामुळा आसन/र 
बसचें १० 
त्या ध्यानरत वीर पुरुषान वनांत आनंद मानचो. ताणे झाडामुळा 
बसून मनाक ' तुष्टायत ध्यान करचें.११ 

त्या उपरांत रात सोपतकच गांवांत येवचें. थंय मेळिल्ल्या आमं- 
ब्रणान वा भेटेन उल्हसित जांव नये.१२ 


३१० . भगवान बुद्ध 


मुनीन गांवातल्या कुटुंबाकडेन सलगी करू नये: भिक्षेसंबंदान कांय 
उलो नये, शिटकावणेची उतरां उच्चारू नये.१३ 

भिक्षा मेळूळी तर वा वा, मेळूळीना तरी वा वा. दोनय संबदान 
तो समभाव दवरता आनी. (आपल्या! खावपाच्या) झाडासरीं येता. १४ 

हातांत भिक्षापात्र घेवन भोवतल्यान मोनो नासून मोन्याभशेन 
वागचे आनी मेळिल्ल्या अल्प भिक्षेचो तिरस्कार अनी दात्याचो अनादर 
करूं -नये. १५ 

श्रमणान (बुद्धान) हीण मार्ग खेंचो आनी उत्तम मार्ग खेंचो हाजी 
फोड केल्ली आसा. संसाराक पार दोन फावटी जायनात, तरी पुण 
ज्ञान एकाच प्रकारचें आसता अशें न्हय.१६ 

ज्या भिक्षुक आसक्ती ना, ज्याणे संसाराचो ओग तोडला आनी 
जो कृत्य आनी अकृत्य हांचेपसून मुक्त जाला, ताका परिदाह (जाळ) 
उरना.१७ ' 

तुका हांव मौनय सांगता, -अशें भगवन्तान म्हळें -वांखराच्या 
धारेवेलें म्होंव चाटपी मनशाभशेन सावध जावचें; जीब ताळवेक लावन 
पसून जेवणांत संयम बाळगुचो.१८ 

सावधचित्त जावचें, पुण चड चितनय करू नये; हीण विचारापसून 
मुक्त, अनाश्रित आनी ब्रह्मचर्यंपरायण जांवचें.१९ 

एकान्तवासाची आनी श्रमणोपासनेची (ध्याने चिंतनाची) आवड 
धरची. एकटुकेपणांक मौन म्हण्टात. जर एकटुको रावपांत तुका आनंद 
दिसता जायत.२० 

जाल्यार ध्यानरत कामत्यागपी धीराचें वचनः आयकून तूं धाय 
दिको उजवाड भरीत करशीत. तरी (त्या पदाक पाविल्ल्या) म्हज्या, 
श्रावकांत ऱ्ही (पातकाची लज) आनी श्रद्धा वाडौची.२१ 

तें न्हयांच्या ओपारींन जाणचें. व्हाळ घोगे जावन खिण्डींतल्यान 
मोट्टो आवाज करीत व्हांवतात; पुण ` व्हडल्यो ' न्हयो संवकासया 
चलतात.२२ 





अशोकाचो भात्रू शिळालेख आनी तातूंन निद सिल्लीं सुत्रां ३११ 


जे उथळ तें खळखळता, पुण जें गंभीर तें संथच आसत. मूढ 
अर्या कळशाभशेन कचकचता; पुण सुज्ञ गंभीर सरोवराभशेन शांत 
आसता.२३ । 
श्रमण (बुद्ध) जें पुस्कळ उलैता तें योग्य आनी उपयोगाचें हें जाणून 
उल्लेता. जाणून तो धर्मोपदेस करता आनी जाणून पुस्कळ उलेता.२४ 
पुण जो संयमात्मो जाणटा आसूनय पुस्कळ उलना तो मुनी मौनःक 
योग्य आसा, त्या मुनीन मौन जाणलें.२५ 


उपतिसपसिने 
हैं सारिपुत्तसुत्त ' ह्या नांवान सुत्तनिपाँतात सापडटा. अटठकर्थेत हाका 
थेरपञ्ह अशेंय म्हळां. त्यावेल्यान अशें दिसंता कि, हाका स।रिपुत्तपञ्ह 
वा उपतिस्सपञ्ह अशेयं म्हण्टाले जावंये. ताजे भाषांतर अशें 


आयुष्यमान सारिपुत्तान म्हळें, - ' असो गोड उलौपी, तुष्ट' आनी 
संघाचो नियन्तो पुढारी, हांवें हाजेपैलीं पळैलो ना वा आयकलो न. 

सगळ्या तमाचो नाश करून श्रमण धर्मात रत जाल्लो असो हो 
सदेवक जगांक एकच चक्षुष्मान (दृष्टिवन्त) दिसत।.२ 

अनाश्रित आनी अंदांभिक अंशा त्या बुद्धपदाक पाविल्ल्या संघ- 
नायकाकडेन हांव पुस्कळ बद्ध मनशाँच्य/ कल्याणाचे इत्सेन प्रस्त विचारूंक 
आयलां.३ 

संसाराक विटून झाडामुळा मसण्णींत वा पर्वतांच्या धोलींनी एकान्त 
बासांत रावपी भिक्षक.४ “al 

तशा त्या बऱ्या वायट स्थळीं भयां खेंची? त्या निःशब्द प्रदेशांत 
खैंच्या भयांक त्या भिक्षून भियोंवक कामा नये?५ , 


५. संतुष्ट उतराबदला मुळांत ' तुसिति आसा. पुण अट्ठकर्थेत तुसिता 


„ असो पाठ आसून ताजो तुषित देवलोकांतल्यान इहलोकांत आथिल्लो 
असो अर्थ केला. 





३१२ भगवान बुद्ध 


अमृत दिशेक वचपाखातीर पैशिल्ल्या प्रदेशांत रावपी भिक्षून खेंची 
विध्नां सोसंक जाय? ६ 

त्या दृढनिश्चयी भिक्षूची वाणी कशी आसची? ताजी रहाणी कशी 
आसची? आनी ताजे शील आनी व्रत कणे आसचें? ७ 


शेट जसो रूपें उज्यांत घालून तांतले कीड काडटा, त्याप्रमाण समा- 
हित, सावध आनी स्मृतिमान भिक्षून खेंचो अभ्यासक्रम स्वीकारूत आपलें 
मालिन्य लासून उडौंचें? ८ 

भगवन्तान म्हळें, सारिपुत्ता, संसाराक विंटून एकान्तवास घेवपी 
संब।धिपरायण भिक्षूचे जे म्हाका कतेव्य दिसत तें तुका सांगता.९ 

एकान्तवासांत रावपी स्मृतिमान धीर भिक्षून पांच भयांक बाडगूं नये. 
जळारांच्या चाबकाक, सोरपांक, मनशांच्या उपद्रवाक, चतुष्पादंक (चार 
पाँयाच्याक ) १०. 

आनी परधर्मिकांक भियेंव नये. परर्धामकांची पुस्कछ भयांकृत 
कृत्यां पळौन पसून तांका भियोंव नये. आनी त्या कुशळ सोदपी भिक्षूंन 
दुसरींय विघ्नां सहन करची.११ 

रोगन आनी भुकेन उत्पन्न जाल्लो त्रास, शीं आनी गजगज ताणे 
सोसचो. त्या विघ्नांची जिनसवार बाधा जाली तरी अनागरिक रावन ताणे 
आपलो उत्साह, पराक्रम दृढ करचो. १२ 

ताणे चोरी करू नये, फट उलंव नये, स्थिरचर प्राण्यांचेर मैत्रीची 
भावना करची आनी मनाचें कलुशितपण मारावटेनचे हें वळखून तें ना 
करचें.१३ 

ताणे क्रोधाक आनी अतिमानान वश जावं नये, ताजी पाळांमुळां 
खणून काडची आनी खात्रीन बुद्धाचो मार्ग चलून प्रिय अप्रिय सहन करचें.१४ 

कल्याणप्रिय मनशान प्रज्ञेक म्हत्व दिवन तीं विघ्नां सोसचीं, एकान्त- 
वासांत असंतोष दिसलो तरी तोय सोसचो आनी शोक दिवपी चार 
गजाली सहन करच्यो.१५ 

(त्या ह्या -) हांव आज किते खातलों वा खंय जेवतलों, कालचें 
'रातीं न्हिद न लागिल्ल्यान त्रास जालो, आज खंय न्हिदचें? अनागरिक दीक्षा 
'घेतिल्ल्यान हे (चार) वितक त्यागचे.१६ 

. वेळोवेळ अन्नवस्त्र मेळूळे तरी तातूंत प्रमाण राखचें, अल्पसंतोषी 
जावचें. त्या पदार्थांपसून मनाचे रक्षण करपी अनी गांवांत संथमान रावपी 
भिक्षन हेरांनी राग ये सारकें कृत्य केलें जाल्यार पसून कठोर वचन 
उलंव नथे.१७ 

ताणे आपली नदर पांयांसरीं दवरची, चंचळपणान चलू नये, उपेक्षेचो 
अवलंब करून चित्त एकाग्र करचे, तर्क आनी चंचळपण हांचो नाश 
करचो.१८ 

त्या स्मृतिमंतान आपणाले दोष दाखैतल्याचे अभिनंदन करचें, 
अन्य ब्रह्मचाऱ्याविशीं कठोरपण बाळगुचें न्हय, प्रसंगविशेषीं बरींच उतरां 
उलौचीं, लोकांच्या वादविवादात तोण्ड घालूंक सोदूं नये. १९ 

त्या उपरांत स्मृतिमंतान संसारातल्यान पांच रजांचो त्याग करूंक 
शिकचें. (म्हळ्यार) रूप, शब्द, गंध, रस आनी स्पर्श (ह्या पांच रजांचो) 
हांचो लोभ धरूं नये.२० 

ह्या पदार्थांचो छन्द सोडून तो स्मृतिमान, विमुक्तचित्त, वेळोवेळ 
सद्धर्माचें चिन्तन करपी, एकाग्र चित्त भिक्षु काळखाचो नाश करूंक समर्थ 
जातलो (अशें भगवान उलैलो).२१ 


राहुलोबाद सुत्त 

हाका चूळराहुलोवद आनी अम्बलंटिठकराहुलोवाद अशेय म्हणटात. 
हें मज्झिमनिकायांत आसा. ताजो गोषवारो असो - 

' ¬ ` एका समथार बुद्ध भगवान राजगृहासरीं वेणुवनांत रावतालो, 
आनी राहुल अम्बलट्ठिक/' नावाच्या जाग्यार रावतालो. एक दस सांज- 


६. हो एक राजवाडो आशिल्लो अशें अटठकर्थत म्हळां. पुण तें संभाव्य 
` दिसना. राजगृहाच्या लागचो हो एक गांव जावंये अशें दिसता. 

३१४ भगवान बुद्ध 


वेळेचो भगवान ध्यानसमाधी आटपून राहुल रावतालो थंय गेलो. राहुलान 
भगवन्ताक पैशिल्ल्यान पळौन आसन मांडलें आनी पांय धूवपाखातीर 
उदक हाडून दवल्लें. भगवान आयलो आनी त्या आसनार बसून ताणे 
पांय धुले. राहुल भगवन्ताक नमस्कार करून एके कुशींक बसलो. 

भगवन्तान पांय धुवपाच्या पात्रांत थोडेंशे उदक शिल्लंक दवल्लें 
आनी राहुलाक म्हळें, “ राहुल, हे स्वल्प उदक तुकां दिसता मू? 

“ हय, भदन्त,” राहुलान जाप दिली. 

“ राहुल, ज्यांकां फट उलौंक लज दिसना, तांचें श्रमणपण ह्या 
उदकाभशेन शुल्लक, | 

उपरांत तें उदक भायर उडौन भगवन्तान म्हळे, “ राहुल, हे भायर 
उडैल्लें उदक तुवं पळेलें मू?” 

“ हय, भदन्त” राहुलॉन उत्तर दिलें. 

“ राहुल, ज्यांकां फट उलौपाक लज दिसना तांचे श्रमणपण ह्या 
उदकाभशेन त्याज्य.” | 

उपरान्त तें पात्र उमथें करून भगवन्तान म्हळे, “ राहुल, ज्याँकां 
फट उलौंक लज दिसना तांचें श्रमणपण ह्या आयदनाभशेन उमथें समजूंक 
जाय. " | | 

` उपरान्त तें उदारे करून भगवन्तान म्हळें, “ राहुल, हें रिकामें 

पात्र त्‌ पळेता मू?” [ 

“ हय, भदन्त ” राहुलान जाप दिली. 

“ राहुल, ज्यांकां फट उलौपाक लज दिसना तांचे श्रमणपण ह्या 
आयदन/भशेन रिकामे.” ४. Fi 

“ हे राहुल, लडायेखाती'र सज्ज केल्लो राजाचो व्हडलो हती, पायांनी . 
लडता, माथ्यान लडता, कानानी लडता,* दांतांनी लडता, शेपडेन 


७. कानांनी बाण निवारपाचें काम करता. शेपडेक बांदिल्ल्या फातराच्या 
वा लोखणी दांडयान तोडमोड करता, असो अट्ठकर्थेत अर्थ केला. 





अश्लोकाचो भात्र शिळालेख आनी तातूंन निर्देसिल्लीं सुत्रां ३१५ 


लडता पुण येक सोंड तितली सांबाळटा. तेन्ना माहुताक दिसता कि, येदो 
व्हडलो राजाचो हती सगळ्या अवयवांनी लडता, फकत सोंड सांबाळटा; 
संग्राम जिखपाक ताणे जीवित ओपलें ना. जर त्या हतीन हेर अवयवांभशेन 
बरोबर सोंडेचोय पुरतो उपयोग केलो जाल्यार माहुताक कळटा कि, 
हतयान संग्रामं जिखूंक आपलें जीवित ओपला, आतां ताज्यांत उणाव 
उल्लो ना. त्याचप्रमाण ज्यांकां फट उलौंक लज दिसना ताणी खेचेय पाप 
सोडले न! अशें हांव म्हण्टा! म्हणून हे राहुल मस्कऱ्यांनी पसून फट 
उलौंप न! असो अभ्यास कर.” 
“ राहुल हारसो कत्याक उपकरता?” 


“ प्रत्यवेक्षण (निरीक्षण) करपाखातीर, भदन्त.” राहुलान जाप 
दिली. 


“ त्याचप्रमाण, राहुल परतून परतून प्रत्यवेक्षण (नीट विचार) 
करून कायेन, वाचेने आनी मनान कर्मा करचीं. 


“ जेन्ना राहुल, तू, कायेन, वाचेन वा मनान एकाद्रे कमे करूंक सोदशी 
तन्ना पैली ताजे प्रत्यवेक्षण कर आनी तें जर आपल्या आनी दुसऱ्याच्या 
हिताच्या आड येवपी आनी परिणामी दुःखाक कारण अशें दिसून आयलें 
जाल्यार ते बिलकुल करू नाका. पुण ते आपल्या आनी दुसऱ्याच्या हिताच्या 
आड येवपी नासून परिणामी सुखाक कारण अशें दिसून आयले, जाल्यार 
तें आचर.” 


` “ कायेन, वाचेन वा मनान कर्म आरंबिल्ले आसतानाय ताजें 
प्रत्यवेक्षण कर आनी तें आपल्या आनी दुसऱ्याच्या हिताच्या आड येवपी 
आसून परिणामी दुःखाक कारण अशें दिसून अ,यल्यार तितल्यारच ते सोडून 
दी. पुण ते आपल्या आनी दुसऱ्याच्या हिताच्या आड येवपी नासून परि- 
णामी सुखाक कारण अशें दिसून आयल्यार, वारंवार करीत राव. 


८. असत्य राखून हेरां पालकांचो त्याग केलो, तरी श्रमण खरेलो झुजारी 
~ ˆ न्हय, ताणे श्रामण्याक आपणालें जीवित ओपलें ना. 


३१६ भगवान बुद्ध 


“ कायेन, वाचेन वा मनांन कमे केल्याउपरान्तपसुन त्‌ ताजे प्रत्य- 
वेक्षण कर आनी तें कायिक वा वाचिक कम आपल्या वा दुसर्‍याच्या 
हिताच्या आड येवपी आनी परिणामी दुःखाक कारण जावपी अशें दिसून 
आयल्य।र शास्त्याकडेन वा वांगडच्या विद्वान ब्रह्मचाऱ्यांकडेन तूं त्या पापाचो 
अविष्कार कर (ते कबूल कर), आनी परतून आंपलेकडल्यानं तसले 
कर्म घडचें न्हय अंशी जतनाय बाळग. ते कमे मनाचे आसत, जाल्यार 
ताज्यासंबदानं पच्छताप कर, लज धर आनी परतो तो विचार मनांत 
येवंक दिवं नाका. पुण कायेन, वाचेन वा मनान केल्ले कर्म आपल्या वा 
दुसऱ्याच्या हिताच्या आड येवपी नासून परिणामी सुखाक कारण जाता 
अशें दिसून आयल्यार आनंदित मनान ते कर्म परते परतें करूंक शीक. 


“ हे राहुल, पुविल्ल्या. काळीं ज्या श्रमणब्राह्मणांनीं आपली कायिक 
वाचिक आनी मानसिक कर्मा परिशुद्ध केलीं, तांणीं तीं परतीं परती प्रत्य- 
वेक्षण करूनंच परिशुद्ध केलीं. भविष्य काळांत जे श्रमणब्राह्मण हीं कर्मा 
परिशुद्ध करतले ते परते परत प्रत्यवेक्षण करूनच हीं कर्मा परिशुद्ध करतले. 
सध्या जे श्रमणब्राह्मण हीं कर्मा परिशुद्ध करतात ते परते परते प्रत्यवेक्षण 
करूनच हीं कर्मा परिशुद्ध करतात. म्हणून हे राहुल, परते परते प्रत्यवेक्षण 
करून कायिक, वाचिक आनी मानसिक कर्मा परिशुद्ध करूक शीक.” 

अशे भगवान उलैलो. आयुष्मान राहुलान आनंदीत मनान 
भगवन्ताच्या भाषणाचें अभिनंदन केलें. । 


ह्या सात सुत्तापैकी सुत्तनिपातांत आशिल्ल्ली मुनिगाथा, नालकसुत्त 
आनी सारिपुत्तसुत्त ही तीन पद्यांत आनी उरिल्ली चार गद्यांत आसात. 
गद्य सुत्तांत पुनरुक्ती खूब मेळटा. त्या काळच्या वाङमयाची ही पद्धत 
समजूंक जाय. कित्याक म्हळ्यार, जैनाच्या सुत्रांत आनी कांय कडेन 
उपनिषदांत पसून अशी पुनरुक्ती आसा. पुण ती त्रिपिटकांत इतली आसा 
कि, हें सगळे पूर्ववत्‌ आसूंचें अशें वाचकाक' दिसता आनी एकांद्रो म्हत्वाचो 
मुद्दो ते पुनरुक्तीन येनासताना उरता; ताजेकडेन वाचकांचे लक्ष वचना. 

| ह्या राहुलोवादसुत्तांत कायिक, वाचिक आनी मानसिक कर्माच्या 
प्रत्यवेक्षणांत तोच तोच मजकूर परतो परतो आयला. परन्त कायिक 
आनी वाचिक अकुशळ कर्म आचरणांत आयलें जाल्यार शास्त्याकडेन 
वांगडच्या विद्वान ब्रह्मचारराकडेन ताजो अविष्कार करचो आनी 
तसलें कर्मं परते जावंक दिवं भये अशें म्हळां. मानसिक अकुशलाक हो 
नेम लागू केलो ना. कित्याक म्हळ्यार, विनयपिटकांत कायिक आनी वाचिक 
दोषांकच अविष्कारादिक (पापदेशना इत्यादी) प्रायच्छित्तां सांगल्यात; 
मनोदोषाखातीर प्रायच्छित्त विधान ना. ताका प्रायच्छित्त म्हळ्यार 
त्यांबद्दल पच्छताप आनी लज धरची आनी अकुशळ विचार परतो मनांत 
हाड नये. कायिक आनी वाचिक अकुशळ कर्मातलो आनी मानसिक अकुशळ 
कर्मातलो हो फरक राहुलोवादसुत्त वेल्यावेर वाचतल्याच्या लक्षांत 
येवपाचो ना. 


अशोकाच्या वेळार ही सगळीं सुत्तां अशीच आशिल्लीं, काय संक्षिप्त 
आशिल्लीं हे सांगूक येवप कठीण. तीं संक्षिप्त आसलीं तरी सारभूत मजकूर 
होच आशिल्लो हातूंत दुबाव ना. सुत्तपिटकांतली चंडांत चंड पुरातन 
सुत्तां वळखुपाक हीं सात सुत्ता खूब उपकरा पडटात. 





आधार ग्रंथ 


हो ग्रंथ चड करून पालि भाशेंतलें सुत्तपिटक आनी ताजेवेल्यो अट्ठकथा 
हांचेर आधाल्ला. विनयपिटकांतल्या गजालींचो हातूंत उपयोग केला 
आसलो तरी त्या सुत्तपिटकाच्या आधाराबगर त्यो इतिह।सिक गणिल्ल्यो- 
नात. अभिधम्मपिटकाचो (एका उताऱ्याभायर) उपयोग करूंक ना. 

जैन वाङमयापँकीं आचारांगसुत्र, भगवतीसूत्र, दशवैकालिकसूत्र 
आनी प्रवचनसारोद्धार ह्या . ग्रंथांतले उतारे घेतल्यात. 

पयल्या प्रकरणांत ऋग्वेदाचो बरोच उपयोग केला. उप्रनिषदांत- 
ल्यान बरोचसो मजकूर घेतला. ट 


धर्मेसूताँ आनी मनुस्मृती हांचोय वेळाप्रसंगाक उपयोग केला, 
विष्णुशास्त्री चिपळुणकर हांच्या बाणभूट्टावेल्या निबंधांतल्यान 
एक उतारी दिला; पुण तो आधार असो न्हय. 


Arctic Home in the Vedas: by B. G. Tilale, 

Myths and Legends of Babylonia and Assyria : by 
Lewis Spence. 

A History of Babylon: by L. W. King. Buddhist 
India, (1903) : by Prof. Rhys Davids. 

